

15

تہذیب و سنت کی روشنی میں

کتاب النّار

# جہنم کا بیان

[www.KitaboSunnat.com](http://www.KitaboSunnat.com)

مُحَمَّدُ قِبَالُ كَيْلَانِي

حکایت پبلیکیشنز

بِسْمِ اللّٰهِ الرَّحْمٰنِ الرَّحِیْمِ

## معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب .....

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

### ☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)



جملہ حقوق بحق مؤلف محفوظ ہیں

جمہم کا بیان	.....	نام کتاب
محمد اقبال کیلانی بن مولانا حافظ محمد ادریس کیلانی رضی اللہ عنہما	.....	مؤلف
خالد محمود کیلانی	.....	اہتمام
ریاض احمد کیلانی	.....	طابع
ہارون الرشید کیلانی	.....	کپوزنگ
پبلیکیشن ہدایت پاکستان لاہور	.....	ناشر
روپے / =	.....	قیمت

### سٹاکسٹ

0321-5336844	● ہمارا ای 1111، 719-E ڈبل روڈ، اسلام آباد	091-2214720	● معراج کتب خانہ قصر غزالی ہزار، پٹنار
0423-7232400	● کتب دار السلام، بوڑھا مال، لاہور	051-5558320	● احمدیہ کارپوریشن، کینٹی چوک، راولپنڈی
0213-2628939	● طبعی کتب گمراہ، اردو بازار، کراچی	041-2631204	● کتب دار اسلامیہ، اردو بازار، لاہور
0213-4393636	● دارالسلام، مین طارق روڈ، کراچی	0423-7244973	● اصل آباد
		0423-5717842	● دارالطباع، جنیل روڈ، لاہور

### پبلیکیشن ہدایت پاکستان

2- شیش محل روڈ ● لاہور ● پاکستان  
 ☎ 0423-7232808 - 0300-4903927

E-Mail : hadithpublications@yahoo.com  
 : haroonkailani@gmail.com  
 : harunkailani@hotmail.com

## فہرست

صفحہ نمبر	نام ابواب	اَسْمَاءُ الْاَبْوَابِ	نمبر شمار
9	بِسْمِ اللّٰهِ الرَّحْمٰنِ الرَّحِیْمِ	بِسْمِ اللّٰهِ الرَّحْمٰنِ الرَّحِیْمِ	1
54	جہنم کے وجود کا ثبوت	اِثْبَاتُ وُجُوْدِ النَّارِ	2
55	جہنم کے دروازے	اَبْوَابُ النَّارِ	3
56	جہنم کے درجات	دَرَكَاتُ النَّارِ	4
60	جہنم کی وسعت	سَعَةُ النَّارِ	5
63	جہنم کے عذاب کی ہولناکی	هَوْلُ عَذَابِ النَّارِ	6
68	جہنم کی آگ کی شدت	شِدَّةُ حَرِّ النَّارِ	7
74	جہنم کا ہلکا ترین عذاب	اَهْوَنُ عَذَابِ النَّارِ	8
76	جہنمیوں کا حال	حَالُ اَهْلِ النَّارِ	9
81	اہل جہنم کا کھانا اور پینا	طَعَامُ اَهْلِ النَّارِ وَ شَرَابُهُمْ	10
90	سخت پیاس کا عذاب	عَذَابُ الْعَطَشِ	11
91	کھولتا ہوا پانی سر پر اتر لینے کا عذاب	عَذَابُ اسْكَابِ الْمَاءِ الْحَمِیْمِ	12
93	جہنمیوں کا لباس	لِبَاسُ اَهْلِ النَّارِ	13
95	جہنمیوں کے بستر	فِرَاشُ اَهْلِ النَّارِ	14
97	جہنمیوں کی چھتیاں اور قاتیں	مُظَلَّاتُ اَهْلِ النَّارِ وَ سُرَادِقُهُمْ	15



صفحہ نمبر	نام ابواب	أَسْمَاءُ الْأَبْوَابِ	نمبر شمار
98	آگ کے طوق، آگ کی ہتھکڑیاں اور آگ کی بیڑیوں کا عذاب	عَذَابُ الْأَغْلَالِ وَالسَّلَاسِلِ	16
100	آگ کی تنگ دتاریک کوٹھریوں میں ٹھنسنے کا عذاب	عَذَابُ الْإِلْقَاءِ فِي مَكَانٍ ضَيِّقٍ	17
101	چہروں کو عذاب پر تپانے کا عذاب	عَذَابُ تَقْلِيْبِ الْوُجُوْهِ فِي النَّارِ	18
103	سخت زہریلی گرم ہوا اور سخت کالے زہریلے دھوئیں کا عذاب	عَذَابُ السُّمُوْمِ وَالْيَحْمُوْمِ	19
104	شدید سردی کا عذاب	عَذَابُ شِدَّةِ الْبُرْدِ	20
106	جہنم میں زلت اور رسوائی کا عذاب	عَذَابُ الْهُوْنِ فِي النَّارِ	21
108	جہنم میں شدید اندھیرے اور تاریکی کا عذاب	عَذَابُ الظُّلْمَاتِ فِي النَّارِ	22
110	منہ کے بل چلائے جانے اور گھسیٹے جانے کا عذاب	عَذَابُ السُّحْبِ فِي النَّارِ عَلَى الْوُجُوْهِ	23
113	آگ کے پہاڑ پر چڑھانے کا عذاب	عَذَابُ الْإِرْهَاقِ فِي النَّارِ	24
114	آگ کے ستونوں سے باندھنے کا عذاب	عَذَابُ الْوُثَاقِ بِعَمُوْدِ النَّارِ	25
115	جہنم میں لوہے کے ہتھوڑوں اور گرزوں سے مارے جانے کا عذاب	عَذَابُ الْمَقَامِعِ وَالْمُطَارِقِ فِي النَّارِ	26
116	جہنم میں سانپوں اور چکھوڑوں کا عذاب	الْحَيَّاتِ وَالْعَقَارِبِ فِي النَّارِ	27
118	جسوں کو بڑا کرنے کا عذاب	عَذَابُ تَكْبِيْرِ الْاَبْدَانِ	28
121	بعض نامعلوم عذاب	عَذَابٌ غَيْرٌ مَعْرُوْفٍ	29
123	جہنم میں بعض گناہوں کے مخصوص عذاب	بَعْضُ الْمَائِمِ وَعَقُوْبَتِهَا الْخَاصَّةُ فِي النَّارِ	30
131	جہنمیوں پر قرآن مجید کے تبصرے	تَعْلِيْقَاتُ الْقُرْآنِ عَلَى اَهْلِ النَّارِ	31
133	جہنم میں گمراہ عالموں، پیروں اور ان کے پیروکاروں کے جھگڑے	مُجَادَلَةُ الْكُبَرَاءِ وَاتِّبَاعِهِمُ الضَّالِّينَ فِي النَّارِ	32
137	عبرت انگیز مکالمات	مَكَاَلِمَاتُ الْعِبْرَةِ	33

صفحہ نمبر	ام ابواب	اَسْمَاءُ الْاَبْوَابِ	نمبر شمار
146	نا کام حسرتیں	اَلْاِمَانِيُّ الدَّائِقَةُ	34
154	جہنمیوں کا ایک اور موقع ملنے کی خواہش کرنا	اُمِّيَّةُ اَهْلِ النَّارِ فِي طَلَبِ فُرْصَةٍ	35
160	ابلیس جہنم میں	اِبْلِيسُ فِي النَّارِ	36
162	یاد ماضی	اَلذِّكْرُ الْمَاضِيَّةُ	37
163	جہنم میں لے جانے والے اعمال و فریب ہیں	اَلْاَعْمَالُ السَّائِقَةُ اِلَى النَّارِ خَلَابَةٌ	38
166	بنی نوع انسان میں سے جہنمیوں اور جنتیوں کی نسبت	نِسْبَةُ اَهْلِ النَّارِ وَالْجَنَّةِ مِنْ بَنِي اَدَمَ	39
168	جہنم میں عورتوں کی کثرت	كثْرَةُ النِّسَاءِ فِي النَّارِ	40
171	آگ کی خوشخبری پانے والے	اَلْمُبَشِّرُونَ بِالنَّارِ	41
173	ہمیشہ ہمیشہ کے لئے جہنم میں جانے والے لوگ	اَلْمُحَلَّدُونَ فِي النَّارِ	42
175	کچھ مدت کے لئے جہنم میں جانے والے لوگ	وَارِدُوا النَّارِ مُوقَّتًا	43
190	جہنم کا کلام	كَلَامُ النَّارِ	44
192	اپنے آپ کو اور اپنے اہل و عیال کو جہنم کی آگ سے بچاؤ	قُوا اَنْفُسَكُمْ وَ اَهْلِيكُمْ نَارًا	45
199	جہنم اور فرشتے	النَّارُ وَالْمَلَائِكَةُ	46
200	جہنم اور انبیاء ﷺ	النَّارُ وَالْاَنْبِيَاءُ	47
204	جہنم اور صحابہ کرام رضی اللہ عنہم	النَّارُ وَالصَّحَابَةُ	48
209	جہنم اور اسلاف ﷺ	النَّارُ وَالسَّلْفُ	49
214	دعوتِ فکر	دَعْوَةُ التَّفَكِيرِ	50
218	آگ کے عذاب سے پناہ مانگنے کی دعائیں	اَلِاسْتِعَاذَةُ مِنْ عَذَابِ النَّارِ	51
222	متفرق مسائل	مَسَائِلُ مُتَفَرِّقَةٌ	52

هَذِهِ النَّارُ الَّتِي كُنْتُمْ بِهَا تُكَذِّبُونَ!  
یہ ہے وہ آگ، جسے تم لوگ جھٹلایا کرتے تھے

اے دنیا بھر کے لوگو!

میری بات ذرا غور سے سنو!

یہ چودہ سو سال پہلے کی بات ہے:

غیب کی خبریں لانے اور بتانے والوں میں سے ایک، جو اپنے شہر کے لوگوں میں  
صادق اور امین کے لقب سے مشہور تھا، یہ خبر لایا کہ!  
”میں نے آگ دیکھی ہے۔“

جہنم کی آگ، دہکتی ہوئی، بھڑکتی ہوئی،

شعلے اگلتی ہوئی اور جسم و جاں سے چمٹ جانے والی آگ!

دنیا کی آگ سے انہتر درجے زیادہ گرم!

اور اس میں داخل ہونے والوں کے لئے

آگ کے لباس ہیں، آگ کے بستر ہیں، آگ کے سائبان ہیں، آگ کی  
چھتھریاں ہیں، آگ کی بھاری بیڑیاں اور آگ کی بو جھل زنجیریں ہیں، آگ میں  
تپائے اور دھکائے ہوئے لوہے کے کروڑوں ٹن وزنی ہتھوڑے اور گرز ہیں، آگ

میں تپائی ہوئی تختیاں ہیں۔

آگ میں پیدا ہونے والے زہریلے سانپ، اونٹوں کے برابر!  
 آگ میں پیدا ہونے والے زہریلے بچھو، خچروں کے برابر!  
 آگ میں پیدا ہونے والا زہریلا کانٹے دار تھوہر کا درخت کھانے کے لئے اور کھولتا  
 ہوا پانی، بدبودار زہریلی پیپ اور خون پینے کے لئے!  
 لوگو! غیب کی خبریں لانے والا اپنی آنکھوں سے آگ کو دیکھنے والا بار بار پکار رہا  
 ہے۔ ذرا کان لگا کر سنو!

أَنْذَرْتُكُمْ النَّارُ أَنْذَرْتُكُمْ النَّارُ (داری)

”لوگو! میں نے تمہیں آگ سے ڈرا دیا ہے،

لوگو! میں نے تمہیں آگ سے ڈرا دیا ہے۔“

اتَّقُوا النَّارَ وَلَوْ بِشِقِّ تَمْرَةٍ (بخاری و مسلم)

”لوگو! آگ سے بچو، خواہ کھجور کا ایک ٹکڑا ہی دے کر!“

اے دانا ویدنا لوگو!

اے ہوش و گوش رکھنے والو!

ایک ایک، دو دو اور تین تین سر جوڑ کر بیٹھو اور سوچو.....!

یا تو خبر لانے والے کی خبر جھوٹی ہے یا سچی؟

اگر جھوٹی ہے تو جھوٹ کا وبال خبر لانے والے پر ہوگا اور تمہارا کچھ بھی نقصان نہیں

ہوگا۔



لیکن.....!

اگر یہ خبر سچی ہوئی تو پھر.....؟

اے آگ کو جھٹلانے والو!

اے آگ کا مذاق اور تمسخر اڑانے والو!

اے آگ کے بارے میں شک میں پڑنے والو!

اے آگ پر ایمان رکھنے کے باوجود غفلت میں پڑنے والو!

جب وہ آگ سامنے بھڑک رہی ہوگی اور خبر لانے والا کہہ رہا ہوگا:

هَذِهِ النَّارُ الَّتِي كُنْتُمْ بِهَا تَكْذِبُونَ (14:52)

”دیکھو، یہ ہے وہ آگ جسے تم لوگ جھٹلایا کرتے تھے۔“ (سورہ طور، آیت 14)

تو پھر.....؟

تمہارے پاس کیا جواب ہوگا اس کا؟

کہیں بھاگ جاؤ گے؟

کہیں پناہ پاؤ گے؟

کسی ”مشکل کشا“ کو بلاؤ گے..... یا

اس دہکتی ہوئی اور شعلے اگلتی آگ میں جلنا قبول کر لو گے؟

وَيَلِّ يَوْمَئِذٍ لِلْمُكَذِّبِينَ (15:77)

”تباہی ہے اس روز جھٹلانے والوں کے لئے۔“ (سورہ مرسلات، آیت 15)

## بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ الْكَرِيمِ وَالْعَاقِبَةُ لِلْمُتَّقِينَ ،

أَمَّا بَعْدُ !

جہنم..... بہت ہی بُری قیام گاہ، بہت ہی بُرا مسکن اور بہت ہی بُرا ٹھکانا ہے جسے اللہ تعالیٰ نے کافروں، مشرکوں اور فاسقوں، فاجروں کے لئے تیار کر رکھا ہے۔

اللہ تعالیٰ نے قرآن مجید میں جنت اور جہنم دونوں کا بار بار بڑی تفصیل سے ذکر فرمایا ہے اور ان دونوں میں سے آگ اور جہنم کا ذکر نسبتاً زیادہ مرتبہ کیا گیا ہے۔ شاید اس کی وجہ یہ ہو کہ انسانوں کی اکثریت ترغیب سے زیادہ ترہیب کا اثر قبول کرتی ہے۔ واللہ اعلم بالصواب

قرآن مجید میں جہنم کے بارے میں دی گئی بعض تفصیلات درج ذیل ہیں:

- ① جہنم کو دیکھتے ہی کافروں کے چہرے کا لے سیاہ ہو جائیں گے۔ (سورہ یونس، آیت نمبر 27)
- ② جہنمی عذاب سے تنگ آ کر موت طلب کریں گے لیکن، انہیں موت نہیں آئے گی۔ (سورہ فرقان، آیت نمبر 13)

- ③ جہنم کی آگ جہنمیوں کے چہرے کا گوشت جلا ڈالے گی اور ان کے جڑے باہر نکل آئیں گے۔ (سورہ مومنون، آیت نمبر 1-4)

- ④ جہنم کی آگ نہ زندہ چھوڑے گی نہ مرنے دے گی۔ (سورہ اعلیٰ، آیت نمبر 13)

- ⑤ جہنم کی آگ لوگوں کو چمکنا چور کر دے گی۔ (سورہ ہمزہ، آیت نمبر 4)

- ⑥ جہنم میں کافروں کو بند کر کے اوپر سے دروازے بند کر دیئے جائیں گے۔ (سورہ ہمزہ، آیت نمبر 8-9)

- ⑦ جہنم میں کافر پھنکارے ماریں گے (اور شور اس قدر ہوگا کہ) کانوں پڑی آواز سنائی نہیں دے گی۔

(سورہ انبیاء، آیت نمبر 100)

⑧ جہنمیوں کو تھوہر کا زہریلا کانٹے دار اور بدبودار درخت کھانے کے لئے دیا جائے گا۔ (سورہ دخان،

آیت نمبر 43)

⑨ جہنمیوں کے زخموں سے بہنے والا خون اور پیپ نیز کھولتا ہوا پانی جہنمیوں کو پینے کے لئے دیا جائے

گا۔ (سورہ ابراہیم، آیت نمبر 16-17)

⑩ جہنمیوں کو آگ کا لباس پہنایا جائے گا (سورہ حج، آیت نمبر 20)

⑪ جہنمیوں کے ہاتھ اور پاؤں زنجیروں سے باندھ دیئے جائیں گے اور آگ کے شعلے ان کے چہروں

پر برسائے جائیں گے۔ (سورہ ابراہیم، آیت نمبر 49-50)

⑫ جہنمیوں کے لئے آگ کا اوڑھنا اور آگ کا چھوٹا ہونا گا۔ (سورہ اعراف، آیت نمبر 41)

⑬ جہنمیوں کے لئے آگ کی چھتیریاں اور آگ کے فرش ہوں گے۔ (سورہ زمر، آیت نمبر 16)

⑭ جہنمیوں کے لئے آگ کی قناتیں ہوں گی۔ (سورہ کہف، آیت نمبر 29)

⑮ جہنمیوں کی گردنوں میں (آگ کے) بھاری طوق ڈالے جائیں گے۔ (سورہ حاقہ، آیت نمبر 30)

⑯ جہنمیوں کے پاؤں میں بھاری بیڑیاں ڈالی جائیں گی۔ (سورہ مزمل، آیت نمبر 12)

⑰ جہنمیوں کو سخت زہریلی گرم ہوا اور سخت زہریلے گرم دھوئیں کا عذاب بھی دیا جائے گا۔ (سورہ واقعہ،

آیت نمبر 41-44)

⑱ جہنم میں جہنمیوں کو منہ کے بل گھسیٹا جائے گا۔ (سورہ قمر، آیت نمبر 48)

⑲ جہنمیوں کو آگ کے پہاڑ ”صعود“ پر چڑھنے کا عذاب دیا جائے گا۔ (سورہ مدثر، آیت نمبر 17)

⑳ جہنمیوں کو لوہے کے گرزوں اور ہتھوڑوں سے مارا جائے گا۔ (سورہ حج، آیت نمبر 19)

یاد رہے کہ مذکورہ آیات کے حوالہ سے قرآنی آیات کا ترجمہ نہیں بلکہ مفہوم دیا گیا ہے۔

قرآنی آیات کے بعد احادیث مبارکہ میں دی گئی بعض تفصیلات ملاحظہ ہوں:

① جہنم میں گرایا گیا پتھر ستر سال بعد جہنم کی تہ میں پہنچتا ہے۔ (مسلم)

② جہنم کے ایک احاطہ کی دو دیواروں کے درمیان چالیس سال کی مسافت کا فاصلہ ہے۔ (ابویعلیٰ)

- ③ جہنم کو میدان حشر میں لانے کے لئے چار ارب نوے کروڑ فرشتے مقرر ہوں گے۔ (مسلم)
- ④ جہنم کا سب سے بڑا عذاب آگ کے دو جوتے پہننے کا ہوگا جس سے جہنمی کا دماغ کھولنے لگے گا۔ (مسلم)
- ⑤ جہنمی کی ایک داڑھ (بڑا دانت) احد پہاڑ سے بھی بڑی ہوگی۔ (مسلم)
- ⑥ جہنمی کے دونوں کندھوں کے درمیان تیز رسواری کی تین دن کی مسافت کا فاصلہ ہوگا۔ (مسلم)
- ⑦ جہنمی کے جسم کی کھال بیالیس (42) ہاتھ (63 فٹ) موٹی ہوگی۔ (ترمذی)
- ⑧ دنیا میں تکبر کرنے والوں کو چیونٹیوں کے برابر جسم دیا جائے گا۔ (ترمذی)
- ⑨ جہنمی اس قدر آنسو بہائیں گے کہ ان میں کشتیاں چلائی جاسکیں گی۔ (مستدرک حاکم)
- ⑩ جہنمیوں کو دیئے جانے والے کھانے (تھوہر) کا ایک ٹکڑا دنیا میں گرا دیا جائے تو ساری دنیا کے جانداروں کے اسباب معیشت برباد کر دے۔ (احمد، نسائی، ترمذی، ابن ماجہ)
- ⑪ جہنمیوں کو پلائے جانے والے مشروب کا ایک ڈول (چند لٹر) دنیا میں ڈال دیا جائے تو ساری دنیا کی مخلوق کو بدبو میں مبتلا کر دے۔ (ابویعلیٰ)
- ⑫ جہنمیوں کے سر پر اس قدر کھولتا ہوا گرم پانی ڈالا جائے گا کہ وہ سر میں چھید کر کے پیٹ میں پہنچے گا اور پیٹ میں جو کچھ ہوگا اسے کاٹ ڈالے گا اور یہ سب کچھ (پینٹھ سے نکل کر) قدموں میں آگرے گا۔ (احمد)
- ⑬ کافر کو جہنم میں اس قدر سختی سے ٹھونسا جائے گا جس طرح نیزے کی انی دستے میں سختی سے گاڑی جاتی ہے۔ (شرح السنہ)
- ⑭ جہنم کی آگ شدید سیاہ رنگ کی ہے۔ (جس میں ہاتھ کو ہاتھ بھائی نہیں دے گا) (مالک)
- ⑮ جہنمیوں کو آگ کے پہاڑ ”صعود“ پر چڑھنے میں ستر سال لگیں گے اترے گا تو پھر اسے چڑھنے کا حکم دیا جائے گا۔ (ابویعلیٰ)
- ⑯ جہنمیوں کو مارنے کے لئے لوہے کے گرز اتنے وزنی ہوں گے کہ انسان اور جن مل کر بھی اسے اٹھانا چاہیں تو نہیں اٹھا سکتے۔ (ابویعلیٰ)

- ①7 جہنم کے سانپ قد میں اونٹوں کے برابر ہوں گے اور ان کے ایک دفعہ ڈسنے سے کافر چالیس سال تک اس کے زہر کی جلن محسوس کرتا رہے گا۔ (احمد)
- ①8 جہنم کے پچھو قد میں خنجر کے برابر ہوں گے ان کے ڈسنے کا اثر کافر چالیس سال تک محسوس کرتا رہے گا۔ (احمد)
- ①9 جہنیوں کو جہنم میں منہ کے بل چلایا جائے گا۔ (مسلم)
- ②0 جہنم کے دروازے پر عذاب دینے والے چار لاکھ فرشتے موجود ہوں گے جن کے چہرے بڑے ہیبت ناک اور سیاہ ہوں گے کچلیاں باہر نکلی ہوئی ہوں گی سخت بے رحم ہوں گے اور اس قدر جسم کہ دونوں کندھوں کے درمیان پرندے کی دو ماہ کی مسافت کا فاصلہ ہوگا۔ (ابن کثیر)
- یہ ہے وہ ہولناک اور المناک عقوبت خانہ آخرت جس کا قرآن مجید اور احادیث مبارکہ میں بار بار جہنم کے نام سے ذکر کیا گیا ہے اللہ تعالیٰ ہم میں سے ہر مسلمان کو اپنے فضل و کرم اور احسان عظیم کے صدقے اس سے محفوظ اور مامون فرمائے بے شک وہ بڑا بخشہنار اور رحم فرمانے والا ہے اور جو چاہے وہ کرنے پر قادر ہے۔

## جہنم کی آگ:

جہنم میں سب سے بڑا عذاب آگ کا ہی ہوگا جس کے بارے میں رسول اکرم ﷺ نے ارشاد فرمایا ہے کہ یہ دنیا کی آگ سے انہتر (69) درجہ زیادہ گرم ہے۔ (مسلم) قرآن مجید میں اس آگ کو کہیں ﴿نَارُ الْكُبْرَى﴾ ”بہت بڑی آگ“ (سورہ اعلیٰ، آیت نمبر 12) کہا گیا ہے کہیں ﴿نَارُ اللَّهِ الْمُوقَدَةُ﴾ ”اللہ کی آگ خوب بھڑکائی ہوئی آگ۔“ (سورہ ہمزہ، آیت نمبر 5) کہا گیا ہے۔ کہیں ﴿نَارًا تَلْقَى﴾ ”آگ کی لپٹ۔“ (سورہ لیل، آیت نمبر 14) کہا گیا ہے اور کہیں ﴿نَارًا حَامِيَةً﴾ ”بھڑکتی ہوئی آگ“ (سورہ ناشیہ، آیت نمبر 4) کہا گیا ہے۔

اگر انسان کو محض جلاؤ النامطلوب ہو تو اس کے لئے دنیا کی آگ ہی کافی ہے جس میں انسان چند لمحوں کے اندر اندر جل کر ختم ہو جاتا ہے لیکن جہنم کی آگ تو کافروں اور مشرکوں کو مستقل عذاب دینے کے لئے بھڑکائی گئی ہے، لہذا دنیا کی آگ سے کئی درجہ زیادہ گرم ہونے کے باوجود یہ آگ جہنیوں کا قصہ تمام



نہیں کرنے گی بلکہ انہیں مسلسل عذاب اور عقاب میں مبتلا رکھے گی۔ ارشاد باری تعالیٰ ہے ﴿لَا تَبْقَىٰ وَ لَا تَذَرُ﴾ ”نہ جان لے گی نہ جان چھوڑے گی۔“ (سورہ مدثر، آیت نمبر 28) دوسری جگہ ارشاد مبارک ہے ﴿لَا يَمُوتُ فِيهَا وَلَا يَحْيَىٰ﴾ ”اس آگ میں کافر نہ مرے گا نہ زندہ رہے گا۔“ (سورہ اعلیٰ، آیت نمبر 4) رسول اکرم ﷺ کو خواب میں ایک انتہائی بد صورت اور مکروہ شکل کا آدمی دکھایا گیا جو مسلسل آگ جلا رہا تھا اور اس کے گرد دوڑ دوڑ کر اسے بھڑکا رہا تھا۔ رسول اکرم ﷺ نے جناب جبریل علیہ السلام سے پوچھا ”یہ کون ہے؟“ جناب جبریل علیہ السلام نے بتایا ((اِنَّهُ مَالِكُ خَازِنُ جَهَنَّمَ)) ”اس کا نام مالک ہے اور یہ جہنم کا داروغہ ہے۔“ (بخاری) گویا داروغہ جہنم آج بھی جہنم کی آگ بھڑکا رہا ہے اور قیامت تک مسلسل بھڑکاتا رہے گا۔ جہنمیوں کے جہنم میں چلے جانے کے بعد بھی جہنم کی آگ کو بھڑکانے کا یہ عمل مسلسل جاری رہے گا۔ ارشاد باری تعالیٰ ہے ﴿كُلَّمَا خَبَتْ زِدْنَهُمْ سَعِيرًا﴾ ”جہنم کی آگ جیسے ہی دھیمی ہونے لگے گی ہم اسے اور بھڑکا دیں گے۔“ (سورہ بنی اسرائیل، آیت نمبر 97)

جہنم کی آگ کتنی گرم ہوگی اس کا ٹھیک ٹھیک اندازہ لگانا تو مشکل ہے، لیکن رسول اکرم ﷺ کے اس ارشاد مبارک کی روشنی میں کہ جہنم کی آگ دنیا کی آگ سے 69 درجے زیادہ گرم ہے، سادہ سادہ اندازہ یوں لگایا جاسکتا ہے کہ دنیا کی آگ کا اگر کم از کم درجہ حرارت 2000 ڈگری سنٹی گریڈ شمار کیا جائے تو جہنم کی آگ کا درجہ حرارت ایک لاکھ 38 ہزار ڈگری سنٹی گریڈ ہوگا۔

اس شدید گرم آگ سے جہنمیوں کے لباس بنائے جائیں گے، اسی آگ سے ان کے بستریاں کئے جائیں گے، اسی آگ سے ان کے لئے چھتریوں اور قناتیں بنائی جائیں گی اور اسی آگ سے ان کے لئے فرش بنائے جائیں گے۔ عذاب الیم کی ایسی بدترین جگہ پر اس انسان کی زندگی کیسی ہوگی جو اپنی ہتھیلی پر چھوٹا سا آبلہ بھی برداشت کرنے کی سکت نہیں رکھتا۔

انسان کی قوت برداشت کا عالم تو یہ ہے کہ جون جولائی کے موسم میں دوپہر بارہ بجے کی گرمی اور لو برداشت کرنا کسی کے بس کی بات نہیں ہوتی کمزور، بیمار اور بوڑھے لوگوں کی اموات تک واقع ہونے لگتی

① یاد رہے کہ آگ کے درجہ حرارت کا انحصار اس ایندھن پر ہوتا ہے جو اسے جلانے کے لئے استعمال ہوتا ہے بعض صورتوں میں یہ درجہ حرارت 2000 سنٹی گریڈ سے کہیں زیادہ ہو جاتا ہے، شاید اسی وجہ سے اللہ تعالیٰ نے قرآن مجید میں جہنم کے ایندھن کا ذکر بھی کیا ہے کہ اس کا ایندھن پتھر اور انسان ہوں گے۔ (سورہ بقرہ، آیت نمبر 24) ممکن ہے انسانوں کو ایندھن اس لئے کہا گیا ہو کہ وہ بھی اس آگ میں جل کر ختم نہیں ہوں گے بلکہ پتھروں کی طرح ان کا وجود بھی باقی رہے گا۔ واللہ اعلم بالصواب!

ہیں حالانکہ ارشاد نبوی ﷺ کے مطابق دنیا کی یہ شدید گرمی محض جہنم کے سانس (یا بھاپ) کی وجہ سے ہے جو انسان جہنم کی بھاپ برداشت نہیں کر سکتا وہ جہنم کی آگ کیسے برداشت کرے گا۔

جہنم کی اسی آگ کو دیکھ کر قیامت کے روز تمام انبیاء کرام ﷺ اس قدر خوفزدہ ہوں گے کہ ((رَبِّ سَلِّمْ، رَبِّ سَلِّمْ!)) ”اے میرے رب! مجھے بچالے، اے میرے رب! مجھے بچالے۔“ کہہ کر اللہ تعالیٰ سے اپنی جان کی امان طلب کریں گے۔

ام المؤمنین حضرت عائشہ رضی اللہ عنہا اسی آگ کو یاد کر کے دنیا میں روتی رہیں۔ عشرہ مبشرہ میں سے ایک یعنی حضرت عمر رضی اللہ عنہ قرآن مجید کی تلاوت کے دوران آگ کے عذاب کی آیت پر پہنچے تو بے ہوش ہو گئے۔ حضرت معاذ بن جبل رضی اللہ عنہ، حضرت عبداللہ بن رواحہ رضی اللہ عنہ اور حضرت عبادہ بن صامت رضی اللہ عنہ جیسے جلیل القدر صحابہ کرام رضی اللہ عنہم جہنم کی آگ کو یاد کر کے اس قدر روتے کہ ہنسی بندھ جاتی۔

حضرت عبداللہ بن مسعود رضی اللہ عنہ کا لوہار کی دوکان سے گزر ہوا، آگ سے دکھتی بھٹی دیکھی تو جہنم کی آگ یاد کر کے رونے لگے۔

حضرت عطا سلیمی رضی اللہ عنہ کے ہمسائے نے روٹیاں لگانے کے لئے تنور جلایا، حضرت عطاء رضی اللہ عنہ نے دیکھا تو بے ہوش گئے۔

حضرت سفیان ثوری رضی اللہ عنہ کے سامنے جب بھی جہنم کا ذکر ہوتا تو انہیں خون کا پیشاب آنے لگتا۔ حضرت ربیع رضی اللہ عنہ ساری ساری رات بستر پر پہلو بدلتے رہتے۔ بیٹی نے پوچھا ”اباجان! ساری دنیا آرام سے سوتی ہے آپ کیوں جاگتے رہتے ہیں؟“ فرمانے لگے ”بیٹا! جہنم کی آگ تیرے باپ کو سونے نہیں دیتی۔“

سچ فرمایا اللہ پاک نے ﴿إِنَّ عَذَابَ رَبِّكَ كَانَ مَحْذُورًا﴾ ”بے شک تیرے رب کا عذاب ہے ہی ڈرانے والا۔“ (سورہ بنی اسرائیل، آیت نمبر 57) اللہ تعالیٰ تمام مسلمانوں کو اپنے فضل و کرم سے جہنم کی آگ سے پناہ دے۔ آمین!

جہنم کے بعض دوسرے عذاب:

س طرح جیل کی اصل شناخت تو قید بند ہی ہوتی ہے لیکن مجرموں کے جرائم کے مطابق جیل

میں انہیں بعض دوسری سزائیں بھی دی جاتی ہیں اسی طرح جہنم کی اصل شناخت تو آگ ہی ہے لیکن کافروں اور مشرکوں کے گناہوں کے مطابق انہیں بہت سے دوسرے عذاب بھی دیئے جائیں گے ان تمام عذابوں کی تفصیل آپ کو آئندہ ابواب میں ملے گی۔ ان میں سے بعض کا تذکرہ یہاں بھی کیا جا رہا ہے:

### ① زہریلے بدبودار ماکولات اور کھولتے گرم مشروبات کا عذاب:

کھانے پینے کے معاملے میں انسان کس قدر نازک مزاج واقع ہوا ہے اس کا اندازہ ہر انسان اپنی ذات سے لگا سکتا ہے جو چیز گلی سڑی ہو یا باسی ہو یا انسان کے مزاج کے مطابق نہ ہو اسے انسان چھوٹا تک گوارا نہیں کرتا۔ بعض حضرات کھانے میں نمک مرچ کی معمولی سی کمی بیشی تک گوارا نہیں کرتے۔ لذت دہن کے علاوہ کھانے پینے کی اشیاء کا براہ راست انسان کی صحت کے ساتھ بڑا گہرا تعلق ہے اس لئے ترقی یافتہ ممالک میں کھانے پینے کی چیزوں کے بارے میں بہت احتیاط برتی جاتی ہے۔ لذت دہن کی خاطر حضرت انسان نے کیسے کیسے عجیب و غریب ماکولات اور مشروبات تیار کر لئے ہیں۔ بلا مبالغہ ان ساری اقسام کا شمار بھی ممکن نہیں۔ دنیا میں اس قدر لذت دہن سے شاد کام ہونے والا انسان جب اگلی دنیا میں اپنے اعمال کا امتحان دینے کے لئے اٹھے گا تو سب سے پہلے اسے جس چیز سے واسطہ پڑے گا وہ پیاس کی شدت ہوگی۔

سید الانبیاء حضرت محمد ﷺ اپنے حوض مبارک پر (جنت میں داخل ہونے سے پہلے میدان حشر میں) جلوہ فرما ہوں گے جہاں اپنے دست مبارک سے اہل ایمان کی پیاس بجھائیں گے کافر اور مشرک بھی اپنی پیاس بجھانے کے لئے حوض کی طرف آئیں گے لیکن اللہ کے رسول ﷺ انہیں دور ہٹادیں گے۔ (ابن ماجہ) اہل بدعت بھی پانی پینے کے لئے حوض کی طرف آنے کی کوشش کریں گے لیکن انہیں بھی دور کر دیا جائے گا۔ (بخاری) کافر، مشرک اور بدعتی لوگ حشر کا طویل عرصہ پیاس کی شدت میں ہی گزاریں گے اور پھر اسی حالت میں جہنم میں داخل کر دیئے جائیں گے۔ (سورہ مریم، آیت نمبر 86) جہنم میں جانے کے بعد جب یہ لوگ کھانا طلب کریں گے تو انہیں تھوہر کا درخت اور کانٹے دار بگھاس دیا جائے گا۔ جنہمی بادل نحو استہ ایک ایک لقمہ کر کے حلق میں اتاریں گے جس سے ان کی بھوک تو نہ مٹے گی البتہ ان کے عذاب

میں مزید اضافہ ہو جائے گا۔ یاد رہے تھوہر کا درخت اور کانٹے دار گھاس جہنم میں ہی پیدا ہوں گے جس کا مطلب یہ ہے کہ دونوں کھانے کم از کم اتنے گرم تو ضرور ہوں گے جتنی گرم جہنم کی آگ ہوگی۔ دوسرے الفاظ میں یہ کھانے، آگ کے انگارے ہوں گے جنہیں جہنمی اپنی بھوک مٹانے کے لئے نلگے گا، جہنم کا کھانا دراصل جہنم کے عذاب الیم ہی کی ایک بدترین شکل ہوگی۔ اللہ کی پناہ!

کھانے کے بعد جہنمی پانی طلب کریں گے تو داروغے انہیں جہنم کے عقوبت خانے سے نکال کر جہنم کے چشموں پر لے آئیں گے جہاں کھولتے ہوئے شدید گرم پانی سے ان کی تواضع کی جائے گی۔ وہ پانی کیسا ہوگا جو جہنم کی دہکتی ہوئی آگ میں بھی بھاپ بننے کی بجائے مائع حالت میں برقرار رہے گا۔ ممکن ہے کوئی سخت دھات یا سخت پتھر ہو جو جہنم کی آگ میں پگھل کر مائع حالت میں تبدیل ہو گیا ہو اور وہی جہنمیوں کا مشروب ہو (واللہ اعلم بالصواب!) جہنمی اسے پینے کی کوشش کرے گا تو پہلے گھونٹ کے ساتھ ہی اس کے منہ کا سارا گوشت پوست گل سر کر نیچے گر پڑے گا۔ (مستدرک حاکم) اور جو حصہ پیٹ میں جائے گا اس سے اس کی ساری آنتیں وغیرہ کٹ کر پیٹھ کے راستے قدموں میں آگریں گی۔ (ترمذی) گویا پینا بھی درحقیقت عذاب الیم ہی کی ایک اور شکل ہوگی اس تواضع کے بعد داروغے پھر اسے اس کے عقوبت خانے میں پہنچادیں گے۔

جہنم کے ماکولات و مشروبات سے تنگ آ کر اہل جہنم، اہل جنت سے درخواست کریں گے کہ کچھ پانی یا کوئی دوسری چیز ہمیں بھی کھانے کے لئے دے دو، اہل جنت جواب دیں گے جنت کے کھانے اور پینے اللہ تعالیٰ نے کافروں کے لئے حرام کر دیئے ہیں۔ (سورہ اعراف، آیت نمبر 50) جہنم کی دہکتی اور بھڑکتی ہوئی آگ کے شدید عذاب کے ساتھ زہریلے بدبودار اور کانٹے دار کھانوں نیز کھولتے پانی، گندے خون اور پیپ کے مشروبات کی شکل میں بدترین عذاب ان بد بخت لوگوں کو دیا جائے گا۔

علم و خیر ذات تو اللہ کی ہے لیکن قرآن و حدیث کے مطالعہ سے جتنی بات سمجھ میں آتی ہے وہ یہ ہے کہ کافر کی زندگی کا مرکز اور محور دو ہی چیزیں ہیں..... شکم اور شہوت..... دونوں چیزیں ایسے ماکولات اور مشروبات کا تقاضا کرتی ہیں جن سے ان (شکم اور شہوت) کی آگ مزید بھڑکے خواہ وہ مشروبات حلال ہوں یا حرام، جائز ہوں یا ناجائز، پاک ہوں یا ناپاک، ظلم سے حاصل ہوں یا خیانت سے، لوٹ مار سے

حاصل ہوں یا چوری ڈاکے سے۔ چنانچہ قرآن مجید میں کفار کو بعض جگہ جہنم کی وعید کے ساتھ ساتھ ”خوب کھانے پینے اور مزے کرنے“ کا طعنہ بھی دیا گیا ہے۔ سورہ حجر میں ارشاد مبارک ہے:

﴿ذَرَّهُمْ يَأْكُلُوا وَيَتَمَتَّعُوا وَيُلْهِيهِمُ الْأَمَلُ فَسَوْفَ يَعْلَمُونَ﴾ (3:15)

”چھوڑ دو انہیں (حلال یا حرام) کھائیں اور خوب مزے کریں اور جھوٹی امیدیں انہیں غافل کئے رکھیں عنقریب انہیں (ان کے اعمال کا) انجام معلوم ہو جائے گا۔“ (آیت نمبر 3)

سورہ مسلات میں ارشاد باری تعالیٰ ہے:

﴿كُلُوا وَتَمَتَّعُوا قَلِيلًا إِنَّكُمْ مُجْرِمُونَ﴾ (46:77)

” (اپنی اس مختصر زندگی کے) چند دن کھاؤ اور خوب مزے کرو، بے شک تم لوگ مجرم ہو۔“ (آیت

نمبر 46)

ایک اور جگہ ارشاد باری تعالیٰ ہے:

﴿وَالَّذِينَ كَفَرُوا وَيَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَهُمْ﴾

(12:47)

”جن لوگوں نے کفر کیا ہے وہ خوب مزے کر رہے ہیں اور جانوروں کی طرح کھاپی رہے ہیں

(اچھا، خوب کھائیں اور پیئیں) ان کا آخری ٹھکانا تو جہنم ہی ہے۔“ (سورہ محمد، آیت نمبر 12)

چنانچہ شکم اور شہوت کا یہ بندہ دنیا میں اچھے سے اچھے کھانوں اور عمدہ سے عمدہ پیوں کے مزے لے کر جب اپنے خالق اور مالک کے حضور پیش ہوگا تو کفر کے بدلے جہنم کی آگ اور ”لذیذہ“ کھانوں کے بدلے میں تھوہر، کانٹے دار گھاس کھولتے پانی، غلیظ اور گندے خون اور پیپ سے اس کی تواضع کی جائے گی۔ واللہ اعلم بالصواب!

یاد رہے کہ کافروں کے لئے تو ابدی جہنم اور اس کے دوسرے عذاب ہیں ہی، حلال و حرام میں امتیاز نہ کرنے والے مسلمانوں کے لئے بھی جہنم اور اس کے ماکولات و مشروبات کا عذاب کتاب و سنت سے ثابت ہے۔ یتیم کا مال کھانے والے کے لئے تو واضح طور پر قرآن مجید کی یہ آیت موجود ہے:

﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَ سَيَصْلُونَ



(سَعِيرًا ﴿10:4﴾)

”بے شک جو لوگ ظلم کے ساتھ یتیموں کے مال کھاتے ہیں وہ اپنے پیٹ میں آگ نلگتے ہیں اور وہ ضرور جہنم کی آگ میں ڈالے جائیں گے۔“ (سورہ نساء، آیت نمبر 10)

شراب پینے والوں کے بارے میں ارشاد نبوی ﷺ ہے کہ انہیں جہنم میں جہنمیوں کا پسینہ پلایا جائے گا۔ (مسلم) مسند احمد کی ایک روایت کے مطابق زانی مردوں اور زانی عورتوں کی شرمگاہوں سے بہنے والا غلیظ بدبودار مادہ بھی شرابیوں کو پلایا جائے گا۔ واللہ اعلم بالصواب!۔

پس اے یتیموں اور بیواؤں کے مال غصب کرنے والو دوسروں کی جائیدادوں پر ناجائز قبضہ کرنے والو! قومی خزانے کی دولت لوٹنے والو! جوئے، سود اور رشوت کی کمائی پر عیش و عشرت کے محل تعمیر کرنے والو! اور اے شراب و شہاب سے رنگ رلیاں منانے والو! ایک بار نہیں ہزار بار سوچ کر فیصلہ کرو کیا جہنم میں پیدا ہونے والا تھوہر کا درخت اور کانٹے دار گھاس کھا لو گے؟ آگ میں جلے ہوئے انسانی گوشت سے بہنے والے خون اور پیپ کے کھانے تناول کر لو گے؟ بدبودار، غلیظ اور سیاہ پانی کے کھولتے ہوئے جام نوش جاں کر لو گے؟ ﴿فَهَلْ مِنْ مُدَّكِرٍ﴾ ”پھر ہے کوئی نصیحت حاصل کرنے والا؟“

(2) سر میں کھولتا پانی انڈیلنے کا عذاب:

کافروں کے لئے یہ ایک اور المناک عذاب ہوگا۔ فرشتوں کو حکم دیا جائے گا ”اس کو پکڑ لو اور رگیدتے ہوئے جہنم کے وسط میں لے جاؤ اور اس کے سر پر کھولتے پانی کا عذاب انڈیل دو۔“ (سورہ دخان، آیت نمبر 47-48) اس آیت کی وضاحت میں آپ ﷺ نے ارشاد فرمایا ہے ”جب کھولتا پانی کافر کے سر پر ڈالا جائے گا تو یہ اس کے سر میں چھید کر کے جسم کے اندر کے تمام اعضاء کو جلا ڈالے گا اور پھر یہ اعضاء دبر کے راستے نکل کر اس کے قدموں میں آگریں گے۔“ (مسند احمد)

سر میں چھید کرنے کے بعد سب سے پہلے کھولتا پانی کافر کے دماغ کو جلائے گا جو اس کی مکروہ خواہشات، باطل نظریات اور مشرکانہ عقائد کا مرکز تھا جس دماغ سے وہ اسلام اور مسلمانوں کے خلاف مکروہ فریب کی چالیں چلتا رہا، جس دماغ سے وہ مسلمانوں پر ظلم و ستم کے پہاڑ توڑنے کے لئے عیاریاں کرتا رہا جس دماغ سے وہ اسلام کے خلاف پروپیگنڈہ کرنے کے لئے نئے نئے دلائل گھڑتا رہا، جس دماغ سے وہ

اسلام کی راہ روکنے کے لئے بڑے بڑے منصوبے اور سازشیں تیار کرتا رہا اسی دماغ سے اس المناک عذاب کا آغاز کیا جائے گا۔

سورہ دخان کی مذکورہ آیت کے آخر میں ﴿ذُقْ إِنَّكَ أَنْتَ الْعَزِيزُ الْكَرِيمُ﴾ ”عذاب کا مزہ چکھ تو (دنیا میں) بڑا غالب اور عزت دار تھا۔“ (آیت نمبر 49) کے الفاظ اس بات کی پوری طرح وضاحت کر رہے ہیں کہ اس المناک عذاب کے مستحق وہ ائمہ کفر ہوں گے جو دنیا میں بڑی طاقت، اقتدار اور غلبہ کے مالک رہے ہوں گے دنیا کی نگاہ میں ان کی بڑی عزت اور آن بان ہوگی۔ اسی طاقت غلبہ اور اقتدار کے نشے میں وہ اسلام کو نیچا دکھانے اور مسلمانوں کو صفحہ ہستی سے مٹانے کا ہر حربہ استعمال کرتے رہے ہوں گے قرآن مجید میں ایسے ائمہ کفر کی مکاریوں اور چال بازیوں کا جا بجا ذکر فرمایا گیا ہے۔ ارشاد باری تعالیٰ ہے ﴿وَيَمْكُرُونَ وَيَمْكُرُ اللَّهُ، وَاللَّهُ خَيْرُ الْمَاكِرِينَ﴾ ”انہوں نے (محمد ﷺ کے خلاف) سازشیں کیں اور اللہ نے بھی چال چلی اور اللہ تعالیٰ بہترین چال چلنے والا ہے۔“ (سورہ انفال، آیت نمبر 30) ایک دوسری آیت میں ارشاد مبارک ہے ﴿وَقَدْ مَكَرَ الَّذِينَ مِنْ قَبْلِهِمْ فَلِلَّهِ الْمَكْرُ جَمِيعًا﴾ ”ان سے پہلے جو لوگ گزر چکے انہوں نے بھی بڑی چالیں چلیں مگر فیصلہ کن چال تو پوری کی پوری اللہ کے ہاتھ میں ہے۔“ (سورہ رعد، آیت نمبر 42) سورہ ابراہیم میں اللہ تعالیٰ فرماتے ہیں۔ کافروں نے اسلام کے خلاف ایسی ایسی غضب کی سازشیں کیں اور چالیں چلیں کہ پہاڑ بھی اپنی جگہ سے ٹل جاتے ﴿وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ وَإِنْ كَانَ مَكْرُهُمْ لِيَتْرُوكَ مِنْهُ الْجِبَالَ﴾ ”کافروں نے اپنی ساری چالیں چل دیکھیں مگر ان کی ہر چال کا توڑ اللہ کے پاس تھا اگرچہ ان کی چالیں ایسی غضب کی تھیں کہ پہاڑ بھی اپنی جگہ سے ٹل جائیں۔“ (سورہ ابراہیم، آیت نمبر 46) حضرت نوح علیہ السلام نے ساڑھے نو سال تک قوم کو دعوت دینے کے بعد اللہ تعالیٰ کے حضور جب اپنی عرضداشت پیش کی تو اس کا ایک اہم نکتہ یہ بھی تھا ﴿وَمَكَرُوا مَكْرًا كَبِيرًا﴾ ”یا اللہ! اس قوم کے سرداروں نے مکرو فریب کا بڑا بھاری جال پھیلا رکھا ہے۔“ (سورہ نوح، آیت نمبر 22) چنانچہ اسلام کے خلاف مکرو فریب کے جال پھیلانے والے، دین اسلام کو مغلوب کرنے کے منصوبے بنانے والے اور مسلمانوں کو ملیا میٹ کرنے کی تدبیریں کرنے والے یہی عزیز (His Excellency) اور کریم (His Highness) قیامت کے روز جب حساب کتاب کے لئے انھیں گے تو ان کی تواضع اسی المناک عذاب سے کی جائے گی۔

بلاشبہ یہ المناک عذاب ہے تو کافروں کے لئے لیکن ایمان لانے کے بعد اسلامی ممالک میں اسلامی نظام کے نفاذ کو روکنے کی سازشیں کرنے والے اسلامی تعزیرات کا مذاق اڑانے والے اسلامی شعائر کی توہین اور تحقیر کرنے والے سودی نظام جاری رکھنے کی چالیں چلنے والے، اللہ اور اس کے رسول کو دھوکہ اور فریب دینے والے ”ہزائیکسی لینسز“ کیا اس عذاب الیم سے بچ جائیں گے؟

پس اے صدارت اور وزارت کی کرسیوں پر براجمان ”ہزائیکسی لینسز“ کچھریوں اور عدالتوں میں رونق افروز ”مائی لارڈز“ اور اے صوبائی و قومی اسمبلیوں کے استحقاق کے مزے لوٹنے والے معززین ریاست! اللہ کے عذاب سے ڈر جاؤ، اسلام کے خلاف سازشیں کرنے سے باز آ جاؤ، اسلامی تعزیرات اور اسلامی شعائر کا مذاق مت اڑاؤ، اللہ اور اس کے رسول کو دھوکہ اور فریب دینا چھوڑ دو ورنہ اس کے عذاب سے بچ نہ سکو گے۔ ﴿وَ اتَّقُوا النَّارَ الَّتِي أُعِدَّتْ لِلْكَافِرِينَ﴾ ”ڈرو اس آگ سے جو کافروں کے لئے تیار کی گئی ہے۔“ (سورہ آل عمران آیت نمبر 131)

### ﴿3﴾ آگ کی تنگ و تاریک کوٹھڑیوں میں ٹھونسنے کا عذاب:

جہنم کے شدید عذابوں اور عقابوں میں سے ایک یہ ہوگا کہ کافروں کے ہاتھ اور پاؤں بھاری زنجیروں سے باندھ کر انتہائی تنگ و تاریک کوٹھڑیوں میں ٹھونس دیئے جائیں گے اور اوپر سے دروازے تختی سے بند کر دیئے جائیں گے نہ ہوا کا گزر ہوگا، نہ روشنی کی کرن ہی نظر آئے گی نہ کوئی راہ فرار ہوگا۔ حضرت عبداللہ بن عمر رضی اللہ عنہما فرماتے ہیں جہنم کافر کے لئے اس طرح تنگ ہوگی جس طرح نیزے کی انی لکڑی کے دستے میں تختی سے ٹھونسی جاتی ہے۔

اس عذاب الیم کا اندازہ لگانے کے لئے پریشر لکڑی کا تصور کر لیجئے بہت بڑا پریشر لکڑی، جس میں ایک ہزار آدمیوں کی گنجائش ہو لیکن اس میں دو ہزار آدمیوں کو اس طرح زبردستی ٹھونس دیا جائے کہ سانس لینا بھی دشوار ہو، ہاتھ اور پاؤں زنجیروں سے بندھے ہوں کہ حرکت تک نہ کر سکیں اوپر سے ڈھکنا مضبوطی سے بند کر دیا جائے اور جہنم کی آگ میں پکنے کے لئے رکھ دیا جائے۔ اس حالت میں کافر موت کو پکاریں گے لیکن موت نہیں آئے گی۔ ارشاد باری تعالیٰ ہے ”جب مجرم لوگ جہنم کی تنگ و تاریک کوٹھڑی میں مشکلیں کس کر پھینکے جائیں گے تو اپنے لئے موت کو پکاریں گے (اس وقت ان سے کہا جائے گا) آج ایک موت

کو نہیں بہت سی موتوں کو پکارو۔“ (سورہ فرقان، آیت نمبر 13-14) لیکن موت کا دور دور تک کوئی نشان نہیں ہوگا موت ذبح کی جا چکی ہوگی اور کافر لوگ اسی عذاب الیم میں ہمیشہ ہمیشہ کے لئے مبتلا رہیں گے۔

آگ کی تنگ و تاریک کوٹھڑیوں میں پابجولاں ٹھونسنے جانے کا دردناک عذاب کن ظالموں کو دیا جائے گا۔ سورہ فرقان کی انہی آیات میں اللہ تعالیٰ نے اس سوال کا جواب بھی دے دیا ہے۔ ارشاد باری تعالیٰ ہے ﴿وَأَخَذْنَا لِمَنْ كَذَّبَ بِالسَّاعَةِ سَعِيرًا﴾ ”جو شخص قیامت کو جھٹلائے اس کے لئے ہم نے بھڑکتی ہوئی آگ مہیا کر رکھی ہے۔“ (سورہ فرقان، آیت نمبر 11) قیامت کو جھٹلانے کا فطری نتیجہ دنیا میں مادر پدر آزاد زندگی بسر کرنا ہے۔ دین اور مذہب کا تمسخر اور مذاق اڑانے کی آزادی، شعائر اسلامی کی تحقیر اور توہین کی آزادی، فحاشی اور عریانی پھیلانے کی آزادی، نمائش حسن اور نمائش جسم کی آزادی، عریاں تصویریں اتروانے اور چھپوانے کی آزادی، غیر محرم مردوں اور عورتوں سے اختلاط کی آزادی، گانے بجانے اور ناچنے کی آزادی، شراب اور زنا کی آزادی، اسقاط حمل کی آزادی، ہم جنس پرستی کی آزادی ① مادر زاد برہنہ ہونے کی آزادی ② اور ہر اس بات کی آزادی جس سے مرد اور عورت جنسی لذت حاصل کر سکیں۔ اس آزادی کے بدلے جہنم کی تنگ و تاریک کوٹھڑیوں میں پابسل اسل قید کس قدر ہولناک اور عبرتناک انجام ہوگا دنیا میں اس آزادی کا، کاش کافر لوگ آج یہ جان سکیں۔

لیکن اے لوگو، جو اللہ اور اس کے رسول پر ایمان لائے ہو! آخرت پر یقین رکھتے ہو جنت اور جہنم

① لگتا ہے ہم جنس پرستی کی لعنت میں مبتلا اہل مغرب نے قوم لوط کو بھی پیچھے چھوڑ دیا ہے ”عظیم“ برطانیہ کی عدالتوں نے ہم جنس پرستی کو ”قانونی جڑوں“ کا درجہ دینا شروع کر دیا ہے چرچوں کے بعض پادری اپنے ہم جنس پرست ہونے پر اعلانیہ فخر کرتے ہیں برطانیہ کی برسر اقتدار لیبر پارٹی کا کابینہ میں ایسے وزراء کی خاصی تعداد شامل ہے جو اپنے ہم جنس پرست ہونے کے اظہار میں بے بے تکلف ہیں۔ (تکبیر 16 فروری 2000ء)

② مغرب میں مادر پدر آزادی اب کوئی راز کی بات نہیں رہی تاہم ایک خبر بطور مثال ملاحظہ ہو ”سینٹل میں ایک 37 سالہ مادر زاد برہنہ حسینہ ہائی وے پر موجود ایک کھمبے کو پکڑ کر قس کرتے کرتے اوپر چڑھ گئی اور جھوم جھوم کر گانے لگی اس کے ہاتھ میں شراب کی ایک بوتل بھی تھی پولیس نے فوری طور پر پاور کمپنی کو ٹیلیفون کر کے بجلی بند کروادی کیونکہ خاتون نشین تھی اور تاروں کو لائن سے جلانے کی کوشش کر رہی تھی۔ خاتون کے دیدار کے لئے پوری ٹریفک جام ہوگئی لوگ گھنڈ بھر بھر ڈرامہ دیکھتے رہے آخر کار پولیس نے بڑی مشکل سے جھوم پر قابو پا کر عورت کو کھمبے سے نیچے اتار کر گرفتار کیا۔ اس پر الزام یہ ہے اس نے سینٹل ایکٹ کی خلاف ورزی کی ہے۔ جس وجہ سے ٹریفک میں خلل پڑا (اردو نیوز، 10 ستمبر 1999ء) نہ شراب نوشی پر اعتراض نہ مادر زاد برہنہ ہونے پر مقدمہ! مغرب کی اس مادر پدر آزادی کے متوالوں کی کز مفر مائیوں سے اب تو وطن عزیز ”اسلامی جمہوریہ پاکستان“ کے ذرائع ابلاغ بھی اپنی قوم کو ”تکلف برطرف ہم تو سربازار

ناچیں گے“ کی تعلیم دے رہے ہیں۔ فاعثیرو یا اولی الابصار!

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کو برحق سمجھتے ہو، ذرا سوچو اور جواب دو کیا دنیا کی اس ”آزادی“ کے بدلے جنہم کی یہ ”قید“ قبول کرنے کو تیار ہو؟ اللہ اور اس کے رسول ﷺ کی حرام کردہ چیزوں کو حلال کر کے ہمیشہ ہمیشہ کے لئے آگ کی تنگ و تاریک کوٹھڑیوں میں زندگی بسر کرنے کا سودا گوارا کر لو گے؟ ﴿قُلْ أَذِلَّكَ خَيْرٌ أَمْ جَنَّةُ الْخُلْدِ الَّتِي وُعِدَ الْمُتَّقُونَ﴾ ”اے محمد ﷺ! ان سے پوچھو کیا یہ جنہم اچھی ہے یا وہ ابدی جنت جس کا وعدہ متقی لوگوں سے کیا گیا ہے۔“ (سورہ فرقان، آیت نمبر 15)

#### 4) چہروں پر آگ کے شعلے برسانے کا عذاب

جنہم سر تا سر آگ ہی آگ ہے سر سے پاؤں تک مجرموں کا سارا جسم آگ میں ہی جل رہا ہوگا اس کے باوجود اللہ تعالیٰ نے قرآن مجید میں بعض مجرموں کے چہروں پر آگ کے شعلے برسانے اور چہروں کو آگ سے تپانے کا خصوصی ذکر فرمایا ہے۔ ارشاد باری تعالیٰ ہے۔ ”اس روز تم دیکھو گے مجرم لوگوں کے ہاتھ اور پاؤں زنجیروں میں جکڑے ہوں گے، تارکول کے لباس پہنے ہوں گے اور آگ کے شعلے ان کے چہروں پر چھائے جارہے ہوں گے۔“ (سورہ ابراہیم، آیت نمبر 49-50)

اللہ تعالیٰ نے انسانی جسم کو جو ساخت عطا فرمائی ہے اس کے بارے میں قرآن پاک میں یہ بات ارشاد فرمائی ہے ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ ”ہم نے یقیناً انسان کو بہترین ساخت پر پیدا فرمایا ہے۔“ (سورہ تین، آیت نمبر 4) انسان کے سارے جسم میں سے چہرے کو اللہ تعالیٰ نے خوب صورتی، حسن، عزت اور وقار کی علامت بنایا ہے دلکش آنکھیں، ستواں ناک، متناسب کان، نرم و نازک ہونٹ، پرکشش رخسار، جوانی میں کالے سیاہ بال انسان کے حسن اور خوبصورتی میں اضافے کا باعث بنتے ہیں بڑھاپے میں چاندی کی طرح سفید تار انسان کے وقار اور عزت میں اضافہ کر دیتے ہیں۔ چہرے کی اسی تکریم اور وقار کی خاطر رسول رحمت ﷺ نے یہ حکم دیا ہے ”کہ بیوی (بچے یا غلام وغیرہ) کو تربیت کے لئے مارنا پڑے تو چہرے پر نہ مارو۔“ (ابن ماجہ)

طبی نقطہ نظر سے چہرے کے تمام حصے باقی سارے جسم کے مقابلے میں زیادہ حساس اور نازک ہوتے ہیں، آنکھ، کان، ناک، دانت، رخسار وغیرہ کی رگیں براہ راست دماغ سے جڑی ہوتی ہیں دماغ سے قریب ہونے کی وجہ سے خون کی گردش چہرے میں باقی جسم کی نسبت زیادہ تیز ہوتی ہے یہی وجہ ہے کہ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



معمولی سا غصہ آنے پر چہرے کا رنگ فوراً سرخ ہو جاتا ہے چہرے کے ایک حصہ میں تکلیف ہو تو باقی سارے حصے بھی تکلیف میں مبتلا ہو جاتے ہیں صرف دانت میں درد ہو تو آنکھ، کان اور دماغ بھی درد محسوس کرنے لگتے ہیں، اور یہ درد اتنا شدید ہوتا ہے کہ انسان اس کا ایک ایک لمحہ گن گن کر گزارتا ہے اور جلد از جلد آرام حاصل کرنے کی کوشش کرتا ہے جسم کے اس سب سے زیادہ حساس اور نرم و نازک حصہ یعنی چہرہ پر جب جہنم کی آگ کے شدید گرم شعلے برسائے جائیں گے تو کافروں کو کس قدر شدید تکلیف اور اذیت کا سامنا کرنا پڑے گا اس کا اندازہ جہنمیوں کی اس خواہش سے لگایا جاسکتا ہے ﴿يَلِيْتَنِي كُنْتُ تُرَابًا﴾ ”ہائے افسوس! میں مٹی ہوتا۔“ (سورہ نباء، آیت نمبر 40)

مجرموں کو جب مارا پیٹا جاتا ہے تو عموماً وہ اپنا چہرہ مار سے بچانے کے لئے ہاتھوں میں چھپا لیتے ہیں لیکن تصور کیجئے ایک طرف مجرموں کے ہاتھ اور پاؤں بھاری زنجیروں میں جکڑے ہوں گے اور دوسری طرف جہنم کے خوفناک داروغے بغیر کسی مزاحمت کے ان کے چہروں پر مسلسل آگ کی بارش برسا رہے ہوں گے گویا جسمانی عذاب کے ساتھ ساتھ شدید ذلت اور رسوائی کا عذاب بھی انہیں دیا جائے گا اور یہ رسوا کن عذاب گھنٹہ یا دو گھنٹے کے لئے نہیں، ہفتہ یا دو ہفتہ کے لئے نہیں، مہینہ یا دو مہینہ کے لئے نہیں، سال یا دو سال کے لئے نہیں، بلکہ ہمیشہ ہمیشہ کے لئے ہوتا رہے گا ارشاد باری تعالیٰ ہے ”کاش! کافر لوگ اس وقت کا یقین کر لیں جب وہ اپنے منہ آگ سے بچا سکیں گے نہ ہی اپنی پٹھیں آگ سے بچا سکیں گے اور نہ ہی وہ (کہیں سے) مدد پائیں گے۔“ (سورہ انبیاء، آیت نمبر 30)

اس رسوا کن اور شدید عذاب سے دوچار ہونے والے کون بد بخت اور بد نصیب مجرم ہوں گے۔ اللہ تعالیٰ نے بڑے واضح الفاظ میں اس کی قرآن مجید میں وضاحت فرمائی ہے ارشاد باری تعالیٰ ہے ”جس روز مجرموں کے چہرے آگ پر تپائے جائیں گے تو اس وقت وہ (مجرم) کہیں گے ’کاش! ہم نے اللہ اور اس کے رسول کی اطاعت کی ہوتی۔‘ اور کہیں گے ’اے ہمارے رب! ہم نے اپنے سرداروں اور بڑوں کی اطاعت کی انہوں نے ہمیں راہ راست سے بے راہ کر دیا ان کو دو ہر عذاب دے اور ان پر سخت لعنت فرما۔“ (سورہ احزاب، آیت نمبر 66-68)

گویا ان مجرموں کا جرم یہ ہوگا کہ انہوں نے اللہ اور اس کے رسول ﷺ کے مقابلے میں اپنے

سرداروں اور بڑوں کی اطاعت کی ہوگی کافروں کے کفر اور مشرکوں کے شرک کا یہ فطری نتیجہ ہے کہ وہ اللہ اور اس کے رسول ﷺ کی اطاعت نہیں کر رہے بلکہ اپنے عالموں، درویشوں، لیڈروں اور شہنشاہوں کی اطاعت کر رہے ہیں جس کی المناک سزا انہیں قیامت کے روز بھگتنی پڑے گی۔

ہمارے نزدیک کافروں اور مشرکوں کی نسبت ان مسلمانوں کا معاملہ زیادہ تشویشناک ہے جنہوں نے اللہ اور اس کے رسول ﷺ کا کلمہ پڑھا ہے قیامت پر ایمان رکھتے ہیں جنت اور جہنم کو بھی مانتے ہیں لیکن اس کے باوجود کسی نہ کسی غلط فہمی میں مبتلا ہو کر اطاعت رسول ﷺ سے انحراف کر رہے ہیں۔

یاد رہے جس طرح رسول اکرم ﷺ کی رسالت قیامت تک کے لئے دائمی ہے اسی طرح آپ ﷺ کی اطاعت بھی قیامت تک کے لئے دائمی ہے ارشاد باری تعالیٰ ہے ﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ ”اور نہیں بھیجا ہم نے تم کو مگر سارے لوگوں کے لئے بشیر اور نذیر بنا کر (سورہ سبأ، آیت نمبر 28) دوسری جگہ ارشاد مبارک ہے ﴿يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ ”اے لوگو! میں تم سب کی طرف اللہ کا رسول ہوں۔“ (سورہ الاعراف، آیت نمبر 158) اسی طرح ارشاد مبارک ہے ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ ”بڑی بابرکت ہے وہ ذات جس نے اپنے بندے پر فرقان (یعنی قرآن) نازل فرمایا تاکہ وہ سارے جہان والوں کے لئے ڈرانے والا ہو۔“ (سورہ فرقان، آیت نمبر 1) پس جو لوگ رسول اکرم ﷺ کی رسالت کو آپ کی حیات طیبہ تک محدود سمجھتے ہیں وہ یقیناً اطاعت رسول ﷺ سے انحراف کر رہے ہیں اور جو لوگ رسول اکرم ﷺ کو محض اللہ تعالیٰ کا کلام پہنچانے والا پیغام بر سمجھ کر آپ کی بتلائی ہوئی تشریح اور توضیح (یعنی حدیث شریف) کی حجیت کا انکار کرتے ہیں وہ بھی اطاعت رسول سے انحراف کر رہے ہیں اور جو لوگ یہ عقیدہ رکھتے ہیں کہ صرف قرآن مجید ہی ہدایت کے لئے کافی ہے اس کے ساتھ حدیث رسول ﷺ کی ضرورت نہیں وہ بھی اطاعت رسول ﷺ سے انحراف کر رہے ہیں (ملاحظہ ہو سورہ نحل، آیت نمبر 44) اور جو لوگ یہ عقیدہ رکھتے ہیں کہ قرآن مجید تو قابل اعتماد حالت میں محفوظ ہے لیکن حدیث قابل اعتماد حالت میں محفوظ نہیں لہذا اس پر عمل کرنا ضروری نہیں وہ بھی اطاعت رسول سے انحراف کر رہے ہیں۔ (ملاحظہ ہو سورہ حجر، آیت نمبر 9) اور جو ”علماء“ اپنے فقہی مسلک کے تعصب کی بناء پر اپنے ائمہ کے اقوال کو رسول اکرم ﷺ کی احادیث پر ترجیح دیتے

ہیں وہ بھی اطاعت رسول ﷺ سے انحراف کر رہے ہیں اور جو لوگ اپنے بزرگوں کے مراقبوں اور مکاشفوں کو حدیث رسول ﷺ پر ترجیح دیتے ہیں وہ بھی اطاعت رسول ﷺ سے انحراف کر رہے ہیں اسی طرح جو لوگ اپنے اکابر کے مشاہدوں اور خوابوں کو سنت رسول ﷺ پر ترجیح دیتے ہیں وہ بھی اطاعت رسول ﷺ سے انحراف کر رہے ہیں۔ (ملاحظہ ہو سورہ حجرات، آیت نمبر 1)

ہم انتہائی ادب اور احترام کے ساتھ مسلمانوں کے تمام مکاتب فکر کی خدمت میں انتہائی مخلصانہ اور ہمدردانہ درخواست کریں گے کہ اطاعت رسول ﷺ کا معاملہ بڑا ہی نازک ہے ایسا نہ ہو کہ ائمہ کی عقیدت، بزرگوں کی محبت اور خود ساختہ نظریات کا تعصب ہمیں قیامت کے روز کسی بڑے المناک عذاب سے دوچار کر دے، اللہ اور اس کے رسول ﷺ پر ایمان لانے کے بعد ایسا المناک انجام بڑا ہی خسارے کا سودا ہوگا ﴿الَا ذٰلِكَ هُوَ الْخُسْرَانُ الْمُبِينُ﴾ ﴿خبردار! یہی سب سے بڑا خسارہ ہے۔﴾ (سورہ زمر، آیت نمبر 15)

### 5 گرزوں اور ہتھوڑوں کی مار کا عذاب:

جہنم میں کافروں اور مشرکوں کو لوہے کے گرزوں اور ہتھوڑوں سے مارنے کا عذاب بھی ہوگا اس کا ذکر قرآن مجید میں بھی ہے اور احادیث مبارکہ میں بھی۔ ارشاد باری تعالیٰ ہے ﴿وَلَهُمْ مَقَامِعٌ مِنْ حَدِيدٍ﴾ ”اور (کافروں کو مارنے کے لئے) لوہے کے گرز ہوں گے۔“ (سورہ حج، آیت نمبر 21) حدیث شریف میں ارشاد نبوی ﷺ ہے کہ کافروں کو مارنے والے گرز اس قدر روزنی ہوں گے کہ اگر ایک گرز زمین پر رکھ دیا جائے اور زمین پر بسنے والے سارے کے سارے انسان اور جن اسے اٹھانا چاہیں تو نہیں اٹھا سکیں گے (مسند ابویعلیٰ)

جہنم سے پہلے قبر میں بھی کافروں کو گرزوں اور ہتھوڑوں کی مار کا عذاب دیا جائے گا عذاب قبر کی تفصیل بیان کرتے ہوئے رسول اکرم ﷺ نے ارشاد فرمایا ہے ”منکر نکیر کے سوالوں کے جواب میں ناکام ہونے کے بعد گا اندھا اور بہرا فرشتہ مسلط کر دیا جاتا ہے، جس کے پاس لوہے کا گرز ہوتا ہے، جو اتنا روزنی ہوتا ہے کہ اگر اسے کسی پہاڑ پر مارا جائے تو وہ ریزہ ریزہ ہو جائے، اس گرز سے وہ اندھا اور بہرا فرشتہ اسے مارے گا جس سے کافر چیخے اور چلائے گا۔“ آپ ﷺ کا ارشاد مبارک ہے۔ ”کافر کی چیخ و پکار کی آوازیں

مشرق و مغرب کے درمیان جن وانس کے علاوہ ہر جاندار مخلوق سنتی ہے، فرشتے کی ضرب سے کافر مٹی (کی طرح ریزہ ریزہ) ہو جائے گا پھر اس میں روح ڈالی جائے گی۔“ (مسند ابو یعلیٰ) یہی عمل بار بار دہرایا جاتا رہے گا حتیٰ کہ قیامت قائم ہو جائے گی۔

جہنم کا عذاب، قبر کے عذاب سے کہیں زیادہ شدید اور المناک ہوگا قبر میں اگر ہتھوڑوں اور گرزوں سے مارنے والے فرشتے اندھے اور بہرے ہوں گے، جہنم کے فرشتوں کے بارے میں اللہ تعالیٰ نے خود ارشاد فرمایا ہے ﴿عَلَيْهَا مَلَائِكَةٌ غِلَاظٌ شِدَادٌ﴾ یعنی ”جہنم پر نہایت بے رحم اور سخت گیر فرشتے مقرر ہیں۔“ حضرت عکرمہ رضی اللہ عنہ فرماتے ہیں کہ جب جہنمیوں کا پہلا جھٹہ جہنم کی طرف جائے گا تو دروازے پر چار لاکھ فرشتے عذاب دینے کے لئے کھڑے ہوں گے جن کے چہرے بڑے ہیبت ناک اور نہایت سیاہ ہیں کچلیاں باہر کو نکلی ہوئی ہیں سخت بے رحم ہیں۔ اللہ تعالیٰ نے ذرہ برابر رحم ان کے دلوں میں نہیں رکھا ان فرشتوں کی دوسری خوبی اللہ تعالیٰ نے یہ بتائی ہے کہ ﴿لَا يَعْصُونَ اللّٰهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ”وہ فرشتے کبھی اللہ کے حکم کی نافرمانی نہیں کرتے اور جو حکم انہیں دیا جاتا ہے بجالاتے ہیں۔“ (سورہ تحریم، آیت نمبر 6) یعنی اللہ تعالیٰ فرشتوں کو جیسا عذاب کرنے کا حکم دیں گے فرشتے فوراً ویسا ہی عذاب دینا شروع کر دیں گے لمحہ بھر کے لئے بھی تا مل یا توقف نہیں کریں گے۔ یہ فرشتے ایسی بدترین ترکیبوں سے کافروں کو سزا میں دیں گے کہ بڑے بڑے مجرموں کا پتہ پانی اور کیچہ چھلنی ہو جائے گا۔ (ابن کثیر)

یہ ہے کافروں کا انجام اور کافروں کے کفر کی سزا۔ حقیقت یہ ہے کہ کافر اللہ تعالیٰ کے نزدیک دنیا کی سب سے زیادہ قابل نفرت، حقیر ترین اور ذلیل ترین مخلوق ہے اور ایمان کی دولت سے بڑھ کر اس دنیا میں کوئی دوسری دولت نہیں، کاش مسلمان اس دنیا میں ایمان، کی قد و قیمت پہچان سکیں، رہے کافر تو یقیناً وہ قیامت کے روز عذاب دیکھ کر یہ تمنا کریں گے ﴿لَوْ أَنَّهُمْ كَانُوا يَهْتَدُونَ﴾ ”کاش وہ دنیا میں ہدایت کا راستہ اختیار کرتے۔“ (سورہ قصص، آیت نمبر 64)

### 6} زہرِ یلے سانپوں اور بچھوؤں کے ڈسنے کا عذاب:

جہنم میں زہرِ یلے سانپوں اور بچھوؤں کے ڈسنے کا عذاب بھی ہوگا۔ سانپ اور بچھو دونوں انسان

کے دشمن سمجھے جاتے ہیں اور دونوں کے نام میں اس قدر خوف اور وحشت ہے کہ اگر کسی جگہ سانپوں اور بچھوؤں کا ٹھکانہ ہو تو وہاں رہائش اختیار کرنا تو دور کی بات کوئی شخص گزرنے کا خطرہ بھی مول لینے کو تیار نہیں ہوگا۔ بعض سانپوں کی شکل و شبابہت، رنگت، طوالت اور حرکات و سکنات ایسی ہوتی ہیں کہ انہیں دیکھتے ہی انسان کے اوسان خطا ہو جاتے ہیں۔

سانپ یا بچھو زیادہ سے زیادہ کس قدر زہریلا ہو سکتا ہے۔ اس کا علم اللہ کے سوا کسی کو بھی نہیں ہو سکتا لیکن تجربات کی بناء پر بعض کتب میں شائع ہونے والی تفصیلات سے یہ فیصلہ کرنا مشکل نہیں کہ سانپ انتہائی خطرناک اور انسان کا جان لیوا دشمن ہے۔

جنوب مغربی فرانس میں واقع سانپوں کے مرکز سے ایک زہریلے سانپ کے بارے میں بعض معلومات شائع ہوئی ہیں جن کے مطابق یہ ڈیڑھ میٹر لمبا سانپ اپنے زہر سے بیک وقت پانچ آدمیوں کو ہلاک کر سکتا ہے۔<sup>①</sup>

فروری 1999ء میں جامعہ ملک سعود، ریاض (سعودی عرب) میں طلباء کے لئے ایک تعلیمی نمائش منعقد ہوئی جس میں دنیا کے مختلف ممالک کے انتہائی زہریلے سانپوں کی نمائش بھی کی گئی جو شیشوں کے صندوقوں میں بند تھے ان میں سے بعض کے بارے میں درج ذیل معلومات مہیا کی گئیں۔

عربی کوبرا (Arabian Cobra) جو عرب ممالک میں پایا جاتا ہے اس قدر زہریلا ہے کہ اس کے زہر کا صرف بیس (20) ملی گرام زہر 70 کلو گرام وزنی آدمی کو فوراً ہلاک کر دیتا ہے جبکہ یہ کوبرا بیک وقت اپنے منہ سے 200 ملی گرام سے 300 ملی گرام تک زہر دشمن پر پھینکتا ہے۔ کنگ کوبرا، جو کہ ہندوستان اور پاکستان میں پایا جاتا ہے، کا ڈسا ہوا آدمی بھی فوراً ہلاک ہو جاتا ہے۔ مغربی ممالک میں پایا جانے والا سانپ (West Diamond Back Snake) بھی انتہائی زہریلے سانپوں میں شمار کیا جاتا ہے۔ انڈونیشیا کا تھوک پھینکنے والا زہریلا سانپ (Indoesian Spitting Cobra) 2 میٹر لمبا ہوتا ہے اور یہ تین میٹر کے فاصلے سے انسان کی آنکھ میں پچکاری کی طرح زہر پھینکتا ہے جس سے انسان فوراً مر جاتا ہے۔



جہنم سے پہلے قبر میں بھی کافروں کو سانپوں کے ڈسنے کا عذاب دیا جائے گا چنانچہ عذاب قبر کی تفصیل بیان فرماتے ہوئے رسول اکرم ﷺ نے ارشاد فرمایا ہے ”کافر جب منکر نکیر کے سوالوں کے جواب میں ناکام ہو جاتا ہے تو اس پر ننانوے (99) سانپ مسلط کر دیئے جاتے ہیں جو قیامت تک اس کا گوشت نوچتے رہتے ہیں اور اسے ڈستے رہتے ہیں۔“ قبر کے سانپ کے بارے میں رسول اکرم ﷺ کا ارشاد مبارک ہے ”اگر وہ سانپ زمین پر ایک دفعہ پھونک مار دے تو روئے زمین پر کبھی کوئی سبزی نہ اُگے۔“ (مسند احمد) قبر کے سانپ کے بارے میں ابن حبان کی روایت میں یہ بھی بتایا گیا ہے کہ ایک ایک اژدھے کے ستر منہ ہوں گے جن سے وہ کافر کو قیامت تک ڈستار ہے گا۔

جہنم کے سانپ کے بارے میں رسول اکرم ﷺ نے یہ فرمایا ہے ”اس کا قد اونٹ کے برابر ہوگا اور اس کے ایک بار ڈسنے سے کافر چالیس سال تک تکلیف محسوس کرتا رہے گا۔“ (مسند احمد) قبر میں اور جہنم میں ڈسنے والے سانپ یقیناً دنیا کے سانپوں کے مقابلے میں ہزاروں گنا زہریلے، خطرناک اور وحشت ناک ہوں گے لیکن دنیا میں ایک عام زہریلے سانپ کے ڈسنے سے انسان جس المناک کیفیت سے دوچار ہوتا ہے وہ یہ ہے کہ:

اولاً: انسان پر بے ہوشی طاری ہو جاتی ہے

ثانیاً: زہر سے متاثرہ حصہ مفلوج ہو جاتا ہے

ثالثاً: ناک، منہ، کان حتیٰ کہ آنکھوں سے بھی خون بہنا شروع ہو جاتا ہے۔ یہ کیفیت محض ایک بار

سانپ کے ڈسنے سے پیدا ہوتی ہے۔ تصور کیجئے جس انسان کو دنیا کے سانپوں کے مقابلے میں ہزاروں گنا زیادہ زہریلے سانپ بار بار ڈس رہے ہوں گے وہ کس قدر عذاب الیم میں گرفتار ہوگا۔ اَلْعِيَاذُ بِاللّٰهِ!

بچھو کے ڈسنے کا اثر سانپ کے ڈسنے کے اثر سے بالکل مختلف ہوتا ہے بچھو کے ڈسنے سے انسان فوری طور پر دو طرح کی تکلیف میں مبتلا ہو جاتا ہے۔

اولاً: جسم سوج جاتا ہے۔

ثانیاً: سانس لینے سے تکلیف اور گھٹن محسوس ہونے لگتی ہے۔

جہنم کے بچھو کا ذکر کرتے ہوئے رسول اکرم ﷺ نے فرمایا ہے ”وہ خچر جتنا بڑا ہوگا اور اس کے ایک

بارڈنے سے کافر چالیس سال تک اس کی جلن محسوس کرتا رہے گا۔“ (مند احمد) جس کا مطلب یہ ہے کہ بچھو کے مسلسل ڈسنے کے نتیجے میں جہنمی کی سوجن (Swelling) میں بھی برابر اضافہ ہوتا رہے گا اور اس کی سانس میں گھٹن بھی لمحہ لمحہ بڑھتی جائے گی یہ اس عذاب الیم کا ایک حصہ ہے جو جہنم میں کافر کو دیا جائے گا کیا کافر جہنم میں ان سانپوں اور بچھوؤں کو مار ڈالیں گے یا کہیں بھاگ جائیں گے یا کوئی جائے پناہ پائیں گے۔ سچ فرمایا اللہ تعالیٰ نے ﴿رُبَّمَا يَوَدُّ الَّذِينَ كَفَرُوا لَوْ كَانُوا مُسْلِمِينَ﴾ ”وہ وقت بھی آئے گا جب کافر لوگ پچھتا پچھتا کر کہیں گے کاش ہم مسلمان ہوتے۔“ (سورہ حجر، آیت نمبر 2)

لیکن اے ایمان لانے والو! جہنم اور اس کے عذابوں پر یقین رکھنے والو! تم تو اللہ کے عذابوں سے ڈرجاؤ، اللہ اور اس کے رسول کی نافرمانی سے باز آ جاؤ، اللہ کے عذابوں کو جاننے اور ماننے کے باوجود اس کی نافرمانی کرنا تو اور بھی اللہ کے عذاب کو بھڑکانے والی بات ہے۔ ﴿فَهَلْ أَنْتُمْ مُنْتَهُونَ﴾ پھر کیا تم اللہ کی نافرمانی سے باز آتے ہو۔“ (سورہ مادہ، آیت نمبر 19)

### 7) بدن کو بڑا کرنے کا عذاب:

موجودہ جسامت میں جہنم کا عذاب برداشت کرنا چونکہ ناممکن ہوگا اس لئے جہنمی کی جسامت کو بہت زیادہ بڑھا دیا جائے گا جو کہ بذات خود ایک عذاب کی صورت ہوگی رسول اکرم ﷺ کا ارشاد مبارک ہے ”جہنم میں کافر کا ایک دانت احد پہاڑ کے برابر ہوگا۔“ (مسلم) ”بعض کافروں کے کھال کی موٹائی تین دن کی مسافت کے برابر ہوگی۔“ (مسلم) ”بعض کی موٹائی بیالیس ہاتھ (63 فٹ) کے برابر ہوگی۔“ (ترمذی) یہ فرق کافروں کے اعمال کے فرق کی وجہ سے ہوگا بعض کافروں کے دنوں کندھوں کا درمیانی فاصلہ تیز رو سوار کی تین دن کی مسافت کے برابر ہوگا۔“ (مسلم) ”بعض کافروں کے صرف کان اور کندھے کے درمیان ستر سال کی مسافت کا فاصلہ ہوگا، بعض کافروں کے بیٹھنے کی جگہ مکہ اور مدینہ کے درمیان مسافت کے برابر ہوگی (یعنی چار سو دس کلومیٹر)۔“ (ترمذی) ”بعض کافر جہنم کے وسیع و عریض کونے میں سما جائیں گے۔“ (ابن ماجہ) ”بعض کافروں کے بازو اور رانیں پہاڑ پہاڑ کے برابر ہوں گی۔“ (احمد) اس دنیا میں اللہ تعالیٰ نے بلا امتیاز تمام انسانوں کو بڑا خوبصورت اور متناسب جسم عطا فرمایا ہے اگر اسی متناسب جسم میں کوئی ایک سانسو

بھی غیر متناسب ہوتا تو انسان کی شکل بڑی بھدی اور مضحکہ خیز بن جاتی۔ تصور کیجئے کہ 5 یا 6 فٹ جسم کے ساتھ اگر دس فٹ لمبے بازو لگادئیے جاتے یا پیشانی پر ایک فٹ لمبی ناک لگادی جاتی تو انسان کی شکل کس قدر بد صورت بلکہ ڈراؤنی ہوتی؟ ممکن ہے جہنم میں کافر کی جسامت کو اسی بے ڈھبے طریقے سے بڑھا کر انتہائی کمزور و خوفناک اور ڈراؤنی صورت دے دی جائے۔ واللہ اعلم بالصواب!

انسانی جسم میں تکلیف کے اعتبار سے جلد (یا کھال) کا حصہ سب سے زیادہ حساس ہوتا ہے۔ یہی وجہ ہے کہ کافروں کو جہنم میں زیادہ سے زیادہ تکلیف پہنچانے کے لئے جلی ہوئی کھال (یا جلد) کو بار بار بدلنے کا ذکر قرآن مجید میں خاص طور پر آیا ہے۔ (ملاحظہ ہو سورہ نساء، آیت نمبر 4) کھال کو جب کھینچا جائے تو کس قدر تکلیف ہوتی ہے اس کا اندازہ یوں لگایا جاسکتا ہے کہ بازو یا ناک کی ٹوٹی ہوئی ہڈی کو جوڑنے کے لئے کھال کو معمولی سا کھینچنا پڑتا ہے اس کے درد سے آدمی بلبلتا اٹھتا ہے۔ اسی کھال کو کھینچ کر جب اتنا بڑھا دیا جائے گا جس کا ذکر احادیث مبارکہ میں ملتا ہے تو اس کافر کو کتنی شدید تکلیف ہوگی؟ دنیا میں شاید اس کا تصور کرنا بھی ممکن نہیں!

اتنی بڑی جسامت کے کافر کو جب بڑے بڑے اڑدہا اور بچھو بار بار ڈسیں گے اور اس کا گوشت نوچیں گے تو ان کے زہر کے طبعی اثرات کے باعث مدہوش، مفلوج، خون آلود اور ہانپتے کانپتے کافر کی ہیئت کا تصور کیجئے۔ الحفیظ الامان!

انسان کے اندر اپنے جسم کو اٹھانے کی طاقت بھی ایک حد تک ہی رکھی گئی ہے۔ یہی جسم اگر غیر معمولی طور پر موٹا ہو جائے تو انسان کے لئے اٹھنا بیٹھنا اور چلنا پھرنا اس قدر مشکل ہو جاتا ہے کہ زندگی کا باعث عذاب بن جاتی ہے اور موٹاپے کی وجہ سے جسم میں دیگر بہت سے عوارض اس کے علاوہ پیدا ہو جاتے ہیں۔ مثلاً دل کی بیماریاں، سانس کی بیماریاں نظر کی بیماریاں، ذیابیطس کی بیماریاں، جہنم میں کافر کی جسامت اس قدر بڑھانے سے دیگر عوارض عذاب کی شکل میں پیدا ہوں گے یا نہیں؟ یہ تو اللہ ہی بہتر جانتے ہیں، لیکن یہ بات تو واضح ہے کہ فرشتے گرزوں اور ہتھوڑوں سے اسے ماریں، یا سانپ اور بچھو کاٹیں، کافر حرکت تک نہیں کر سکے گا اور اگر کبھی فرشتے اسے زبردستی ایک جگہ سے دوسری جگہ چلا کر لے جانا چاہیں گے تو کافر کے لئے ایک ایک قدم اٹھانا اس قدر مشکل ہوگا کہ وہ ایک الگ عذاب الیم کی شکل بن جائے گی۔

کافر جہنم میں چیخ چیخ کر کہیں گے ”یا اللہ! ایک بار یہاں سے نکال لے آئندہ ہم نیک بن کر رہیں گے۔“ جواب میں ارشاد ہوگا ﴿فَذُوقُوا فَمَا لِلظَّالِمِينَ مِنْ نَصِيرٍ﴾ ”مزا چکھو (اپنے کفر اور شرک کا) ظالموں کا یہاں کوئی مددگار نہیں۔“ (سورہ فاطر، آیت نمبر 37) ﴿أَجَارَنَا اللَّهُ تَعَالَى مِنْهَا بِرَحْمَتِهِ وَفَضْلِهِ وَكَرَمِهِ إِنَّهُ جَوَادٌ كَرِيمٌ مَلِكٌ بَرٌّ رءُوفٌ رَحِيمٌ﴾ اللہ تعالیٰ ہمیں اپنی رحمت، اور فضل و کرم سے جہنم کے عذاب سے پناہ دے بے شک وہ بڑا سخی انعام فرمانے والا، بادشاہ، احسان فرمانے والا، شفقت فرمانے والا اور رحم فرمانے والا ہے۔

### 8) شدید سردی کا عذاب:

جس طرح آگ انسانی جسم کو جلا دیتی ہے اسی طرح شدید سردی بھی انسانی جسم کو جلا دیتی ہے اس لئے جہنم میں شدید سردی کا عذاب بھی ہوگا جہنم کے اس طبقہ کا نام ”زمہریر“ ہے۔ زمہریر میں کس قدر شدید سردی ہوگی اس کا علم تو علیم و خبیر ذات ہی کو ہے لیکن یہ سردی چونکہ عذاب دینے کے لئے ہوگی، لہذا اس سردی سے تو بہر حال کہیں زیادہ ہوگی جو اس دنیا کے کسی بھی سرد سے سرد خٹلے میں دسمبر اور جنوری کے مہینوں میں ہو سکتی ہے جس کا مقابلہ کرنے کے لئے گرم لباس، کمبل، لحاف، ہیٹر، آگ کی انگلیٹھیاں، گرم سے گرم کھانے پینے کی اشیاء اور نہ جانے کس کس چیز کا اہتمام کیا جاتا ہے تب بھی ذرا سی بے احتیاطی انسان کو فوراً کسی نہ کسی عارضہ میں مبتلا کر دیتی ہے۔ احتیاطی تدابیر کے بغیر ننگے بدن انسان کو دنیا کی سردی برداشت کرنی پڑے تو وہ بھی عذاب سے کم نہیں حالانکہ ارشاد نبوی ﷺ کے مطابق دنیا کی سردی محض جہنم کے اندرونی سانس سے پیدا ہوتی ہے۔ (بخاری) اس سے اندازہ لگایا جاسکتا ہے کہ محض جہنم کے اندرونی سانس سے پیدا ہونے والی سردی اگر انسان کے لئے اس قدر ناقابل برداشت ہے تو پھر جہنم کے اندر سردی کے طبقہ ”زمہریر“ میں انسان کی کیفیت کیا ہوگی؟

اللہ تعالیٰ نے انسان کو بڑا ہی نرم و نازک اور حساس جسم عطا فرمایا ہے اس قدر نرم و نازک کہ صرف 37 اور 37 ڈگری سنفری گریڈ کے درمیان وہ صحت مند رہتا ہے۔ اس درجہ حرارت سے کم یا زیادہ دونوں بیماری کی علامتیں ہیں۔ اگر جسم کا درجہ حرارت 35 سے کم ہو کر 26 ڈگری سنٹی گریڈ تک پہنچ جائے تو اس کی موت واقع ہو جاتی ہے اور اگر یہ درجہ حرارت شدید سردی کی وجہ سے جس کے کسی حصہ میں منفی 6.75

ڈگری سنٹی گریڈ (یا 20 ڈگری فارن ہائیٹ) تک پہنچ جائے تو جسم کا وہ حصہ سردی کے باعث جل کر یا گل سرد کر فوراً الگ ہو جاتا ہے جسے طبی اصطلاح میں "FROSTBITE" کہا جاتا ہے۔

لمحہ بھر کے لئے فرض کیجئے کہ "زمہریر" میں صرف اسی قدر سردی ہوگی جس سے جسم کے اندر کا درجہ حرارت منفی 6.7 ڈگری سنٹی گریڈ (یا 20 ڈگری فارن ہائیٹ) تک پہنچ جائے تو اس عذاب کی کیفیت یہ ہوگی کہ زندہ انسان کا جسم سردی کی شدت سے ریت کی طرح بکھر کر ذرہ ذرہ ہو جائے گا اور پھر اسے نئے سرے سے جسم دیا جائے گا پھر سردی کی شدت سے اس کا جسم ریزہ ریزہ ہو جائے گا اور پھر اسے جسم دے دیا جائے گا جب تک وہ زمہریر میں رہے گا اسی عذاب الیم میں مبتلا رہے گا۔

مذکورہ تجزیہ محض سائنسی حقائق اور تجربات کی روشنی میں کیا گیا ہے جبکہ یہ بات واضح ہے کہ جنہم کی آگ کی طرح "زمہریر" کی سردی بھی دنیا کی سردی سے کہیں زیادہ شدید ہوگی۔ "زمہریر" کی اصل سردی میں عذاب اور عقاب کی ٹھیک ٹھیک کیفیت کیا ہوگی؟ اس کا شاید ہم اس دنیا میں تصور بھی نہ کر سکیں لیکن اس بات میں کسی شک کی گنجائش ہی نہیں کہ جنہم کی آگ ہو یا زمہریر کی سردی، کافر زندگی پر موت کو ترجیح دیں گے اور بار بار موت مانگیں گے ﴿وَنَادُوا يَا مَالِكُ لِيَقْضِ عَلَيْنَا رَبُّكَ﴾ اور وہ پکاریں گے اے مالک! (داروغہ جنہم کا نام) (کاش!) تیرا رب ہمارا کام تمام ہی کر دے۔" جواب میں ارشاد ہوگا ﴿انکم مَّا كُنتُمْ﴾ "بے شک اب تم اسی میں رہو گے۔" (سورہ زخرف، آیت نمبر 77) اللہ تعالیٰ تمام مسلمانوں کو اپنے فضل و کرم اور احسان سے زمہریر کے عذاب سے پناہ عطا فرمائے۔ وہ یقیناً بڑا بخشنہار، درگزر فرمانے والا اور اپنے بندوں پر رحم اور شفقت فرمانے والا ہے۔

### 9) بعض نامعلوم عذاب:

قرآن وحدیث میں آگ کے علاوہ جنہم میں دیئے جانے والے عذابوں کی بہت سی قسموں کا جہاں عمومی تذکرہ فرمایا گیا ہے وہاں بعض گناہوں کے خاص خاص عذابوں کا ذکر بھی فرمایا گیا ہے لیکن اس کے ساتھ ساتھ اللہ تعالیٰ نے یہ بات بھی ارشاد فرمائی ہے ﴿وَآخِرُ مِنْ سُكُّلِهِ اَزْوَاجٌ﴾ "اور اسی قسم کے بعض دوسرے عذاب بھی ہوں گے۔" (سورہ ص، آیت نمبر 58) کہیں صرف ﴿عَذَابٌ اَلِيْمٌ﴾ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



”دروناک عذاب“ اور کہیں ﴿عَذَابٌ عَظِيمٌ﴾ ”بہت بڑا عذاب“ اور کہیں ﴿عَذَابٌ شَدِيدٌ﴾ ”بڑا سخت عذاب“ کہنے پر اکتفا کیا گیا ہے۔ وہ ”بعض دوسرے عذاب“ یا ”عذاب الیم“ یا ”عذاب عظیم“ یا ”عذاب شدید“ کیا ہوں گے؟ اس کا علم صرف اللہ تعالیٰ کو ہی ہے۔

محسوس یہ ہوتا ہے کہ جس طرح جیل میں ویسے تو مجرموں کی سزائیں متعین ہوتی ہیں لیکن بعض نامی گرامی مجرموں کے لئے بعض اوقات افسران بالا صرف اتنا ہی کہہ دیتے ہیں کہ ”فلاں مجرم کو اچھی طرح سبق سکھایا جائے“ اور جلا د خوب جانتے ہیں کہ افسران بالا کیا چاہتے ہیں اور ایسے مجرموں کو سبق سکھانے کا کیا طریقہ ہے۔ اسی طرح اللہ تعالیٰ کفر کے بڑے بڑے علمبرداروں کو سبق سکھانے کے لئے صرف اتنا ارشاد فرمادیں گے ”فلاں فلاں مجرم کو عذاب الیم دیا جائے۔“ جہنم کے داروغے خوب جانتے ہوں گے کہ ایسے کئے کافروں کو عذاب الیم دینے کی کون کون سی شکلیں ہیں اور جو مجرم عذاب عظیم کے مستحق ہیں انہیں عذاب عظیم کیسے دینا ہے؟ واللہ اعلم بالصواب!

یہ ہے وہ جہنم اور اس کے عذاب جن سے خبردار کرنے کے لئے اللہ کے رسول نذیر بنا کر بھیجے گئے اور آپ ﷺ نے لوگوں کو آگ سے ڈرانے میں کوئی کسر نہیں چھوڑی، لوگوں کو بار بار خبردار کیا ﴿اتَّقُوا النَّارَ وَلَوْ بِشِقِّ تَمْرِهِ فَمَنْ لَمْ يَجِدْ فَبِكَلِمَةٍ طَيِّبَةٍ﴾ ”آگ سے بچو خواہ کھجور کا ایک ٹکڑا ہی صدقہ کر کے بچو اور جو یہ بھی نہ پائے وہ اچھی بات ہی کہہ کر بچے۔“ (مسلم) یعنی آگ سے بچنا اتنا ضروری ہے کہ جس کے پاس صدقہ خیرات کرنے کے لئے کچھ بھی نہ ہو وہ کھجور کا ٹکڑا ہی صدقہ کر کے بچے اور جس کے پاس کھجور کا ٹکڑا بھی نہ ہو وہ اچھی بات کہہ کر ہی بچنے کی کوشش کرے۔ رسول اکرم ﷺ کے آخری الفاظ ”جس کے پاس کھجور کا ٹکڑا بھی نہ ہو.....“ یہ ظاہر کرتے ہیں کہ رسول اکرم ﷺ اپنی امت کو آگ سے بچانے کے لئے کتنی حرص اور آرزو رکھتے تھے۔ حضرت عبداللہ بن عباس رضی اللہ عنہما فرماتے ہیں کہ رسول اکرم ﷺ ہمیں جہنم کی آگ سے بچنے کی دعا اس طرح سکھلاتے جیسے قرآن مجید کی سورتیں سکھلاتے۔ (نسائی)

حضرت مالک بن دینار رضی اللہ عنہ فرماتے ہیں ”اگر میرے پاس مددگار ہوتے تو میں انہیں ساری دنیا میں منادی کے لئے بھیجتا کہ وہ اعلان کریں ’لوگو! جہنم کی آگ سے بچو، لوگو! جہنم کی آگ سے بچو۔‘ ساری دنیا میں نہ سہی لیکن اتنا تو کم از کم ہم میں سے ہر آدمی کر ہی سکتا ہے کہ اپنے بال بچوں کو جہنم کی آگ سے

خبردار کر دے، اپنے اعزہ و اقارب کو جہنم کی آگ سے ڈرادے، اپنے دوست احباب اور یقین و یسار ہمسایوں کو جہنم کی آگ سے خبردار کر دے کہ لوگو! آگ سے بچو خواہ کھجور کا ایک ٹکڑا ہی دے کر اور جس کے پاس یہ بھی نہ ہو وہ اچھی بات ہی کہہ کر بچے۔ (مسلم)

### حد چاہئے سزا میں.....!

جہنم کی آگ اور اس میں مختلف قسم کے عذابوں کا مطالعہ کرتے وقت آدمی کے رونگٹے کھڑے ہو جاتے ہیں بے اختیار آدمی جہنم سے پناہ مانگنے لگتا ہے لیکن اس کے ساتھ ساتھ یہ خیال بھی آتا ہے کہ زندگی بھر کے گناہ، خواہ کتنے ہی کیوں نہ ہوں بہر حال ان گناہوں کی سزا کے لئے ایک حد ہونی چاہئے اور پھر وہ ذات جو اپنے بندوں پر بڑی ہی رحیم اور مہربان ہے وہ ہمیشہ ہمیشہ کے لئے انسانوں کو کیسے اور کیوں کر آگ میں ڈال دے گی؟

اس سوال کا جواب تلاش کرنے سے پہلے اللہ تعالیٰ کے قوانین جزا و سزا میں سے ایک اہم قانون ذہن نشین کر لینا چاہئے، رسول اکرم ﷺ کا ارشاد مبارک ہے ”جس شخص نے لوگوں کو ہدایت کی دعوت دی اسے ان تمام لوگوں کے برابر ثواب ملے گا، جنہوں نے اس کی دعوت پر عمل کیا اور ان لوگوں کے اپنے ثواب میں کچھ بھی کمی نہیں کی جائے گی اسی طرح جس نے لوگوں کو گمراہی کی طرف بلایا اسے ان تمام لوگوں کے گناہوں کے برابر گناہ ملے گا جنہوں نے اس کی دعوت پر گناہ کیا جبکہ گناہ کرنے والوں کے اپنے گناہوں میں سے کچھ بھی کمی نہیں کی جائے گی۔“ (مسلم) اس قانون کی مزید وضاحت ہائیل اور قابیل کے واقعہ سے بھی ہو جاتی ہے جس کے بارے میں آپ ﷺ کا ارشاد مبارک ہے ”دنیا میں کوئی شخص ظلم سے قتل نہیں کیا جاتا مگر آدم کا پہلا بیٹا یعنی قابیل (قاتل) بھی اس کے گناہ میں شریک ہوتا ہے کیونکہ اس نے سب سے پہلے قتل کا طریقہ ایجاد کیا تھا۔ (بخاری و مسلم) اس قانون کے تحت ایک کافر کو صرف اس کے اپنے کفر کی سزا ہی نہیں ملے گی بلکہ اس کی اولاد اور پھر اولاد کی اولاد..... حتیٰ کہ قیامت تک اس کی نسل سے جتنے بھی کافر پیدا ہوں گے، ان تمام کافروں کے کفر کی سزا اس پہلے کافر کو ملے گی جس نے اللہ اور اس کے رسول ﷺ کو ماننے سے انکار کر دیا تھا جبکہ ان تمام کافروں کو اپنے کفر کی سزا بھی ملے گی اور یہی معاملہ ہر اس کافر کے محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

ساتھ ہوگا جس نے اپنی اولاد کو کفر کی تعلیم دی اور کفر پر قائم رکھا۔ اس اصول کے تحت ہر کافر کے جرائم کی فہرست اتنی ثقیل اور طویل نظر آتی ہے کہ اس کا جہنم میں ابدی ٹھکانا عدل و انصاف کے تقاضوں کے عین مطابق واضح طور پر نظر آتا ہے یہ معاملہ تو ہے فرد واحد کے کفر کا، اگر کوئی کافر کفر کو اجتماعی تحریک کی شکل دے کر کسی معاشرے، ملک یا پوری دنیا پر مسلط کرنے کی کوشش کرتا ہے تو یہ منظم جدوجہد اس کے اصل گناہ یعنی کفر میں مزید اضافہ کا باعث بنے گی اور اس اضافہ کا انحصار اس بات پر ہوگا کہ اس منظم جدوجہد کے نتیجہ میں کتنے لوگ گمراہ ہوئے اور اس تحریک کو برپا کرنے کے لئے کتنے اور کیسے کیسے جرائم کئے گئے۔ مثلاً لینن نے کمیونزم کی گمراہی ایجاد کی اور پھر اس گمراہی کو مختلف ممالک میں مسلط کرنے کے لئے لاکھوں انسانوں کو بے دریغ قتل کیا، مزاحمت کرنے والے لاکھوں انسانوں پر ظلم و ستم کے پہاڑ توڑے گئے، شہروں کے شہر اور بستوں کی بستیاں ٹینکوں تلے روندی گئیں، مسلم اکثریتی ریاستوں میں اسلام کی راہ روکنے کے لئے ہر طرح کے ہتھکنڈے استعمال کئے گئے۔ اللہ اور رسول کا نام لینے پر پابندی، اذان پر پابندی، نماز پر پابندی، قرآن پر پابندی، مساجد اور مدارس پر پابندی، علماء فضلاء اور مشائخ تہ تیغ، یہ سارے کے سارے جرائم لینن کے گناہوں میں اضافہ در اضافہ کا باعث بنیں گے اور یوں وہ صرف اپنی صلیبی نسل کے کافروں کے کفر کا ہی ذمہ دار نہیں ہوگا بلکہ اربوں کھربوں انسانوں کی گمراہی کا بوجھ اپنی گردن پر لئے ہوئے قیامت کے دن آئے گا۔ قتل و غارت اور فساد فی الارض کے جرائم کی فہرست اس کے علاوہ ہوگی۔ آخر ایسے اسلام دشمن اور کٹے کافر کے لئے جہنم سے زیادہ موزوں جگہ اور کون سی ہو سکتی ہے۔

مارچ 1846ء میں ”مہاراجہ“ گلاب سنگھ نے کشمیر خرید کر اپنا جا برانہ تسلط جمانے کی کوشش کی تو دو مسلمان سرداروں، ملی خان اور سبزی علی خان، نے مزاحمت کی۔ گلاب سنگھ نے دونوں سرداروں کو الٹا لٹکا کر زندہ کھالیں کھینچنے کا حکم دیا۔ یہ منظر اس قدر خوف ناک تھا کہ گلاب سنگھ کا بیٹا ربیر سنگھ تاب نہ لاسکا اور دربار سے اٹھ کر چلا گیا۔ گلاب سنگھ نے اسے واپس بلا کر کہا ”اگر تمہارے اندر یہ منظر دیکھنے کی ہمت نہیں تو تمہیں ولی عہد کے منصب سے معزول کر دیا جائے گا۔“ اسلام اور مسلمان دشمنی کی اس تعلیم و تربیت کا حساب جہنم کی آگ کے سوا اور کون بے باق کر سکتا ہے؟

تقسیم ہند کے دوران ”لارڈ“ ماؤنٹ بیٹن، ”سر“ پیپل، ”ہز ایکسی لینسی“ نہرو اور ”آنجمانی“ گاندھی نے اسلام دشمنی میں جس طرح سوچے سمجھے منصوبے بنا کر مسلمانوں کا بے دریغ قتل عام کروایا، مسلم خواتین کی بے حرمتی کروائی معصوم بچوں کو ذبح کروایا، اس کا بدلہ جب تک جہنم کی آگ، جہنم کے سانپ اور بچھو نہیں لیں گے تب تک ان بے گناہ مقتول مسلمانوں، عفت ماب مسلم خواتین اور معصوم مسلمان بچوں کے کلیجے کیسے ٹھنڈے ہوں گے۔ وہی ہذا القیاس بوسنیا، کوسوو، شیشان وغیرہ!

پس وہ عظیم و خیر ذات، جو انسانوں کے دلوں میں چھپی تمناؤں اور آرزوؤں تک سے واقف ہے جتنی جتنی اور جو جو سزا کافروں کے لئے مقرر فرمائے گا وہ ٹھیک ٹھیک اسی سزا کے مستحق ہوں گے نہ اس سے ذرہ برابر کم ہوگی نہ زیادہ بلکہ عدل و انصاف کے تقاضوں کے عین مطابق ہوگی اور اللہ سبحانہ و تعالیٰ جو اپنی ساری مخلوق کے لئے بلا امتیاز رحمن اور رحیم ہے کسی پر ذرہ برابر ظلم نہیں فرمائے گا ﴿وَلَا يَظْلِمُ رَبُّكَ أَحَدًا﴾ ”اور تیرا رب کسی پر ذرہ برابر ظلم نہیں کرے گا۔“ (سورہ کہف، آیت نمبر 49)

### اپنے اہل و عیال کو جہنم کی آگ سے بچاؤ:

قرآن مجید میں اللہ تعالیٰ نے ارشاد فرمایا ہے:

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا

مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ ﴿٥٠﴾

”اے لوگو، جو ایمان لائے ہو! بچاؤ اپنے آپ کو اور اپنے اہل و عیال کو آگ سے جس کا ایندھن

انسان اور پتھر ہیں جس پر تندخو اور سخت گیر فرشتے مقرر ہیں اللہ تعالیٰ انہیں جو بھی حکم دیتا ہے اس کی نافرمانی

نہیں کرتے بلکہ جو حکم دیتے ہیں وہ بجالاتے ہیں۔“ (سورہ تحریم، آیت نمبر 6)

اس آیت مبارکہ میں اللہ تعالیٰ نے دو باتوں کا واضح الفاظ میں حکم دیا ہے:

① اپنے آپ کو جہنم کی آگ سے بچاؤ۔

② اپنے اہل و عیال کو جہنم کی آگ سے بچاؤ۔

اہل و عیال سے مراد بیوی اور بچے ہیں گویا ہر آدمی اپنے ساتھ اپنے بیوی اور بچوں کو بھی جہنم کی آگ

سے بچانے کا پابند ہے یہ اپنے اہل و عیال سے سچی خیر خواہی کا تقاضا بھی ہے اور اللہ تعالیٰ کے حکم کی بجا آوری بھی۔ اللہ تعالیٰ نے رسول اکرم ﷺ کو جب یہ حکم دیا ﴿وَ اَنْذِرْ عَشِيْرَتَكَ الْاَقْرَبِيْنَ ۝﴾ ”اپنے قریبی اعزہ کو جہنم کی آگ سے ڈراؤ۔“ تو آپ ﷺ نے اپنے کنبے اور قبیلے والوں کو بلایا انہیں جہنم کی آگ سے ڈرایا اور آخر میں اپنی بیٹی حضرت فاطمہ رضی اللہ عنہا کا نام لے کر فرمایا ((يَا فَاطِمَةُ اِنْقِذِيْ نَفْسِكَ مِنَ النَّارِ فَاِنِّيْ لَا اَمْلِكُ لَكُمْ مِنَ اللّٰهِ شَيْئًا)) ”اے فاطمہ! اپنے آپ کو جہنم کی آگ سے بچاؤ، اللہ کے مقابلے میں (قیامت کے روز) میں تمہارے کسی کام نہیں آؤں گا۔“ (مسلم) اپنے عزیز و اقارب اور کنبے قبیلے والوں کو جہنم کی آگ سے ڈرانے کے بعد اپنی بیٹی کو جہنم کی آگ سے ڈرا کر آپ ﷺ نے تمام مسلمانوں کو خبردار فرمادیا کہ اپنی اولاد کو جہنم کی آگ سے بچانا بھی والدین کے فرائض میں سے ایک فریضہ ہے۔

ایک حدیث شریف میں ارشاد نبوی ﷺ ہے کہ ”ہر بچہ فطرت (اسلام) پر پیدا ہوتا ہے اس کے والدین اسے یہودی، عیسائی یا آتش پرست بنا دیتے ہیں۔“ (بخاری) گویا عام اصول یہی ہے کہ والدین ہی اولاد کو یا تو جنت کی راہ پر ڈالتے ہیں یا جہنم کی راہ پر۔

اللہ تعالیٰ نے قرآن مجید میں انسان کی بہت سی کمزوریوں کا ذکر فرمایا ہے۔ مثلاً ”انسان بڑا ظالم اور ناشکر ہے۔“ (سورہ ابراہیم، آیت نمبر 34) ”انسان بڑا جلد باز ہے۔“ (سورہ بنی اسرائیل، آیت نمبر 11) وغیرہ دیگر کمزوریوں کی طرح ایک کمزوری یہ بیان فرمائی گئی ہے کہ انسان جلد حاصل ہونے والے فوائد کو زیادہ اہمیت دیتا ہے خواہ وہ عارضی اور قلیل ہی کیوں نہ ہوں جبکہ دیر سے حاصل ہونے والے فوائد کو نظر انداز کر دیتا ہے خواہ وہ ابدی اور کثیر ہی کیوں نہ ہوں۔ ارشاد باری تعالیٰ ہے:

﴿اِنَّ هٰؤُلَاءِ يٰحِبُّوْنَ الْعٰجِلَةَ وَيَذُرُوْنَ وِرْءَ هُمْ يَوْمًا ثَقِيْلًا﴾

”بیشک یہ لوگ جلدی حاصل ہونے والی چیز (یعنی دنیا) سے محبت کرتے ہیں اور آگے آنے والا بھاری دن نظر انداز کر دیتے ہیں۔“ (سورہ دہر، آیت نمبر 27)

یہ انسان کی اسی فطری کمزوری کا نتیجہ ہے کہ بیشتر والدین اپنی اولاد کو دنیا کی عارضی زندگی میں اعلیٰ مناصب، باعزت اور باوقار مقام دلوانے کے لئے اعلیٰ سے اعلیٰ تعلیم دلوانے کا اہتمام کرتے ہیں خواہ اس کے لئے انہیں کتنا عرصہ لگے کتنی دولت خرچ کرنی پڑے اور کتنی تکلیفیں اور مصیبتیں برداشت کرنی پڑیں جبکہ



بہت ہی قلیل تعداد ایسے والدین کی ہے جو اپنی اولاد کو آخرت کی ابدی زندگی میں اعلیٰ مناصب باعزت اور پروقار مقام دلوانے کے لئے دینی تعلیم دلوانے کا اہتمام کرتے ہیں جس کا حصول دنیاوی تعلیم کے مقابلے میں آسان بھی ہے اور دینی و دنیاوی دونوں اعتبار سے والدین کے لئے نفع بخش بھی ہے۔

دنیاوی تعلیم حاصل کرنے والے بیشتر بچے عملی زندگی میں اپنے والدین کے باغی اور خود سر ثابت ہوتے ہیں جبکہ دینی تعلیم حاصل کرنے والے بیشتر بچے اپنے والدین کے فرماں بردار اور خدمت گار ثابت ہوتے ہیں۔ آخرت کے اعتبار سے تو یقیناً وہی اولاد والدین کے لئے نفع بخش ہوگی جو صالح، متقی اور دیندار ہوگی، ان سارے حقائق کو جاننے اور ماننے کے باوجود بلا مبالغہ ننانوے فیصد تعداد ان لوگوں کی ہے جو دنیاوی تعلیم کو دینی تعلیم پر ترجیح دیتے ہیں۔ آئیے انسان کی اس کمزوری کا ایک اور پہلو سے جائزہ لیں:

فرض کیجئے! کسی مکان کو آگ لگ جاتی ہے اس مکان کے سارے مکین گھر سے باہر نکل آتے ہیں، غلطی سے ایک بچہ مکان کے اندر رہ جاتا ہے۔ اندازہ فرمائیے اس صورت حال میں والدین کے اضطراب کی کیا کیفیت ہوگی؟ دنیا کی کوئی مصروفیت یا مجبوری مثلاً کاروبار، ملازمت، حادثہ یا بیماری وغیرہ والدین کی توجہ بچے سے ہٹا سکے گی؟ ہرگز نہیں! بچہ جب تک آگ سے بچ کر نکل نہیں آتا والدین کو پل بھر کے لئے چین نصیب نہیں ہوگا۔ اپنے بچے کو آگ سے بچانے کے لئے والدین کو جان کی بازی تک لگانا پڑے تو وہ بھی لگا دیں گے۔ کتنے تعجب کی بات ہے کہ اس عارضی زندگی میں تو ہر شخص کا شعور یہ کام کرتا ہے کہ اسے اپنی اولاد کو ہر قیمت پر آگ سے بچانا چاہئے لیکن آخرت میں جہنم کی آگ سے اپنی اولاد کو بچانے کا شعور کم ہی لوگوں کو حاصل ہوتا ہے۔ سچ فرمایا اللہ تعالیٰ نے ﴿قَلِيلٌ مِّنْ عِبَادِيَ الشَّكُورُ﴾ ”میرے بندوں میں سے شکر گزار کم ہی ہوتے ہیں۔“ (سورہ سبأ، آیت نمبر 13)

بلاشبہ انسان کی یہ کمزوری اس آزمائش کا حصہ ہے جس کے لئے اسے دنیا میں بھیجا گیا ہے لیکن عقل مند وہی ہے جو اس آزمائش کا شعور حاصل کر لے۔ اس آزمائش کا شعور یہی ہے کہ انسان اپنے خالق اور مالک کا حکم بلاچوں و چرا تسلیم کر لے۔ اللہ تعالیٰ نے اہل ایمان کو جہنم سے بچنے اور اپنے بیوی بچوں کو جہنم سے بچانے کا حکم دیا ہے تو ایمان کا تقاضا یہ ہے کہ ہر مسلمان اپنے آپ کو اور اپنے بیوی بچوں کو جہنم کی آگ سے بچانے کے لئے اس اضطراب اور پریشانی سے 69 درجہ زیادہ اضطراب اور پریشانی محسوس کرے

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

جتنی ہر شخص اپنے آپ کو یا اپنے بیوی بچوں کو اس دنیا کی آگ سے بچانے کے لئے محسوس کرتا ہے۔ اس ذمہ داری کو پورا کرنے کے لئے ہر مسلمان کو دو باتوں کا اہتمام ہر قیمت پر کرنا چاہئے۔

اولاً: قرآن وحدیث کی تعلیم کا اہتمام۔ جہالت اور لاعلمی خواہ دنیا کے معاملے میں ہو یا دین کے معاملے میں، انسان کے نقصان اور خسارے کا باعث بنتی ہے خود اللہ تعالیٰ نے قرآن مجید میں ارشاد فرمایا ہے:

﴿هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾ (9:39)

”بھلا جو لوگ علم رکھتے ہیں اور جو علم نہیں رکھتے دونوں برابر ہو سکتے ہیں۔“ (سورہ زمر، آیت نمبر 9)

یہ عام مشاہدے کی بات ہے کہ جو شخص آخرت پر ایمان رکھتا ہے، حشر نشر کے حالات سے واقف ہے، جنت کی ابدی نعمتوں اور جہنم کے عذاب اور عقاب کا علم رکھتا ہے۔ اس کی زندگی اس شخص کی زندگی سے بالکل مختلف ہوگی جو محض رسمی طور پر آخرت کو مانتا ہے لیکن حشر نشر کے حالات، جنت کی ابدی نعمتوں اور جہنم کے عذابوں سے لاعلم ہے۔ کتاب وسنت کا علم رکھنے والے لوگ دوسرے لوگوں کے مقابلے میں زیادہ راست باز، ایماندار، متقی اور قدم قدم پر اللہ تعالیٰ سے ڈرنے والے ہوتے ہیں۔ ارشاد باری ہے:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ (28:35)

”حقیقت یہ ہے کہ اللہ کے بندوں میں سے صرف علم (قرآن وحدیث) رکھنے والے لوگ ہی اس سے ڈرتے ہیں۔“ (سورہ فاطر، آیت نمبر 28)

پس جو لوگ اپنی اولاد کو دنیاوی تعلیم کی خاطر قرآن وحدیث کی تعلیم سے محروم کر دیتے ہیں وہ درحقیقت اپنی اولاد کی عاقبت برباد کر کے ان پر ظلم عظیم کرتے ہیں اور جو لوگ اپنی اولاد کو دنیا کی تعلیم کے ساتھ ساتھ قرآن وحدیث کی تعلیم سے بھی آراستہ کرتے ہیں وہ نہ صرف اپنی اولاد کی عاقبت سنوار کر ان پر احسان عظیم کرتے ہیں بلکہ خود بھی اللہ تعالیٰ کی عدالت میں سرخرو ہو کر انعام و اکرام کے مستحق ٹھہرتے ہیں۔

ثانیاً: گھر میں اسلامی ماحول کا قیام۔ بچے کی شخصیت کو قرآن وسنت کی تعلیم کے سانچے میں ڈھالنے کے لئے گھر کے اندر اسلامی ماحول کا قیام بہت ہی اہم ہے پانچ وقت پابندی سے نماز کا اہتمام کرنا، گھر میں آتے جاتے سلام کہنا، سچ بولنے کی عادت ڈالنا، کھانے پینے میں اسلامی آداب کا خیال رکھنا، صدقہ وخیرات کی عادت ڈالنا، سونے اور جاگنے کی دعاؤں کا اہتمام کرنا، موسیقی، گانا

بچانا، تصاویر نیز فلمی جرائد، عریاں تصاویر پر مشتمل اخبارات وغیرہ سے گھر کو پاک صاف رکھنا، جھوٹ، غیبت، گالی گلوچ اور لڑائی بھگڑے سے بچنا، انبیاء کرام کے واقعات، حیات طیبہ، قرآنی قصص، غزوات، صحابہ کرام رضی اللہ عنہم اور صحابیات کی سیرت وغیرہ پر مشتمل لٹریچر بچوں کو فراہم کرنا، آپس میں ایک دوسرے سے حسن سلوک سے پیش آنا، یہ ساری باتیں ایسی ہیں جو بچے کی شخصیت تعمیر کرنے میں بنیادی کردار ادا کرتی ہیں، لہذا جو والدین اپنی اولاد کو جہنم کی آگ سے بچانے کی ذمہ داری پوری کرنا چاہتے ہیں ان پر لازم ہے کہ وہ اپنے بچوں کو قرآن و حدیث کی تعلیم دلوانے کے ساتھ ساتھ گھر کے اندر مکمل اسلامی ماحول بھی انہیں فراہم کریں۔

### ایک غلط فہمی کا ازالہ:

اللہ تعالیٰ کے حکم کی نافرمانی کرنے کے بعد شیطان جب راندہ درگاہ ہوا تو اس نے عہد کیا ”اے میرے رب! میں انسانوں کے لئے زمین میں بڑی کشش اور زینت پیدا کروں گا اور سب کو گمراہ کر کے چھوڑوں گا سوائے تیرے مخلص بندوں کے۔“ (سورہ حجر، آیت نمبر 39) دوسری جگہ اللہ تعالیٰ نے شیطان کے یہ الفاظ نقل فرمائے ہیں ”میں انہیں (گمراہ کرنے کے لئے) آگے پیچھے اور دائیں بائیں ہر طرف سے گھیروں گا۔“ (سورہ اعراف، آیت نمبر 17) حقیقت یہ ہے کہ شیطان دن رات ہر انسان کے پیچھے لگا ہوا ہے تاکہ موت سے پہلے پہلے اسے نہ کسی فتنے میں مبتلا کر کے جنت کی راہ سے ہٹا کر جہنم کی راہ پر ڈال دے۔ انسانوں کو گناہ پر جمائے رکھنے اور ان میں بے عملی پیدا کرنے کے لئے شیطان کا سب سے زیادہ پرکشش اور خوشنما ہتھیار یہ ہے کہ اللہ بڑا غفور اور رحیم ہے وہ سب کچھ معاف کر دے گا۔

اس میں شک نہیں کہ اللہ تعالیٰ کی رحمت بڑی وسیع ہے اور اللہ تعالیٰ کے غصہ پر غالب ہے لیکن اس رحمت کے حصول کے لئے بھی اللہ تعالیٰ نے قواعد و ضوابط قرآن مجید میں واضح فرمادیئے ہیں۔ ارشاد باری تعالیٰ ہے:

﴿وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ اهْتَدَىٰ﴾

”اور جو شخص توبہ کر لے اور ایمان لے آئے، نیک عمل کرے پھر ہدایت پر جمار ہے اس کے لئے

میں بڑا ہی بخشہار ہوں۔“ (سورہ ط، آیت نمبر 82)

اس آیت میں اللہ تعالیٰ نے بخشش کے لئے چار شرائط مقرر فرمائی ہیں:

### ① توبہ:

اگر کوئی شخص پہلے کفر اور شرک میں مبتلا تھا تو کفر اور شرک سے باز آنا لیکن اگر کوئی شخص کافر یا مشرک نہیں ویسے کبائر میں مبتلا تھا تو اس کا کبائر سے باز آنا اور ترک کرنا پہلی شرط ہے۔

### ② ایمان:

سچے دل سے اللہ اور اس کے رسول پر ایمان لانا نیز کتابوں پر فرشتوں پر اور آخرت پر ایمان لانا دوسری شرط ہے۔

### ③ صالح اعمال:

اللہ اور اس کے رسول پر ایمان لانے کے بعد اللہ اور اس کے رسول ﷺ کے احکام کے مطابق زندگی بسر کرنا زندگی کے ہر معاملے میں رسول اکرم ﷺ کی سنت مبارکہ کی اتباع کرنا تیسری شرط ہے۔

### ④ استقامت:

اللہ اور اس کے رسول ﷺ کی اطاعت میں اگر کوئی مصیبت یا آزمائش آئے تو استقامت اختیار کرنا چوتھی شرط ہے۔

جو شخص مذکورہ بالا چار شرائط پوری کرے گا اس کے ساتھ اللہ تعالیٰ نے مغفرت اور بخشش کا وعدہ فرمایا ہے۔ یہ ہے اللہ تعالیٰ کا قانون اور ضابطہ رحمت فرمانے کا اور لوگوں کے گناہ معاف کرنے کا۔

ایک دوسری جگہ پر اللہ تعالیٰ نے توبہ کا قاعدہ بیان فرماتے ہوئے یہ بات بھی واضح فرمادی ہے کہ توبہ ان لوگوں کی قبول ہے جو لاعلمی یا بھول چوک سے گناہ کرتے ہیں لیکن جو لوگ عمداً گناہ کرتے چلے جائیں۔ ان کے لئے مغفرت نہیں بلکہ عذاب الیم ہے

﴿اِنَّمَا التَّوْبَةُ عَلَى اللّٰهِ لِلَّذِينَ يَعْمَلُونَ السُّوْءَ بِجَهَالَةٍ ثُمَّ يَتُوْبُوْنَ مِنْ قَرِیْبٍ فَاُولٰٓئِكَ يَتُوْبُ اللّٰهُ عَلَيْهِمْ وَكَانَ اللّٰهُ عَلِيْمًا حَكِيْمًا ۝ وَ لَيْسَتِ التَّوْبَةُ لِلَّذِيْنَ يَعْمَلُوْنَ السَّيِّاَتِ حَتّٰى اِذَا حَضَرَ اَحَدَهُمُ الْمَوْتُ قَالِ اِنِّیْ تُبْتُ الْاَلٰلِیْنَ وَلَا الَّذِيْنَ يَمُوْتُوْنَ وَ هُمْ كُفَّارًا ۝ وَلِئِكَ اَعْتَدْنَا لَهُمْ عَذَابًا اَلِيْمًا ۝﴾ (4: 17-18)

”ہاں یہ جان لو کہ اللہ تعالیٰ پر توبہ کی قبولیت کا حق انہی لوگوں کے لئے ہے جو نادانی کی وجہ سے کوئی برافعل کرتے ہیں اور اس کے بعد جلد ہی توبہ کر لیتے ہیں ایسے لوگوں پر اللہ اپنی نظر عنایت سے پھر متوجہ ہو جاتا ہے اور اللہ ساری باتوں کی خبر رکھنے والا حکیم اور دانا ہے (اور یہ بھی جان لو کہ) توبہ ان لوگوں کے لئے نہیں جو برے کام کئے چلے جاتے ہیں یہاں تک کہ جب ان میں سے کسی کی موت کا وقت آ جاتا ہے اس وقت وہ کہتا ہے کہ اب میں نے توبہ کی اور اسی طرح توبہ ان لوگوں کے لئے بھی نہیں ہے جو مرتے دم تک کافر ہیں ایسے لوگوں کے لئے تو ہم نے عذاب الیم تیار کر رکھا ہے۔“ (سورہ نساء، آیت نمبر 17-18)

اس آیت نمبر میں تین باتیں بڑی واضح ہیں:

اولاً: گناہوں سے معافی صرف ان لوگوں کے لئے ہے جو لاعلمی یا بھول چوک سے گناہ کرتے ہیں۔  
ثانیاً: زندگی بھر عمداً گناہ کرنے والوں کے لئے عذاب الیم ہے۔  
ثالثاً: حالت کفر میں مرنے والوں کے لئے عذاب الیم ہے۔

عہد نبوی ﷺ میں جنگ تبوک کے موقع پر حضرت کعب بن مالک رضی اللہ عنہ، حضرت ہلال بن امیہ رضی اللہ عنہ اور حضرت مرارہ بن ربیع رضی اللہ عنہ سے سہواً کوتاہی ہوئی، تینوں حضرات نے توبہ استغفار کی اور اللہ تعالیٰ نے ان کی توبہ قبول فرمائی جبکہ اسی جنگ کے موقع پر منافقین نے عہد اللہ کے رسول ﷺ کی نافرمانی کی، انہوں نے بھی آپ ﷺ کی خدمت میں حاضر ہو کر معذرت کی اور رسول اللہ ﷺ کو راضی کرنا چاہا تو اللہ تعالیٰ نے صاف صاف فرمادیا: ﴿اِنَّهُمْ رَجِسٌ وَّمَا وَهْمُ جَهَنَّمَ جِزَاءَۢ مَا كَانُوْا يَكْسِبُوْنَ ۝﴾ (9: 95) ”یہ لوگ سراسر گندگی ہیں ان کا ٹھکانہ جہنم ہے ان اعمال کے بدلے میں جو انہوں نے کمائے۔“ (سورہ توبہ، آیت نمبر 95)

حضرات صحابہ کرام رضی اللہ عنہم میں سے بیشتر ایسے تھے جنہیں رسول اکرم ﷺ نے بڑے واضح الفاظ میں جنت کی بشارت دینا میں ہی دے دی تھی۔ مثلاً عشرہ مبشرہ، اصحاب بدر اور اصحاب شجر، لیکن اس کے



باوجود وہ اللہ کی پکڑ سے اس قدر خوف زدہ رہتے تھے کہ جیسے ہی آخرت کا تذکرہ ہوتا تو رونے لگتے۔ حضرت عثمان رضی اللہ عنہ جیسا شخص جسے رسول اکرم صلی اللہ علیہ وسلم نے ایک دفعہ نہیں کئی مرتبہ جنت کی بشارت دی قبر کا ذکر ہوتا تو اس قدر روتے کہ داڑھی مبارک آنسوؤں سے تر ہو جاتی۔ حضرت عمر رضی اللہ عنہ خطبہ جمعہ میں سورہ تکویر کی تلاوت فرما رہے تھے جب ﴿عَلِمْتُ نَفْسٌ مَّا أَحْضَرْتُ﴾ ”قیامت کے روز ہر نفس کو معلوم ہو جائے گا کہ وہ کیا لے کر آیا ہے۔“ پر پہنچے تو اس قدر اللہ کا خوف غالب آیا کہ آواز نکلی بند ہو گئی۔ حضرت شداد بن اوس رضی اللہ عنہ بستر پر لیٹے تو وہ کروٹیں بدلتے رہتے نیند نہ آتی اور فرماتے ”یا اللہ! جہنم کا خوف میری نیند لے گیا۔“ اس کے بعد اٹھ بیٹھتے اور صبح تک نماز میں آہ وزاری کرتے رہتے۔

حضرت ابو ہریرہ رضی اللہ عنہ فرماتے ہیں سورہ نجم نازل ہوئی تو صحابہ کرام رضی اللہ عنہم نے یہ آیت سنی ﴿أَفَمَنْ هَذَا الْحَدِيثِ تَعْبُؤُونَ ۝ وَ تَصْحَكُونَ ۝ وَلَا تَبْكُونَ ۝﴾ (60-59-54) ”کیا (قیامت کی) ان باتوں پر تم تعجب کرتے ہو، ہنستے ہو اور روتے نہیں۔“ (سورہ نجم آیت نمبر 59-60) تو اس قدر روئے کہ آنسو خساروں پر بہنے لگے۔ رسول اکرم صلی اللہ علیہ وسلم نے رونے کی آواز سنی تو آپ صلی اللہ علیہ وسلم تشریف لائے اور آپ صلی اللہ علیہ وسلم کے بھی آنسو جاری ہو گئے۔ حضرت عبداللہ بن عمر رضی اللہ عنہما سورہ مطففین کی تلاوت فرما رہے تھے۔ جب اس آیت نمبر پر پہنچے ﴿يَوْمَ يَقُومُ النَّاسُ لِرَبِّ الْعَالَمِينَ ۝﴾ (6:83) ”قیامت کے روز سارے لوگ رب العالمین کے سامنے (جواب دہی کے لئے) کھڑے ہوں گے۔“ (آیت نمبر 6) تو اس قدر روئے کہ اپنے آپ پر قابو نہ رکھ سکے اور گر پڑے۔ حضرت عبداللہ بن عباس رضی اللہ عنہما سورہ ق کی تلاوت فرماتے فرماتے۔ جب اس آیت پر پہنچے ﴿وَجَاءَتْ سَكْرَةُ الْمَوْتِ بِالْحَقِّ ۚ ذَلِكُمْ مِمَّا كُنْتُمْ مِنْهُ تَحِيدُونَ ۝﴾ ”اور موت کی جان کنی حق لے کر آ پہنچی (اے انسان) یہ وہی چیز ہے جس سے تو بھاگتا تھا۔“ (سورہ ق، آیت نمبر 19) تو روتے روتے ہچکلی بندھ گئی۔

حضرت ابو ہریرہ رضی اللہ عنہ اپنے مرض الموت میں رونے لگے لوگوں نے رونے کی وجہ پوچھی تو فرمایا ”میں دنیا کے لئے نہیں روتا بلکہ اس لئے روتا ہوں کہ میرا سفر طویل ہے اور سامان سفر بہت کم ہے میں نے ایسے ٹیلہ پر صبح کی ہے جو جنت اور جہنم کی طرف اڑ رہا ہے اور مجھے کوئی علم نہیں کہ میری منزل کون سی ہے۔“

حضرت ابو درداء رضی اللہ عنہ آخرت کے خوف سے فرمایا کرتے ”کاش! میں ایک پودا ہوتا جسے کاٹ دیا جاتا اور جانور چارہ بنا لیتے۔“

حضرت عمران بن حصین رضی اللہ عنہ فرمایا کرتے ”کاش! میں کسی ٹیلہ پر پڑی ہوئی راکھ ہوتا جسے ہوائیں اڑائے لئے پھرتیں۔“

اللہ کے حضور حساب کتاب اور پھر جہنم کے عذاب کی وجہ سے یہ کیفیت صرف چند ایک کی نہیں بلکہ سبھی صحابہ کرام رضی اللہ عنہم کا معاملہ ایسا ہی تھا، مزید واقعات کتاب ہذا کے باب ”صحابہ کرام رضی اللہ عنہم اور جہنم“ میں ملاحظہ فرمائیں۔

سوال یہ ہے کہ کیا صحابہ کرام رضی اللہ عنہم کو یہ علم نہیں تھا کہ اللہ تعالیٰ غفور اور رحیم ہے؟ کیا صحابہ کرام رضی اللہ عنہم کو معلوم نہیں تھا کہ اللہ تعالیٰ سارے گناہ معاف فرما سکتا ہے؟ کیا صحابہ کرام رضی اللہ عنہم نہیں جانتے تھے کہ اللہ تعالیٰ کی رحمت اس کے غصہ پر غالب ہے؟ سب کچھ معلوم تھا بلکہ ہم سے کہیں بہتر معلوم تھا لیکن اللہ کی عظمت کبریائی اور جلال کا خوف ہر وقت دل میں رہنا عین عبادت ہے۔ ارشاد باری تعالیٰ ہے:

﴿فَلَا تَخَافُوهُمْ وَخَافُواْ اِن كُنْتُمْ مُّؤْمِنِيْنَ ۝ (175:3)﴾

”لوگوں سے نہ ڈرو بلکہ صرف مجھ ہی سے ڈرو اگر تم واقعی مومن ہو۔“ (سورہ آل عمران، آیت نمبر 175)

یہی وجہ ہے کہ اللہ تعالیٰ کے فرشتے بھی اس کے عذاب اور پکڑ سے ڈرتے ہیں۔ رسول اکرم صلی اللہ علیہ وسلم بھی اللہ کے عذاب اور پکڑ سے ڈرتے تھے۔ آپ صلی اللہ علیہ وسلم کا ارشاد مبارک ہے ((وَاللّٰهُ اِنِّيْ لَا اُخْشَاكُمْ لِلهِ)) ”اللہ کی قسم! میں تم سب لوگوں سے زیادہ اللہ سے ڈرنے والا ہوں۔“ (بخاری) اللہ کے رسول صلی اللہ علیہ وسلم تو اپنی دعاؤں میں اللہ کا ڈر خود طلب فرماتے تھے۔ آپ صلی اللہ علیہ وسلم کی دعاؤں میں سے ایک اہم ترین دعا یہ ہے ((اَللّٰهُمَّ اَقْسِمُ لَنَا مِنْ خَشْيَتِكَ مَا تَحْوُلُ بِهِ بَيْنَنَا وَ بَيْنَ مَعْصِيَتِكَ)) ”اے اللہ! تو ہمیں اتنا ڈر عطا فرما جو ہمارے اور ہمارے گناہوں کے درمیان رکاوٹ بن جائے۔“ (ترمذی) ایک دعا میں رسول اکرم صلی اللہ علیہ وسلم نے اللہ کے ڈر سے خالی رہنے والے دل سے پناہ مانگی ہے ((اَللّٰهُمَّ اِنِّيْ اَعُوْذُ بِكَ مِنْ قَلْبٍ لَا يَخْشَعُ)) ”اے اللہ! میں ایسے دل سے تیری پناہ چاہتا ہوں جو تجھ سے نہ ڈرے۔“

تابعین اور تبع تابعین یعنی خیر القرون کے سبھی لوگ اللہ کے عذاب اور پکڑ سے بہت زیادہ ڈرنے والے تھے۔ اللہ کے عذاب اور پکڑ سے بے خوف ہو جانا تو بذات خود کبیرہ گناہ ہے جس کا نتیجہ اپنے آپ کو ہلاکت میں ڈالنا ہے۔ ارشاد باری تعالیٰ ہے

﴿فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ﴾ (7:99)

”اللہ کی چال سے وہی لوگ بے خوف ہوتے ہیں جو تباہ ہونے والے ہیں۔“ (سورہ اعراف، آیت نمبر 99)۔  
پس اللہ تعالیٰ کی مغفرت اور بخشش کی امید اس شخص کو رکھنی چاہئے جو اللہ سے ڈر کر زندگی بسر کرتا ہے اور نادانستہ طور پر سرزد ہونے والے گناہوں سے اللہ تعالیٰ کی مغفرت مسلسل طلب کرتا ہے لیکن جو شخص مسلسل گناہ کئے چلا جا رہا ہے اور ساتھ ساتھ یہ سمجھ رہا ہے کہ اللہ بڑا غفور اور رحیم ہے اسے یقین کر لینا چاہئے کہ وہ مہر اسر شیطان کے فریب میں مبتلا ہے جس کا انجام ہلاکت اور بربادی کے سوا کچھ نہیں۔

کچھ مدت کے لئے جہنم میں جانے والے لوگ:

مذکورہ عنوان سے کتاب میں ایک باب شامل کیا گیا ہے جس میں ان مسلمانوں کے جہنم میں جانے کا ذکر ہے جو بعض کبیرہ گناہوں کی وجہ سے پہلے جہنم میں جائیں گے اور اپنے گناہوں کی سزا بھگتتے کے بعد جنت میں داخل ہوں گے۔

مذکورہ باب کے لئے ہم نے صرف انہی احادیث کا انتخاب کیا ہے جن میں رسول اکرم ﷺ نے واضح طور پر دَخَلَ النَّارَ (وہ آدمی جہنم میں داخل ہوا) جیسے الفاظ استعمال فرمائے یا اس سے ملتے جلتے الفاظ استعمال فرمائے ہیں تاکہ کسی قسم کی غلط فہمی یا ابہام پیدا نہ ہو لیکن اس سے یہ نتیجہ اخذ نہیں کیا جاسکتا کہ ان کبار کے علاوہ اور ایسے کبار نہیں ہیں جو جہنم میں جانے کا باعث بن سکتے ہیں۔

”کتاب النار“ مرتب کرنے کا مقصد صرف یہ ہے کہ لوگ جہنم کے عذاب اور عقاب سے آگاہ ہوں اور اس سے بچنے کی حتی المقدور کوشش کریں۔ اس کے لئے ضروری تھا کہ لوگوں کو ان تمام کبار سے بھی آگاہ کیا جاتا جو جہنم میں جانے کا باعث بن سکتے ہیں اس کے لئے ہم کسی طویل بحث میں پڑے بغیر امام ذہبی رحمۃ اللہ علیہ کی کتاب ”کتاب الکبار“ سے کبیرہ گناہوں کی فہرست درج کر رہے ہیں۔ امید ہے اللہ کے عذابوں اور عقابوں سے ڈرنے والے نیک اور متقی لوگ ان شاء اللہ اس سے ضرور فائدہ اٹھائیں گے۔

② ناحق قتل کرنا

① شرک کرنا

④ نماز ترک کرنا

③ جادو کرنا اور کروانا

- ⑤ زکاۃ ادا نہ کرنا
- ⑥ بلا عذر رمضان کے روزے ترک کرنا
- ⑦ استطاعت کے باوجود حج نہ کرنا
- ⑧ والدین کی نافرمانی کرنا
- ⑨ قطع رحمی کرنا
- ⑩ زنا کرنا
- ⑪ عمل قوم لوط (ہم جنسی پرستی)
- ⑫ سود (سود لینا، دینا، سودی معاملے کی کتابت کرنا اور اس کی گواہی دینا سب ایک ہی درجہ کے کبیرہ گناہ ہیں)
- ⑬ یتیم کا مال کھانا
- ⑭ اللہ اور اس کے رسول ﷺ کے نام جھوٹی بات منسوب کرنا
- ⑮ میدان جہاد سے بھاگنا
- ⑯ تکبر اور غرور کرنا
- ⑰ جھوٹی قسم کھانا
- ⑱ جوا کھیلنا
- ⑲ پاک دامن عورت پر تہمت لگانا
- ⑳ مال غنیمت میں خیانت کرنا
- ㉑ چوری کرنا
- ㉒ شراب پینا
- ㉓ ٹیکس وصول کرنا
- ㉔ حرام کھانا
- ㉕ خودکشی کرنا
- ㉖ جھوٹ بولنا
- ㉗ کتاب و سنت کے خلاف فیصلہ کرنا
- ㉘ مردوں عورتوں کا ایک دوسرے کی مشابہت اختیار کرنا
- ㉙ رشوت لینا
- ㉚ حلالہ نکاح اور نکلوانا
- ㉛ دیوث بننا
- ㉜ مردوں عورتوں کا ایک دوسرے کی مشابہت اختیار کرنا
- ㉝ ریا اور نمائش سے کام لینا
- ㉞ پیشاب سے احتیاط نہ کرنا
- ㉟ دنیا حاصل کرنے کے لئے علم دین سیکھنا اور علم دین چھپانا

- 39) حیانت کرنا 40) احسان جتلاانا
- 41) تقدیر کا انکار کرنا 42) دوسروں کے راز ٹٹولنا
- 43) چغٹل خوری اور غیبت کرنا 44) لعنت کرنا
- 45) وعدہ خلافی کرنا 46) نجومی کی تصدیق کرنا
- 47) شوہر سے بیوی کا بد اخلاقی سے پیش آنا 48) تصویر بنانا
- 49) نوحہ اور بین کرنا 50) سرکشی کرنا
- 51) غلام، لونڈی اور بیوی سے بدسلوکی کرنا 52) پڑوسی کو اذیت پہنچانا
- 53) عام مسلمانوں کو تکلیف دینا 54) کسی مسلمان پر دست درازی کرنا
- 55) تہبند ٹخنوں کے نیچے رکھنا 56) مردوں کا ریشم اور سونا استعمال کرنا
- 57) غلام کا بھاگنا 58) غیر اللہ کے نام پر جانور ذبح کرنا
- 59) حقیقی باپ کی بجائے کسی دوسرے کی طرف نسبت کرنا 60) ناحق لڑائی جھگڑا کرنا
- 61) اپنی ضرورت سے زائد پانی دوسرے کو نہ لینے دینا 62) ناپ تول میں کمی کرنا
- 63) اللہ کی تدبیر سے بے خوف ہونا 64) صغیرہ گناہ پر اصرار کرنا
- 65) بلا عذر مستقل بلا جماعت نماز ادا کرنا 66) غیر شرعی وصیت کرنا
- 67) کسی کو دھوکہ اور فریب دینا 68) اسلامی حکومت کی جاسوسی کرنا
- 69) اصحاب رسول کو گالی دینا 1

یہ سارے گناہ وہ کبیرہ گناہ ہیں جن میں سے کسی ایک کا ارتکاب بھی انسان کو جہنم میں لے جانے کے لئے کافی ہے، لہذا جہنم سے بچنے کے لئے ضروری ہے کہ:

اولاً: مذکورہ بالا تمام کبیرہ گناہوں سے مکمل اجتناب کیا جائے۔

1 مذکورہ بالا تمام گناہوں کے بارے میں امام ذہبی رحمہ اللہ نے قرآن و حدیث کے حوالوں سے یہ ثابت کیا ہے کہ یہ تمام کبیرہ گناہ ہیں دلائل سے دلچسپی رکھنے والے حضرات کو امام موصوف کی کتاب ”کتاب اللہاء“ کا مطالعہ کرنا چاہئے

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



ثانیاً: اگر کبھی بشری تقاضوں کے تحت کوئی کبیرہ گناہ سرزد ہو جائے تو احساس ہوتے ہی فوراً اللہ تعالیٰ کے حضور توبہ استغفار کی جائے اور آئندہ اس گناہ کے قریب نہ جانے کا پختہ عزم کیا جائے۔

ثالثاً: اگر اس گناہ میں کسی آدمی کی حق تلفی ہوئی ہو تو اس کی تلافی کی جائے یا اس سے معافی مانگی جائے اگر کسی وجہ سے ایسا ممکن نہ ہو (مثلاً وہ شخص فوت ہو چکا ہو) تو اس کے حق میں بکثرت استغفار کیا جائے۔

رابعاً: صغیرہ گناہوں کو معاف کرنے والے نیک اعمال مثلاً نفل نماز، نفل روزہ، نفل صدقہ و خیرات وغیرہ بکثرت کئے جائیں لیکن یہ بات یاد رکھنی چاہئے کہ کسی بھی صغیرہ گناہ پر عداومت اختیار کرنا صغیرہ گناہ کو کبیرہ بنا دیتا ہے جس کے لئے توبہ کرنی ضروری ہے۔ نیک اعمال کے ساتھ از خود معاف ہونے والے صغیرہ گناہ صرف وہی ہیں جو لاشعوری طور پر انسان سے سرزد ہوتے ہیں۔ مذکورہ امور کی پابندی کرنے کے بعد اللہ تعالیٰ سے قوی امید رکھنی چاہئے کہ وہ اپنے فضل و کرم سے ضرور جہنم کے عذاب سے بچائے گا اور اپنی نعمتوں بھری جنت میں داخل فرمائے گا۔ وَمَا ذَلِكَ عَلَى اللَّهِ بِعَزِيزٍ

### حَسْبُنَا كِتَابُ اللَّهِ وَ سُنَّةُ نَبِيِّهِ:

رسول اکرم ﷺ کی وفات مبارک سے قبل اللہ تعالیٰ نے اپنے فضل و کرم سے دین اسلام کی ہر لحاظ سے تکمیل فرمادی۔ ارشاد باری تعالیٰ ہے: ﴿الْيَوْمَ اكْمَلْتُ لَكُمْ دِينَكُمْ﴾ یعنی آج میں نے تمہارے لئے تمہارا دین مکمل کر دیا ہے۔“ (سورہ مادہ، آیت نمبر 3)

خود رسول اللہ ﷺ نے فرمایا ہے ((لَقَدْ جِئْتُكُمْ بِهَا بَيِّنَاتٍ نَّقِيَّةٍ)) ”میں ایک واضح اور روشن شریعت لے کر تمہارے پاس آیا ہوں۔“ (مسند احمد) ایک دوسری جگہ ارشاد نبوی ﷺ ہے۔ ((لَيْسَ هَذَا كُنْهَارَهَا)) ”میری شریعت کی رات بھی دن کی طرح روشن ہے۔“ (ابن ابی عاصم) گویا اس دین میں اب نہ تو کسی اضافہ کی ضرورت ہے اور نہ ہی کوئی بات مبہم اور غیر واضح چھوڑی گئی ہے۔

عقائد کا معاملہ ہو یا عبادات کا، حقوق کا معاملہ ہو یا معاشرت کا، ترغیب کا معاملہ ہو یا ترہیب کا، سب چیزوں کے بارے میں جتنا کچھ بتلانا مقصود تھا وہ سب اللہ اور اس کے رسول ﷺ نے بتلا دیا ہے جنت کی ترغیب اور جہنم سے ترہیب کے لئے جن جن باتوں کی ضرورت تھی وہ ساری کی ساری اللہ تعالیٰ نے

قرآن مجید میں ارشاد فرمادی ہیں۔ قرآن مجید کا کوئی صفحہ ایسا نہیں جس پر کسی نہ کسی صورت میں جنت یا جہنم کا تذکرہ موجود نہ ہو۔ قرآن مجید کی 114 سورتوں میں سے ایک کثیر تعداد ایسی سورتوں کی ہے جو صرف حشر، نشر، حساب کتاب اور جنت و جہنم کے مضامین پر مشتمل ہیں۔ رسول اکرم ﷺ نے احادیث میں ان کی مزید وضاحت اور تفسیر فرمادی ہے۔ اس کے باوجود ہمارے ہاں جنت اور جہنم کے موضوع پر لکھی گئی کتب میں ترغیب یا ترہیب کے لئے من گھڑت قصے کہانیاں<sup>1</sup> بزرگان دین کے خواب، اولیاء کرام کے مراقبے اور مکاشفے نیز ضعیف اور موضوع روایات بڑے اہتمام سے بیان کی گئی ہیں ہمارے نزدیک یہ ساری چیزیں شریعت اسلامیہ میں اضافہ ہیں جو سراسر باطل اور گمراہ کن ہیں اس طرز عمل میں اللہ اور اس کے رسول کی واضح طور پر نافرمانی اور مخالفت پائی جاتی ہے۔

ارشاد باری تعالیٰ ہے:

﴿يَا أَيُّهَا الَّذِينَ آمَنُوا لَا تَقْدَمُوا بَيْنَ يَدَيِ اللَّهِ وَرَسُولِهِ وَاتَّقُوا اللَّهَ﴾

”اے لوگو، جو ایمان لائے ہو! اللہ اور اس کے رسول سے آگے نہ بڑھو اور اللہ سے ڈرتے رہو۔“

(سورہ حجرات، آیت نمبر 1)

دین اسلام کی بنیاد دو بڑی واضح اور روشن چیزوں پر ہے۔ اللہ کی کتاب اور رسول اکرم ﷺ کی سنت، ہمارا عقیدہ اور ایمان ان دو چیزوں سے آگے بڑھنے کی ہمیں اجازت نہیں دیتا نہ ہی ہم اپنے اندر اتنی ہمت پاتے ہیں کہ بزرگان دین کے خوابوں، اکابرین کے مراقبوں اور اولیاء کرام کے مکاشفوں یا پھر پیروں، فقیروں کے من گھڑت قصے کہانیوں کو لوگوں کے سامنے اللہ کا دین بنا کر پیش کریں اور قیامت کے روز اللہ تعالیٰ کی عدالت میں مجرم کی حیثیت سے پیش ہوں ﴿أَعُوذُ بِاللَّهِ أَنْ أَكُونَ مِنَ الْجَاهِلِينَ﴾

”میں اللہ کی پناہ طلب کرتا ہوں اس بات سے کہ جاہلوں میں شامل ہو جاؤں۔“ اللہ کے رسول ﷺ نے امت کو خود یہ تاکید فرمائی ہے کہ گمراہی سے بچنے کا صرف ایک ہی طریقہ ہے اور وہ یہ ہے کہ اللہ کی کتاب اور

<sup>1</sup> صفر 1420ھ میں مدینہ منورہ کے قبرستان ”بقیع الغرقہ“ میں پیش آنے والے ایک واقعہ کی سعودی عرب میں بہت تشہیر کی گئی جو بعد میں پاکستان کے اخبارات میں بھی طبع ہوا۔ واقعہ کا خلاصہ یہ ہے کہ ایک تارک نماز کا جنازہ جب تدفین کے لئے لایا گیا تو ایک بہت بڑا اثر دھا اس کی میت کے گرد آ کر پلٹ گیا۔ اشتہار میں نماز کی ترہیب والی احادیث بھی دی گئی تھیں۔ بعض اہل علم نے جب اس واقعہ کی تحقیق کی تو معلوم ہوا کہ ایسا کوئی واقعہ پیش نہیں آیا محض لوگوں کو ترک نماز کے گناہ سے ڈرانے کے لئے ایسا کیا گیا ہے۔ واقعہ کی تردید جدہ کے اردو روزنامہ ”اردو نیوز“ 10 ستمبر 1999ء (30 جمادی الاولیٰ 1420ھ) میں بھی چھپ چکی ہے۔

میری سنت کو مضبوطی سے تھامے رکھو۔ ارشاد نبوی ﷺ ہے:

((إِنِّي قَدْ تَرَكَتُ فِيكُمْ مَا إِنْ اغْتَصَمْتُمْ بِهِ فَلَنْ تَضِلُّوا أَبَدًا كِتَابُ اللَّهِ وَسُنَّةُ نَبِيِّهِ))

”میں تمہارے درمیان وہ چیز چھوڑے جا رہا ہوں جسے مضبوطی سے تھامے رکھو گے تو کبھی گمراہ نہیں

ہوگا اور وہ ہے اللہ کی کتاب اور اس کے نبی ﷺ کی سنت۔“ (متدرک حاکم)

ہم نے اللہ کے رسول ﷺ کا حکم سنا اور اطاعت کی ﴿سَمِعْنَا وَأَطَعْنَا﴾ ہدایت اور نجات کے لئے اللہ کی کتاب اور اس کے رسول ﷺ کی سنت ہمارے لئے کافی ہے۔ اس کے علاوہ کسی تیسری چیز کی طرف ہمیں دیکھنے کی ضرورت ہے نہ حاجت ﴿حَسْبُنَا كِتَابُ اللَّهِ وَسُنَّةُ نَبِيِّهِ﴾



قارئین کرام ”کتاب النار“ دراصل ”کتاب الجنة“ کا دوسرا حصہ ہے۔ جسے ضخامت زیادہ ہونے کی وجہ سے کم کرنا پڑا۔ امید ہے اس سے دونوں حصوں کی افادیت میں کوئی فرق نہیں آئے گا۔ ان شاء اللہ!

بارگاہ رب العزت میں عاجزانہ درخواست ہے کہ وہ ”کتاب الجنة“ اور ”کتاب النار“ کو ترغیب اور ترہیب کا بہترین ذریعہ بنا کر عوام الناس کے لئے نفع بخش بنائے۔ کتاب کے بہترین پہلوؤں کو اپنے فضل و کرم سے شرف قبولیت عطا فرمائے اور اس میں غلطیوں اور کوتاہیوں سے درگزر فرمائے۔ آمین! حسب سابق صحت احادیث کے سلسلہ میں شیخ محمد ناصر الدین البانی رحمۃ اللہ علیہ کی تحقیق سے استفادہ کیا گیا ہے۔ حوالہ جات کے آخر میں نمبر موصوف کی کتب کے دیئے گئے ہیں۔

آخر میں واجب الاحترام علماء کرام کا شکر یہ ادا کرنا ضروری سمجھتا ہوں جو ”تفہیم السنہ“ کی تالیف کے دوران میری راہنمائی فرماتے رہتے ہیں اور اپنے قیمتی مشوروں سے نوازتے ہیں نیز اپنے ان تمام رفقاء کرام کے لئے بھی دعا گو ہوں جو اشاعت حدیث کے اس اہم منصوبہ میں گزشتہ پندرہ سال سے قدم بقدیم ساتھ ساتھ چل رہے ہیں۔ فَجَزَاهُمْ اللَّهُ أَحْسَنُ الْجَزَا

قارئین کرام! اب آئیے سب مل کر اپنے بزرگ و برتر پاک رب کے حضور جہنم سے پناہ مانگنے کی دعا کریں۔ بے شک وہ دعائیں سننے والا ہے اور قبول فرمانے والا ہے۔ إِنَّ رَبِّي لَسَمِيعُ الدُّعَاءِ (39:14)

”اے ہمارے پیدا کرنے والے جلیل و کریم پاک رب! آپ ہمارے مالک ہم آپ کے مملوک ہیں، آپ ہمارے حاکم ہم آپ کے محکوم ہیں، آپ قادر مطلق ہم مجبور و مغلوب ہیں، آپ بے نیاز اور ہم محتاج ہیں، آپ غنی ہم فقیر ہیں، ہماری پیشانیاں آپ کے ہاتھ میں ہیں۔ ہمارے فیصلے آپ کے اختیار میں ہیں۔“

”اے ہمارے عزت اور عظمت والے پاک رب! آپ کی پناہ کے علاوہ ہمارے لئے کوئی پناہ نہیں آپ کے سہارے کے علاوہ ہمارے لئے کوئی سہارا نہیں، آپ کے در کے علاوہ ہمارے لئے کوئی اور در نہیں، آپ کے آستانے کے علاوہ ہمارا کوئی آستانہ نہیں، آپ کی رحمت ہمارا ازاد سفر اور آپ کی مغفرت ہماری پونجی ہے۔“

”اے ہمارے قدرتوں والے، برکتوں والے، خوبیوں والے، شانوں والے، بلند یوں والے، بڑائیوں والے پاک رب! آپ نے خود ہی بتایا ہے کہ جہنم بہت ہی برا ٹھکانا ہے، اس کا عذاب جان سے چٹ جانے والا ہے اس میں داخل ہونے والا نہ زندہ رہے گا نہ مرے گا۔ پس جسے آپ نے جہنم میں ڈالا وہ تو رسوا ہو ہی گیا۔“

”اے ہمارے غفار، ستار رحمٰن اور رحیم رب! ہم نے اپنے آپ پر ظلم کیا ہے ہم اپنے تمام صغیرہ اور کبیرہ، اعلانیہ اور پوشیدہ، دانستہ اور نادانستہ، معلوم اور نامعلوم گناہوں کا اقرار کرتے ہیں۔ آپ کے عذابوں اور عقابوں سے ڈرتے ہیں، آپ کی جہنم سے پناہ مانگتے ہیں اور ہر اس قول اور فعل سے بھی پناہ مانگتے ہیں جو جہنم سے قریب لے جانے والا ہو۔“

”اے سلامتی والے، امن دینے والے، گناہ معاف فرمانے والے اور عیوب کی پردہ پوشی فرمانے والے پاک رب! جس طرح آپ نے اس دنیا میں اپنی رحمت سے ہمارے گناہوں پر پردہ ڈال رکھا ہے، اسی طرح قیامت کے روز بھی اپنی رحمت سے ہمارے گناہوں پر پردہ ڈالے رکھنا اور اپنی رحمت سے ہمیں اس روز کی ذلت اور رسوائی سے محفوظ رکھنا۔“

”اے عرش عظیم کے مالک! آسمانوں اور زمین کے مالک! روز جزا کے مالک! شہنشاہوں کے شہنشاہ! حاکموں کے حاکم پاک رب! اگر آپ نے ہم پر رحم نہ فرمایا تو پھر آپ ہی بتائیں ہم پر کون رحم فرمائے گا۔ اگر آپ نے ہمارے گناہ معاف نہ فرمائے تو ہمارے گناہ کون معاف فرمائے گا۔ اگر آپ نے

ہمیں پناہ نہ دی تو ہمیں کون پناہ دے گا۔ اگر آپ نے ہمیں جہنم سے نہ بچایا تو ہمیں کون جہنم سے بچائے گا۔ فَإِنْ تَطَرُدْ فَمَنْ يَرْحَمُ سِوَاكَ!

”اے جبرائیل، میکائیل، اسرافیل اور محمد ﷺ کے پاک رب! ہم جہنم سے آپ کی پناہ مانگتے ہیں اور آپ کی رحمت سے امید رکھتے ہیں کہ قیامت کے روز آپ ہمیں مایوس نہیں فرمائیں گے۔ وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ الدِّينِ“ اور میں اللہ تعالیٰ سے امید رکھتا ہوں کہ روز جزا وہ میری خطا معاف فرمادے گا۔“ (سورہ شعر، آیت نمبر 82)

﴿وَوَصَّلَى اللّٰهُ عَلَى نَبِيِّنَا مُحَمَّدٍ وَعَلَى آلِهِ وَأَصْحَابِهِ وَسَلَّمَ تَسْلِيمًا كَثِيرًا﴾

محمد اقبال کیلانی، عفی اللہ عنہ

9 رمضان المبارک 1420ھ

17 دسمبر 1999ء (جمعۃ المبارک)

ریاض، سعودی عرب



أَعُوذُ بِاللَّهِ مِنَ الشَّيْطَانِ الرَّجِيمِ  
بِسْمِ اللَّهِ الرَّحْمَنِ الرَّحِيمِ

رَبَّنَا!

أَصْرَفْنَا عَنَّا عَذَابَ جَهَنَّمَ

إِنَّ عَذَابَهَا كَانَ غَرَامًا

إِنَّهَا سَاءَتْ مُسْتَقَرًّا وَمُقَامًا

(66-65:25)

اے ہمارے رب!

ہم سے جہنم کا عذاب پھیر دے

اس کا عذاب تو چھٹ جانے والا ہے

بے شک جہنم بہت ہی بُرا ٹھکانا اور بہت ہی بُری جگہ ہے۔

(سورہ فرقان، آیت 65-66)

## اثبات وُجُودِ النَّارِ جہنم کے وجود کا ثبوت

**مسئلہ 1** رسول اکرم ﷺ نے جہنم کا مشاہدہ فرمایا۔

عَنْ جَابِرٍ رَضِيَ اللَّهُ عَنْهُ عَنِ النَّبِيِّ ﷺ قَالَ ((رَأَيْتُ أَبَا ثَمَامَةَ عَمْرٍو بْنَ مَالِكٍ يَجُرُّ قَصَبَهُ فِي النَّارِ)) رَوَاهُ مُسْلِمٌ ①

حضرت جابر رضی اللہ عنہ نبی اکرم ﷺ سے روایت کرتے ہیں کہ رسول اللہ ﷺ نے فرمایا ”میں نے ابو ثمامہ عمرو بن مالک کو جہنم میں دیکھا کہ وہ اپنی آنتیں جہنم میں گھسیٹ رہا تھا۔“ اسے مسلم نے روایت کیا ہے۔

**مسئلہ 2** قبر میں جہنمی کو جہنم میں اس کا ٹھکانا دکھایا جاتا ہے۔

عَنِ ابْنِ عُمَرَ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ ((إِذَا مَاتَ أَحَدُكُمْ فَإِنَّهُ يُعْرَضُ عَلَيْهِ مَقْعَدُهُ بِالْعِشَاءِ وَالْعُشِيِّ فَإِنْ كَانَ مِنْ أَهْلِ الْجَنَّةِ فَمِنْ أَهْلِ الْجَنَّةِ وَإِنْ كَانَ مِنْ أَهْلِ النَّارِ فَمِنْ أَهْلِ النَّارِ)) رَوَاهُ الْبُخَارِيُّ ②

حضرت عبداللہ بن عمر رضی اللہ عنہما کہتے ہیں رسول اللہ ﷺ نے فرمایا ”جب تم میں سے کوئی آدمی فوت ہوتا ہے تو اسے صبح و شام اس کا ٹھکانہ دکھایا جاتا ہے اگر جنتی ہے تو جنت میں اس کا ٹھکانہ دکھایا جاتا ہے اگر جہنمی ہے تو جہنم میں اس کا ٹھکانہ دکھایا جاتا ہے۔“ اسے بخاری نے روایت کیا ہے۔



① کتاب الکسوف باب ما عرض علی النبی فی صلوة الکسوف من امر الجنة والنار

② کتاب بدء الخلق ، باب ما جاء فی صفة الجنة والنار مخلوقة

## أَبْوَابُ النَّارِ

### جہنم کے دروازے

3 **مسئلہ** جہنم کے سات دروازے ہیں۔

4 **مسئلہ** تمام جہنمی اپنے اپنے گناہوں کے مطابق مخصوص دروازوں سے داخل ہوں گے۔

﴿وَإِنَّ جَهَنَّمَ لَمَوْعِدُهُمْ أَجْمَعِينَ ۝ لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ مَّقْسُومٌ﴾ (44-43:15)

”شیطان کی پیروی کرنے والے تمام انسانوں کے لئے جہنم کی وعید ہے جس کے سات دروازے ہیں ہر دروازے کے لئے جہنمیوں میں سے ایک حصہ مخصوص کر دیا گیا ہے۔ (سورہ حجر، آیت 43-44)

5 **مسئلہ** قیامت کے روز فرشتے جہنم کے بند دروازے کھولیں گے تاکہ جہنمیوں کو الگ الگ گروہوں میں داخل کیا جاسکے۔

وضاحت: آیت مسئلہ نمبر 192 کے تحت ملاحظہ فرمائیں۔

6 **مسئلہ** جہنمیوں کو جہنم میں داخل کرنے کے بعد جہنم کے دروازے سختی سے بند کر دیئے جائیں گے۔

وضاحت: آیت مسئلہ نمبر 133 تا 146 کے تحت ملاحظہ فرمائیں۔

## دَرَكَاتِ النَّارِ

### جہنم کے درجات

(نَسْتَعِينُ بِاللّٰهِ مِنْ عَذَابِهَا بِأَنَّهُ لَا إِلَهَ إِلَّا هُوَ الْأَحَدُ  
الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ)

**مسئلہ 7** جہنم کے مختلف درجات ہیں سب سے نچلے درجہ میں شدید ترین عذاب

ہوگا اور اوپر والے درجہ میں سب سے کم تر درجہ کا عذاب ہوگا۔

عَنِ الْعَبَّاسِ بْنِ عَبْدِ الْمُطَّلِبِ رضی اللہ عنہ أَنَّهُ قَالَ: يَا رَسُولَ اللَّهِ ﷺ هَلْ نَفَعَتْ أَبَا طَالِبٍ  
بِشَيْءٍ فَإِنَّهُ كَانَ يَحُوطُكَ وَيَغْضِبُ لَكَ، قَالَ رَسُولُ اللَّهِ ﷺ ((نَعَمْ هُوَ فِي ضَحْضَاحٍ  
مِنْ نَارٍ وَلَوْ لَا أَنَا لَكَانَ فِي الدَّرَكِ الْأَسْفَلِ مِنَ النَّارِ)) رَوَاهُ مُسْلِمٌ ①

حضرت عباس بن عبدالمطلب رضی اللہ عنہ سے روایت ہے کہ انہوں نے عرض کیا ”یا رسول اللہ ﷺ! ابو طالب آپ کی حفاظت کرتے تھے اور آپ کے لئے (دوسرے لوگوں سے) ناراض ہوتے تھے کیا یہ چیز ان کے کسی کام آئے گی؟“ آپ ﷺ نے ارشاد فرمایا ”ہاں! اب وہ جہنم کے اوپر کے درجہ میں ہیں اگر میں ان کے لئے سفارش نہ کرتا تو وہ جہنم کے سب سے نچلے درجہ میں ہوتے۔“ اسے مسلم نے روایت کیا ہے۔

**مسئلہ 8** منافق جہنم کے سب سے نچلے درجہ میں ہوں گے۔

﴿إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَهُمْ نَصِيرًا﴾ (4: 145)  
”یقیناً منافق جہنم کے سب سے نچلے درجہ میں ہوں گے اور تم کسی کو ان کا مددگار نہ پاؤ گے۔“ (سورہ

نساء، آیت نمبر 145)

## مسئلہ 9

جہنم کے درجات مختلف گناہوں کے مطابق مختلف عذابوں کے لئے مخصوص ہوں گے۔ واللہ اعلم بالصواب!

عَنْ سَمُرَةَ ۞ أَنَّهُ سَمِعَ النَّبِيَّ ﷺ يَقُولُ ((إِنَّ مِنْهُمْ مَنْ تَأْخُذُهُ النَّارُ إِلَى كَعْبِيهِ وَ مِنْهُمْ مَنْ تَأْخُذُهُ إِلَى حُجْرَتِهِ وَ مِنْهُمْ مَنْ تَأْخُذُهُ إِلَى عُنُقِهِ)) رَوَاهُ مُسْلِمٌ ①

حضرت سمرہ رضی اللہ عنہا سے روایت ہے کہ انہوں نے نبی اکرم ﷺ کو فرماتے ہوئے سنا ”بعض لوگوں کو آگ ٹخنوں تک جلائے گی، بعض لوگوں کو کمر تک جلائے گی اور بعض لوگوں کو گردن تک جلائے گی۔“ اسے مسلم نے روایت کیا ہے۔

عَنْ أَبِي هُرَيْرَةَ ۞ عَنِ النَّبِيِّ ﷺ قَالَ ((تَأْكُلُ النَّارُ ابْنَ آدَمَ إِلَّا أَثَرَ السُّجُودِ حَرَّمَ اللَّهُ عَلَى النَّارِ أَنْ تَأْكُلَ أَثَرَ السُّجُودِ)) رَوَاهُ ابْنُ مَاجَةَ ② (صحيح)

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”آگ ابن آدم کے سارے جسم کو کھائے گی لیکن سجدہ والی جگہ کو نہیں کھائے گی اللہ تعالیٰ نے آگ پر سجدہ والی جگہ کو کھانا حرام کر دیا ہے۔“ اسے ابن ماجہ نے روایت کیا ہے۔

## مسئلہ 10

جہنم کا ایک درجہ ”الجحیم“ (بھڑکتی ہوئی آگ کا گڑھا) ہے۔

﴿فَأَمَّا مَنْ طَغَى ۝ وَ أَثَرَ الْحَيَاةِ الدُّنْيَا ۝ فَإِنَّ الْجَحِيمَ هِيَ الْمَأْوَى ۝﴾

(39-37:79)

”جس نے سرکشی اختیار کی اور دنیا کی زندگی کو ترجیح دی اس کا ٹھکانا بھڑکتی ہوئی آگ کا گڑھا

ہوگا۔“ (سورہ نازعات، آیت نمبر 37-39)

## مسئلہ 11

جہنم کا دوسرا درجہ ”الْحُطْمَةُ“ (چکنچور کر دینے والی) ہے۔

﴿كَلَّا لَيُنْبَذَنَّ فِي الْحُطْمَةِ ۝ وَمَا أَدْرَاكَ مَا الْحُطْمَةُ ۝ نَارُ اللَّهِ الْمَوْقُودَةُ ۝﴾

(6-4:104)

① کتاب الجنة وصفة نعمها ، باب جهنم اعادنا الله منها

② کتاب الزهد ، باب صفة النار (3492/2)



”ہرگز نہیں وہ شخص چکنا چور کر دینے والی جگہ میں پھینک دیا جائے گا اور تم کیا جانو وہ چکنا چور کر دینے والی جگہ کیسی ہے۔ اللہ کی آگ ہے خوب بھڑکتی ہوئی۔“ (سورہ ہمزہ، آیت نمبر 4-6)

**مسئلہ 12** جہنم کا تیسرا درجہ ”ہاویۃ“ (گہری کھائی) ہے۔

﴿وَأَمَّا مَنْ خَفَّتْ مَوَازِينُهُ ۖ فَأُمَّهُ هَاوِيَةٌ ۖ وَمَا أَدْرَاكَ مَا هِيَةٌ ۖ نَارٌ حَامِيَةٌ ۖ﴾

(11-8:101)

”اور جن کے پلڑے (میزان) ہلکے ہوں گے ان کی جگہ گہری کھائی ہوگی اور تمہیں کیا معلوم وہ گہری کھائی کیا ہے۔ بھڑکتی ہوئی آگ ہے۔“ (سورہ قارعہ، آیت نمبر 8-11)

**مسئلہ 13** جہنم کا چوتھا درجہ ”سقر“ (سخت جھلسا دینے والی) ہے۔

﴿سَأْصَلِيهِ سَقْرٌ ۖ وَمَا أَدْرَاكَ مَا سَقْرٌ ۖ لَا تَبْقَىٰ وَلَا تَذُرُ ۖ لَوْحَةٌ لِّلْبَشْرِ ۖ﴾

(29-26:74)

”عقرب میں اسے سخت جھلسا دینے والی جگہ میں جھونک دوں گا تم کیا جانو وہ سخت جھلسا دینے والی جگہ کیا ہے۔ نہ باقی رکھے نہ چھوڑے کھال کو جلا کر کالا کر دینے والی۔“ (سورہ مدثر، آیت نمبر 26-29)

**مسئلہ 14** جہنم کا پانچواں درجہ ”لظی“ (بھڑکتی ہوئی آگ کی لپیٹ) ہے

﴿كَلَّا إِنَّهَا لَظَىٰ ۖ نَزَّاعَةٌ لِّلشَّوٰى ۖ تَدْعُوا مِّنْ أَدْبُرٍ وَتَوَلَّىٰ ۖ وَجَمَعَ فَأَوْعَىٰ ۖ﴾

(18-15:70)

”ہرگز نہیں، وہ تو بھڑکتی ہوئی آگ کی لپیٹ ہے جو سر اور منہ کی کھال ادھیڑ دے گی پکار پکار کر اپنی طرف بلائے گی ہر اس شخص کو جس نے حق سے منہ موڑا، پیٹھ پھیری مال جمع کیا اور خرچ نہ کیا۔“ (سورہ معارج، آیت نمبر 15-18)

**مسئلہ 15** جہنم کا چھٹا درجہ ”سعیر“ (دکھتی ہوئی آگ) ہے

﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ ۖ فَاعْتَرَفُوا بِذَنبِهِمْ ۖ فَسُحِّقًا لِّأَصْحَابِ السَّعِيرِ ۖ﴾

(11-10:67)

”قیامت کے روز کافر کہیں گے کاش ہم (دنیا میں) غور سے سنتے یا سمجھتے تو آج اس دہکتی ہوئی آگ کے سزاواروں میں شامل نہ ہوتے اس طرح وہ اپنے قصوروں کا خود اعتراف کریں گے لعنت ہے ان جہنمیوں پر۔“ (سورہ ملک، آیت نمبر 10-11)

**مسئلہ 16** جہنم کے ایک درجہ کا نام ”زمہریر“ ہے جس میں شدید سردی کا عذاب دیا جائے گا۔

وضاحت : حدیث مسئلہ نمبر 125 کے تحت ملاحظہ فرمائیں۔

**مسئلہ 17** جہنم کی ایک وادی کا نام ”ویل“ (ہلاکت اور بربادی) بھی ہے۔

﴿ انْطَلِقُوا إِلَىٰ ظِلِّ ذِي ثَلَاثِ شُعَبٍ ۖ لَا ظَلِيلٍ وَلَا يُغْنِي مِنَ اللَّهَبِ ۖ إِنَّهَا تَرْمِي بِشَرِّ كَالْقَصْرِ ۖ كَأَنَّهُ جِمَلَتٌ صُفْرٌ ۖ وَيَلُّ يَوْمَئِذٍ لِّلْمُكَذِّبِينَ ۖ ﴾ (34-30:77)

”کافروں کو حکم ہوگا چلو اس سائے کی طرف جو تین شاخوں والا ہے نہ ٹھنڈک پہنچانے والا نہ آگ کی لپیٹ سے بچانے والا آگ محل جیسی بڑی بڑی چنگاریاں پھینکنے گی یوں محسوس ہوگا جیسے زرد رنگ کے اونٹ ہیں ہلاکت اور بربادی ہوگی اس روز جھٹلانے والوں کے لئے۔“ (سورہ مسلات، آیت نمبر 30-34)



## سَعَةُ النَّارِ

### جہنم کی وسعت

**مسئلہ 18** جہنم میں گرنے والا پتھر ستر سال کے بعد جہنم کی تہ تک پہنچتا ہے۔

عَنْ أَبِي هُرَيْرَةَ رضي الله عنه قَالَ : كُنَّا مَعَ رَسُولِ اللَّهِ ﷺ إِذَا سَمِعَ وَجِبَةً فَقَالَ النَّبِيُّ ﷺ ((أَتَدْرُونَ مَا هَذَا؟)) قَالَ : قُلْنَا اللَّهُ وَرَسُولُهُ أَعْلَمُ ، قَالَ (( هَذَا حَجَرٌ رُمِيَ بِهِ فِي النَّارِ مِنْذُ سَبْعِينَ خَرِيْفًا فَهُوَ يَهْوِي فِي النَّارِ الْآنَ حَتَّىٰ اِنْتَهَىٰ إِلَىٰ قَعْرِهَا )) رَوَاهُ مُسْلِمٌ ①

حضرت ابو ہریرہ رضي الله عنه کہتے ہیں ایک دفعہ ہم رسول اکرم ﷺ کے ساتھ تھے کہ اچانک دھا کے کی آواز سنی، رسول اللہ ﷺ نے دریافت فرمایا ”جانتے ہو یہ آواز کیسی ہے؟“ راوی کہتے ہیں، ہم نے عرض کیا ”اللہ اور اس کا رسول ہی بہتر جانتے ہیں۔“ آپ ﷺ نے ارشاد فرمایا ”یہ ایک پتھر تھا جو آج سے ستر سال پہلے جہنم میں پھینکا گیا تھا اور وہ آگ میں گرتا چلا جا رہا تھا حتیٰ کہ اب جہنم کی تہ تک پہنچا ہے۔“ اسے مسلم نے روایت کیا ہے۔

**مسئلہ 19** جہنم کی گہرائی زمین و آسمان کے درمیانی فاصلہ سے زیادہ ہے۔

عَنْ أَبِي هُرَيْرَةَ رضي الله عنه أَنَّهُ سَمِعَ رَسُولَ اللَّهِ ﷺ يَقُولُ ((إِنَّ الْعَبْدَ لَيَتَكَلَّمُ بِالْكَلِمَةِ يَنْزِلُ بِهَا فِي النَّارِ أَبْعَدَ مَا بَيْنَ الْمَشْرِقِ وَبَيْنَ الْمَغْرِبِ )) رَوَاهُ مُسْلِمٌ ②

حضرت ابو ہریرہ رضي الله عنه سے روایت ہے کہ انہوں نے رسول اللہ ﷺ کو فرماتے ہوئے سنا ہے ”بندہ کوئی ایسی بات زبان سے کہہ دیتا ہے جس کی وجہ سے وہ جہنم میں زمین و آسمان کے درمیانی فاصلے سے بھی نیچے چلا جاتا ہے۔“ اسے مسلم نے روایت کیا ہے۔

① کتاب الجنة و صفة نعيمها باب جهنم اعادنا الله منها

② کتاب الزهد ، باب حفظ اللسان

**مسئلہ 20** جہنم کے ایک احاطہ کی دو دیواروں کے درمیان چالیس سال کی مسافت کا فاصلہ ہے۔

عَنْ أَبِي سَعِيدٍ بنِ الْخُدْرِيِّ رضي الله عنه عَنْ رَسُولِ اللَّهِ ﷺ أَنَّهُ قَالَ ((لَسْرَادِقُ النَّارِ أَرْبَعَةُ جُدُرٍ بَيْنَ كُلِّ جِدَارٍ مِثْلُ أَرْبَعِينَ سَنَةً)) رَوَاهُ أَبُو يَعْلَى <sup>①</sup> (صحیح)

حضرت ابو سعید رضي الله عنه سے روایت ہے کہ رسول اکرم ﷺ نے فرمایا 'جہنم کا احاطہ چار دیواروں پر مشتمل ہے ہر دیوار کے درمیان چالیس سال کی مسافت کا فاصلہ ہے۔' اسے ابو یعلیٰ نے روایت کیا ہے

**مسئلہ 21** جہنم میں ایک ایک کافر کے کان اور کندھے کے درمیان ستر سال کی مسافت کا فاصلہ ہوگا۔

عَنْ مُجَاهِدٍ رَحِمَهُ اللَّهُ قَالَ لِي ابْنُ عَبَّاسٍ رَضِيَ اللَّهُ عَنْهُمَا أَتَدْرِي مَا سَعَةُ جَهَنَّمَ؟ قُلْتُ: لَا، قَالَ: أَجَلٌ وَاللَّهِ مَا تَدْرِي إِنَّ بَيْنَ شَحْمَةِ أُذُنٍ أَحَدِهِمْ وَبَيْنَ عَاتِقِهِ مَسِيرَةٌ سَبْعِينَ خَرِيفًا يَجْرِي فِيهَا أَوْدِيَةٌ الْقَيْحِ وَالدَّمِ، قُلْتُ: أَنْهَارٌ؟ قَالَ: لَا بَلْ أَوْدِيَةٌ. رَوَاهُ أَبُو نَعِيمٍ فِي الْحَلِيَةِ <sup>②</sup> (صحیح)

حضرت مجاہد رضي الله عنه کہتے ہیں حضرت عبداللہ بن عباس رضي الله عنهما نے مجھ سے دریافت کیا "کیا تمہیں جہنم کی وسعت کا علم ہے؟" میں نے عرض کیا "نہیں!" حضرت عبداللہ رضي الله عنهما نے فرمایا "ہاں، واللہ! تم نہیں جانتے (سنو) جہنمی کے کان کی لو سے لے کر کندھے تک ستر سال کی مسافت کا فاصلہ ہوگا جس کے درمیان پیپ اور خون کی وادیاں بہیں گی۔" میں نے عرض کیا "کیا نہریں بہیں گی؟" حضرت عبداللہ بن عباس رضي الله عنهما نے فرمایا "نہیں بلکہ وادیاں (نہروں سے زیادہ وسیع) بہیں گی۔" اسے ابو نعیم نے حلیہ میں روایت کیا ہے۔

**مسئلہ 22** اللہ تعالیٰ کی مخلوق میں سے ہزار میں سے نو سو ننانوے آدمی جہنم میں جائیں گے۔

**وضاحت** حدیث مسئلہ نمبر 39 کے تحت ملاحظہ فرمائیں

- ① ابو یعلیٰ، للآثری، الجزء الثاني، رقم الحدیث 1358  
② شرح السنة، الجزء الخامس عشر، رقم الصفحة 251

**مسئلہ 23** ایک ہزار آدمیوں میں سے نو سو ننانوے جہنم میں جانے کے باوجود جہنم میں جگہ بیچ جائے گی اور جہنم مزید لوگوں کا مطالبہ کرے گی۔

﴿يَوْمَ نَقُولُ لِحِجَّتِهِمْ هَلْ امْتَلَأْتِ وَ تَقُولُ هَلْ مِنْ مَزِيدٍ ۝﴾ (30:50)

”قیامت کے دن ہم جہنم سے پوچھیں گے کیا تو بھر گئی ہے۔ وہ کہے گی کیا اور کچھ ہے۔“ (سورہ ق،

آیت نمبر 30)

عَنْ أَنَسِ بْنِ مَالِكٍ رضي الله عنه أَنَّ النَّبِيَّ ﷺ قَالَ ((لَا تَزَالُ جَهَنَّمُ تَقُولُ هَلْ مِنْ مَزِيدٍ؟ حَتَّى يَضَعَ فِيهَا رَبُّ الْعِزَّةِ تَبَارَكَ وَ تَعَالَى قَدَمَهُ فَتَقُولُ: قَطُّ قَطُّ، وَ عِزَّتِكَ! وَيُزَوِّى بَعْضُهَا إِلَى بَعْضٍ)) رَوَاهُ مُسْلِمٌ ①

حضرت انس بن مالک رضي الله عنه سے روایت ہے کہ اللہ کے نبی ﷺ نے فرمایا ”جہنم مسلسل کہتی رہے گی کچھ اور ہے کچھ اور ہے؟“ حتیٰ کہ رب العزت تبارک و تعالیٰ اپنا قدم مبارک جہنم میں ڈالیں گے تب جہنم کہے گی ’تیری عزت کی قسم! بس بس اور جہنم سمٹ جائے گی۔‘ اسے مسلم نے روایت کیا ہے۔

**مسئلہ 24** جہنم کو میدان حشر میں لانے کے لئے چار ارب نوے کروڑ فرشتے مقرر ہوں گے۔

عَنْ عَبْدِ اللَّهِ بْنِ مَسْعُودٍ رضي الله عنه قَالَ: قَالَ رَسُولُ اللَّهِ ﷺ ((يُؤْتَى بِجَهَنَّمَ يَوْمَئِذٍ لَهَا سَبْعُونَ أَلْفَ زِمَامٍ مَعَ كُلِّ زِمَامٍ سَبْعُونَ أَلْفَ مَلَكٍ يَجْرُونَهَا)) رَوَاهُ مُسْلِمٌ ②

حضرت عبد اللہ بن مسعود رضي الله عنه کہتے ہیں رسول اللہ ﷺ نے فرمایا قیامت کے روز جہنم (میدان حشر میں) لائی جائے گی تو اس کی ستر ہزار باگیں ہوں گی اور ہر باگ کو ستر ہزار فرشتے کھینچ رہے ہوں گے۔ اسے مسلم نے روایت کیا ہے۔



① کتاب الجنة وصفة نعيمها، باب جهنم اعادنا الله منها

② کتاب الجنة وصفة نعيمها، باب النار يدخلها الجبارون والجنة يدخلها الضعفاء  
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



## هَوْلُ عَذَابِ النَّارِ

### جہنم کے عذاب کی ہولناکی

(أَجَارَنَا اللَّهُ تَعَالَى مِنْهَا بِفَضْلِهِ وَكَرَمِهِ وَإِحْسَانِهِ فَإِنَّهُ لَا يَمْلِكُهَا إِلَّا هُوَ)

**مسئلہ 25** کافروں کو دور سے آتے دیکھ کر جہنم غیظ و غضب سے ایسی آوازیں نکالے گی جس سے کافروں کے اوسان خطا ہو جائیں گے۔

﴿إِذَا رَأَوْهُمْ مِنْ مَّكَانٍ بَعِيدٍ سَمِعُوا لَهَا تَغِيظًا وَزَفِيرًا﴾ (12:25)

”جب جہنم کافروں کو دور سے دیکھے گی تو کافر جہنم کا غصے سے چیخنا چلانا سن لیں گے۔“ (سورہ فرقان،

آیت نمبر 12)

وضاحت : حضرت عبداللہ بن عباس رضی اللہ عنہما سے مروی ہے کہ جب جہنمی کو جہنم کی طرف گھسیٹا جائے گا تو جہنم چیخے گی اور ایک ایسی جبر جبری لگی کہ تمام اہل مشرک زردہ ہو جائیں گے۔ حضرت عبید بن عمیر رضی اللہ عنہ فرماتے ہیں کہ جب جہنم غصے سے تھر تھرائے گی، شور وغل، چیخ و پکار اور جوش و خروش شروع کرے گی تو اس وقت تمام مقرب فرشتے اور ذی رتبہ انبیاء کا پنے لگیں گے یہاں تک کہ ظلیل اللہ حضرت ابراہیم علیہ السلام بھی اپنے گھٹنوں کے بل گر پڑیں گے اور عرض کریں گے ”یا اللہ! میں آج تجھ سے صرف اپنی جان کی سلامتی چاہتا ہوں اور کچھ نہیں مانگتا۔“ ایک مرتبہ حضرت عبداللہ بن مسعود رضی اللہ عنہ حضرت ربیع رضی اللہ عنہ وغیرہ کو ساتھ لے کر جا رہے تھے کہ راستے میں ایک تنوردیکھا جس میں آگ شعلے مار رہی تھی حضرت عبداللہ بن مسعود رضی اللہ عنہ کی زبان سے بے ساختہ سورہ فرقان کی مذکورہ آیت نکلی اسے سنتے ہی حضرت ربیع رضی اللہ عنہ بے ہوش ہو کر گر پڑے چار پائی پر ڈال کر انہیں گھر پہنچایا گیا۔ صبح سے لے کر دوپہر تک حضرت عبداللہ بن مسعود رضی اللہ عنہ ان کے پاس بیٹھے رہے لیکن انہیں ہوش نہ آیا۔ ابن کثیر

**مسئلہ 26** جب کافر جہنم میں ڈالے جائیں گے تو جہنم شدت انتقام سے اونچی اونچی خوفناک آوازیں نکالے گی۔

﴿إِذَا أُلْقُوا فِيهَا سَمِعُوا لَهَا شَهيقًا وَهِيَ تَفُورُ﴾ تَكَادُ تَمَيِّزُ مِنَ الْغَيْطِ ﴿ (8-7:67)

”جب کافر جہنم میں پھینکے جائیں گے تو وہ جہنم کے دھاڑنے کی ہولناک آوازیں سنیں گے جہنم

جوش کھا رہی ہوگی ایسا معلوم ہوگا کہ غصہ کے مارے ابھی پھٹ جائے گی۔“ (سورہ ملک، آیت نمبر 7-8)

**مسئلہ 27** جہنم کا فروں سے انتقام لینے کے لئے سخت بے چین ہوگی۔

﴿إِنَّ جَهَنَّمَ كَانَتْ مِرْصَادًا ۝ لِلطَّغِيْنَ مَا بَا ۝ لَبِئْسَ فِيهَا أَحْقَابًا ۝﴾ (23-21:78)

”بے شک جہنم گھات کی جگہ ہے، سرکشوں کا ٹھکانا وہی ہے، اس میں وہ صدیوں تک پڑے رہیں

گے۔“ (سورہ نباہ، آیت نمبر 21-23)

**مسئلہ 28** جہنم کی آگ بھڑکانے کے لئے اللہ تعالیٰ نے ایسے فرشتے مقرر کر رکھے

ہیں جو نہایت تند خو، بے رحم اور سخت گیر ہیں۔ ان فرشتوں کی تعداد

انیس ہے۔

﴿يَأْتِيهَا الَّذِينَ آمَنُوا فُؤَا أُنْفُسِكُمْ وَ أَهْلِيكُمْ نَارًا وَقُودُهَا النَّاسُ وَ الْحِجَارَةُ عَلَيْهَا

مَلَائِكَةٌ غِلَاطٌ شِدَادٌ لَا يَعْصُونَ اللَّهَ مَا أَمَرَهُمْ وَ يَفْعَلُونَ مَا يُؤْمَرُونَ ۝﴾ (6:66)

”اے لوگو، جو ایمان لائے ہو! اپنے آپ کو اور اپنے اہل و عیال کو اس آگ سے بچاؤ جس کا

ایندھن انسان اور پتھر ہوں گے جس پر نہایت تند خو اور سخت گیر فرشتے مقرر ہوں گے جو کبھی اللہ کے حکم کی

نافرمانی نہیں کرتے جو حکم انہیں دیا جاتا ہے اسے بجالاتے ہیں۔“ (سورہ تحریم، آیت نمبر 6)

﴿عَلَيْهَا تِسْعَةَ عَشَرَ ۝﴾ (30:74)

”جہنم پر انیس فرشتے مقرر ہیں۔“ (سورہ مدثر، آیت نمبر 30)

**مسئلہ 29** جہنم کا عذاب دیکھتے ہی کافروں کے چہرے کا لے سیاہ ہو جائیں گے۔

﴿وَ الَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَ تَرْهَقُهُمْ ذِلَّةٌ مَا لَهُمْ مِنَ اللَّهِ مِنْ

عَاصِمٍ كَأَنَّمَا أُغْشِيَتْ وُجُوهُهُمْ قِطْعًا مِنَ اللَّيْلِ مُظْلِمًا أُولَئِكَ أَصْحَابُ النَّارِ هُمْ فِيهَا

خَالِدُونَ ۝﴾ (27:10)

”جن لوگوں نے گناہ کئے ہیں انہیں گناہ کے مطابق ہی بدلہ دیا جائے گا ذلت ان پر مسلط ہوگی انہیں

اللہ تعالیٰ سے بچانے والا کوئی نہیں ہوگا ان کے چہروں پر ایسی تاریکی چھائی ہوگی جیسے رات کے سیاہ پردے ان

پر پڑے ہوئے ہوں یہ لوگ آگ والے ہیں جس میں وہ ہمیشہ رہیں گے۔“ (سورہ یونس، آیت نمبر 27)

**مسئلہ 30** جہنمیوں کی کھال جب جل جائے گی تو فوراً دوسری کھال پیدا کر دی جائے گی تاکہ عذاب کے تسلسل میں وقفہ نہ آئے

﴿إِنَّ الَّذِينَ كَفَرُوا بِالَّذِينَ نَزَّلْنَا سَوْفَ نُصَلِّيهِمْ نَارًا كُلَّمَا نَضَجَتْ جُلُودُهُمْ بَدَّلْنَاهُمْ جُلُودًا غَيْرَهَا لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا ۝﴾ (56:4)

”بے شک وہ لوگ جنہوں نے ہماری آیتوں کو ماننے سے انکار کیا ہے انہیں ہم یقیناً آگ میں جھونکیں گے جب ان کے بدن کی کھال گل جائے گی تو اس کی جگہ دوسری کھال پیدا کر دیں گے تاکہ وہ عذاب کا خوب مزہ چکھیں، اللہ غالب بھی ہے اور حکمت والا بھی ہے۔“ (سورہ نساء، آیت نمبر 56)

**مسئلہ 31** جہنم کے عذاب سے تنگ آ کر جہنمی موت مانگیں گے لیکن موت نہیں آئے گی

﴿وَإِذَا أُلْقُوا مِنْهَا مَكَانًا ضَيِّقًا مُقَرَّبِينَ دَعَوْا هُنَالِكَ ثُبُورًا ۝ لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا ۝﴾ (14-13:25)

”جب کافر دست و پا بستہ جہنم میں ایک تنگ جگہ ٹھونے جائیں گے تو اپنی موت کو پکارنے لگیں گے۔ (اس وقت ان سے کہا جائے گا) آج ایک موت کو نہیں بہت سی موتوں کو پکارو۔“ (سورہ فرقان، آیت نمبر 14-13)

**مسئلہ 32** جہنم کی آگ جیسے ہی دھیمی ہونے لگے گی تو فرشتے اسے فوراً بھڑکا دیں گے

﴿وَمَنْ يَهْدِ اللَّهُ فَهُوَ الْمُهْتَدِ وَمَنْ يُضِلِلْ فَلَنْ تَجِدَ لَهُمْ أَوْلِيَاءَ مِنْ دُونِهِ وَنَحْشُرُهُمْ يَوْمَ الْقِيَامَةِ عَلَىٰ وَجُوهِهِمْ عَمِيًّا ۖ ذُكُرًا وَمَا لَهُمْ جَهَنَّمَ كُلَّمَا خَبَتْ إِذْنَهُمْ سَعِيرًا ۝﴾ (97:17)

”جسے اللہ ہدایت دے وہی ہدایت پانے والا ہے اور جسے وہ گمراہ کرے اس کے لئے تم اللہ کے سوا کسی دوسرے کو حامی و ناصر نہیں پاسکتے ان لوگوں کو ہم قیامت کے روز اندھے، گونگے اور بہرے بنا کر منہ کے بل کھینچ لائیں گے ان کا ٹھکانہ جہنم ہے جب کبھی اس کی آگ دھیمی ہونے لگے گی ہم اسے اور بھڑکا دیں گے۔“ (سورہ بنی اسرائیل، آیت نمبر 97)

**مسئلہ 33** جہنمیوں کے عذاب میں پل بھر کے لئے بھی کمی نہیں کی جائے گی

﴿ وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِّنْ عَذَابِهَا كَذٰلِكَ نَجْزِي كُلَّ كٰفِرٍ ۝ ﴿36:35﴾

”اور جن لوگوں نے کفر کیا ہے ان کے لئے جہنم کی آگ ہے نہ ان کا قصہ پاک کیا جائے گا کہ مر جائیں نہ ان کے لئے جہنم کے عذاب میں کوئی کمی کی جائے گی۔“ (سورہ فاطر، آیت نمبر 36)

**مسئلہ 34** جہنم کا عذاب دیکھ کر تمام انبیاء کرام اللہ تعالیٰ سے صرف اپنی اپنی سلامتی کی درخواست کریں گے

وضاحت: مسئلہ حدیث نمبر 311-312 کے تحت ملاحظہ فرمائیں۔

**مسئلہ 35** جہنم کا عذاب جان کو چٹ جانے والا ہوگا۔

﴿ وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا ۝ اِنَّهَا سَاءَ ثٰ مُسْتَقَرًّا وَّ مُقَامًا ۝ ﴿66-65:25﴾

”اللہ کے بندے (دنیا میں) دعا مانگتے ہیں اے ہمارے رب! ہمیں جہنم کے عذاب سے بچا لے۔ اس کا عذاب تو جان کا لاگو ہے وہ تو بڑا ہی برا ٹھکانا اور بہت ہی بری جگہ ہے۔“ (سورہ فرقان، آیت نمبر 66-65)

**مسئلہ 36** ساری زندگی دنیا کی بڑی بڑی نعمتوں سے مستفید ہونے والا شخص جہنم کی ایک جھلک دیکھتے ہی دنیا کی ساری نعمتوں کو بھول جائے گا

عَنْ أَنَسِ بْنِ مَالِكٍ رضي الله عنه قَالَ: قَالَ رَسُولُ اللَّهِ ﷺ ((يُوتَىٰ بِأَنْعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبَغُ فِي النَّارِ صَبْغَةً ثُمَّ يُقَالُ: يَا ابْنَ آدَمَ! هَلْ رَأَيْتَ خَيْرًا قَطُّ؟ هَلْ مَرَّ بِكَ نَعِيمٌ قَطُّ؟ فَيَقُولُ: لَا وَاللَّهِ! يَا رَبِّ! وَيُوتَىٰ بِأَشَدِّ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ فَيُصْبَغُ صَبْغَةً فِي الْجَنَّةِ، فَيُقَالُ لَهُ: يَا ابْنَ آدَمَ! هَلْ رَأَيْتَ بُؤْسًا قَطُّ؟ هَلْ مَرَّ بِكَ شِدَّةٌ قَطُّ؟ فَيَقُولُ: لَا وَاللَّهِ! يَا رَبِّ! مَا مَرَّ بِي مِنْ بُؤْسٍ قَطُّ، وَلَا رَأَيْتُ شِدَّةً

قَطُّ)) رَوَاهُ مُسْلِمٌ ①

حضرت انس بن مالک رضی اللہ عنہ سے روایت ہے رسول اللہ صلی اللہ علیہ وسلم نے فرمایا ”قیامت کے روز ایسے شخص کو لایا جائے گا جس کا جہنم میں جانا طے ہو چکا ہوگا دنیا میں اس نے زیادہ عیش و عشرت کی ہوگی اسے دوزخ میں ایک غوطہ دیا جائے گا اور اس سے پوچھا جائے گا ”اے ابن آدم! کیا دنیا میں تو نے کوئی نعمت دیکھی، کبھی دنیا میں تمہارا ناز و نعم سے واسطہ پڑا؟“ وہ کہے گا ”اے میرے رب! تیری قسم کبھی نہیں۔“ پھر ایک ایسے آدمی کو لایا جائے گا جو جنتی ہوگا لیکن دنیا میں بڑی تکلیف کی زندگی بسر کی ہوگی اسے جنت میں ایک غوطہ دیا جائے گا اور اس سے پوچھا جائے گا ”اے ابن آدم! کبھی دنیا میں تو نے کوئی تکلیف دیکھی یا رنج و غم سے کبھی تمہارا واسطہ پڑا؟“ وہ کہے گا ”اے میرے رب! تیری قسم کبھی نہیں۔ مجھے تو نہ کبھی رنج و غم سے واسطہ پڑا نہ کوئی دکھ یا تکلیف دیکھی۔“ اسے مسلم نے روایت کیا ہے۔

جہنم میں موت نہیں ہوگی، موت ہوتی تو جہنمی جہنم کے عذاب سے گھبرا کر مر جاتے۔

مسئلہ 37

عَنْ أَبِي سَعِيدٍ رضی اللہ عنہ يَرْفَعُهُ قَالَ ((إِذَا كَانَ يَوْمَ الْقِيَامَةِ أَتَى بِالْمَوْتِ كَالْكَبْشِ الْأَمْلَحِ فَيُوقَفُ بَيْنَ الْجَنَّةِ وَالنَّارِ فَيُدْبِحُ وَهُمْ يَنْظُرُونَ فَلَوْ أَنَّ أَحَدًا مَاتَ فَرَحًا لَمَاتَ أَهْلُ الْجَنَّةِ وَ لَوْ أَنَّ أَحَدًا مَاتَ حُزْنًا لَمَاتَ أَهْلُ النَّارِ)) رَوَاهُ التِّرْمِذِيُّ ②

حضرت ابو سعید خدری رضی اللہ عنہ سے روایت ہے کہ رسول اکرم صلی اللہ علیہ وسلم نے فرمایا ”قیامت کے روز موت ایک چتکبرے مینڈھے کی شکل میں جنت اور جہنم کے درمیان کھڑی کی جائے گی اور اسے ذبح کیا جائے گا جنتی اور جہنمی لوگ اسے دیکھ رہے ہوں گے اگر خوشی سے مرنا ممکن ہوتا تو جنتی خوشی سے مر جاتے اور اگر غم سے مرنا ممکن ہوتا تو جہنمی غم سے مر جاتے۔“ اسے ترمذی نے روایت کیا ہے۔



① کتاب صفات المنافقين ، باب صبغ انعم اهل الدنيا في النار وصبغ

② ابواب صفة الجنة ، باب ما جاء في خلود اهل الجنة واهل النار (2073/2) محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



## شِدَّةُ حَرِّ النَّارِ جہنم کی آگ کی شدت

(اللَّهُمَّ إِنَّا نَعُوذُ بِكَ مِنْ حَرِّ النَّارِ بِفَضْلِكَ وَمِنْكَ وَكَرَمِكَ وَ  
أَنْتَ أَكْرَمُ الْأَكْرَمِينَ وَأَرْحَمُ الرَّحِمِينَ وَ أَجُودُ الْأَجُودِينَ)

**مسئلہ 38** جہنم کی آگ کا پہلا شعلہ ہی کافر کے جسم کا سارا گوشت پوست ہڈیوں سے الگ کر دے گا۔

﴿ تَلْفَحُ وُجُوهُهُمْ النَّارُ وَ هُمْ فِيهَا كَالْحُوتِ ۝ ﴾ (104:23)  
”آگ ان کے چہروں کو چاٹ جائے گی اور ان کے جڑے باہر نکل آئیں گے۔“ (سورہ مومنون،

آیت 104)

﴿ كَلَّا إِنَّهَا لَأَطْيٰ ۝ نَزَاعَةٌ لِّلشُّوٰی ۝ ﴾ (16-15:70)  
”ہرگز نہیں وہ بھڑکتی ہوئی آگ ہے جو گوشت پوست کو چاٹ جائے گی۔“ (سورہ معارج، آیت

16-15)

**مسئلہ 39** جہنم کی آگ انسان کو نہ زندہ رہنے دی گی نہ مرنے دے گی۔

﴿ وَمَا أَدْرَاكَ مَا سَقَرٌ ۚ لَا تُبْقِي وَلَا تَذَرُ ۚ لَوَّاحَةٌ لِّلْبَشَرِ ۝ ﴾ (29-27:74)  
”تم کیا جانو وہ جہنم کیا ہے نہ باقی رکھے گی نہ چھوڑے گی کھال تک جلا ڈالے گی۔“ (سورہ مدثر، آیت

(29-27)

﴿ وَ يَتَجَنَّبُهَا الْأَشْقَى ۝ الَّذِي يَصْلَى النَّارَ الْكُبْرَى ۝ ثُمَّ لَا يَمُوتُ فِيهَا وَلَا

يَحْيَى ۝ ﴾ (13-11:87)

”نصیحت قبول کرنے سے گریز وہی کرے گا جو انتہائی بد بخت ہے اور بڑی آگ میں جانے والا ہے جہاں نہ مرے گا نہ زندہ رہے گا۔“ (سورہ اعلیٰ، آیت 11-13)

**مسئلہ 40** نار جہنم کے شعلے کی ایک معمولی چنگاری بہت بڑے قلعہ کے برابر ہوگی۔

﴿اِنطَلِقُوا اِلَى ظِلِّ ذِي ثَلَاثِ شُعَبٍ ۝ لَا ظَلِيلٌ وَلَا يُغْنِي مِنَ اللّٰهِبِ ۝ اِنَّهَا تَرْمِي بِشَرِّ كَالْقَصْرِ ۝ كَاَنَّهُ جَمَلَتْ صُفْرًا ۝﴾ (33-30:77)

”چلو (اس دھویں کے) سائے کی طرف جو قلعہ جیسی بڑی بڑی آگ کی چنگاریاں پھینکے گی (ان چنگاریوں کے ٹکڑے ایسے ہوں گے) جیسے زرد رنگ کے اونٹ۔“ (سورہ مرسلات، آیت 30-33)

**مسئلہ 41** نار جہنم مسلسل بھڑکنے والی آگ ہے جو کبھی سرد نہ ہوگی۔

﴿فَاَنْذَرْتُكُمْ نَارًا تَلَظَّى ۝﴾ (14:92)

”پس میں نے تمہیں بھڑکتی ہوئی آگ سے خبردار کر دیا ہے۔“ (سورہ ییل، آیت 14)

﴿تَصَلَّىٰ نَارًا حَامِيَةً ۝﴾ (4:88)

”کافر بھڑکتی ہوئی آگ میں داخل ہوں گے۔“ (سورہ عاشیہ، آیت 4)

﴿وَاَمَّا مَنْ خَفَّتْ مَوَازِينُهُ ۝ فَاُمُّهُ هَاوِيَةٌ ۝ وَمَا اَدْرَاكَ مَا هِيَةٌ ۝ نَارًا

حَامِيَةً ۝﴾ (11-8:101)

”اور جس کے پلڑے ہلکے ہوں گے اس کی جگہ گہری کھائی ہوگی تم کیا جانو وہ گہری کھائی کیا ہے۔ وہ

بھڑکتی ہوئی آگ ہے۔“ (سورہ قارع، آیت 8-11)

**مسئلہ 42** نار جہنم کبھی سرد ہونے لگے گی تو جہنم کے داروغے اسے فوراً بھڑکا دیں

گے۔

﴿كُلَّمَا خَبَتْ زِدْنَهُمْ سَعِيرًا ۝﴾ (97:17)

”جب کبھی جہنم کی آگ دھیمی ہونے لگے گی تو ہم اسے اور بھڑکا دیں گے۔“ (سورہ بنی اسرائیل،

**مسئلہ 43** نار جہنم اپنے اندر آنے والے ہر انسان کو چکنا چور کر دے گی۔

﴿كَلَّا لَيُنْبَذَنَّ فِي الْحُطَمَةِ ۖ وَمَا أَدْرَاكَ مَا الْحُطَمَةُ ۖ نَارُ اللَّهِ الْمَوْقُودَةُ ۗ أَلَيْسَ تَطَّلَعُ عَلَى الْأُفَيْدَةِ ۗ إِنَّهَا عَلَيْهِمْ مُّوصَدَةٌ ۖ فِي عَمَدٍ مُّمدَّدَةٍ ۗ﴾ (9-4:104)

”ہرگز نہیں بلکہ (حرام مال اکٹھا کرنے والا شخص) چکنا چور کر دینے والی جگہ میں پھینک دیا جائے گا تم کیا جانو وہ چکنا چور کر دینے والی جگہ کیا ہے۔ اللہ کی آگ ہے، خوب بھڑکائی ہوئی جو دلوں پر چڑھتی چلی جائے گی مجرموں کو بڑے بڑے ستونوں میں (باندھ کر) اوپر سے بند کر دی جائے گی۔“ (سورہ ہمزہ، آیت 4-9)

**مسئلہ 44** نار جہنم کا ایندھن پتھر اور انسان ہیں۔

﴿فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ ۗ﴾ (24:2)

”اس آگ سے بچو جس کا ایندھن انسان اور پتھر ہوں گے وہ آگ کافروں کے لیے تیار کی گئی ہے۔“ (سورہ بقرہ، آیت 24)

**مسئلہ 45** جہنم کی آگ دنیا کی آگ سے انہتر درجہ زیادہ گرم ہے اور اس کے ہر حصہ میں گرمی کی اتنی ہی شدت ہے جتنی دنیا کی آگ میں ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ ﷺ قَالَ : ((نَارُكُمْ هَذِهِ الَّتِي يُوقَدُ ابْنُ آدَمَ جُزْءًا مِنْ سَبْعِينَ جُزْءًا مِنْ حَرِّ جَهَنَّمَ)) قَالُوا : وَاللَّهِ ! إِنْ كَانَتْ لِكَافِيَةٍ يَا رَسُولَ اللَّهِ ﷺ ! قَالَ ((فَإِنَّهَا فَصَلَتْ عَلَيْهَا بِتِسْعَةِ وَسِتِّينَ جُزْءًا كُلُّهَا مِثْلُ حَرِّهَا)) رَوَاهُ مُسْلِمٌ ①

حضرت ابو ہریرہ رضی اللہ عنہ سے روایت ہے کہ نبی اکرم ﷺ نے فرمایا ”تمہاری یہ (دنیا کی) آگ جسے ابن آدم جلاتا ہے جہنم کی آگ کی گرمی کا ستر ہواں حصہ ہے۔“ صحابہ کرام رضی اللہ عنہم نے عرض کیا ”واللہ یا رسول اللہ ﷺ! (انسانوں کو جلانے کے لیے تو یہی دنیا کی) آگ کافی تھی؟“ آپ ﷺ نے ارشاد فرمایا ”لیکن وہ تو دنیا کی آگ سے انہتر (69) درجہ زیادہ گرم ہے اور اس کا ہر حصہ اس دنیا کی آگ کے برابر گرم ہے۔“ اسے مسلم نے روایت کیا ہے۔

① کتاب الحنة و صفة نعيمها، باب جہنم اعادنا اللہ منہا

**مسئلہ 46** جہنم کا داروغہ جہنم کی آگ مسلسل دہکا رہا ہے۔

عَنْ سَمُرَةَ رضی اللہ عنہا قَالَتْ : قَالَ النَّبِيُّ ﷺ ((رَأَيْتُ اللَّيْلَةَ رَجُلَيْنِ اتَّيَانِي قَالَ الَّذِي يُوقِدُ النَّارَ مَا لَكَ خَازِنُ النَّارِ وَ أَنَا جَبْرِيْلُ وَ هَذَا مِيكَائِيْلُ)) رَوَاهُ الْبُخَارِيُّ ①

حضرت سمرہ رضی اللہ عنہا کہتے ہیں رسول اللہ ﷺ نے فرمایا ”میں نے آج رات خواب دیکھا ہے جس میں دو شخص میرے پاس آئے اور دونوں نے کہا کہ یہ جو آگ بھڑکا رہا ہے جہنم کا داروغہ ہے میں جبرائیل ہوں اور یہ میکائیل ہیں۔“ اسے بخاری نے روایت کیا ہے

**مسئلہ 47** اگر لوگ جہنم کی آگ دیکھ لیں تو ہنسنا چھوڑ دیں، بیویوں سے ملنے کی خواہش ترک کر دیں، شہر کی آرام دہ زندگی چھوڑ کر جنگلوں میں جا بسیں اور ہر وقت آگ سے اللہ کی پناہ طلب کرتے رہیں۔

عَنْ أَبِي ذَرٍّ رضی اللہ عنہ قَالَ : قَالَ رَسُولُ اللَّهِ ﷺ ((إِنِّي أَرَى مَا لَا تَرَوْنَ وَ أَسْمَعُ مَا لَا تَسْمَعُونَ إِنَّ السَّمَاءَ أَطَّتْ وَ حَقَّ لَهَا أَنْ تَبْطَأَ مَا فِيهَا مَوْضِعُ أَرْبَعِ أَصَابِعِ إِلَّا وَ مَلَكٌ وَاضِعٌ جَبْهَتَهُ سَاجِدًا لِلَّهِ وَاللَّهُ لَوْ تَعْلَمُونَ مَا أَعْلَمَ لَصَحِحْتُمْ قَلِيلًا وَ لَبَكَيْتُمْ كَثِيرًا وَ مَا تَلَدَّدْتُمْ بِالنِّسَاءِ عَلَى الْفُرُشَاتِ وَ لَخَرَجْتُمْ إِلَى الصُّعْدَاتِ تَجَارُونَ إِلَى اللَّهِ)) رَوَاهُ ابْنُ مَاجَةَ ②

حضرت ابو ذر رضی اللہ عنہ کہتے ہیں رسول اللہ ﷺ نے فرمایا ”میں وہ چیزیں دیکھتا ہوں جو تم نہیں دیکھتے اور وہ کچھ سنتا ہوں جو تم نہیں سنتے بے شک آسمان چرچرا رہا ہے اور اسے چرچرا نا ہی چاہئے کیونکہ اس میں کہیں بھی ایک بالشت بھر جگہ ایسی نہیں جہاں کسی فرشتے کا سر سجدہ میں نہ ہو۔ واللہ! اگر تم وہ باتیں جان لو جو میں جانتا ہوں تو کم ہنسنا اور زیادہ روؤ، بستروں پر عورتوں سے لطف اندوز ہونا چھوڑ دو اور اللہ کی پناہ طلب کرنے جنگلوں اور صحراؤں کی طرف نکل جاؤ۔“ اسے ابن ماجہ نے روایت کیا ہے

وضاحت : مسند احمد کی روایت میں ہے کہ صحابہ کرام رضی اللہ عنہم نے دریافت کیا ”یا رسول اللہ ﷺ آپ نے کیا دیکھا ہے؟“ آپ ﷺ نے ارشاد فرمایا ”میں نے جنت اور جہنم دیکھی ہے۔“ واعلم عند اللہ!

① کتاب بدء الخلق، باب اذا قال احدكم امين والملائكة في السماء.....

② کتاب الزهد، باب العزون والبكاء

**مسئلہ 48** جہنم کی آگ کی لوبھی برداشت کرنا انسان کے بس کی بات نہیں۔

عَنْ جَابِرِ بْنِ عَبْدِ اللَّهِ رضي الله عنه قَالَ : قَالَ رَسُولُ اللَّهِ ﷺ (( لَقَدْ جِئْتُ بِالنَّارِ وَذَلِكُمْ حِينُ رَأَيْتُمُونِي تَأَخَّرْتُ مُخَافَةَ أَنْ يُصِيبَنِي مِنْ لَفْحِهَا )) رَوَاهُ مُسْلِمٌ ①

حضرت جابر بن عبد اللہ رضي الله عنه کہتے ہیں رسول اللہ ﷺ نے فرمایا ” (نماز کسوف کے دوران) جہنم میرے سامنے لائی گئی اور یہ اس وقت لائی گئی جب تم نے (دوران نماز) مجھے (اپنی جگہ سے) پیچھے ہٹتے دیکھا، میں (اس وقت) اس ڈر سے پیچھے ہٹا کہ کہیں مجھے جہنم کی لوند لگ جائے۔“ اسے مسلم نے روایت کیا ہے

**مسئلہ 49** گرمیوں کے موسم میں شدید ترین گرمی صرف جہنم کی آگ کی بھاپ

سے پیدا ہوتی ہے۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ قَالَ (( إِذَا شَتَدَّ الْحَرُّ فَأَبْرِدُوا بِالصَّلَاةِ فَإِنَّ شِدَّةَ الْحَرِّ مِنْ فَيْحِ جَهَنَّمَ وَاشْتَكَيْتِ النَّارُ إِلَى رَبِّهَا فَقَالَتْ يَا رَبِّ! أَكَلْتُ بَعْضَ بَعْضًا فَادْنِ لَهَا بِنَفْسَيْنِ، نَفْسٍ فِي الشِّتَاءِ وَنَفْسٍ فِي الصَّيْفِ أَشَدُّ مَا تَجِدُونَ مِنَ الْحَرِّ وَ أَشَدُّ مَا تَجِدُونَ مِنَ الزَّمْهَرِيِّ )) رَوَاهُ الْبُخَارِيُّ ②

حضرت ابو ہریرہ رضي الله عنه سے روایت ہے کہ نبی اکرم ﷺ نے فرمایا ”جب سخت گرمی ہو تو (ظہر کی) نماز ٹھنڈے وقت پڑھو کیونکہ گرمی کی شدت جہنم کی بھاپ کی وجہ سے ہے۔ جہنم نے اپنے رب سے شکایت کی اے میرے رب! گرمی کی شدت کی وجہ سے میرا ایک حصہ میرے دوسرے حصے کو کھا رہا ہے۔ اللہ تعالیٰ نے (اس کے بعد) اسے (سال میں) دو مرتبہ سانس لینے کی اجازت دی ایک سانس سردیوں میں (اندر کی طرف) ایک سانس گرمیوں میں (باہر کی طرف) تم لوگ (گرمیوں میں) جو شدید گرمی پاتے ہو (وہ اس سانس کی وجہ سے ہے) اور (سردیوں میں) شدید ترین سردی جو تم پاتے ہو وہ اسی سانس کی وجہ سے ہے۔“ اسے بخاری نے روایت کیا ہے۔

**مسئلہ 50** بخار بھی دوزخ کی آگ کی بھاپ کے اثر سے آتا ہے۔

عَنْ عَائِشَةَ رَضِيَ اللَّهُ عَنْهَا عَنِ النَّبِيِّ ﷺ قَالَ (( الْأَحْمَى مِنْ فَيْحِ جَهَنَّمَ فَأَبْرِدُوا ))

① کتاب الکسوف باب ما عرض على النبي في صلاة الكسوف من امر الجنة والنار



بِالْمَاءِ) رَوَاهُ الْبُخَارِيُّ ①

حضرت عائشہ رضی اللہ عنہا سے روایت ہے کہ نبی اکرم ﷺ نے فرمایا ”بخار جہنم کی بھاپ سے آتا ہے، لہذا اسے پانی سے ٹھنڈا کرو۔“ اسے بخاری نے روایت کیا ہے۔

جہنم کی آگ کا تصور ذہن میں رکھنے والا شخص کبھی آرام کی نیند نہیں سو سکتا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((مَا رَأَيْتُ مِثْلَ النَّارِ نَامَ هَارِبُهَا وَلَا مِثْلَ الْجَنَّةِ نَامَ طَالِبُهَا)) رَوَاهُ التِّرْمِذِيُّ ②

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”میں نے جہنم سے بھاگنے والے کسی شخص کو (آرام کی نیند) سوتے نہیں دیکھا نہ ہی جنت کے کسی خواہشمند کو (آرام کی نیند) سوتے دیکھا ہے۔“ اسے ترمذی نے روایت کیا ہے۔

جہنم کی آگ مسلسل بھڑکانے کی وجہ سے سرخ ہونے کی بجائے شدید سیاہ ہو چکی ہے۔

عَنْ أَبِي هُرَيْرَةَ رَضِيَ اللَّهُ عَنْهُ أَنَّهُ قَالَ: أَتَرَوْنَهَا حَمْرَاءَ كَنَارِ كُمْ هَذِهِ: لَيْسَ أَسْوَدَ مِنَ الْقَارِ. رَوَاهُ مَالِكٌ ③

حضرت ابو ہریرہ رضی اللہ عنہ فرماتے ہیں ”کیا تم جہنم کی آگ کو دنیا کی آگ کی طرح سرخ سمجھتے ہو وہ تو تارکول سے بھی زیادہ سیاہ ہے۔“ اسے مالک نے روایت کیا ہے۔



① کتاب بدء الخلق ، باب صفة النار

② ابواب صفة جہنم ، باب منه قصة اخر اهل النار خروجا.....

③ کتاب الجامع ، باب ماجاء في صفة جہنم (240/15)

## أَهْوَنُ عَذَابِ النَّارِ

### جہنم کا ہلکا ترین عذاب

(أَجَارَنَا اللَّهُ تَعَالَى مِنْهَا بِكَرَمِهِ وَمَنْبِهِ وَبِيدِهِ الْخَيْرِ كُلِّهِ)

**مسئلہ 53** جہنم کا سب سے ہلکا اور کم تر درجہ کا عذاب یہ ہوگا کہ جہنمی کے پاؤں میں آگ کی جوتیاں پہنائی جائیں گی جس سے اس کا دماغ کھولنے لگے گا۔

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ أَهْوَنُ أَهْلِ النَّارِ عَذَابًا أَبُو طَالِبٍ وَهُوَ مُتَّعِلٌ بِنَعْلَيْنِ يَغْلِي مِنْهُمَا دِمَاغَهُ. رَوَاهُ مُسْلِمٌ ①

حضرت عبداللہ بن عباس رضی اللہ عنہما سے روایت ہے کہ رسول اللہ ﷺ نے فرمایا ”جہنم کا سب سے ہلکا عذاب ابوطالب کو ہوگا اور اسے آگ کی دو جوتیاں پہنائی جائیں گی جس سے اس کا دماغ کھولے گا۔“ اسے مسلم نے روایت کیا ہے۔

عَنْ أَبِي سَعِيدٍ النَّخْدَرِيِّ ﷺ أَنَّ رَسُولَ اللَّهِ ﷺ قَالَ (( إِنَّ أَدْنَى أَهْلِ النَّارِ عَذَابًا يَنْتَعِلُ بِنَعْلَيْنِ مِنْ نَارٍ يَغْلِي دِمَاغَهُ مِنْ حَرَارَةِ نَعْلَيْهِ )) رَوَاهُ مُسْلِمٌ ②

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا ”جہنم میں سب سے ہلکا عذاب اس آدمی کو ہوگا جسے آگ کی جوتیاں پہنائی جائیں گی جس سے اس کا دماغ کھولنے لگے گا۔“ اسے مسلم نے روایت کیا ہے۔

**مسئلہ 54** کم تر درجہ کا عذاب دینے کے لئے بعض مجرموں کے پاؤں کے نیچے آگ کے انگارے رکھے جائیں گے۔

عَنِ النَّعْمَانَ بْنِ بَشِيرٍ ﷺ يَخْطُبُ وَهُوَ يَقُولُ سَمِعْتُ رَسُولَ اللَّهِ ﷺ يَقُولُ إِنَّ

① کتاب الایمان باب اھون اھل النار عذابا

② کتاب الایمان باب اھون اھل النار عذابا

أَهْوَنَ أَهْلِ النَّارِ عَذَابًا يَوْمَ الْقِيَامَةِ لِرَجُلٍ يُوَضَعُ فِي أَحْمَصِ قَدَمَيْهِ جَمْرَتَانِ يَغْلِي مِنْهُمَا دِمَاغُهُ. رَوَاهُ مُسْلِمٌ ❶

حضرت نعمان بن بشیر رضی اللہ عنہ نے خطبہ دیتے ہوئے یہ بات کہی کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ قیامت کے روز جس شخص کو سب سے ہلکا عذاب دیا جائے گا اس کے پاؤں کے تلوؤں کے نیچے آگ کے دو انگارے رکھ دیئے جائیں گے جس سے اس کا دماغ (ہنڈیا کی طرح) کھولے گا۔ اسے مسلم نے روایت کیا ہے۔



## حَالُ أَهْلِ النَّارِ

### جہنمیوں کا حال

(أَعَاذَنَا اللَّهُ تَعَالَى مِنْ خَالِهِمْ بِمَنْبِهِ وَكَرَمِهِ إِنَّهُ عَلَى مَا يَشَاءُ قَدِيرٌ)

**مسئلہ 55** جہنم کے عذاب کی وجہ سے جہنمی اونچی اونچی خوفناک آوازیں نکالیں گے اور ایسا شور و غل ہوگا کہ کانوں پر ڈی آواز سنائی نہیں دے گی۔

﴿لَهُمْ فِيهَا زَفِيرٌ وَهُمْ فِيهَا لَا يَسْمَعُونَ﴾ (100:21)

”جہنم میں کافر پھنکارے ماریں گے اور حال یہ ہوگا کہ وہاں کان پر ڈی آواز سنائی نہیں دے گی۔“  
(سورہ انبیاء، آیت نمبر 100)

**مسئلہ 56** جہنم میں جہنمیوں کو نہ تو موت ہی آئے گی نہ ان کے عذاب میں کوئی کمی کی جائے گی۔

﴿وَالَّذِينَ كَفَرُوا لَهُمْ نَارُ جَهَنَّمَ لَا يُقْضَىٰ عَلَيْهِمْ فَيَمُوتُوا وَلَا يُخَفَّفُ عَنْهُمْ مِنْ

عَذَابِهَا كَذَلِكَ نَجْزِي كُلَّ كَفُورٍ﴾ (36:35)

”اور جن لوگوں نے کفر کیا ہے ان کے لئے جہنم کی آگ ہے نہ ان کا قصہ پاک کیا جائے گا کہ مر جائیں نہ ان کے لئے جہنم کے عذاب میں کوئی کمی کی جائے گی۔“ (سورہ فاطر، آیت 36)

**مسئلہ 57** جہنمیوں کے جسم کی کھال جیسے ہی گل سڑ جائے گی اس کی جگہ نئی کھال پیدا کر دی جائے گی تاکہ وہ مسلسل عذاب میں مبتلا رہیں۔

﴿إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَلَّمًا تَنْصَحْتُمْ جُلُودَهُمْ بِدَلْنِهِمْ

حُلُودًا غَيْرَهَا لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا﴾ (56:4)

”جن لوگوں نے ہماری آیتوں کا انکار کیا ہے انہیں ہم جلد ہی آگ میں جھونک دیں گے جیسے ہی ان کے جسم کی کھال گل سڑ جائے گی ویسے ہی ہم اس کی جگہ دوسری کھال پیدا کر دیں گے تاکہ وہ خوب عذاب کا مزہ چکھیں بے شک اللہ اپنے (ارادے پر) غالب اور حکمت والا ہے۔“ (سورہ نساء، آیت نمبر 56)

**مسئلہ 58** جہنمیوں کے چہرے کا لے سیاہ ہوں گے۔

وضاحت : آیت مسئلہ نمبر 29، 129 کے تحت ملاحظہ فرمائیں۔

**مسئلہ 59** جہنمیوں کے چہرے کی کھال جلی ہوگی اور دانت باہر نکلے ہوئے ہوں گے۔

﴿ تَلْفَحُ وُجُوهُهُمْ النَّارُ وَهُمْ فِيهَا كَالِحُونَ ﴾ (104:23)

”آگ جہنمیوں کے چہرے کی کھال چاٹ جائے گی اور ان کے جڑے باہر نکل آئیں گے۔“ (سورہ مومنون، آیت نمبر 104)

**مسئلہ 60** جہنم میں کافر کا ایک دانت احد پہاڑ کے برابر ہوگا۔

**مسئلہ 61** جہنم میں کافر کی کھال کی موٹائی تین دن کی مسافت کے برابر ہوگی۔

عَنْ أَبِي هُرَيْرَةَ رضی اللہ عنہ قَالَ قَالَ رَسُولُ اللَّهِ ﷺ (( ضَرْسُ الْكَافِرِ أَوْ نَابُ الْكَافِرِ مِثْلُ أَحَدٍ وَغَلْظُ جِلْدِهِ مَسِيرَةُ ثَلَاثِ )) . رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”کافر کا دانت یا اس کی کچلی (جہنم میں) احد پہاڑ کے برابر ہوگی اور اس کی کھال کی موٹائی تین دن کی مسافت کے برابر ہوگی۔“ اسے مسلم نے روایت کیا ہے۔

**مسئلہ 62** بعض کافروں کی داڑھ احد پہاڑ سے بھی بڑی ہوگی اور ان کا باقی جسم بھی اسی نسبت سے بڑا ہوگا۔

وضاحت : حدیث مسئلہ نمبر 156 کے تحت ملاحظہ فرمائیں۔

**مسئلہ 63** جہنم میں کافر کے دونوں کندھوں کا درمیانی فاصلہ تیز روسوار کی تین دن کی مسافت کے برابر ہوگا۔



وضاحت : حدیث مسئلہ نمبر 157 کے تحت ملاحظہ فرمائیں۔

**مسئلہ 64**

بعض کافروں کے کان اور کندھے کے درمیان ستر (70) سال کا فاصلہ ہوگا اور ان کے جسم میں خون اور پیپ کی وادیاں بہ رہی ہوں گی۔

وضاحت : حدیث مسئلہ نمبر 21 کے تحت ملاحظہ فرمائیں۔

**مسئلہ 65**

جہنم میں کافر کی کھال کی موٹائی بیالیس ہاتھ (63 فٹ) ہوگی ایک دانت احد پہاڑ کے برابر ہوگا اور اس کے بیٹھنے کی جگہ مکہ مدینہ کے درمیان مسافت کے برابر ہوگی (یعنی چار سو دس کلومیٹر)

وضاحت : حدیث مسئلہ نمبر 159 کے تحت ملاحظہ فرمائیں۔

**مسئلہ 66**

جہنمیوں کا ایک بازو ”بیضاء“ پہاڑ کے برابر اور ”ورقان“ پہاڑ کے برابر ہوگی۔

وضاحت : حدیث مسئلہ نمبر 160 کے تحت ملاحظہ فرمائیں۔

**مسئلہ 67**

بعض کافروں کا جسم اتنا بڑا کر دیا جائے گا کہ وہ وسیع و عریض جہنم کے ایک کونے میں سما جائیں گے۔

وضاحت : حدیث مسئلہ نمبر 161 کے تحت ملاحظہ فرمائیں۔

**مسئلہ 68**

متکبر لوگوں کو جہنم میں چیونٹیوں کی مانند حقیر جسم دیا جائے گا۔

عَنْ عَمْرٍو بْنِ شَعِيبٍ عَنْ أَبِيهِ عَنْ جَدِّهِ رضي الله عنه قَالَ (( يُحْشَرُ الْمُتَكَبِّرُونَ يَوْمَ الْقِيَمَةِ امْتَالِ الدَّرِّ فِي صُورِ الرِّجَالِ يَغْشَاهُمْ الدُّلُّ مِنْ كُلِّ مَكَانٍ يُسَاقُونَ إِلَى سِجْنٍ فِي جَهَنَّمَ يُسَمَّى بُولَسُ تَعْلُوهُمْ نَارُ الْأَنْبِيَاءِ يُسْقَوْنَ مِنْ عَصَاةِ أَهْلِ النَّارِ طِينَةَ الْحَبَالِ ))  
رَوَاهُ التِّرْمِذِيُّ ①

(حسن)

حضرت عمرو بن شعیب اپنے باپ سے اور وہ اپنے دادا رضي الله عنه سے روایت کرتے ہیں کہ رسول اکرم

ﷺ نے فرمایا ”قیامت کے روز تکبر کرنے والوں کو چیونٹیوں کی مانند انسانوں کی شکل میں اٹھایا جائے گا ان پر ہر طرف سے ذلت چھائی ہوئی ہوگی جہنم میں وہ ایک جیل کی طرف ہانکے جائیں گے جس کا نام ”بولس“ ہوگا۔ بدترین آگ ان کو گھیر لے گی اور انہیں جہنمیوں کے جسوں سے رسنے والا (پپہ اور خون وغیرہ) پینے کو دیا جائے گا جسے ”طیہ الخبال“ کہا جاتا ہے۔“ اسے ترمذی نے روایت کیا ہے۔

**مسئلہ 69** جہنم کے عذاب سے جہنمی جل کر کونلے کی طرح سیاہ ہو جائیں گے۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ ﷺ قَالَ (( يَدْخُلُ أَهْلَ الْجَنَّةِ الْجَنَّةَ وَأَهْلَ النَّارِ النَّارَ يَقُولُ اللَّهُ تَعَالَى أَخْرَجُوا مَنْ كَانَ فِي قَلْبِهِ مِثْقَالَ حَبَّةٍ مِنْ خَرْدَلٍ مِنْ إِيْمَانٍ فَيَخْرُجُونَ مِنْهَا قِدَامًا مَحْشُورًا وَعَادُوا جَمَمًا فَيُلْقُونَ فِي نَهْرِ الْحَيَاةِ أَوْ الْحَيَاةِ شَكَّ مَالِكٍ فَيَسْبُتُونَ كَمَا تَسْبُتُ الْحَبَّةُ فِي جَانِبِ السَّيْلِ ، أَلَمْ تَرَ أَنَّهَا تَخْرُجُ صَفْرًا مُلْتَوِيَةً )) . رَوَاهُ الْبُخَارِيُّ ①

حضرت ابو سعید خدری رضی اللہ عنہ سے روایت ہے کہ نبی اکرم ﷺ نے فرمایا ”حساب کتاب کے بعد جنتی جنت میں چلے جائیں گے جہنمی جہنم میں چلے جائیں گے پھر اللہ تعالیٰ (جب چاہے گا) ارشاد فرمائے گا جس آدمی کے دل میں رائی کے دانے کے برابر ایمان ہے اسے بھی جہنم سے نکال دو چنانچہ جہنمی نکالے جائیں گے اور وہ (جل کر کونلے کی طرح) سیاہ ہو چکے ہوں گے۔ پھر وہ نہر برسات یا نہر حیات (حدیث کے روای امام مالک رحمہ اللہ کو شک ہے کہ نہر برسات ہے یا نہر حیات) میں ڈالے جائیں گے جس سے وہ یوں (نئے سرے سے) اُگ آئیں گے جیسے کسی ندی کے کنارے دانہ اُگ آتا ہے پھر آپ ﷺ نے فرمایا ”کیا تم نے دیکھا نہیں کہ (ندی کے کنارے) دانہ (کیسا خوبصورت) زرد زرد اور لپٹا ہوا اُگتا ہے۔“ اسے بخاری نے روایت کیا ہے۔

**مسئلہ 70** جہنمی جہنم میں اس قدر آنسو بہائیں گے کہ ان میں کشتیاں چلائی جا سکیں گی۔

عَنْ عَبْدِ اللَّهِ بْنِ قَيْسٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ (( إِنَّ أَهْلَ النَّارِ لَيَكُونُونَ حَتَّى لَوْ

أَجْرِيَتِ السُّفْنُ فِي دَمُوعِهِمْ لَجَرَتْ وَأَنْهُمْ لَيَكُونَنَّ الدَّمُ يَعْنِي مَكَانَ الدَّمْعِ)) . رواه  
الْحَاكِمُ ①

(حسن)

حضرت عبداللہ بن قیس رضی اللہ عنہ سے روایت ہے کہ رسول اللہ ﷺ نے فرمایا ”جہنمی اس قدر روکیں گے کہ اگر ان کے آنسوؤں میں کشتیاں چلائی جائیں تو چلے لگیں (آنسو ختم ہو جائیں گے تو) جہنمی خون کے آنسو بہائیں گے یعنی پانی کے آنسوؤں کی جگہ۔“ اسے حاکم نے روایت کیا ہے۔



## طَعَامُ أَهْلِ النَّارِ وَشَرَابُهُمْ

### اہل جہنم کا کھانا اور پینا

(أَخْبَرَنَا اللَّهُ تَعَالَى مِنْهَا بِمَنِيهِ وَفَضْلِهِ إِنَّهُ جَوَادٌ كَرِيمٌ مَلِكٌ بَرٌّ رَؤُوفٌ رَحِيمٌ)

(۱) طَعَامُ أَهْلِ النَّارِ

(۱) جہنمیوں کے کھانے

جہنمیوں کو جہنم میں درج ذیل چار قسم کے کھانے دیئے جائیں گے۔ **مسئلہ 71**

① زَقُومٌ ..... تھوہر

② ضَرِيْعٌ ..... کانٹے دار گھاس

③ غَسْلِيْنٌ ..... زخموں کے دھوون کی غلاظت

④ ذَا غُصَّةٍ ..... حلق میں پھنس پھنس کر اترنے والا کھانا

① زَقُومٌ

تھوہر

بدبودار، کڑوا، کانٹے دار تھوہر (زقوم) جہنمیوں کا کھانا ہوگا، جو جہنم کی تہ **مسئلہ 72**

میں اُگتا ہے اور اس کے شگوفے زہریلے سانپوں کے سر جیسے ہیں۔

تھوہر کھانے کے بعد کھولتا ہوا پانی جہنمیوں کو پینے کے لئے دیا جائے گا۔ **مسئلہ 73**

**مسئلہ 74** ضیافت خانہ جہنم میں ضیافت کے بعد جہنمیوں کو ان کی اپنی اپنی جگہ پر واپس پہنچا دیا جائے گا۔

﴿ اذْ لِكَ خَيْرٌ نَزْلًا اَمْ شَجَرَةُ الزَّقُّومِ ۝ اِنَّا جَعَلْنَهَا فِتْنَةً لِلظَّالِمِيْنَ ۝ اِنَّهَا شَجَرَةٌ تَخْرُجُ فِيْ اَصْلِ الْجَحِيْمِ ۝ طَلْعُهَا كَاَنَّهُ رُءُوسُ الشَّيْطٰنِ ۝ فَاِنَّهُمْ لَا يَكْلُوْنَ مِنْهَا فَمَا لِيُؤْنِ مِنْهَا الْبَطُوْنَ ۝ ثُمَّ اِنَّ لَهُمْ عَلَيْهَا لَشَوْبًا مِّنْ حَمِيْمٍ ۝ ثُمَّ اِنَّ مَرْجِعَهُمْ لَا اِلٰى الْجَحِيْمِ ۝ ﴾  
(67-62:37)

”یہ ضیافت اچھی ہے یا زقوم کا درخت؟ ہم نے اس درخت کو ظالموں کے لئے فتنہ بنایا ہے زقوم وہ درخت ہے جو جہنم کی تہ میں اگتا ہے اس کے شگوفے ایسے ہیں جیسے سانپوں کے سر، جہنمی یہی (تھوہر کا درخت) کھائیں گے اور اسی سے اپنا پیٹ بھریں گے کھانے کے بعد پینے کے لئے انہیں کھولتا ہوا پانی ملے گا اور اس کے بعد ان کی واپسی اسی آتش دوزخ کی طرف ہوگی (جہاں سے پانی پلانے کے لئے لائے گئے تھے)“ (سورہ صافات، آیت نمبر 62 تا 67)

**مسئلہ 75** زقوم کا زہر پیٹ میں ایسی تکلیف دے گا جیسے کھولتا ہوا پانی جوش مار رہا ہے۔

﴿ اِنَّ شَجَرَةَ الزَّقُّومِ ۝ طَعَامُ الْاٰثِمِيْنَ ۝ كَاَلْمُهْلِ يَغْلِيْ فِي الْبَطُوْنَ ۝ كَغَلِي الْحَمِيْمِ ۝ ﴾ (46-43:44)

”جہنم میں زقوم کا درخت گناہ گاروں کا کھانا ہوگا (دیکھنے میں) تیل کی تلچھٹ جیسا ہوگا، پیٹ میں اس طرح جوش مارے گا جیسے گرم پانی کھولتا ہے۔“ (سورہ دخان، آیت نمبر 43 تا 46)

**مسئلہ 76** جہنمیوں کا کھانا (تھوہر) اس قدر زہریلا ہوگا کہ اگر اس کا ایک قطرہ دنیا میں گرا دیا جائے تو وہ ساری دنیا کے اسباب معیشت کو تباہ کر دے۔

عَنِ ابْنِ عَبَّاسٍ رَضِيَ اللهُ عَنْهُمَا قَالَ قَالَ رَسُولُ اللهِ ﷺ (( لَوْ اَنَّ فِطْرَةَ مِنَ الزَّقُّومِ فُطِرَتْ فِيْ دَارِ الدُّنْيَا لَافْسَدَتْ عَلَى اَهْلِ الدُّنْيَا مَعِيْشَتُهُمْ فَكَيْفَ بِمَنْ تَكُوْنُ طَعَامَهُ ))  
رَوَاهُ اَحْمَدُ وَ التِّرْمِذِيُّ وَ النَّسَائِيُّ وَ ابْنُ مَاجَةَ ①



حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”اگر تھوہر کا ایک قطرہ دنیا میں گرا دیا جائے تو ساری دنیا کے جانداروں کے اسباب زندگی (یعنی خورد و نوش کی چیزیں) تباہ کر دے پھر اس شخص کا کیا حال ہوگا جس کی خوراک ہی تھوہر ہو۔“ اسے احمد، ترمذی، نسائی اور ابن ماجہ نے روایت کیا ہے۔

## ② ضَرِيع

کانٹے دار گھاس

تھوہر کے علاوہ کانٹے دار گھاس اور جھاڑیاں (ضریع) بھی جہنمیوں کا کھانا ہوں گی جو انتہائی زہریلی اور بدبودار ہوں گی۔

مسئلہ 77

”ضریع“ کا کھانا جہنمیوں کی بھوک میں ذرہ برابر کمی نہیں کرے گا بلکہ ان کی تکلیف میں اضافہ کا باعث بنے گا۔

مسئلہ 78

﴿ تَسْقَىٰ مِنْ عَيْنِ اِنْبِيَاۗءٍ ۙ لَيْسَ لَهُمْ طَعَامٌ اِلَّا مِنْ ضَرِيْعٍ ۙ لَا يُسْمِنُ وَلَا يُغْنِي مِنْ

جُوعٍ ۙ ﴾ (7-5:88)

”جہنمیوں کو کھولتے ہوئے چشمے کا پانی پینے کے لئے دیا جائے گا کانٹے دار سوکھی گھاس کے علاوہ ان کے لئے کوئی کھانا نہ ہوگا جو نہ موٹا کرے نہ بھوک مٹائے گا۔“ (سورہ غاشیہ، آیت نمبر 75 تا 77)

## ③ غَسْلِيْن

زخموں کی دھوون کی غلاظت

زقوم اور ضریع کے علاوہ جہنمیوں کے جسم سے بہنے والا غلیظ اور آگندہ مادہ بھی جہنمیوں کو کھانے کے طور پر دیا جائے گا۔

مسئلہ 79

﴿ فَلَيْسَ لَهُ الْيَوْمَ هَهُنَا حَمِيْمٌ ۙ وَلَا طَعَامٌ اِلَّا مِنْ غَسْلِيْنٍ ۙ لَا يَأْكُلُهُ اِلَّا

الْمَخَاطِنُوْنَ ۙ ﴾ (37-35:69)

”آج یہاں ان (گناہگاروں) کا کوئی غم خوار ہے نہ زخموں کے دھوون کے علاوہ ان کے لئے کوئی

کھانا ہے جسے (ان) گناہ گاروں کے علاوہ کوئی دوسرا نہیں کھائے گا۔“ (سورہ حاقہ، آیت نمبر 35-37)

وضاحت : بعض مفسرین کے نزدیک غسلین بھی جہنم کے ایک درخت کا نام ہے۔ واللہ اعلم بالصواب!

#### ④ ذَا غُصَّةٍ

حلق میں پھنسنے والا کھانا

زقوم، ضریح اور غسلین کے علاوہ جہنمیوں کو ایسا زہریلا کانٹے دار اور

مسئلہ 80

بدبودار کھانا دیا جائے گا جو ان کے حلق سے پھنس پھنس کر نیچے اترے گا۔

﴿ إِنَّ لَدَيْنَا أَنكَالًا وَجَحِيمًا ۝ وَطَعَامًا ذَا غُصَّةٍ وَعَذَابًا أَلِيمًا ۝ ﴾ (13-12:73)

”ہمارے پاس (جہنمیوں کے لئے) بھاری بیڑیاں اور بھڑکتی ہوئی آگ ہے حلق میں پھنسنے والا

کھانا اور دردناک عذاب ہے۔“ (سورہ مزمل، آیت 12-13)



### (ب) شَرَابِ أَهْلِ النَّارِ

جہنمیوں کے مشروبات

جہنمیوں کو پینے کے لئے درج ذیل پانچ قسم کے مشروبات دیئے جائیں گے۔

مسئلہ 81

① مَاءٌ حَمِيمٌ ..... کھولتا ہوا پانی

② مَاءٌ صَدِيدٌ ..... زخموں سے بہنے والی پیپ اور خون

③ مَاءٌ كَالْمُهْلِ ..... تیل کی تلچھٹ جیسا کھولتا ہوا پانی

4 غَسَّاقٌ ..... سیاہ زہریلا بدبودار مشروب

5 طِينَةُ الْخَبَالِ ..... جہنمیوں کا پسینہ

1 مَاءٌ حَمِيمٌ

کھولتا ہوا پانی

مسئلہ 82 تھوہر کھانے کے بعد جہنمیوں کو کھولتا ہوا پانی پینے کے لئے دیا جائے گا۔

﴿فَانَّهُمْ لَا يَكْلُونُ مِنْهَا فَمَالِئُونَ مِنْهَا الْبُطُونَ﴾ ۝ ثُمَّ إِنَّ لَهُمْ عَلَيْهَا لَشُوبًا مِّنْ

حَمِيمٍ ۝ ﴿(67-66:37)

”جہنمی یہی (تھوہر کا درخت) کھائیں گے اور اس سے اپنا پیٹ بھریں گے کھانے کے بعد پینے کے لئے انہیں کھولتا ہوا پانی ملے گا اور اس کے بعد ان کی واپسی اسی نار جہنم کی طرف ہوگی (جہاں سے پانی پلانے کے لئے لائے گئے تھے)“ (سورہ صافات، آیت نمبر 66، 67)

وضاحت : معلوم ہوتا ہے کہ رزوم کا درخت اور کھولتے پانی کے چشمے دوزخ کے کسی خاص علاقے میں ہوں گے جب جہنمیوں کو بھوک اور پیاس لگے گی تو انہیں اس مقام کی طرف ہانک دیا جائے گا اور پھر دوزخ میں اپنے ٹھکانے کی طرف واپس لایا جائے گا۔ (اشرف الہواشی)

مسئلہ 83 تھوہر کھانے کے بعد جہنمی تو نس لگے ہوئے اونٹ کی طرح کھولتا ہوا پانی

پئیں گے۔

﴿ثُمَّ إِنَّكُمْ أَيُّهَا الضَّالُّونَ الْمُكَذِّبُونَ ۝ لَا يَكْلُونُ مِنْ شَجَرٍ مِّنْ زُقُومٍ ۝ فَمَالِئُونَ مِنْهَا الْبُطُونَ ۝ فَشَرِبُونَ عَلَيْهِ مِنَ الْحَمِيمِ ۝ فَشَرِبُونَ شُرْبَ الْهَيْمِ ۝ هَذَا نُزْلُهُمْ يَوْمَ الدِّينِ﴾ ۝ ﴿(56-51:56)

”پھر اے گمراہ ہونے والوں اور جھٹلانے والوں! تم تھوہر کا درخت کھانے والے ہو اسی سے تم پیٹ بھرو گے اور اوپر سے کھولتا ہوا پانی تو نس لگے ہوئے اونٹ کی طرح پیو گے قیامت کے روز یہ ہوگا سامان ضیافت (جھٹلانے والوں کے لئے)“ (سورہ واقعہ، آیت نمبر 51، 56)

**مسئلہ 84** کھولتا پانی پیتے ہی جہنمیوں کی آنتیں کٹ جائیں گی۔

﴿مَثَلُ الْجَنَّةِ الَّتِي وَعَدَ الْمُتَّقُونَ فِيهَا أَنْهَارٌ مِنْ مَّاءٍ غَيْرِ آسِنٍ وَأَنْهَارٌ مِنْ لَبَنٍ لَمْ يَتَغَيَّرْ طَعْمُهُ وَأَنْهَارٌ مِنْ خَمْرٍ لَذَّةٍ لِلشَّرْبِينَ وَأَنْهَارٌ مِنْ عَسَلٍ مُصَفًّى وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ مِّن رَّبِّهِمْ كَمَنْ هُوَ خَالِدٌ فِي النَّارِ وَسُقُوا مَاءً حَمِيمًا فَقَطَّعَ أَمْعَاءَهُمْ﴾ ﴿15:47﴾

” (پرہیزگار لوگوں سے) جس جنت کا وعدہ کیا گیا ہے اس کی شان یہ ہے کہ اس میں نہریں بہ رہی ہوں گی نھرے پانی کی، ایسے دودھ کی جس کے مزے میں ذرا فرق نہ آیا ہو ایسی شراب کی جو پینے والوں کے لئے لذیذ ہو اور ایسے شہد کی جو صاف اور شفاف ہو جنت میں ان کے لئے ہر طرح کے پھل ہوں گے اور ان کے رب کی طرف سے بخشش (کیا یہ جنتی شخص) اس شخص کی طرح ہو سکتا ہے جو ہمیشہ جہنم میں رہے گا جہاں جہنمیوں کو ایسا گرم پانی پلایا جائے گا جو ان کی آنتیں تک کاٹ دے گا۔“ (سورہ محمد، آیت نمبر 15)

## 2 مَاءٌ صَدِيدٌ

زخموں سے بہنے والی پیپ اور خون

**مسئلہ 85** جہنمیوں کے زخموں سے بہنے والا خون اور پیپ یا کھولتا ہوا آمیزہ بھی جہنمیوں کو پینے کے لئے دیا جائے گا جسے وہ زبردستی ایک ایک گھونٹ کر کے پیں گے۔

﴿مَنْ وَّرَاهُ جَهَنَّمَ وَيُسْقَى مِنْ مَّاءٍ صَدِيدٍ ۝ يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ وَمِنْ وَّرَائِهِ عَذَابٌ غَلِيظٌ﴾ ﴿17-16:14﴾

(دنیا کے بعد) آخرت میں (کافر کے لئے) جہنم ہے جہاں وہ پیپ اور خون کی آمیزش والا پانی پلایا جائے گا جسے وہ زبردستی گھونٹ گھونٹ کر کے پینے کی کوشش کرے گا لیکن مشکل سے ہی گلے سے اتار سکے گا کافر کو ہر طرف سے موت آتی دکھائی دے گی لیکن مرنے نہ پائے گا اور اس کے بعد بھی سخت عذاب اس کی جان کالا گور ہے گا۔“ (سورہ ابراہیم، آیت نمبر 16 تا 17)

### ③ مَاءٌ كَالْمُهْلِ

تیل کی تلچھٹ جیسا کھولتا ہوا مشروب

تیل کی تلچھٹ جیسا غلیظ، بدبودار اور کھولتا ہوا مشروب بھی جہنمیوں کو پینے کے لئے دیا جائے گا۔

مسئلہ 86

﴿وَأَن يَسْتَعِيشُوا يُغَاثُوا بِمَاءٍ كَالْمُهْلِ يَشْوِي الْوُجُوهُ بِئْسَ الشَّرَابُ وَسَاءَتْ

مُرْتَفَقًا ۝﴾ (29:18)

”جہنمی پانی مانگیں گے تو ایسے پانی سے ان کی تواضع کی جائے گی جو پگھلے ہوئے تانبے جیسا ہوگا جو

چہرے کو بھون ڈالے گا بدترین پینے کی چیز اور بہت ہی بری آرام گاہ۔“ (سورہ کہف، آیت نمبر 29)

وضاحت : حضرت عبداللہ بن مسعود رضی اللہ عنہ نے ایک مرتبہ سونا پگھلایا جب وہ پانی جیسا ہو گیا اور جوش مارنے لگا تو فرما ”مہل“ کی مشابہت اس میں ہے۔ (ابن کثیر رحمۃ اللہ علیہ)

تیل کی تلچھٹ کا مشروب منہ کو لگاتے ہی جہنمی کے چہرے کو بھون

مسئلہ 87

ڈالے گی۔

عَنْ أَبِي سَعِيدٍ رضی اللہ عنہ أَنَّ رَسُولَ اللَّهِ ﷺ قَالَ (( مَاءٌ كَالْمُهْلِ كَعَكْرِ الزَّيْتِ فَإِذَا قَرَّبَهُ

إِلَى فِيهِ سَقَطَتْ فَرْوَةٌ وَجْهَهُ )) . رَوَاهُ الْحَاكِمُ ① (صحیح)

حضرت ابو سعید رضی اللہ عنہ سے روایت ہے کہ رسول اللہ ﷺ نے فرمایا ”جہنمیوں کا مشروب (پگھلے

ہوئے تانبے کا پانی، تیل کی تلچھٹ جیسا ہوگا جب جہنمی (اسے پینے کے لئے) اپنے منہ کے قریب لے

جائے گا تو اس کے منہ کا گوشت (جل بھن کر) گر پڑے گا۔“ اسے حاکم نے روایت کیا ہے۔

### ④ غَسَّاقٌ

سیاہ، زہریلا، بدبودار مشروب

ذکورہ تین مشروبات کے علاوہ غساق انتہائی سیاہ رنگ کا زہریلا گندہ

مسئلہ 88



مادہ بھی جہنمیوں کو پینے کے لئے دیا جائے گا۔

﴿ هَذَا وَإِنَّ لِلطَّغِيْنَ لَشَرَّ مَا بَ ○ جَهَنَّمَ يَصْلَوْنَهَا فَبِئْسَ الْمِهَادُ ○ هَذَا فَلْيَذُوقُوهُ حَمِيمٍ وَعَسَاقٍ ○ وَآخِرُ مِنْ شَكْلِهِ أَرْوَاحٌ ○ ﴾ (58-56:38)

”یہ تو ہے متقی لوگوں کا انجام اور سرکشوں کے لئے بہت ہی برا ٹھکانا ہے یعنی جہنم، جس میں وہ جھلسائے جائیں گے بہت ہی بری قیام گاہ، یہ ہے سرکشوں کا انجام پس اب یہ لوگ مزا چکھیں بد بودار کھولتے ہوئے پانی کا اور بد بودار شدید سیاہ زہریلے پانی کا اور اسی شکل کے بعض دوسرے مشروبات کا۔“ (سورہ ص، آیت 56، 58)

**مسئلہ 89** عساق مشروب، اس قدر زہریلا اور بد بودار ہوگا کہ اس کا ایک ڈول (تقریباً دس بارہ لٹر کا برتن) ساری دنیا کو بدبو میں مبتلا کرنے کے لئے کافی ہوگا۔

عَنْ أَبِي سَعِيدٍ رضی اللہ عنہ أَنَّ رَسُولَ اللَّهِ ﷺ قَالَ (( لَوْ أَنَّ دَلْوًا مِنْ عَسَاقٍ يُهْرَاقُ فِي الدُّنْيَا لَأَتَتْ أَهْلَ الدُّنْيَا )) . رَوَاهُ أَبُو يَعْلَى <sup>①</sup> (صحيح)

حضرت ابو سعید رضی اللہ عنہ سے روایت ہے کہ رسول اللہ ﷺ نے فرمایا کہ ”عساق جہنمیوں کے جسم سے بہنے والے مادہ کا ایک ڈول اگر دنیا میں ڈال دیا جائے تو ساری دنیا کی مخلوق کو بد بودار کر دے۔“ اسے ابو یعلیٰ نے روایت کیا ہے۔

### ⑤ طِينَةُ الْحَبَالِ

جہنمیوں کا پسینہ

**مسئلہ 90** دنیا میں نشہ آور مشروبات پینے والوں کو اللہ تعالیٰ اہل جہنم کے جسم سے نکلنے والا غلیظ، بد بودار پسینہ پلائیں گے۔

عَنْ جَابِرٍ رضی اللہ عنہ قَالَ قَالَ رَسُولُ اللَّهِ ﷺ (( كُلُّ مُسْكِرٍ حَرَامٌ إِنَّ عَلَى اللَّهِ عَهْدًا، لِمَنْ يَشْرَبُ الْمُسْكِرَ أَنْ يَسْقِيَهُ مِنْ طِينَةِ الْحَبَالِ )) قَالُوا يَا رَسُولَ اللَّهِ ﷺ ! وَمَا طِينَةُ الْحَبَالِ؟ قَالَ (( عَرَقُ أَهْلِ النَّارِ )) . رَوَاهُ مُسْلِمٌ <sup>②</sup>

① مسند ابو یعلیٰ للآثری الجزء الثانی رقم الحدیث 1376

② کتاب الاشریة باب بیان ان کل مسکر خمر وان کل خمر حرام

حضرت جابر رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”ہر نشہ آور چیز حرام ہے اور اللہ تعالیٰ نے عہد کیا ہے کہ جو نشہ آور مشروب پئے گا اسے (جہنم میں) طیئۃ النجبال پلائے گا۔“ صحابہ کرام رضی اللہ عنہم نے عرض کیا ”یا رسول اللہ صلی اللہ علیہ وسلم! طیئۃ النجبال کیا ہے؟“ آپ صلی اللہ علیہ وسلم نے ارشاد فرمایا ”جہنمیوں کا پسینہ۔“ اسے مسلم نے روایت کیا ہے۔

**مسئلہ 91** جہنمیوں کو سکون بخش اور پینے کے قابل کوئی مشروب نہیں دیا جائے گا۔

﴿لَا يَذُوقُونَ فِيهَا بَرْدًا وَلَا شَرَابًا ۖ إِلَّا حَمِيمًا وَعَسَاقًا ۖ جِزَاءً وَفَاقًا ۝﴾

(26-24:78)

”جہنمی، جہنم کے اندر کسی ٹھنڈی اور پینے کے قابل کسی چیز کا مزہ تک نہ چکھیں گے سوائے گرم پانی اور پیپ کے یہ بھر پور بدلہ ہے (ان کے اعمال کا)“ (سورہ نباہ، آیت 24 تا 26)

**مسئلہ 92** جہنم میں جہنمیوں کے لئے میٹھے پانی کا ایک قطرہ اور خوش ذائقہ کھانے کا ایک لقمہ تک حرام ہوگا۔

﴿وَنَادَى أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَمَهُمَا عَلَى الْكَافِرِينَ ۝﴾ (50:7)

”جہنمی، جنتیوں کو پکاریں گے کچھ تھوڑا سا پانی ہم پر ڈال دو یا جو رزق اللہ نے تمہیں دیا ہے اس میں سے کچھ پھینک دو وہ جواب دیں گے اللہ نے یہ دونوں چیزیں کافروں کے لئے حرام کر دی ہیں۔“ (سورہ اعراف، آیت نمبر 50)



## عَذَابُ الْعَطَشِ

### سخت پیاس کا عذاب

(أَعَادَنَا اللَّهُ تَعَالَى مِنْهُ بِمَنِّهِ وَكَرَمِهِ لَا إِلَهَ إِلَّا هُوَ يُفَعِّلُ مَا يَشَاءُ)

**مسئلہ 93** مجرموں کو آگ میں ڈالنے سے پہلے ہی شدید پیاس کے عذاب میں مبتلا کر دیا جائے گا۔

﴿وَنَسُوفُ الْمُجْرِمِينَ إِلَىٰ جَهَنَّمَ وَرُذًا﴾ (86:19)

”مجرموں کو، ہم سخت پیاس کی حالت میں جہنم کی طرف لے جائیں گے۔“ (سورہ مریم، آیت نمبر 86)

**مسئلہ 94** شدت پیاس کی وجہ سے جہنمی، جہنم اور کھولتے پانی کے چشموں کے درمیان چکر لگاتے رہیں گے۔

هَذِهِ جَهَنَّمُ الَّتِي يُكَذِّبُ بِهَا الْمُجْرِمُونَ ﴿يَطُوفُونَ بَيْنَهَا وَيَمِينُ حَمِيمٍ اِنَّ فِيهَا

الَاءِ رَبِّكُمْ اَتُكذِّبْنَ﴾ (45-43:55)

”یہ وہی جہنم ہے جسے مجرم لوگ جھٹلایا کرتے تھے اسی جہنم اور کھولتے ہوئے پانی کے درمیان وہ

گردش کرتے رہیں گے پھر اپنے رب کی کن کن قدر توں کو تم جھٹلاؤ گے۔“ (سورہ حٰن، آیت 43 تا 45)

**مسئلہ 95** جہنمی تھوہر کھانے کے بعد پیاس سے اونٹ کی تونس محسوس کریں گے۔

وضاحت : آیت مسئلہ نمبر 83 کے تحت ملاحظہ فرمائیں۔



## عَذَابُ إِسْكَابِ الْمَاءِ الْحَمِيمِ

### کھولتا ہوا پانی سر پر اُٹیلنے کا عذاب

(أَعَادَنَا اللَّهُ تَعَالَى مِنْهُ بِفَضْلِهِ وَكَرَمِهِ وَهُوَ الْعَظِيمُ الْحَلِيمُ رَبُّ الْعَرْشِ الْكَرِيمِ)

**مسئلہ 96** جہنم کے عین وسط میں لے جا کر کافر کے سر پر کھولتا ہوا پانی اُٹیل دیا جائے گا۔

﴿ خُذُوهُ فَاعْتِلُوهُ إِلَى سَوَاءِ الْجَحِيمِ ۝ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۝ ذُقْ إِنَّكَ أَنْتَ الْعَزِيزُ الْكَرِيمُ ۝ إِنَّ هَذَا مَا كُنْتُمْ بِهِ تَمْتَرُونَ ۝ ﴾ (50-47:44)

(حکم ہوگا) ”پکڑ لو اسے اور رگیدتے ہوئے لے جاؤ اس کو جہنم کے پتھوں بیچ اور اُٹیل دو اس کے سر پر کھولتے پانی کا عذاب (پھر اسے کہا جائے گا) چکھو اس کا مزہ بڑا زبردست عزت دار تھا تو، یہ وہی چیز ہے جس کے آنے میں تم لوگ شک کیا کرتے تھے۔“ (سورہ دخان، آیت نمبر 47: 50)

**مسئلہ 97** کافروں اور مشرکوں کے سروں پر اس قدر گرم پانی ڈالا جائے گا کہ ان کی کھال، چربی اور پیٹ کے اندر آنتیں، کلیجہ، دل، گردے سب کچھ جل جائے گا۔

﴿ هَذَا نَحْضَمْنِ خِصْمًا فِي رَبِّهِمْ فَالَّذِينَ كَفَرُوا قُطِعَتْ لَهُمْ ثِيَابٌ مِنْ نَارٍ يُصَبُّ مِنْ فَوْقِ رُءُوسِهِمُ الْحَمِيمُ ۝ يُصْهَرُ بِهِ مَا فِي بُطُونِهِمْ وَالْجُلُودُ ۝ ﴾ (20-19:22)

”یہ دو فریق ہیں جن کے درمیان اپنے رب کے معاملے میں جھگڑا ہے ان میں سے جہنم نے کفر کیا ان کے لئے آگ کے لباس کاٹے جا چکے ہیں ان کے سروں پر کھولتا ہوا پانی ڈالا جائے گا جس سے ان کی کھالیں، ہی نہیں پیٹ کے اندر کے حصے تک گل جائیں گے۔“ (سورہ حج، آیت نمبر 19: 20)

کھولتا ہوا گرم پانی کافروں کے سروں پر ڈالا جائے گا جس سے ان کے پیٹ کی ہر چیز جل کر باہر قدموں میں جا گرے گی اور کافر پھر اپنی پہلی حالت پر آ جائے گا، بار بار اسے یہی عذاب دیا جاتا رہے گا۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ (( إِنَّ الْحَمِيمَ لِيُصَبُّ عَلَى رُؤُوسِهِمْ فَيَنْفَذُ الْحَمِيمُ حَتَّى يَخْلُصَ إِلَى جَوْفِهِ فَيَسْلُتُ مَا فِي جَوْفِهِ حَتَّى يَمْرُقَ مِنْ قَدَمَيْهِ وَهُوَ الصَّهْرُ ثُمَّ يُعَادُ كَمَا كَانَ )) . رَوَاهُ أَحْمَدُ ①

حضرت ابو ہریرہ رضي الله عنه سے روایت ہے کہ نبی اکرم ﷺ نے فرمایا ”کھولتا ہوا پانی کافروں کے سروں پر ڈالا جائے گا جو سر کو چھید کر پیٹ تک پہنچے گا اور پیٹ میں جو کچھ ہوگا اسے کاٹ ڈالے گا اور وہ سب کچھ (اس کی پیٹھ سے نکل کر) قدموں میں جا گرے گا اور یہ ہے (تفسیر لفظ) ”صھر“ (کی) اس سزا کے بعد کافر پھر اپنی پہلی حالت پر لوٹا دیا جائے گا۔“ اسے احمد نے روایت کیا ہے۔  
وضاحت : سورج کی مذکورہ آیت کے لئے ملاحظہ ہو مسئلہ نمبر 97، 99۔





## لباسُ اهلِ النارِ

### جہنمیوں کا لباس

(أَعَاذَنَا اللَّهُ عَزَّوَجَلَّ بِفَضْلِهِ وَكَرَمِهِ وَمَنِّهِ لَا يُسْتَلْ عَمَّا يَفْعَلُ)

**مسئلہ 99** جہنمیوں کو آگ کا لباس پہنایا جائے گا۔

﴿ هَذَا نِ حَصْمَنِ اِخْتَصَمُوا فِي رَبِّهِمْ فَالَّذِينَ كَفَرُوا قُطِعَتْ لَهُمْ ثِيَابٌ مِّنْ نَّارٍ يُصَبُّ مِنْ فَوْقِ رُءُوسِهِمُ الْحَمِيمُ ۝ يُصْهَرُ بِهِ مَا فِي بُطُونِهِمْ وَالْجُلُودُ ۝ ﴾ (20-19:22)

”یہ دو فریق ہیں جن کے درمیان اپنے رب کے معاملے میں جھگڑا ہے ان میں سے جنہوں نے کفر کیا ان کے لئے آگ کے لباس کاٹے جا چکے ہیں ان کے سروں پر کھولتا ہوا پانی ڈالا جائے گا جس سے ان کی کھالیں ہی نہیں پیٹ کے اندر کے حصے تک گل جائیں گے۔“ (سورہ حج، آیت نمبر 19-20)

**مسئلہ 100** بعض مجرموں کو تھکڑیاں اور میڑیاں پہنا کر تارکول کا لباس پہنایا جائے گا۔

﴿ وَتَرَى الْمُجْرِمِينَ يَوْمَئِذٍ مُّقْرَّنِينَ فِي الْأَصْفَادِ ۝ سَرَابِيلُهُمْ مِنْ قَطْرَانٍ وَتَعْشَى وَجُوهُهُمْ النَّارُ ۝ ﴾ (50-49:14)

”اس روز تم مجرموں کو دیکھو گے ان کے ہاتھ اور پاؤں زنجیروں میں جکڑے ہوئے ہوں گے تارکول کے لباس پہنے ہوئے ہوں گے اور آگ کے شعلے ان کے چہروں پر چھائے جا رہے ہوں گے۔“ (سورہ ابراہیم، آیت نمبر 49-50)

**مسئلہ 101** بعض مجرموں کو گندھک کا پائجامہ اور کھلی کا کرت پہنایا جائے گا۔

وضاحت : حدیث مسئلہ نمبر 175 کے تحت ملاحظہ فرمائیں۔

**مسئلہ 102** قرآن و حدیث کا علم چھپانے والوں کو آگ کی لگام پہنائی جائے گی۔

وضاحت : حدیث مسئلہ نمبر 170 کے تحت ملاحظہ فرمائیں۔

بعض مجرموں کو آگ کی جوتیاں پہنائی جائیں گی۔ **مسئلہ 103**

وضاحت : حدیث مسئلہ نمبر 53 کے تحت ملاحظہ فرمائیں۔



## فِرَاشُ أَهْلِ النَّارِ

### جہنمیوں کے بستر

(أَعَادَنَا اللَّهُ عَزَّوَجَلَّ مِنْهُ بِأَسْمَاءِ الْحُسْنَى وَصِفَاتِهِ الْعُلْيَا وَهُوَ الْحَلِيمُ الْغَفُورُ الرَّحِيمُ)

**مسئلہ 104** جہنمیوں کو ”آرام“ کرنے کے لئے آگ کے بستر مہیا کئے جائیں گے۔

﴿لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ وَكَذَلِكَ نَجْزِي الظَّالِمِينَ﴾ (41:7)

”کافروں کے لئے جہنم (کی آگ) کا پچھونا ہوگا اور جہنم (کی آگ) کا ہی اوڑھنا ہوگا یہ ہے وہ

بدلہ جو ہم ظالموں کو دیا کرتے ہیں۔“ (سورہ اعراف، آیت نمبر 41)

**مسئلہ 105** جہنمیوں کے ”قالین“ اور ”غالیچے“ بھی آگ کے ہوں گے۔

﴿لَهُمْ مِنْ فَوْقِهِمْ ظُلَلٌ مِنَ النَّارِ وَمِنْ تَحْتِهِمْ ظُلَلٌ ذَلِكَ يُخَوِّفُ اللَّهُ بِهِ عِبَادَهُ يَعْبادِ

فَاتَّقُونَ﴾ (16:39)

”ان پر آگ کی چھتیریاں اوپر سے بھی چھائی ہوں گی اور نیچے سے بھی یہ وہ انجام ہے جس سے اللہ

اپنے بندوں کو ڈراتا ہے پس اے میرے بندو! میرے غضب سے بچو۔“ (سورہ زمر، آیت نمبر 16)

**مسئلہ 106** جہنمیوں کا اوڑھنا پچھونا آگ ہی آگ ہوگی۔

﴿يَوْمَ يَغْشَاهُمْ الْعَذَابُ ابْنُ فَوْقِهِمْ وَمِنْ تَحْتِ أَرْجُلِهِمْ وَيَقُولُ ذُوقُوا مَا كُنْتُمْ

تَعْمَلُونَ﴾ (55:29)

”اس روز (جہنم کا) عذاب انہیں اوپر سے بھی ڈھانک لے گا اور پاؤں کے نیچے سے بھی اور ارشاد

ہوگا اب مزا پکھوان اعمال کا جو تم کرتے تھے۔“ (سورہ عنکبوت، آیت نمبر 55)

﴿وَأَنْ يَسْتَعِثُّوا يُغَاثُوا بِمَاءٍ كَالْمُهْلِ يَشْوِي الْوُجُوهُ بِئْسَ الشَّرَابُ وَسَاءَتْ

مُرْتَفَقًا ۝ ﴿(29:18)

”جہنمی پانی مانگیں گے تو ایسے پانی سے ان کی تواضع کی جائے گی جو پگھلے ہوئے تانبے جیسا ہوگا جو

چہرے کو بھون ڈالے گا بدترین پینے کی چیز اور بہت ہی بری آرام گاہ۔“ (سورہ کہف، آیت نمبر 29)

\*\*\*

## مُظَلَّاتِ أَهْلِ النَّارِ وَسُرَادِقُهُمْ جہنمیوں کی چھتیریاں اور قتلتیں

(أَعَادَنَا اللَّهُ عَزَّ وَجَلَّ مِنْهَا بِفَضْلِهِ وَمَنْبِهِ وَكَرَمِهِ إِنَّهُ هُوَ الْغَفُورُ الْوَدُودُ الْكَرِيمُ الرَّحِيمُ)

**مسئلہ 107** جہنمیوں کے اوپر آگ کی چھتیریاں ہوں گی۔

﴿لَهُمْ مِنْ فَوْقِهِمْ ظُلَلٌ مِنَ النَّارِ وَمِنْ تَحْتِهِمْ ظُلَلٌ ذَلِكَ يُخَوِّفُ اللَّهَ بِهِ عِبَادَهُ يَعْبُدُونَ فَاتَّقُونَ﴾ (16:39)

”ان پر آگ کی چھتیریاں اوپر سے بھی چھائی ہوں گی اور نیچے سے بھی یہ وہ انجام ہے جس سے اللہ اپنے بندوں کو ڈراتا ہے پس اے میرے بندو! میرے غضب سے بچو۔“ (سورہ زمر، آیت نمبر 16)

**مسئلہ 108** آگ کی قتلتوں میں جہنمی رہائش پذیر ہوں گے۔

﴿إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا﴾ (29:18)

”جہنمی پانی مانگیں گے تو ایسے پانی سے ان کی تواضع کی جائے گی جو پچھلے ہوئے تانبے جیسا ہوگا جو چہرے کو بھون ڈالے گا بدترین پینے کی چیز اور بہت ہی بری آرام گاہ۔“ (سورہ کہف، آیت نمبر 29)

**مسئلہ 109** جہنم کی قتلت کی دود یواروں کے درمیان چالیس سال کی مسافت کا فاصلہ

ہے۔

وضاحت : حدیث مسئلہ نمبر 20 کے تحت ملاحظہ فرمائیں۔



## عَذَابُ الْأَغْلَالِ وَالسَّلَاسِلِ

### آگ کے طوق، آگ کی ہتھکڑیاں اور آگ کی بیڑیوں کا عذاب

(أَعَادَنَا اللَّهُ عَزَّوَجَلَّ مِنْهَا بَفْضِلِهِ وَكَرَّمَهُ وَمِنِهِ إِنَّهُ هُوَ الْحَلِيمُ الْكَرِيمُ الرَّحِيمُ لَا مَعْقَبَ لِحُكْمِهِ)

**مسئلہ 110** جہنم میں لے جانے کے لئے مجرموں کی گردنوں میں بھاری طوق ڈالے جائیں گے۔

**مسئلہ 111** جہنم میں لے جانے کے بعد مجرموں کو ستر ہاتھ (قریباً 105 فٹ) لمبی زنجیر میں جکڑ دیا جائے گا۔

﴿ خُذُوهُ فَعَلُوهُ ۝ ثُمَّ الْجَحِيمَ صَلُّوهُ ۝ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ۝ إِنَّهُ كَانَ لَا يُؤْمِنُ بِاللَّهِ الْعَظِيمِ ۝ وَلَا يَحْضُ عَلَىٰ طَعَامِ الْمِسْكِينِ ۝ ﴾  
(34-30:69)

” (فرشتوں کو حکم دیا جائے گا) اسے پکڑو اور اس کی گردن میں طوق ڈال دو، پھر اسے جہنم میں جھونک دو پھر اسے ستر ہاتھ لمبی زنجیر میں جکڑ دو یہ نہ اللہ بزرگ و برتر کو مانتا تھا نہ مسکین کو کھانا کھلانے کی ترغیب دیتا تھا۔“ (سورہ حاقہ، آیت نمبر 30-34)

﴿ إِنَّا أَعْتَدْنَا لِلْكَافِرِينَ سَلْسِلًا وَأَغْلَالًا وَسَعِيرًا ۝ ﴾ (4:76)  
” کافروں کے لیے ہم نے زنجیریں، طوق اور بھڑکتی ہوئی آگ تیار کر رکھی ہے۔“ (سورہ دہر، آیت

نمبر 4)

**مسئلہ 112** بعض مجرموں کے پاؤں میں آگ کی بیڑیاں بھی پہنائی جائیں گی۔

﴿ إِنَّ لَدَيْنَا أَنْكَالًا وَجَحِيمًا ۝ ﴾ (12:73)

” (مجرموں کے لیے) ہمارے پاس بیڑیاں اور بھڑکتی ہوئی جہنم ہے۔“ (سورہ مزمل، آیت نمبر 12)

**مسئلہ 113** فرشتے کافروں کو زنجیروں میں باندھ کر جہنم میں گھسیٹتے پھریں گے۔

﴿ اِذِ الْاَغْلُلِ فِيْ اَعْنَاقِهِمْ وَالسَّلَاسِلِ يُسْحَبُوْنَ ۝ فِي الْاَحْمِيْمِ ثُمَّ فِي النَّارِ يُسْجَرُوْنَ ۝ ﴾ (40:71-72)

” (کافروں کو جھٹلانے کا انجام اس وقت معلوم ہوگا) جب طوق اور زنجیریں ان کی گردنوں میں ہوں گی اور وہ (کبھی) کھولتے پانی کی طرف گھسیٹے جائیں گے اور (کبھی اپنی جگہ پر واپس لانے کے لئے) آگ میں گھسیٹے جائیں گے۔“ (سورہ مؤمن، آیت نمبر 71 تا 72)

**مسئلہ 114** بعض مجرموں کو ہتھکڑیاں اور بیڑیاں ڈال کر تارکول کا لباس پہنا دیا جائے گا۔

﴿ وَتَرَى الْمُجْرِمِيْنَ يَوْمَئِذٍ مُّقَرَّنِيْنَ فِي الْاَصْفَادِ ۝ سَرَابِلُهُمْ مِّنْ قَطْرِانٍ وَتَعْشَىٰ وُجُوْهُهُمْ النَّارُ ۝ ﴾ (14:49-50)

” اس روز تم مجرموں کو دیکھو گے ان کے ہاتھ اور پاؤں زنجیروں میں جکڑے ہوئے ہوں گے تارکول کے لباس پہنے ہوئے ہوں گے اور آگ کے شعلے ان کے چہروں پر چھائے جا رہے ہوں گے۔“ (سورہ ابراہیم، آیت نمبر 49 تا 50)

**مسئلہ 115** بعض لوگوں کی گردنوں میں زہریلے سانپ طوق بنا کر ڈالے جائیں گے۔

وضاحت : حدیث مسئلہ نمبر 166 کے تحت ملاحظہ فرمائیں۔



## عَذَابُ الْإِلْقَاءِ فِي مَكَانٍ ضَيِّقٍ آگ کی تنگ و تاریک کوٹھڑیوں میں ٹھنسنے کا عذاب

(أَعَادَنَا اللَّهُ عَزَّوَجَلَّ مِنْهَا بَفْضِلِهِ وَكَرَمِهِ وَمِنْهُ إِنَّهُ هُوَ أَرْحَمُ الرَّحِيمِينَ)

**مسئلہ 116** مجرم لوگ انتہائی تنگ و تاریک کوٹھڑیوں میں مشکلیں کس کر ٹھونسنے جائیں گے اور وہ خواہش کریں گے کاش انہیں موت آجائے۔

﴿وَإِذَا أُلْقُوا مِنْهَا مَكَانًا ضَيِّقًا مُقَرَّنِينَ دَعَوْا هُنَالِكَ ثُبُورًا لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا﴾ (14-13:25)

”جب مجرم لوگ جہنم کی تنگ و تاریک کوٹھڑی میں مشکلیں کس کر پھینکے جائیں گے تو اپنے لئے موت کو پکاریں گے۔ (اس وقت ان سے کہا جائے گا) آج ایک موت کو نہیں بہت سی موتوں کو پکارو۔“ (سورہ فرقان، آیت نمبر 13 تا 14)

وضاحت : اس آیت کے بارے میں رسول اکرم ﷺ سے سوال کیا گیا تو آپ ﷺ نے ارشاد فرمایا ”جس طرح کیل کو مشکل سے دیوار میں گاڑا جاتا ہے، اسی طرح جہنمیوں کو زبردستی تنگ جگہ میں ٹھونسا جائے گا۔“ (ابن کثیر رحمہ اللہ)

**مسئلہ 117** جہنمی، جہنم میں اس طرح ٹھنسنے ہوئے ہوں گے جیسے نیزے کی انی دستے میں سختی سے گاڑی جاتی ہے۔

عَنْ عَبْدِ اللَّهِ بْنِ عَمْرٍو رضي الله عنه قَالَ إِنَّ جَهَنَّمَ لَتُضَيَّقُ عَلَى الْكَافِرِ كَتَضْيِيقِ الرَّجِّ فِي الرَّمْحِ . ذَكَرَهُ فِي شَرْحِ السُّنَّةِ ①

حضرت عبد اللہ بن عمرو رضي الله عنه فرماتے ہیں ”جہنم کافر کے لئے اس قدر تنگ کی جائے گی جس طرح نیزے کی انی لکڑی کے دستے میں سختی سے گاڑی جاتی ہے۔“ یہ قول شرح السنہ میں ہے۔

## عَذَابُ تَقْلِيْبِ الْوُجُوْهِ فِي النَّارِ

### چہروں کو آگ پر تپانے کا عذاب

(اَعَادَنَا اللّٰهُ عَزَّوَجَلَّ مِنْهُ بِفَضْلِهِ وَكَرَمِهِ وَمِنْهُ هُوَ اَكْرَمُ الْاَكْرَمِيْنَ)

**مسئلہ 118** جہنمیوں کے چہرے جہنم میں آگ پر الٹ پلٹ کر کے بھونے جائیں گے۔  
 ﴿يَوْمَ تُقَلَّبُ وُجُوهُهُمْ فِي النَّارِ يَقُولُونَ يَا لَيْتَنَا اطَّعْنَا اللّٰهَ وَاَطَّعْنَا الرَّسُوْلًا ۝ وَقَالُوْا رَبَّنَا اِنَّا اطَّعْنَا سَادَتَنَا وَكُبْرَاءَنَا فَاَصْلُوْنَا السَّبِيْلًا ۝ رَبَّنَا اِيْتِهِمْ ضَعْفَيْنِ مِنَ الْعَذَابِ وَالْعَنُومُ لَعْنَا كَبِيْرًا ۝﴾ (68-66:33)

”جس روز انکے چہرے آگ پر الٹ پلٹ کئے جائیں گے اس وقت وہ کہیں گے کاش ہم نے اللہ اور اس کے رسول ﷺ کی اطاعت کی ہوتی اور کہیں گے ”اے ہمارے رب! ہم نے اپنے سرداروں اور بڑوں کی اطاعت کی انہوں نے ہمیں راہ راست سے بے راہ کر دیا ان کو دو ہر عذاب دے اور ان پر سخت لعنت کر۔“ (سورہ احزاب، آیت 66 تا 68)

**مسئلہ 119** فرشتے کافروں کو آگ پر تپائیں گے اور ساتھ کہیں گے ”مزا چکھو! اس عذاب کا جس کا دنیا میں تم مطالبہ کرتے تھے۔“

﴿قَتَلَ الْخٰرِصُوْنَ ۝ اَلَّذِيْنَ هُمْ فِيْ عَمْرَةٍ سَاهُوْنَ ۝ يَسْتَلُوْنَ اَيَّانَ يَوْمَ الدِّيْنِ ۝ يَوْمَ هُمْ عَلٰى النَّارِ يُفْتَنُوْنَ ۝ ذُوْقُوْا فِتْنَتَكُمْ هٰذَا الَّذِيْ كُنْتُمْ بِهٖ تَسْتَعْجِلُوْنَ ۝﴾ (14-10:51)  
 ”مارے گئے قیاس اور گمان سے کام لینے والے جو جہالت میں غرق اور غفلت میں مدہوش ہیں پوچھتے ہیں آخر وہ روز جزا کب آئے گا وہ اس روز آئے گا جب یہ لوگ آگ پر تپائے جائیں گے (اور ان سے کہا جائے گا) اب چکھو مزا! اپنے فتنہ کا یہ وہی چیز ہے جس کے لئے تم جلدی مچا رہے تھے۔“ (سورہ

ذاریات، آیت نمبر 10-14

**مسئلہ 120** بعض کافروں کے چہروں پر آگ کے شعلے برسائے جائیں گے۔

﴿وَتَرَى الْمُجْرِمِينَ يَوْمَئِذٍ مُّقْرَّنِينَ فِي الْأَصْفَادِ ۝ سَرَابِيلُهُمْ مِنْ قَطْرَانٍ وَتَغْشَىٰ وُجُوهُهُمُ النَّارُ ۝﴾ (50-49:14)

”اس روز تم مجرموں کو دیکھو گے ان کے ہاتھ اور پاؤں زنجیروں میں جکڑے ہوئے ہوں گے تار کول کے لباس پہنے ہوئے ہوں گے اور آگ کے شعلے ان کے چہروں پر چھائے جا رہے ہوں گے۔“  
(سورہ ابراہیم، آیت نمبر 49-50)

**مسئلہ 121** کافر لوگ اپنے ”نرم و نازک اور خوبصورت چہرے“ آگ سے بچانے کی کوشش کریں گے لیکن بچا نہیں سکیں گے۔

﴿لَوْ يَعْلَمُ الَّذِينَ كَفَرُوا حِينَ لَا يَكْفُونُ عَنْ وُجُوهِمُ النَّارَ وَلَا عَنْ ظُهُورِهِمْ وَلَا هُمْ يُنصَرُونَ ۝﴾ (39:21)

”کاش کافر لوگ اس وقت کا یقین کر لیتے جب وہ اپنے چہرے آگ سے نہ بچا سکیں گے نہ ہی اپنی پیٹھیں آگ سے بچا سکیں گے اور نہ ہی وہ (کہیں سے) مدد کئے جائیں گے۔“ (سورہ انبیاء، آیت نمبر 39)

**مسئلہ 122** کافر جہنم کا بدترین عذاب اپنے چہرے پر جھیلیں گے۔

﴿أَفَمَنْ يَتَّقِي بِوَجْهِهِ سُوءَ الْعَذَابِ يَوْمَ الْقِيَامَةِ وَقِيلَ لِلظَّالِمِينَ ذُوقُوا مَا كُنتُمْ تَكْسِبُونَ ۝﴾ (24:39)

”بھلا وہ شخص جو قیامت کے روز بدترین عذاب اپنے منہ سے روکے گا (اس سے زیادہ بد حال کون ہو سکتا ہے) ایسے ظالموں سے کہا جائے گا اب چکھو مزہ!! اس کمائی کا جو تم (دنیا میں) کرتے رہے۔“ (سورہ زمر، آیت نمبر 24)

وضاحت : مجرم لوگ سزا کے وقت اپنے ہاتھوں سے چہرے کو بچانے کی کوشش کرتے ہیں لیکن جہنمیوں کے جہنم میں چونکہ ہاتھ گردنوں سے بندھے ہوئے ہوں گے لہذا وہ ہاتھ آگے نہیں کر سکیں گے بلکہ فرشتوں کی بدترین سزا اپنے منہ پر ہی جھیلیں گے۔

\*\*\*



## عَذَابُ السَّمُومِ وَالْيَحْمُومِ

سخت زہریلی گرم ہوا اور سخت کالے زہریلے دھوئیں کا عذاب

(أَعَادَنَا اللَّهُ عَزَّ وَجَلَّ مِنْهَا بِفَضْلِهِ وَكَرَمِهِ وَإِحْسَانِهِ أَنَّهُ عَلَى كُلِّ شَيْءٍ قَدِيرٌ)

**مسئلہ 123** بعض مجرموں کو زہریلی گرم ہوا کے تھپیڑوں اور کالے دھوئیں کے مرغولوں کے عذاب میں مبتلا کیا جائے گا۔

﴿وَأَصْحَابُ الشَّمَالِ مَا أَصْحَابُ الشَّمَالِ ﴿۵۶﴾ فِي سَمُومٍ وَحَمِيمٍ ﴿۵۷﴾ وَظِلٍّ مِّنْ يَحْمُومٍ ﴿۵۸﴾ وَلَا بَارِدٍ وَلَا كَرِيمٍ ﴿۵۹﴾﴾ (44-41:56)

”اور بائیں بازو والے، بائیں بازو والوں کی بد نصیبی کا کیا پوچھنا، وہ لوکی لپٹ اور کھولتے ہوئے پانی اور کالے دھوئیں کے سائے میں ہوں گے جو ٹھنڈا ہوگا نہ آرام دہ۔“ (سورہ واقعہ، آیت نمبر 41 تا 44)

وضاحت : جہنمی جہنم کے عذاب سے نکل آ کر ایک سائے طرف دوڑیں گے لیکن جب وہاں پہنچیں گے تو معلوم ہوگا کہ یہ سایہ نہیں بلکہ جہنم کی آگ کا سخت سیاہ دھواں ہے۔ (تفسیر احسن البیان)

**مسئلہ 124** کافروں کو جہنم میں جھلسا دینے والی سخت گرم ہوا کا عذاب دیا جائے گا۔

﴿قَالُوا إِنَّا كُنَّا قَبْلُ فِي أَهْلِنَا مُشْفِقِينَ ﴿۵۲﴾ فَمَنْ اللَّهُ عَلَيْنَا وَوَقْنَا عَذَابَ السَّمُومِ ﴿۵۳﴾﴾ (27-26:52)

”(اہل ایمان کہیں گے) اس سے پہلے (دنیا میں) ہم اپنے گھر والوں میں (اللہ سے) ڈرتے ہوئے زندگی بسر کرتے تھے آخر کار اللہ تعالیٰ نے ہم پر فضل کیا اور ہمیں جھلسا دینے والی ہوا کے عذاب سے بچا لیا۔“ (سورہ طور، آیت 26 تا 27)



## عَذَابُ شِدَّةِ الْبُرْدِ

## شدید سردی کا عذاب

(أَجَارَنَا اللَّهُ تَعَالَى مِنْهَا بِفَضْلِهِ وَكَرَمِهِ وَاحْسَانِهِ إِنَّ رَبَّنَا لَعَفُورٌ رَحِيمٌ وَذُودٌ كَرِيمٌ)

مسئلہ 125 ”زمہری“ جہنم کا ایک طبقہ ہے جس میں اہل جہنم کو شدید سردی کا عذاب دیا

جائے گا۔

﴿فَوْقَهُمُ اللَّهُ شَرٌّ ذَلِكِ الْيَوْمِ وَلَقَّهُمْ نَصْرَةٌ وَسُرُورًا ۝ وَجَزَاهُمْ بِمَا صَبَرُوا جَنَّةً وَ حَرِيرًا ۝ مُتَكِنِينَ فِيهَا عَلَى الْأَرَائِكِ لَا يَرُونَ فِيهَا شَمْسًا وَلَا زَمْهَرِيرًا ۝﴾ (76:11-13)

”پس اللہ تعالیٰ اہل جنت کو اس دن کے شر سے بچالے گا اور انہیں تازگی اور سرور بخشے گا اور ان کے صبر کے بدلے میں انہیں جنت اور ریشمی لباس عطا فرمائے گا جہاں وہ اونچی مسندوں پر تکیے لگائے بیٹھے ہوں گے، نہ انہیں دھوپ کی گرمی ستائے گی نہ زمہری کی سردی۔“ (سورہ دہر، آیت نمبر 11 تا 13)

عَنْ أَبِي هُرَيْرَةَ ۞ عَنْ رَسُولِ اللَّهِ ﷺ قَالَ (( إِذَا كَانَ يَوْمٌ حَارًّا لَقِيَ اللَّهُ سَمْعَهُ وَ بَصَرَهُ إِلَى أَهْلِ السَّمَاءِ وَأَهْلِ الْأَرْضِ، فَإِذَا قَالَ الْعَبْدُ لَا إِلَهَ إِلَّا اللَّهُ مَا أَشَدَّ حَرًّا هَذَا الْيَوْمَ؟ اللَّهُمَّ اجْرِنِي مِنْ حَرِّ نَارِ جَهَنَّمَ قَالَ اللَّهُ لِيَجْهَنَّمَ إِنَّ عَبْدًا مِنْ عِبَادِي قَدْ اسْتَجَارَ بِي مِنْكَ وَإِنِّي أُشْهِدُكَ أَنِّي قَدْ أَجْرْتَهُ وَإِذَا كَانَ يَوْمٌ شَدِيدُ الْبُرْدِ، لَقِيَ اللَّهُ سَمْعَهُ وَ بَصَرَهُ إِلَى أَهْلِ السَّمَاءِ وَأَهْلِ الْأَرْضِ فَإِذَا قَالَ الْعَبْدُ لَا إِلَهَ إِلَّا اللَّهُ مَا أَشَدَّ بَرْدًا هَذَا الْيَوْمَ؟ اللَّهُمَّ اجْرِنِي مِنْ بَرْدِ زَمْهَرِيرِ جَهَنَّمَ قَالَ اللَّهُ لِيَجْهَنَّمَ إِنَّ عَبْدًا مِنْ عِبَادِي قَدْ اسْتَجَارَ بِي مِنْ زَمْهَرِيرِكَ، فَإِنِّي أُشْهِدُكَ أَنِّي قَدْ أَجْرْتَهُ قَالُوا وَمَا زَمْهَرِيرُ جَهَنَّمَ؟ قَالَ حَيْثُ يُلْقَى اللَّهُ الْكَافِرَ فَيَتَمَيِّزُ مِنْ شِدَّةِ بَرْدِهَا بَعْضُهُ مِنْ بَعْضٍ )) رَوَاهُ الْبَيْهَقِيُّ ①

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”گرمی کے موسم میں شدید گرمی کا دن ہوتا ہے تو اللہ تعالیٰ اپنا کان اور اپنی آنکھ آسمان والوں اور زمین والوں کی طرف لگا دیتے ہیں جب کوئی بندہ کہتا ہے لا الہ الا اللہ آج کے روز کتنی سخت گرمی ہے یا اللہ! مجھے جہنم کی آگ سے پناہ دے، تو اللہ تعالیٰ جہنم سے فرماتے ہیں ”میرے بندوں میں سے ایک بندے نے تجھ سے میری پناہ طلب کی ہے میں تجھے (یعنی جہنم کو) گواہ بناتا ہوں کہ میں نے اسے پناہ دے دی ہے اور جب شدید سردی کا دن ہوتا ہے تو اللہ تعالیٰ اپنا کان اور اپنی آنکھیں آسمان والوں اور زمین والوں کی طرف لگا دیتے ہیں جب (کوئی) بندہ کہتا ہے لا الہ الا اللہ آج کے دن کتنی سخت سردی ہے یا اللہ! مجھے جہنم کے طبقہ زمہریر کی سردی سے پناہ دے تو اللہ تعالیٰ جہنم سے فرماتے ہیں بے شک میرے بندوں میں سے ایک بندے نے مجھ سے تیرے (طبقہ) زمہریر سے پناہ طلب کی ہے پس میں تجھے گواہ بناتا ہوں میں نے اسے پناہ دے دی۔“ صحابہ کرام رضی اللہ عنہم نے عرض کیا ”(یا رسول اللہ صلی اللہ علیہ وسلم!) جہنم کا (طبقہ) زمہریر کیا ہے؟“ آپ صلی اللہ علیہ وسلم نے ارشاد فرمایا ”جب اللہ تعالیٰ کافر کو اس میں ڈالے گا تو اس کی شدید سردی سے ہی کافراں کو پہچان جائے گا (کہ یہ زمہریر کا عذاب ہے) سردی اور گرمی دونوں جہنم کے عذاب ہیں۔“ اسے یہی بتی نے روایت کیا ہے۔



## عَذَابَ الْهُونِ فِي النَّارِ

### جہنم میں ذلت اور رسوائی کا عذاب

(أَجَارَنَا اللَّهُ تَعَالَى مِنْهَا بِفَضْلِهِ وَكَرَمِهِ وَإِحْسَانِهِ وَهُوَ أَجْوَدُ الْآجُودِينَ وَالْأَكْرَمُ الْأَكْرَمِينَ)

**مسئلہ 126** کافروں کو جہنم میں ذلیل اور رسوا کیا جائے گا۔

﴿وَيَوْمَ يُعْرَضُ الَّذِينَ كَفَرُوا عَلَى النَّارِ أَلْهَبْتُمْ طَيِّبَاتِكُمْ فِي حَيَاتِكُمُ الدُّنْيَا وَاسْتَمْتَعْتُمْ بِهَا فَالْيَوْمَ تُجْرَوْنَ عَذَابَ الْهُونِ بِمَا كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا كُنْتُمْ تَفْسُقُونَ﴾ (20:46)

”جس روز کافر جہنم کے سامنے لاکھڑے کئے جائیں گے تو ان سے کہا جائے گا تم اپنے حصہ کی نعمتیں دنیا کی زندگی میں ختم کر چکے ان سے فائدہ اٹھا لیا پس آج تمہیں تمہاری نافرمانیوں اور ناحق تکبر کرنے کے جرم میں رسوا کن عذاب دیا جائے گا۔“ (سورہ احقاف، آیت نمبر 20)

**مسئلہ 127** جہنمی، جہنم میں گدھے کی طرح اونچی نیچی آوازیں نکالیں گے۔

﴿لَهُمْ فِيهَا زَفِيرٌ وَهُمْ فِيهَا لَا يَسْمَعُونَ﴾ (100:21)

”جہنمی وہاں اس طرح گدھے کی سی آوازیں نکالیں گے کہ کان پڑی آواز سنائی نہ دے گی۔“ (سورہ انبیاء، آیت نمبر 100)

**مسئلہ 128** بعض کافروں کو ذلیل کرنے کے لئے ان کی ناک داغی جائے گی۔

﴿سَنَسِمْهُ عَلَى الْخُرْطُومِ﴾ (16:68)

”ہم عنقریب اس کی سونڈ (ناک) پر داغ لگائیں گے۔“ (سورہ قلم، آیت نمبر 16)

**مسئلہ 129** جہنمیوں کے چہرے کالے سیاہ ہوں گے۔

﴿ وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ أَلَيْسَ فِي جَهَنَّمَ

مَثْوًى لِّلْمُتَكَبِّرِينَ ۝ ﴿ (60:39)

”جن لوگوں نے اللہ تعالیٰ پر جھوٹ باندھا ہے ان کے چہرے قیامت کے روز کالے ہوں گے کیا جہنم میں متکبروں کے لئے کافی جگہ نہیں ہے؟“ (سورہ زمر، آیت نمبر 60)

**مسئلہ 130** بعض کافروں کے چہرے غبار آلود ہوں گے۔

﴿ وَوُجُوهُ يَوْمَئِذٍ غَيَّرَةً ۝ تَرَاهُهَا قَتَرَةً ۝ أُولَٰئِكَ هُمُ الْكٰفِرَةُ الْفٰجِرَةُ ۝ ﴿

(42-40:80)

”اس روز کچھ چہروں پر خاک اڑ رہی ہوگی اور سیاہی چھائی ہوئی ہوگی وہ یہی کافر اور فاجر لوگ ہوں گے۔“ (سورہ عبس، آیت نمبر 40 تا 42)

**مسئلہ 131** بعض کافروں کو پیشانی کے بالوں سے پکڑ کر گھسیٹا جائے گا۔

﴿ كَلَّا لَئِن لَّمْ يَنْتَه لِنَسْفَعًا بِالنَّاصِيَةِ ۝ نَاصِيَةٍ كَاذِبَةٍ خَاطِئَةٍ ۝ ﴿ (16-15:96)

”ہرگز نہیں! اگر وہ باز نہ آیا تو ہم اس کی پیشانی کے بال پکڑ کر گھسیٹیں گے وہ پیشانی جو جھوٹی اور سخت خطا کار ہے۔“ (سورہ علق، آیت نمبر 15 تا 16)

**مسئلہ 132** بعض کافروں کو جہنم میں منہ کے بل گھسیٹا جائے گا۔

وضاحت : آیت مسئلہ نمبر 135 کے تحت ملاحظہ فرمائیں۔

\*\*\*



## عَذَابُ الظُّلْمَاتِ فِي النَّارِ

### جہنم میں شدید اندھیرے اور تاریکی کا عذاب

(أَجَارَنَا اللَّهُ تَعَالَى مِنْهَا بِفَضْلِهِ وَكَرَمِهِ إِنَّهُ هُوَ الْعَزِيزُ الْغَفُورُ الْوَدُودُ الرَّحِيمُ الْكَرِيمُ)

**مسئلہ 133** کافروں کو جہنم میں ڈال کر اس کے دروازے اس قدر سختی سے بند کر دیئے جائیں گے کہ جہنمی صدیوں تک شدید اندھیرے اور تاریکی میں آگ کا عذاب جھیلتے رہیں گے کہیں سے روشنی کی معمولی سی کرن بھی نہ دیکھ پائیں گے۔

﴿وَالَّذِينَ كَفَرُوا بِآيَاتِنَا هُمْ أَصْحَابُ الْمَشْنَمَةِ ۖ عَلَيْهِمْ نَارٌ مُّؤَصَّدَةٌ ۖ﴾ (20-19:90)  
 ”اور جن لوگوں نے ہماری آیتیں ماننے سے انکار کیا وہ بد بخت لوگ ہیں (قیامت کے روز) ان پر جہنم کی آگ ہوگی دروازے بند کی ہوئی۔“ (سورہ بلد، آیت نمبر 19-20)

﴿وَمَا أَدْرَاكَ مَا الْحُطَمَةُ ۖ نَارُ اللَّهِ الْمَوْقَدَةُ ۖ الَّتِي تَطَّلِعُ عَلَى الْأَفْئِدَةِ ۖ إِنَّهَا عَلَيْهِمْ مُّؤَصَّدَةٌ ۖ فِي عَمَدٍ مُّمدَّدةٍ ۖ﴾ (9-5:104)

”اور تم کیا جانو چکنا چور کر دینے والی جگہ کیا ہے۔ اللہ کی آگ خوب بھڑکائی ہوئی ہے جو دلوں تک پہنچے گی وہ ان پر دروازے بند کی ہوئی ہے (اس حالت میں کہ وہ) اونچے اونچے ستونوں میں (گھرے ہوئے ہوں گے)“ (سورہ ہمزہ، آیت نمبر 5-9)

**مسئلہ 134** جہنم کی آگ بذات خود تارکول سے زیادہ تاریک اور سیاہ ہے جس میں ہاتھ کو ہاتھ تک سمجھائی نہیں دے گا۔

عَنْ أَبِي هُرَيْرَةَ رضي الله عنه أَنَّهُ قَالَ: أَسْرَوْنَهَا حَمْرَاءَ كَنَارٍ كُمْ هَذِهِ؟ لَهِيَ أَسْوَدُ مِنَ الْقَارِ.  
رَوَاهُ مَالِكٌ ①

حضرت ابو ہریرہ رضي الله عنه سے روایت ہے کہ وہ فرماتے ہیں ”کیا تم لوگ جہنم کی آگ کو دنیا کی آگ کی طرح سمجھتے ہو (ہرگز نہیں) جہنم کی آگ تو تارکول سے زیادہ سیاہ ہے۔“ اسے مالک نے روایت کیا ہے۔  
وضاحت : پکی سڑک تعمیر کرنے کے لئے سیاہ رنگ کا مادہ جسے اردو میں ”تارکول“ پنجابی میں ”لک“ انگریزی میں ”Bitumen“ کہتے ہیں وہی عربی میں ”قار“ کہلاتا ہے۔



## عَذَابُ السَّحْبِ فِي النَّارِ عَلَى الْوُجُوهِ

منہ کے بل چلائے جانے اور گھسیٹے جانے کا عذاب

(أَعَادَنَا اللَّهُ تَعَالَى مِنْهَا بِمَنِّهِ وَكَرَمِهِ وَفَضْلِهِ إِنَّهُ جَوَادٌ كَرِيمٌ مَلِكٌ بَرٌّ رُؤُوفٌ رَحِيمٌ)

**مَسْئَلَةٌ 135** فرشتے کافروں کو منہ کے بل اٹھا کر کے جہنم میں گھسیٹیں گے۔

﴿يَوْمَ يُسْحَبُونَ فِي النَّارِ عَلَىٰ وُجُوهِهِمْ ذُوقُوا مَسَّ سَقَرَ﴾ (48:54)

”اس روز (کافر) منہ کے بل آگ میں گھسیٹے جائیں گے اس روز ان سے کہا جائے گا چکھو جہنم کی آگ کا مزہ۔“ (سورہ قمر، آیت نمبر 48)

**مَسْئَلَةٌ 136** بعض مجرموں کو قبر سے ہی منہ کے بل اٹھا کر جہنم میں پھینک دیا جائے گا۔

**مَسْئَلَةٌ 137** منہ کے بل اٹھنے والے کافر اندھے، گونگے اور بہرے بھی ہوں گے۔

﴿وَنَحْشُرُهُمْ يَوْمَ الْقِيَامَةِ عَلَىٰ وُجُوهِهِمْ عُمْيًا وَبُكْمًا وَصُمًّا مَأْوَاهُمْ جَهَنَّمُ كُلَّمَا

خَبَتْ زُنُجُبُهُمْ سَعِيرًا﴾ (97:17)

”گمراہ لوگوں کو ہم قیامت کے روز اندھے، گونگے اور بہرے کر کے منہ کے بل اٹھائیں گے ان کا ٹھکانا جہنم ہے جب کبھی اس کی آگ دھیمی ہونے لگے گی ہم اسے اور بھڑکا دیں گے۔“ (سورہ بنی اسرائیل، آیت نمبر 97)

**مَسْئَلَةٌ 138** بعض کافروں کو فرشتے زنجیروں میں باندھ کر گھسیٹیں گے۔

﴿إِذِ الْأَغْلُلُ فِي أَعْنَاقِهِمْ وَالسَّلَاسِلُ يُسْحَبُونَ﴾ فِي الْحَمِيمِ ثُمَّ فِي النَّارِ

يُسْجَرُونَ﴾ (72-71:40)

”طوق اور زنجیریں کافروں کی گردنوں میں ہوں گی اور (جب بانی مانگیں گے تو منے کے لئے) وہ

کھولتے پانی کی طرف گھیٹے جائیں گے اور پھر (واپس) جہنم کی آگ میں جھونک دیئے جائیں گے۔“  
(سورہ مومن، آیت نمبر 71 تا 72)

**مسئلہ 139** کافر کے سر پر کھولتا ہوا پانی ڈالنے کے لئے فرشتے اسے گھیٹ کر جہنم کے عین وسط میں لے جائیں گے۔

﴿ خُدُوهُ فَاعْتَلُوهُ إِلَىٰ سَوَاءِ الْجَحِيمِ ۝ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۝ ﴾ (48-47:44)

” (اللہ تعالیٰ فرشتوں کو حکم دیں گے) پکڑو اسے اور گھیٹتے ہوئے جہنم کے بیچوں بیچ لے جاؤ اور پھر اس کے سر پر جلتے ہوئے پانی کا عذاب اٹھیل دو۔“ (سورہ دخان، آیت نمبر 47 تا 48)

**مسئلہ 140** بعض مجرموں کو پیشانی کے بالوں سے پکڑ کر اور بعض کو پاؤں سے پکڑ کر گھیٹا جائے گا۔

﴿ يُعْرِفَ الْمُجْرِمُونَ بِسِيمِهِمْ فَيُؤْخَذُ بِالنَّوَاصِي وَالْأَقْدَامِ ۝ فَبِأَيِّ آلَاءِ رَبِّكُمَا تُكَذِّبَانِ ۝ ﴾ (42-41:55)

” مجرم وہاں اپنے چہروں سے پہچان لئے جائیں گے اور انہیں پیشانی کے بالوں اور پاؤں سے پکڑ کر گھیٹا جائے گا (اس وقت) تم اپنے رب کی کن کن قدرتوں کو جھٹلاؤ گے۔“ (سورہ حٰج، آیت نمبر 41 تا 42)

**مسئلہ 141** ابو جہل کو فرشتے پیشانی کے بالوں سے پکڑ کر جہنم میں گھیٹیں گے۔

﴿ كَلَّا لَئِن لَّمْ يَنْتَه لِنَسْفَعْنَا بِالنَّاصِيَةِ ۝ نَاصِيَةٍ كَاذِبَةٍ خَاطِئَةٍ ۝ ﴾ (16-15:96)

” ہرگز نہیں! اگر وہ باز نہ آیا تو ہم اس کی پیشانی کے بال پکڑ کر گھیٹیں گے اس پیشانی کو جو جھوٹی اور سخت خطا کار ہے۔“ (سورہ علق، آیت نمبر 15 تا 16)

**مسئلہ 142** دکھاوے اور ریا کی عبادت کرنے والوں کو منہ کے بل گھیٹ کر جہنم میں ڈالا جائے گا۔

وضاحت : حدیث مسئلہ نمبر 266 کے تحت ملاحظہ فرمائیں۔

**مسئلہ 143** اللہ تعالیٰ مجرموں کو منہ کے بل اٹھانے اور منہ کے بل چلانے پر اس طرح قادر ہے جس طرح دنیا میں انہیں دونوں پاؤں پر اٹھانے اور چلانے پر قادر ہے۔

عَنْ أَنَسِ بْنِ مَالِكٍ رضي الله عنه أَنَّ رَجُلًا قَالَ: يَا رَسُولَ اللَّهِ ﷺ كَيْفَ يُحْشَرُ الْكَافِرُ عَلَى وَجْهِهِ يَوْمَ الْقِيَامَةِ؟ قَالَ (( أَلَيْسَ الَّذِي أَمْشَاهُ عَلَى رِجْلَيْهِ فِي الدُّنْيَا قَادِرًا عَلَيَّ أَنْ يُمَشِّيَهُ عَلَيَّ وَجْهِهِ يَوْمَ الْقِيَامَةِ )) قَالَ قَتَادَةُ رضي الله عنه بَلَى وَعِزَّةُ رَبِّنَا. رَوَاهُ مُسْلِمٌ ①

حضرت انس بن مالک رضي الله عنه سے روایت ہے کہ ایک آدمی نے عرض کیا ”یا رسول اللہ ﷺ! قیامت کے روز کافر کو منہ کے بل کیسے اٹھایا جائے گا؟“ آپ ﷺ نے ارشاد فرمایا ”وہ ذات جس نے اسے دنیا میں دونوں پاؤں پر چلایا کیا وہ اس بات پر قدرت نہیں رکھتا کہ قیامت کے روز اسے منہ کے بل چلائے؟“ حضرت قتادہ رضي الله عنه نے یہ حدیث سن کر کہا ”ہمارے پروردگار کی عزت کی قسم! بے شک وہ ایسی طاقت ضرور رکھتا ہے۔“ اسے مسلم نے روایت کیا ہے۔



## عَذَابُ الْإِرْهَاقِ فِي النَّارِ

### آگ کے پہاڑ پر چڑھنے کا عذاب

(أَعَادَنَا اللَّهُ تَعَالَى مِنْهَا بِفَضْلِهِ وَكَرَمِهِ وَمِنْهُ وَهُوَ الْعَزِيزُ الْغَفُورُ يَفْعَلُ مَا يَشَاءُ)

**مسئلہ 144** جہنم میں کافروں کو آگ کے پہاڑ پر چڑھنے کا عذاب دیا جائے گا۔

﴿سَأُرْهِقُهُ صَعُودًا﴾ (17:74)

”میں اسے عنقریب ایک مشکل چڑھائی چڑھاؤں گا۔“ (سورہ مدثر، آیت نمبر 17)

**مسئلہ 145** ”صعود“ جہنم میں ایک پہاڑ کا نام ہے جس پر کافر ستر سال کی مدت میں چڑھے گا پھر اس سے نیچے گرے گا اور دوبارہ ستر سال کی مدت میں چڑھے گا اور یوں مسلسل اسی عذاب میں مبتلا رہے گا۔

عَنْ أَبِي سَعِيدٍ رضي الله عنه عَنْ رَسُولِ اللَّهِ ﷺ قَالَ ((وَادٍ فِي جَهَنَّمَ يَهْوِي فِيهِ الْكَافِرُ أَرْبَعِينَ خَرِيفًا قَبْلَ أَنْ يَبْلُغَ قَعْرَةَ وَقَالَ الصُّعُودُ جَبَلٌ مِّنْ نَّارٍ يَصْعَدُ فِيهِ سَبْعِينَ خَرِيفًا ثُمَّ يَهْوِي بِهِ كَذَلِكَ فِيهِ أَبَدًا)) . رَوَاهُ أَبُو يَعْلَى <sup>①</sup> (صحيح)

حضرت ابو سعید (خدری) رضي الله عنه سے روایت ہے کہ رسول اللہ ﷺ نے فرمایا ”جہنم میں ایک وادی کا نام ”ویل“ ہے جس کی تہ تک پہنچنے سے پہلے کافر چالیس سال تک اس میں گرتا چلا جائے گا اور صعود جہنم میں ایک پہاڑ کا نام ہے جس پر کافر ستر سال (کے عرصہ) میں چڑھے گا پھر اس سے اترے گا۔ کافر ہمیشہ اسی (عذاب میں یعنی چڑھنے اور اترنے) میں مبتلا رہے گا۔“ اسے ابو یعلیٰ نے روایت کیا ہے۔

\*\*\*



## عَذَابُ الْوِثَاقِ بِعَمُودِ النَّارِ

### آگ کے ستونوں سے باندھنے کا عذاب

(أَجَارَنَا اللَّهُ تَعَالَى مِنْهَا بِأَسْمَاءِ الْحُسْنَى وَصِفَاتِهِ الْعُلْيَا إِنَّهُ عَلِيُّ مَا يَشَاءُ قَدِيرٌ)

**مسئلہ 146** بعض مجرموں کو جہنم میں لمبے لمبے ستونوں کے ساتھ باندھ دیا جائے گا۔

﴿ وَمَا أَدْرَاكَ مَا الْحَطَمَةُ ○ نَارُ اللَّهِ الْمُوقَدَةُ ○ الَّتِي تَطَّلِعُ عَلَى الْأَفْئِدَةِ ○ إِنَّهَا عَلَيْهِمْ مُّوَصَّدَةٌ ○ فِي عَمَدٍ مُّمَدَّدَةٍ ○ ﴾ (9-4:104)

”ہرگز نہیں بلکہ (حرام مال اکٹھا کرنے والا شخص) چکنا چور کر دینے والی جگہ میں پھینک دیا جائے گا۔ تم کیا جانو وہ چکنا چور کر دینے والی جگہ کیا ہے؟ اللہ کی آگ ہے، خوب بھڑکائی ہوئی جو دلوں پر چڑھتی چلی جائے گی انہیں بڑے بڑے ستونوں میں (باندھ کر) اوپر سے بند کر دی جائے گی۔“ (سورہ ہمزہ، آیت نمبر 4:9)

**مسئلہ 147** بعض مجرموں کو بڑی سختی کے ساتھ باندھا جائے گا۔

﴿ فَيَوْمَئِذٍ لَا يُعَذِّبُ عَذَابَهُ أَحَدٌ ○ وَلَا يُوثِقُ وَثَاقَهُ أَحَدٌ ○ ﴾ (26-25:89)

”اس روز اللہ جو عذاب دے گا ویسا عذاب دینے والا کوئی نہیں اور اللہ جیسا باندھے گا ویسا باندھنے والا کوئی نہیں۔“ (سورہ فجر، آیت نمبر 25:26)



## عَذَابُ الْمَقَامِعِ وَالْمَطَارِقِ فِي النَّارِ

جہنم میں لوہے کی ہتھوڑوں اور گرزوں سے مارے جانے کا عذاب

(أَجَارَنَا اللَّهُ تَعَالَى مِنْهَا بِفَضْلِهِ وَكَرَمِهِ وَمِنْهُ وَهُوَ الْمَنَانُ بَدِيعُ السَّمَوَاتِ وَالْأَرْضِ ذُو الْجَلَالِ وَالْإِكْرَامِ لَا إِلَهَ إِلَّا هُوَ)

لوہے کے بھاری بھرم ہتھوڑوں اور گرزوں سے مجرموں کے سر کچلے جائیں گے۔

مسئلہ 148

﴿وَلَهُمْ مَقَامِعٌ مِنْ حَدِيدٍ ۝ كَلَّمَا أَرَادُوا أَنْ يَخْرُجُوا مِنْهَا مِنْ غَمٍّ أُعِيدُوا فِيهَا وَذُوقُوا عَذَابَ الْحَرِيقِ ۝﴾ (22-21:22)

”کافروں کے لیے (جہنم میں) لوہے کے گرز اور ہتھوڑے ہوں گے جب کبھی گھبرا کر جہنم سے نکلنے کی کوشش کریں گے تو پھر اسی میں واپس دھکیل دیئے جائیں گے (اور انہیں کہا جائے گا) اب جلنے کی سزا کا مزہ چکھو۔“ (سورہ حج، آیت نمبر 21 تا 22)

جہنم میں کافروں کو سزا دینے کے لئے لوہے کے گرز اس قدر بھاری ہوں گے کہ روئے زمین کے سارے انسان اور جن مل کر بھی ایک گرز نہیں اٹھا سکتے۔

مسئلہ 149

عَنْ أَبِي سَعِيدٍ بْنِ الْخُدْرِيِّ رضي الله عنه عَنِ النَّبِيِّ ﷺ قَالَ (( لَوْ أَنَّ مَقْمَعًا مِنْ حَدِيدٍ وَضَعَ عَلَى الْأَرْضِ وَاجْتَمَعَ عَلَيْهِ الثَّقَلَانُ مَا أَقْلُوهُ مِنَ الْأَرْضِ )) . رَوَاهُ أَبُو يَعْلَى <sup>①</sup> (صحيح) حضرت ابو سعید خدری رضي الله عنه سے روایت ہے کہ نبی اکرم ﷺ نے فرمایا ”اگر جہنم میں کافروں کو مارنے والا لوہے کا ایک گرز زمین پر رکھ دیا جائے اور سارے انسان اور جن اکٹھے ہو جائیں تب بھی اسے زمین سے نہیں اٹھا سکتے۔“ اسے ابو یعلیٰ نے روایت کیا ہے۔

① مسند ابو یعلیٰ للاتبوری الجزء الثاني رقم الحدیث 1384

## الْحَيَّاتُ وَالْعَقَّارِبُ فِي النَّارِ

### جہنم میں سانپوں اور پچھوؤں کا عذاب

(أَجَارَنَا اللَّهُ تَعَالَى مِنْهَا بِمَنِّهِ وَفَضْلِهِ بِيَدِهِ الْخَيْرِ وَهُوَ عَلَى كُلِّ شَيْءٍ قَدِيرٌ)

**مَسْئَلَةٌ 150** جہنم کے سانپ اونٹ کے برابر ہوں گے جن کے ایک مرتبہ ڈسنے کا اثر چالیس برس تک باقی رہے گا۔

**مَسْئَلَةٌ 151** جہنم کے پچھو خچروں کے برابر ہوں گے جن کے ایک مرتبہ ڈسنے کا اثر چالیس سال تک باقی رہے گا۔

عَنْ عَبْدِ اللَّهِ بْنِ حَارِثِ بْنِ جَزْرِ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ (( إِنَّ فِي النَّارِ حَيَّاتٍ كَأَمْثَالِ أَعْنَاقِ الْبُخْتِ تَلْسَعُ أَحْدَاهُنَّ اللَّسْعَةَ فَيَجِدُ حَمَوْتَهَا أَرْبَعِينَ خَرِيْفًا وَإِنَّ فِي النَّارِ عَقَّارِبَ كَأَمْثَالِ الْبِغَالِ الْمُؤَكَّفَةِ تَلْسَعُ أَحْدَاهُنَّ اللَّسْعَةَ فَيَجِدُ حَمَوْتَهَا أَرْبَعِينَ سَنَةً )) .  
رَوَاهُ أَحْمَدُ ①

حضرت عبداللہ بن حارث بن جزر رضی اللہ عنہ کہتے ہیں رسول اللہ ﷺ نے فرمایا ”جہنم میں سختی اونٹ (اونٹوں کی ایک قسم) کے برابر سانپ ہوں گے ان میں سے ایک سانپ کے کاٹنے سے جہنمی چالیس سال تک زہر کا اثر محسوس کرتا رہے گا۔ جہنم میں پچھو خچروں کے برابر ہوں گے ان میں سے ایک پچھو کے کاٹنے سے چالیس سال تک جہنمی زہر کا اثر محسوس کرتا رہے گا۔“ اسے احمد نے روایت کیا ہے۔

**مَسْئَلَةٌ 152** جہنم میں انتہائی زہریلے گنجه سانپ ہوں گے جو زکاة ادا نہ کرنے والوں کے گلے میں طوق بنا کر ڈالے جائیں گے۔

وضاحت : حدیث مسئلہ نمبر 166 کے تحت ملاحظہ فرمائیں۔

**مسئلہ 153** جہنمیوں کے عذاب میں اضافہ کے لئے جہنمی بچھوؤں کے ڈنگ لمبی کھجوروں کے برابر بڑھادیئے جائیں گے۔

عَنْ عَبْدِ اللَّهِ بْنِ مَسْعُودٍ رضی اللہ عنہ فِي قَوْلِ اللَّهِ عَزَّوَجَلَّ ﴿ زِدْنَاهُمْ عَذَابًا فَوْقَ الْعَذَابِ ﴾ قَالَ زِيدُوا بِالْعِقَابِ أَنْيَابُهَا كَالنَّخْلِ الطَّوَالِ. رَوَاهُ الطَّبْرَانِيُّ <sup>①</sup> (صحیح)

حضرت عبداللہ بن مسعود رضی اللہ عنہ اللہ تعالیٰ کے ارشاد ﴿ زِدْنَاهُمْ عَذَابًا ..... ﴾ ”ہم ان کے عذاب میں مزید عذاب کا اضافہ کر دیں گے۔“ (سورہ نمل، آیت نمبر 88) کی تشریح میں فرماتے ہیں کہ (جہنمیوں کے عذاب میں اضافہ کے لئے) بچھوؤں کے ڈنگ لمبی کھجوروں کے برابر بڑھادیئے جائیں گے۔“ (اسے طبرانی نے روایت کیا ہے۔



## عَذَابُ تَكْبِيرِ الْأَبْدَانِ

### جسموں کو بڑا کرنے کا عذاب

**مسئلہ 154** جہنم میں کافر کا ایک دانت اُحد پہاڑ کے برابر ہوگا۔

**مسئلہ 155** جہنم میں کافر کی کھال کی موٹائی تین دن کی مسافت کے برابر ہوگی۔

عَنْ أَبِي هُرَيْرَةَ رضی اللہ عنہ قَالَ قَالَ رَسُولُ اللَّهِ ﷺ ضَرْسُ الْكَافِرِ أَوْنَابُ الْكَافِرِ مِثْلُ أُحُدٍ وَغَلَطَ جِلْدُهُ مَسِيرَةَ ثَلَاثٍ. رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”کافر کا دانت یا اس کی کچلی (جہنم میں) اُحد پہاڑ کے برابر ہوگی اور اس کی کھال کی موٹائی تین دن کی مسافت کے برابر ہوگی۔“ اسے مسلم نے روایت کیا ہے۔

**مسئلہ 156** بعض کافروں کی داڑھ اُحد پہاڑ سے بھی بڑی ہوگی اور ان کا باقی جسم بھی اسی نسبت سے بڑا ہوگا۔

عَنْ أَبِي سَعِيدٍ بْنِ الْخُدْرِيِّ رضی اللہ عنہ عَنِ النَّبِيِّ ﷺ قَالَ ((إِنَّ الْكَافِرَ لَيُعْظَمُ حَتَّىٰ إِنَّ ضَرْسَهُ لَأَعْظَمُ مِنْ أُحُدٍ)) رَوَاهُ ابْنُ مَاجَةَ ②

حضرت ابو سعید خدری رضی اللہ عنہ سے روایت ہے کہ نبی اکرم ﷺ نے فرمایا ”(جہنم میں) کافر کا جسم بہت بڑا بنا دیا جائے گا حتیٰ کہ اس کی ایک داڑھ اُحد پہاڑ سے بھی بڑی ہوگی۔“ اسے ابن ماجہ نے روایت کیا ہے۔

**مسئلہ 157** جہنم میں کافر کے دونوں کندھوں کا درمیانی فاصلہ تیز روسوار کی تین دن

① کتاب الجنة و صفة نعيمها باب النار يدخلها الجبارون والجنة يدخلها الضعفاء.....

② کتاب الزمات باب و فيه النار (2/3489) متنوع و منفرد موضوعات پر مشتمل مفت آن لائن مکتبہ

## کی مسافت کے برابر ہوگا۔

عَنْ أَبِي هُرَيْرَةَ رضي الله عنه قَالَ (( مَا بَيْنَ مَنْكَبِي الْكَافِرِ فِي النَّارِ مَسِيرَةٌ ثَلَاثَةَ أَيَّامٍ لِلرَّاكِبِ الْمُسْرِعِ )) رَوَاهُ مُسْلِمٌ ①

حضرت ابو ہریرہ رضي الله عنه روایت کرتے ہیں کہ رسول اکرم صلی اللہ علیہ وسلم نے فرمایا ”کافر کے دونوں کندھوں کے درمیان تیز رو سوار کے تین دنوں کی مسافت کے برابر فاصلہ ہوگا۔“ اسے مسلم نے روایت کیا ہے۔

بعض کافروں کے کان اور کندھے کے درمیان ستر (70) سال کا فاصلہ ہوگا اور ان کے جسم میں خون اور پیپ کی وادیاں بہہ رہی ہوں گی۔

وضاحت: مسئلہ حدیث نمبر 21 کے تحت ملاحظہ فرمائیں۔

جہنم میں کافر کی کھال کی موٹائی بیالیس ہاتھ (63 فٹ) ہوگی اور ایک دانت اُحد پہاڑ کے برابر ہوگا اور اس کے بیٹھنے کی جگہ مکہ اور مدینہ کے درمیان مسافت کے برابر ہوگی (یعنی 410 کلومیٹر)

عَنْ أَبِي هُرَيْرَةَ رضي الله عنه عَنِ النَّبِيِّ صلی اللہ علیہ وسلم قَالَ ((إِنَّ غِلْظَ جِلْدِ الْكَافِرِ اثْنَانِ وَبَعُونَ ذِرَاعًا وَإِنْ حَسْرَتَهُ مِثْلُ أُحُدٍ وَإِنْ مَجْلِسُهُ مِنْ جَهَنَّمَ مَا بَيْنَ مَكَّةَ وَالْمَدِينَةَ)) رَوَاهُ التِّرْمِذِيُّ ② (صحيح)

حضرت ابو ہریرہ رضي الله عنه سے روایت ہے کہ نبی اکرم صلی اللہ علیہ وسلم نے فرمایا ”(جہنم میں) کافر کی کھال کی موٹائی بیالیس ہاتھ ہوگی ایک دانت اُحد پہاڑ کے برابر ہوگا اور اس کے بیٹھنے کی جگہ مکہ اور مدینہ کے درمیانی فاصلہ کے برابر ہوگی۔“ اسے ترمذی نے روایت کیا ہے۔

جہنمیوں کا ایک بازو ”بیضاء“ پہاڑ کے برابر اور ان کی ایک ران ”ورقان“ پہاڑ کے برابر ہوگی۔



عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ ((ضُرْسُ الْكَافِرِ يَوْمَ الْقِيَمَةِ مِثْلُ أُحْدٍ وَعَرْضُ جِلْدِهِ سَبْعُونَ ذِرَاعًا وَعَضْدُهُ مِثْلُ الْبَيْضَاءِ وَفَحْدُهُ مِثْلُ وَرْقَانٍ وَمَقْعَدُهُ مِنَ النَّارِ مِثْلُ مَا بَيْنِي وَبَيْنَ الرَّبْدَةِ)) رَوَاهُ أَحْمَدُ وَالْحَاكِمُ ① (صحیح)

حضرت ابو ہریرہ رضي الله عنه کہتے ہیں رسول اللہ ﷺ نے فرمایا ”قیامت کے روز کافر کی داڑھ اُحد (پہاڑ) کے برابر ہوگی اور اس کی کھال کی موٹائی ستر ہاتھ (تقریباً ایک سو فٹ) اس کا بازو بیضاء (پہاڑ) کے برابر اور ران و رقان (پہاڑ) کے برابر ہوگی۔ اس کے بیٹھنے کی جگہ اتنی ہوگی جتنی میرے اور ربذہ (گاؤں) کے درمیان فاصلہ ہے۔“ اسے احمد اور حاکم نے روایت کیا ہے۔

وضاحت : مختلف احادیث میں جہنموں کے حالات مختلف بیان فرمائے گئے ہیں۔ کہیں کھال کی موٹائی یا لیس ہاتھ (تقریباً 60 فٹ) کہیں کھال کی موٹائی ستر ہاتھ (تقریباً 100 فٹ) بیان کی گئی ہے۔ یہ فرق جہنموں کے گناہوں اور جرائم کے مطابق ہوگا۔

واللہ اعلم بالصواب!

**مسئلہ 161** بعض کافروں کا جسم اتنا بڑا کر دیا جائے گا کہ وہ وسیع و عریض جہنم کے ایک کونے میں سما جائیں گے۔

عَنِ الْحَارِثِ بْنِ أَقِيْشٍ رضي الله عنه أَنَّ رَسُولَ اللَّهِ ﷺ قَالَ ((إِنَّ مِنْ أُمَّتِي مَنْ يَعْظَمُ لِلنَّارِ حَتَّى يَكُونَ أَحَدُ زَوَايَاهَا)) رَوَاهُ ابْنُ مَاجَةَ ② (صحیح)

حضرت حارث بن اقیش رضي الله عنه سے روایت ہے کہ رسول اللہ ﷺ نے فرمایا ”میری امت میں سے بعض لوگ ایسے ہوں گے جنہیں جہنم (میں ڈالنے) کے لئے اتنا بڑا کر دیا جائے گا کہ وہ جہنم کا ایک کونہ ہوں گے۔ (یعنی ایک کونہ میں سما جائیں گے)“ اسے ابن ماجہ نے روایت کیا ہے۔



## عَذَابٌ غَيْرٌ مَّعْرُوفٍ

### بعض نامعلوم عذاب

کافروں کے گناہوں کے جرائم کے مطابق انہیں بعض ایسے عذاب بھی دیئے جائیں گے جن کا ذکر نہ قرآن مجید میں کیا گیا ہے نہ احادیث مبارکہ میں۔

مسئلہ 162

﴿وَآخِرُ مِنْ شَكْلِهِ أَزْوَاجٌ﴾ (58:38)

”اور اسی قسم کے کئی اور عذاب بھی ہوں گے۔“ (سورہ ص، آیت 58)

بعض کافروں کو بہت دردناک عذاب دیا جائے گا۔

مسئلہ 163

﴿وَالَّذِينَ كَفَرُوا بِآيَاتِ رَبِّهِمْ لَهُمْ عَذَابٌ مِّن رَّجْزِ أَلِيمٍ﴾ (11:45)

”جن لوگوں نے اپنے رب کی آیات سے کفر کیا ہے ان کے لئے بلا کا دردناک عذاب ہے۔“

(سورہ جاثیہ، آیت 11)

﴿إِنَّ الَّذِينَ كَفَرُوا لَوْ أَنَّ لَهُمْ مَّا فِي الْأَرْضِ جَمِيعًا وَمِثْلَهُ مَعَهُ لَيَفْتَدُوا بِهِ مِنْ

عَذَابِ يَوْمِ الْقِيَامَةِ مَا تُقْبَلُ مِنْهُمْ وَ لَهُمْ عَذَابٌ أَلِيمٌ﴾ (36:5)

”جن لوگوں نے کفر کیا ہے اگر ان کے پاس ساری زمین کی دولت ہو اور اتنی ہی اس کے ساتھ اور

بھی، اور وہ چاہیں کہ روز قیامت اسے فدیہ میں دے کر عذاب سے بچ جائیں تب بھی ان سے وہ دولت

قبول نہیں کی جائے گی ایسے لوگوں کے لئے بڑا دردناک عذاب ہے۔“ (سورہ مائدہ، آیت 36)

بعض کافروں کو بہت ”بڑا عذاب“ دیا جائے گا۔

مسئلہ 164

﴿وَلَا يَحْزَنُكَ الَّذِينَ يُسَارِعُونَ فِي الْكُفْرِ إِنَّهُمْ لَنُبْصِرُوهُنَّ أَلَّا

يَجْعَلْ لَهُمْ حَظًّا فِي الْآخِرَةِ وَلَهُمْ عَذَابٌ عَظِيمٌ ﴿١٧٦﴾ (3:176)

”(اے محمد!) کفر کی راہ میں دوڑ دھوپ کرنے والوں کی سرگرمیاں تمہیں آزر دہ نہ کریں، یہ لوگ اللہ کا کچھ نہیں بگاڑ سکتے اللہ تعالیٰ کا ارادہ یہ ہے کہ ان کے لئے آخرت میں کوئی حصہ نہ رکھے اور ایسے لوگوں کے لئے بہت بڑا عذاب ہے۔“ (سورہ آل عمران، آیت 176)

**مسئلہ 165** بعض کافروں کو ”شدید عذاب“ دیا جائے گا۔

﴿إِنَّ الَّذِينَ كَفَرُوا بِآيَاتِ اللَّهِ لَهُمْ عَذَابٌ شَدِيدٌ﴾ ﴿٤:٣﴾

”جن لوگوں نے اللہ کی آیات کو ماننے سے انکار کیا ان کے لئے شدید عذاب ہوگا۔“ (سورہ

آل عمران، آیت نمبر 4)

﴿وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ﴾ ﴿١٠:٣٥﴾

”جو لوگ بری بری چالیں چلتے ہیں ان کے لئے شدید عذاب ہے۔“ (سورہ فاطر، آیت نمبر 10)

## بَعْضُ الْمَآثِمِ وَ عَقُوبَتِهَا الْخَاصَّةُ فِي النَّارِ

### جہنم میں بعض گناہوں کے مخصوص عذاب

((أَعَاذَنَا اللَّهُ تَعَالَى مِنْهُمْ بِفَضْلِهِ وَ كَرَمِهِ وَ مِنْهُ لَا إِلَهَ إِلَّا هُوَ رَبُّ الْعَرْشِ الْعَظِيمِ لَا يُسْتَلُ عَمَّا يَفْعَلُ))

**مسئلہ 166** زکاۃ ادا نہ کرنے والوں کو زہریلے گنجه سانپ کے ڈسنے کا عذاب دیا جائے گا۔

عَنْ أَبِي هُرَيْرَةَ رضی اللہ عنہ قَالَ: قَالَ رَسُولُ اللَّهِ ﷺ ((مَنْ آتَاهُ اللَّهُ مَالًا فَلَمْ يُوَدِّ زَكَاتَهُ، مَثَلٌ لَهُ مَالُهُ يَوْمَ الْقِيَمَةِ شُجَاعًا أَقْرَعٌ، لَهُ زَبَبَانِ، يُطَوِّقُهُ يَوْمَ الْقِيَمَةِ ثُمَّ يَأْخُذُ بِلَهْزِمَتَيْهِ يَعْنِي بِشِدْقَيْهِ ثُمَّ يَقُولُ أَنَا مَالِكٌ، أَنَا كَنْزُكَ ثُمَّ تَلَا ﴿ وَتَحَسَّبَنَّ الَّذِينَ الَّذِينَ يَخْلُونُ بِمَا آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخِلُوا بِهِ يَوْمَ الْقِيَمَةِ ﴾ الْآيَةَ)) رَوَاهُ **الْبُخَارِيُّ** ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جس کو اللہ تعالیٰ نے مال دیا، اور اس نے اس سے زکاۃ ادا نہ کی تو قیامت کے دن اس کا مال گنجه سانپ کی شکل بن کر، جس کی آنکھوں پر دو نقطے (داغ) ہوں گے، اس کے گلے کا طوق ہو جائے گا۔ پھر اس کی دونوں باجھیں پکڑ کر کہے گا ”میں تیرا مال ہوں، میں تیرا خزانہ ہوں۔“ پھر آپ ﷺ نے یہ آیت تلاوت فرمائی ”جن لوگوں کو اللہ تعالیٰ نے اپنے فضل سے مال دیا ہے اور وہ بخیلی کرتے ہیں تو اپنے لیے یہ بخل بہتر نہ سمجھیں بلکہ ان کے حق میں برا ہے عنقریب قیامت کے دن یہ بخیلی ان کے گلے کا طوق ہونے والی ہے۔“ اسے بخاری نے روایت کیا ہے

**مسئلہ 167** زکاۃ ادا نہ کرنے والوں کو ان کی دولت (یعنی سونے چاندی) کی تختیاں

بنا کر آگ میں گرم کر کے پیشانیوں، پیٹھوں اور پہلوؤں کو داغنے کا عذاب دیا جائے گا۔

جانوروں کی زکاۃ ادا نہ کرنے والوں کو جانوروں کے پاؤں تلے کچلنے کا عذاب دیا جائے گا۔

مسئلہ 168

عَنْ أَبِي هُرَيْرَةَ رضي الله عنه يَقُولُ قَالَ رَسُولُ اللَّهِ ﷺ ((مَا مِنْ صَاحِبِ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمَ الْقِيَمَةِ صُفِّحَتْ لَهُ صَفَائِحُ مِنْ نَارٍ فَأُحْمِيَ عَلَيْهَا فِي نَارِ جَهَنَّمَ فَيُكْوَى بِهَا جَنْبُهُ وَجَبِينُهُ وَظَهْرُهُ كُلَّمَا رُدَّتْ أُعِيدَتْ لَهُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلَهُ أَمَا إِلَى الْجَنَّةِ وَ أَمَا إِلَى النَّارِ)) قِيلَ يَا رَسُولَ اللَّهِ ﷺ! فَأَلْبَلْ؟ قَالَ ((وَلَا صَاحِبِ إِبِلٍ لَا يُؤَدِّي مِنْهَا حَقَّهَا وَ مِنْ حَقَّهَا حَلْبُهَا يَوْمَ وَرَدَهَا إِلَّا إِذَا كَانَ يَوْمَ الْقِيَمَةِ بَطِحَ لَهَا بِقَاعٍ قَرَقِرَ، أَوْ فَرَمَا كَانَتْ لَا يَفْقُدُ مِنْهَا فِصِيلًا وَاحِدًا تَطْوُهُ بِأَخْفَافِهَا وَ تَعَضُّهُ بِأَفْوَاهِهَا كُلَّمَا مَرَّ عَلَيْهِ أُولَاهَا رُدَّ عَلَيْهِ أُخْرَاهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلَهُ أَمَا إِلَى الْجَنَّةِ وَ أَمَا إِلَى النَّارِ)) قِيلَ يَا رَسُولَ اللَّهِ ﷺ! فَالْبَقَرُ وَالْغَنَمُ؟ قَالَ ((وَلَا صَاحِبِ بَقَرٍ وَلَا غَنَمٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمَ الْقِيَمَةِ بَطِحَ لَهَا بِقَاعٍ قَرَقِرَ لَا يَفْقُدُ مِنْهَا شَيْئًا لَيْسَ فِيهَا عَقْصَاءُ وَلَا جَلْحَاءُ وَلَا عُضْبَاءُ تَنْطَحُهُ بِقُرُونِهَا وَلَا تَطْوُهُ بِأُظْلَافِهَا كُلَّمَا مَرَّ عَلَيْهِ أُولَاهَا رُدَّ عَلَيْهِ أُخْرَاهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلَهُ أَمَا إِلَى الْجَنَّةِ وَ أَمَا إِلَى النَّارِ..... أَلْحَدِيثُ)) رَوَاهُ مُسْلِمٌ ❶

حضرت ابو ہریرہ رضي الله عنه کہتے ہیں رسول اللہ ﷺ نے فرمایا ”جو شخص سونے اور چاندی کا مالک ہو لیکن اس کا حق (یعنی زکاۃ) ادا نہ کرے، قیامت کے دن اس (سونے اور چاندی) کی تختیاں بنا کر ان کو جہنم کی آگ میں گرم کیا جائے گا۔ پھر ان تختیوں سے ان کے پہلو، پیشانی اور پیٹھ داغے جائیں گے جب کبھی (یہ) تختیاں گرم کرنے کے لئے آگ میں واپس لائی جائیں گی تو دوبارہ (عذاب دینے کے لئے) لوٹائی

جائیں گی۔ (ان سے یہ سلوک) سارا دن ہوتا رہے گا جس کا عرصہ پچاس ہزار سال (کے برابر) ہے یہاں تک کہ انسانوں کے فیصلے ہو جائیں گے اور وہ اپنا راستہ جنت کی طرف دیکھ لے گا یا دوزخ کی طرف (صحابہ کرام رضی اللہ عنہم نے عرض کیا ”یا رسول اللہ ﷺ!) پھر اونٹوں کا کیا معاملہ ہوگا؟“ آپ ﷺ نے ارشاد فرمایا ”جو شخص اونٹوں کا مالک ہو اور وہ ان کا حق (یعنی زکاۃ) ادا نہ کرے اور اس کے حق سے یہ بھی ہے کہ پانی پلانے کے دن دودھ دوھے (اور مساکین کو پلا دے) وہ قیامت کے دن ایک کھلے میدان میں اوندھے منہ لٹایا جائے گا اور وہ اونٹ بہت فرہ اور موٹے ہو کر آئیں گے ان میں سے ایک بچہ بھی کم نہ ہوگا۔ وہ اس کو اپنے کھروں (پاؤں) سے روندیں گے اور اپنے منہ سے کاٹیں گے۔ جب پہلا اونٹ (یہ سلوک کر کے) جائے گا تو دوسرا آ جائے گا (اس سے یہ سلوک) سارا دن ہوتا رہے گا جس کا اندازہ پچاس ہزار سال ہے حتیٰ کہ لوگوں کا فیصلہ ہو جائے گا) اور وہ اپنا راستہ جنت کی طرف دیکھ لے گا یا جہنم کی طرف۔“ عرض کیا گیا ”اے اللہ کے رسول ﷺ! گائے اور بکری کے بارے میں کیا ارشاد ہے؟“ فرمایا ”کوئی گائے اور بکری والا ایسا نہیں ہوگا جو ان کا حق (زکاۃ) ادا نہ کرے مگر جب قیامت کا دن ہوگا تو وہ ایک کھلی جگہ پر اوندھے منہ لٹایا جائے گا اور ان گائے اور بکریوں میں سے کوئی کم نہ ہوگی۔ (سب آئیں گی) اور ان میں سے کوئی سینکڑی نہ ہوگی نہ بغیر سینکڑوں کے اور نہ ٹوٹے ہوئے سینکڑوں والی۔ وہ اس کو اپنے سینکڑوں سے ماریں گی اور اپنے کھروں سے روندیں گی۔ جب پہلی گزر جائے گی تو پچھلی آ جائے گی (یعنی لگا تار آتی رہیں گی) دن بھر ایسا ہوتا رہے گا جس کی مدت پچاس ہزار سال کے برابر ہے یہاں تک کہ بندوں کے درمیان فیصلہ ہو جائے گا اور وہ اپنا راستہ جنت کی طرف دیکھ لیں گے یا دوزخ کی طرف۔“ اسے مسلم نے روایت کیا ہے

**مسئلہ 169** روزہ خوروں کو جہنم میں التالک کا کر منہ چیرنے کے سزا دی جائے گی۔

عَنْ أَبِي أُمَامَةَ الْبَاهِلِيِّ رَضِيَ اللَّهُ عَنْهُ قَالَ : سَمِعْتُ رَسُولَ اللَّهِ ﷺ يَقُولُ ((بَيْنَمَا أَنَا نَائِمٌ أَنَانِي رَجُلَانِ فَأَخَذَا بِضَبْعِي فَاتَيَا بِي جَبَلًا وَعَرَا فَقَالَا أَصْعَدُ فَقُلْتُ : إِنِّي لَا أُطِيقُهُ ، فَقَالَا أَنَا سَنَسْهَلُهُ لَكَ فَصَعَدْتُ حَتَّى إِذَا كُنْتُ فِي سَوَاءِ الْجَبَلِ إِذَا بِأَصْوَاتٍ شَدِيدَةٍ ، قُلْتُ : مَا هَذِهِ الْأَصْوَاتِ ؟ قَالُوا هَذَا عَوَاءُ أَهْلِ النَّارِ ، ثُمَّ انْطَلَقَ بِي فَإِذَا أَنَا بِقَوْمٍ مُعَلِّقِينَ بَعْرَاقِيهِمْ



مُشَقَّقَةً أَشْدَّ أَفْهَمُ تَسِيلُ أَشْدَّ أَفْهَمُ ذَمًّا، قَالَ : قُلْتُ مَنْ هُوَ لِأَيِّ؟ قَالَ : الَّذِينَ يَفْطُرُونَ قَبْلَ تَحَلَّةِ صَوْمُهُمْ ..... (الْحَدِيثُ)) رَوَاهُ ابْنُ خَزِيمَةَ وَ ابْنُ حَبَّانَ ①

حضرت ابو امامہ باہلی رضی اللہ عنہ کہتے ہیں میں نے رسول اللہ صلی اللہ علیہ وسلم کو فرماتے ہوئے سنا ”میں سویا ہوا تھا اور میرے پاس دو آدمی آئے۔ انہوں نے مجھے بازوؤں سے پکڑا اور مجھے ایک مشکل چڑھائی والے پہاڑ پر لائے اور دونوں نے کہا ”اس پہاڑ پر چڑھیں۔“ میں نے کہا ”میں نہیں چڑھ سکتا۔“ انہوں نے کہا ”ہم آپ کے لیے سہولت پیدا کر دیں گے۔“ پس میں چڑھ گیا حتیٰ کہ میں پہاڑ کی چوٹی پر پہنچ گیا جہاں میں نے شدید چیخ و پکار کی آوازیں سنیں۔ میں نے پوچھا ”یہ آوازیں کیسی ہیں؟“ انہوں نے بتایا ”یہ جہنمیوں کی چیخ و پکار ہے۔“ پھر وہ میرے ساتھ آگے بڑھے جہاں میں نے کچھ لوگ الٹے لٹکے ہوئے دیکھے جن کے منہ چیرے ہوئے ہیں اور ان سے خون بہہ رہا ہے۔ میں نے پوچھا ”یہ کون لوگ ہیں؟“ انہوں نے جواب دیا ”یہ وہ لوگ ہیں جو روزہ وقت سے پہلے افطار کر لیا کرتے تھے۔“ اسے ابن خزیمہ اور ابن حبان نے روایت کیا ہے۔

علم دین (قرآن و حدیث) چھپانے والے کو جہنم میں آگ کی لگام پہنائی جائے گی۔

170

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((مَنْ سُئِلَ عَنْ عِلْمٍ عَلِمَهُ ثُمَّ كَتَمَهُ الْجَمَّ يَوْمَ الْقِيَامَةِ بِلِجَامٍ مِنْ نَارٍ)) رَوَاهُ التِّرْمِذِيُّ ②

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”جس شخص سے دین کا مسئلہ پوچھا گیا اور اس نے چھپایا، قیامت کے روز اسے آگ کی لگام پہنائی جائے گی۔“ اسے ترمذی نے روایت کیا ہے۔

دوغلہ پن اختیار کرنے والے کے منہ میں قیامت کے روز آگ کی دو زبانیں ڈالی جائیں گی۔

171

عَنْ عَمَّارٍ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((مَنْ كَانَ لَهُ وَجْهَانِ فِي الدُّنْيَا كَانَ لَهُ

① صحیح الترغیب و الترہیب ، لالیبانی ، الجزء الاول ، رقم الحدیث 995

② ابواب العلم ، باب ماجاء فی کتمان الغم (2135/2)

يَوْمَ الْقِيَمَةِ لِسَانَ مِنَ النَّارِ) رَوَاهُ أَبُو دَاوُدَ ①

حضرت عمار رضی اللہ عنہ کہتے ہیں کہ رسول اللہ ﷺ نے فرمایا ”جس نے دنیا میں دو رخا پن اختیار کیا اس کے لئے قیامت کے روز آگ کی دو زبانیں ہوں گی۔“ اسے ابو داؤد نے روایت کیا ہے

جھوٹی افواہیں پھیلانے والے شخص کو جبرے، نتھنے اور آنکھیں گدی تک چھری سے چیرنے کی سزا ملتی رہے گی

مسئلہ 172

زانی مردوں اور عورتوں کو ننگے بدن ایک ہی تنور میں جلنے کی سزا مسلسل ملتی رہے گی۔

مسئلہ 173

سود خور کو خون کی ندی میں غوطے کھانے اور پتھر ننگنے کی سزا دی جائے گی۔

مسئلہ 174

عَنْ سَمُرَةَ بْنِ جُنْدُبٍ رَضِيَ اللَّهُ عَنْهُ عَنِ النَّبِيِّ ﷺ فِي حَدِيثِ الرَّوْيَا قَالَ : قَالَ لِي (( وَأَمَّا الرَّجُلُ الَّذِي اتَّيَتْ عَلَيْهِ يُسْرُسِرُ شِدْقَهُ إِلَى قَفَاهُ وَمَنْخَرَهُ إِلَى قَفَاهُ وَعَيْنُهُ إِلَى قَفَاهُ فَإِنَّهُ الرَّجُلُ يَغْدُو مِنْ بَيْتِهِ فَيَكْذِبُ الْكُذْبَةَ الْأَفَاقَ وَأَمَّا الرَّجَالُ وَالنِّسَاءُ الْعُرَاةُ الَّذِينَ هُمْ فِي مِثْلِ بِنَاءِ النَّوْرِ فَإِنَّهُمْ الزَّانَاةُ وَالزَّوَانِي وَأَمَّا الرَّجُلُ الَّذِي اتَّيَتْ عَلَيْهِ يُسْبِحُ فِي النَّهْرِ وَيُلْقِمُ الْحَجَرَ فَإِنَّهُ أَكَلَ الرَّبَا)) رَوَاهُ الْبُخَارِيُّ ②

حضرت سمرہ بن جندب رضی اللہ عنہم نے فرمایا ”(خواب میں میرے پوچھنے پر) جبرائیل علیہ السلام اور میکائیل علیہ السلام نے مجھے بتایا کہ (جو مناظر آپ کو دکھائے گئے ہیں ان میں سے) سب سے پہلے جس شخص پر آپ کا گزر ہوا اور جس کے جبرے، نتھنے اور آنکھیں گدی تک (لوہے کے آلے سے) چیری جا رہی تھیں وہ شخص تھا جو صبح کے وقت گھر سے نکلتا تھا جھوٹی خبریں گھڑتا تھا جو (آنا فانا) ساری دنیا میں پھیل جاتی اور (دوسرے) ننگے مرد اور عورتیں جو آپ نے تنور میں (جلتے) دیکھے وہ زانی مرد اور عورتیں تھیں اور (تیسرا) وہ شخص جو (خون کی) ندی میں غوطے کھا رہا تھا اور جس

① کتاب الادب، باب فی ذی الوجہین (4078/3)

② کتاب التعلیل، تعبیر الرزیا بعد صلاة الصبح

کے منہ میں (بار بار) پتھر ڈالے جا رہے تھے یہ وہ شخص تھا جو (دنیا میں) سو دکھاتا تھا۔“ اسے بخاری نے روایت کیا ہے

**مسئلہ 175** میت پر نوحہ اور بین کرنے والی عورت (یا مرد) کو قیامت کے روز گندھک کا پاجامہ اور کھلی کا کرتا پہنایا جائے گا۔

عَنْ أَبِي مَالِكٍ رَدِ الْأَشْعَرِيِّ أَنَّ النَّبِيَّ ﷺ قَالَ ((أَرْبَعٌ فِي أُمَّتِي مِنْ أَمْرِ الْجَاهِلِيَّةِ لَا يَتَرَكُونَهُنَّ الْفَخْرُ فِي الْأَحْسَابِ وَالطُّغْنُ فِي الْأَنْسَابِ وَالْإِسْتِسْقَاءُ بِالنُّجُومِ وَالنِّيَاحَةُ وَ قَالَ النَّاسِحَةُ إِذَا لَمْ تَتَّبِ قَبْلَ مَوْتِهَا تَقَامُ يَوْمَ الْقِيَمَةِ وَعَلَيْهَا سِرْبَالٌ مِنْ قَطْرَانَ وَدِرْعٌ مِنْ جَرَبٍ)) رَوَاهُ مُسْلِمٌ ①

حضرت ابو مالک اشعری رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”میری امت میں زمانہ جاہلیت کے چار کام ایسے ہیں جنہیں لوگ نہیں چھوڑیں گے ① اپنے حسب پر فخر کرنا ② دوسروں کے حسب پر طعنہ زنی کرنا ③ تاروں سے بارش طلب کرنا اور ④ (مرنے والوں پر) بین کرنا“، نیز رسول اللہ صلی اللہ علیہ وسلم نے فرمایا ”بین کرنے والی عورت اگر مرنے سے قبل توبہ نہیں کرے گی تو اسے قیامت کے روز کھڑا کر کے گندھک کا پاجامہ اور کھلی (خارش) کا کرتا پہنایا جائے گا۔“ اسے مسلم نے روایت کیا ہے

**مسئلہ 176** قرآن یاد کر کے بھلا دینے والے شخص کو اور عشاء کی نماز پڑھے بغیر سونے والے کو جہنم میں مسلسل پتھروں سے سر کھینچنے کی سزا دی جائے گی۔

عَنْ سَمُرَةَ بْنِ جُنْدُبٍ رَضِيَ اللَّهُ عَنْهُ عَنِ النَّبِيِّ ﷺ فِي حَدِيثِ الرَّؤْيَا قَالَ : قَالَ لِي ((أَمَّا الرَّجُلُ الْأَوَّلُ الَّذِي أَلَيْتُ عَلَيْهِ يَتَلَخُّ رَأْسَهُ بِالْحَجَرِ فَإِنَّهُ الرَّجُلُ يَأْخُذُ الْقُرْآنَ فَيَرْفُضُهُ وَ يَنَامُ عَنِ الصَّلَاةِ الْمَكْتُوبَةِ)) رَوَاهُ الْبُخَارِيُّ ②

حضرت سمرہ بن جندب رضی اللہ عنہ خواب والی حدیث میں روایت کرتے ہیں کہ خواب میں میرے پوچھنے پر نبی اکرم صلی اللہ علیہ وسلم نے فرمایا ”جبرائیل اور میکائیل علیہ السلام نے مجھے بتایا کہ (جو مناظر آپ کو دکھائے گئے ہیں

① کتاب الجنائز باب التشديد في النياحة

② کتاب التعبير ، تعبير الرؤيا بعد صلاة الصبح

ان میں سے) سب سے پہلے جس شخص پر آپ کا گزر ہوا اور جس کا سر پتھر سے چکلا جا رہا تھا یہ وہ شخص تھا جس نے دنیا میں قرآن (سیکھ کر) بھلا دیا تھا اور فرض نماز پڑھے بغیر سو جاتا تھا۔“ اسے بخاری نے روایت کیا ہے۔  
وضاحت : حدیث شریف میں یہ وضاحت بھی ہے کہ فرشتہ آدمی کے سر پر پتھر مارتا ہے تو سر کپکنے کے بعد پتھر دور لڑھک جاتا ہے جب فرشتہ پتھر لے کر واپس آتا ہے تو سر پہلے کی طرح صحیح سالم ہو جاتا ہے اور فرشتہ پھر پتھر مار کر اس کا سر کچل دیتا ہے۔ اس کو یہ سزا مسلسل ملتی رہتی ہے۔

**مسئلہ 177** دوسروں کو امر بالمعروف اور نہی عن المنکر کی تلقین کرنے والے لیکن خود اس پر عمل نہ کرنے والے کی جہنم میں سزا۔

عَنْ أُسَامَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ ((يُجَاءُ بِالرَّجُلِ يَوْمَ الْقِيَامَةِ فَيُلْقَى فِي النَّارِ فَيَتَدَلَّقُ أَقْتَابَهُ فِي النَّارِ فَيَذُورُ كَمَا يَذُورُ الْحِمَارُ بِرَحَاهُ فَيَجْتَمِعُ أَهْلُ النَّارِ عَلَيْهِ فَيَقُولُونَ يَا فُلَانُ مَا شَأْنُكَ؟ لَيْسَ كُنْتُ تَأْمُرُنَا بِالْمَعْرُوفِ وَتَنْهَانَا عَنِ الْمُنْكَرِ قَالَ كُنْتُ آمُرُكُمْ بِالْمَعْرُوفِ وَلَا آتِيهِ، وَأَنْهَاكُمْ عَنِ الْمُنْكَرِ وَآتِيهِ)) رَوَاهُ الْبُخَارِيُّ ①

حضرت اسامہ رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”قیامت کے روز ایک آدمی لایا جائے گا اور اسے آگ میں ڈال دیا جائے گا اس کی انتڑیاں (پیٹ سے باہر) آگ میں ہوں گی وہ اپنی انتڑیوں کو لئے اس طرح گھومے گا جس طرح گدھا (کولہوکی) چکی کے گرد گھومتا ہے اہل جہنم اس کے ارد گرد جمع ہو جائیں گے اور پوچھیں گے ”اے فلاں! تمہارا یہ حال کیسے ہوا؟ کیا تم ہمیں نیکی کرنے اور برائی سے باز رہنے کی نصیحت نہیں کیا کرتے تھے؟“ وہ شخص جواب میں کہے گا ”میں تمہیں نیکی کا حکم کرتا تھا لیکن خود نیکی نہیں کرتا تھا، تمہیں برائی سے روکتا تھا لیکن خود نہیں روکتا تھا۔“ اسے بخاری نے روایت کیا ہے

**مسئلہ 178** خود کشی کرنے والا جس طریقہ سے خود کشی کرتا ہے جہنم میں وہ مسلسل اسی سزا میں مبتلا رہے گا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ النَّبِيُّ ﷺ ((الَّذِي يَخْنُقُ نَفْسَهُ يَخْنُقُهَا فِي النَّارِ وَ

الَّذِي يَطْعَنُهَا يَطْعَنُهَا فِي النَّارِ)) رَوَاهُ الْبُخَارِيُّ ①

حضرت ابو ہریرہ رضی اللہ عنہ کہتے ہیں نبی اکرم صلی اللہ علیہ وسلم نے فرمایا ”جو شخص اپنا گلا گھونٹ کر مرے وہ جہنم میں بھی اپنا گلا گھونٹتا رہے گا اور جو شخص تیر (خنجر، پستول یا بندوق وغیرہ) سے اپنے آپ کو مارے وہ جہنم میں بھی اپنے آپ کو تیرا مارتا رہے گا۔“ اسے بخاری نے روایت کیا ہے۔

مسئلہ 179

شراب پینے والے کو جہنم میں اہل جہنم کا بدبودار پسینہ پلایا جائے گا۔

وضاحت: حدیث مسئلہ نمبر 90 کے تحت ملاحظہ فرمائیں

مسئلہ 180

دکھاوے کی عبادت کرنے والوں کو منہ کے بل گھسیٹ کر جہنم میں ڈالا جائے گا۔

وضاحت: حدیث مسئلہ نمبر 266 کے تحت ملاحظہ فرمائیں۔

مسئلہ 181

غیبت کرنے والے جہنم میں اپنے ناخنوں سے اپنے چہرے اور سینے کا گوشت نوچیں گے۔

عَنْ أَنَسِ بْنِ مَالِكٍ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم ((لَمَّا عَرَجَ بِي مَرَرْتُ بِقَوْمٍ لَهُمْ أَظْفَارٌ مِنْ نَحَاسٍ يَخْمُسُونَ وَجُوهَهُمْ وَصُدُورُهُمْ فَقُلْتُ: مَنْ هَؤُلَاءِ يَا جَبْرِئِيلُ؟ قَالَ هَؤُلَاءِ الَّذِينَ يَأْكُلُونَ لُحُومَ النَّاسِ وَيَقْعُونَ فِي أَعْرَاضِهِمْ)) رَوَاهُ أَبُو دَاوُدَ ② (صحیح)

حضرت انس بن مالک رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”معراج کے دوران میں میرا گزر ایسے لوگوں پر ہوا جن کے ناخن سرخ تانبے کے تھے جن سے وہ اپنے چہروں اور اپنے سینوں کو نوچ نوچ کر زخمی کر رہے تھے۔ میں نے پوچھا ”اے جبرائیل! یہ کون لوگ ہیں؟“ حضرت جبرائیل علیہ السلام نے بتایا ”یہ وہ لوگ ہیں جو دوسروں کا گوشت کھاتے تھے (یعنی ان کی غیبت کرتے تھے) اور ان کی عزتوں سے کھیلتے تھے۔“ اسے ابو داؤد نے روایت کیا ہے۔



① کتاب الجنائز، باب ماجاء فی قاتل النفس

② کتاب الادب، باب فی العیبة (082/3)



## تَعْلِيْقَاتُ الْقُرْآنِ عَلَى أَهْلِ النَّارِ

جہنمیوں پر قرآن مجید کے تبصرے

مسئلہ 182

قیامت پر ایمان نہ رکھنے والوں کو داروغہ جہنم شدید کھولتے پانی کا عذاب دینے کے ساتھ ساتھ ’معزز شخصیت کے اعزاز سے بھی نوازیں گے۔

﴿ خذُوهُ فَاعْتَلُوهُ إِلَىٰ سَوَاءِ الْجَحِيمِ ۝ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۝ ذُقْ إِنَّكَ أَنْتَ الْعَزِيزُ الْكَرِيمُ ۝ إِنَّ هَذَا مَا كُنْتُمْ بِهِ تَمْتَرُونَ ۝ ﴾ (44: 47-50)

”پکڑ لو اسے اور رگیدتے ہوئے لے جاؤ اس کو جہنم کے درمیان اور انڈیل دو اس کے سر پر کھولتے پانی کا عذاب (اور کھواسے) چکھ اس (عذاب) کا مزہ، براز بردست عزت دار تھا تو، یہ وہی چیز ہے جس کے آنے میں تم لوگ شک کیا کرتے تھے۔ (سورہ دخان، آیت 47-50)

مسئلہ 183

رسول اکرم ﷺ کو جادو گر کہہ کر اسلام کی دعوت ٹھکرانے والوں کو جہنم میں لے جاتے ہوئے ایک طنزیہ سوال! ”فرمائیے، یہ آگ جادو ہے یا آنجناب کو کچھ نظر نہیں آ رہا۔“

﴿ يَوْمَ يُدْعَوْنَ إِلَىٰ نَارِ جَهَنَّمَ دَعَا ۝ هَذِهِ النَّارُ الَّتِي كُنْتُمْ بِهَا تُكَذِّبُونَ ۝ أَفَسِحْرٌ هَذَا أَمْ أَنْتُمْ لَا تُبْصِرُونَ ۝ إِصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ إِنَّمَا تُجْزَوْنَ مَا كُنْتُمْ تَعْمَلُونَ ۝ ﴾ (52: 13-16)

”جس روز انہیں دھکے مار مار کر جہنم کی آگ کی طرف لے جایا جائے گا اس روز انہیں کہا جائے گا یہ وہی آگ ہے جسے تم جھٹلایا کرتے تھے اب بتاؤ یہ جادو ہے یا تمہیں نظر نہیں آ رہا۔ جاؤ اب اس کے اندر محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



جھلسو، صبر کرو یا نہ کرو تمہارے لیے برابر ہے (اور یاد رکھو) تمہیں ویسا ہی بدلہ دیا جا رہا ہے جیسا تم عمل کرتے تھے۔“ (سورہ طور، آیت 13-16)

**مسئلہ 184** کافروں کو آگ پر پتاتے ہوئے جہنم کے داروغوں کا فرمان ”اسی عذاب کو حضور دنیا میں طلب فرما رہے تھے، اب اس کا خوب مزا لیجئے۔“

﴿ قَتِيلَ الْخَرْصُونَ ○ الَّذِينَ هُمْ فِي عُمْرَةِ سَاهُونَ ○ يَسْأَلُونَ أَيَّانَ يَوْمَ الدِّينِ ○ يَوْمَ هُمْ عَلَى النَّارِ يُفْتَنُونَ ○ ذُوقُوا فِتْنَتَكُمْ هَذَا الَّذِي كُنْتُمْ بِهِ تَسْتَعْجِلُونَ ○ ﴾  
(14-10:51)

”قیامت کے بارے میں (گمان سے کام لینے والے مارے گئے وہ جو غفلت میں مدہوش میں پوچھتے ہیں آخر روز جزا کب آئے گا؟ وہ اس روز آئے گا جب یہ لوگ آگ پر پتائے جائیں گے تو ان سے کہا جائے گا اب چکھو مزا اپنے فتنے کا یہ وہی چیز ہے جس کے لئے تم (دنیا میں) جلدی مچا رہے تھے۔“ (سورہ ذاریات، آیت 10-14)

**مسئلہ 185** جہنم کی طرف جاتے ہوئے کافروں پر داروغہ جہنم کی ایک لطیف طنز ”آپ حضرات تو بڑے فرماں بردار لوگ ہیں۔“

﴿ أَحْشَرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ ○ مِنْ دُونِ اللَّهِ فَاهْدُوهُمْ إِلَى صِرَاطِ الْجَحِيمِ ○ وَقِفُوهُمْ إِنَّهُمْ مَسْئُولُونَ ○ مَالِكُمْ لَا تَنَصَرُونَ ○ بَلْ هُمْ الْيَوْمَ مُسْتَسْلِمُونَ ○ ﴾ (26-23:37)

”اکٹھا کرو ان ظالموں کو، ان کے ساتھیوں کو اور ان سب کو جن کی یہ اللہ کے علاوہ عبادت کرتے تھے پھر ان سب کو جہنم کی راہ دکھاؤ اور ہاں ذرا ٹھہراؤ انہیں، ان سے کچھ پوچھنا ہے (ذرا بتاؤ تو) آخر کیا وجہ ہے کہ تم ایک دوسرے کی مدد نہیں کر رہے جبکہ دنیا میں تم ایک دوسرے کی مدد کرنے کے دعوے کیا کرتے تھے (ارے آج تو) یہ سب کے سب بڑے فرماں بردار بنے ہوئے ہیں یعنی بلا چون و چرا جہنم کی راہ لے رہے ہیں۔“ (سورہ صافات، آیت 22-26)

## مُجَادِلَةُ الْكُفْرَاءِ وَاتْبَاعِهِمُ الضَّالِّينَ فِي النَّارِ

جہنم میں گمراہ عالموں، پیروں اور ان کے پیروکاروں کے جھگڑے

سُئِلَ 186

گمراہ کرنے والے عالموں اور پیروں، فقیروں سے ان کے پیروکار جہنم میں کہیں گے ”اب ہمارا کچھ تو عذاب کم کرو۔“ وہ جواب دیں گے ”یہاں ہم سب ایک ہی جیسے ہیں، تمہارے کسی کام نہیں آسکتے۔“

﴿وَإِذْ يَتَحَاجُّونَ فِي النَّارِ فَيَقُولُ الضُّعْفُو لِلَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ مُغْنُونَ عَنَّا نَصِيبًا مِنَ النَّارِ ۖ قَالَ الَّذِينَ اسْتَكْبَرُوا إِنَّا كُلٌّ فِيهَا إِنَّ اللَّهَ قَدْ حَكَمَ بَيْنَ الْعِبَادِ ۖ﴾ (48-47:40)

”جب یہ لوگ جہنم میں ایک دوسرے سے جھگڑ رہے ہوں گے تو دنیا کے حساب سے جو کمزور ہوں گے وہ بڑا بننے والوں سے کہیں گے (دنیا میں) ہم تمہارے پیروکار تھے۔ اب کیا تم یہاں جہنم کی آگ کی تکلیف کے کچھ حصے سے ہمیں بچا لو گے۔ بڑا بننے والے جواب دیں گے ہم سب یہاں ایک ہی حال میں ہیں۔ اللہ بندوں کے درمیان فیصلے کر چکا ہے“ (اس فیصلے کے خلاف اب کچھ نہیں ہو سکتا) (سورہ مومن، آیت

(48-47)

پیر جہنم میں جاتے ہوئے اپنے مریدوں کو دیکھ کر کہیں گے ”بد بخت

سُئِلَ 187

مریدوں کی یہ فوج بھی جہنم میں ہی جائے گی۔“ مرید اپنے پیروں کی گفتگو سن کر نفرت سے جواب دیں گے ”بد بختو! تم بھی جہنم میں ہی جا رہے ہو۔“ یا اللہ! ہمیں جہنم میں پہنچانے والوں کو خوب مزا چکھا۔

﴿ هَذَا فَوْجٌ مُّقْتَحِمٌ مَّعَكُمْ لَا مَرْحَبًا بِهِمْ إِنَّهُمْ صَالُوا النَّارِ ۝ قَالُوا بَلْ أَنْتُمْ لَا مَرْحَبًا بِكُمْ أَنْتُمْ قَدْ مَتَمُّوهُ لَنَا فَبَسَّ الْقَرَارُ ۝ قَالُوا رَبَّنَا مَنْ قَدَّمَ لَنَا هَذَا فَرِذْهُ عَذَابًا ضِعْفًا فِي النَّارِ ۝ ﴾ (61-59:38)

” (جہنم میں جانے والے گمراہ پیر فقیر اپنے مریدوں کو آتے دیکھ کر آپس میں کہیں گے مریدوں کی) یہ فوج بھی تمہارے ساتھ ہی بتلائے عذاب ہونے والی ہے ان کے لئے کوئی خوش آمدید نہیں بلکہ یہ آگ میں جھلسنے والے ہیں مرید سن کر جواب دیں گے لعنت ہو تم پر تم ہی یہ انجام ہمارے آگے لائے ہو کیسا برا ٹھکانا ہے پھر وہ اللہ سے درخواست کریں گے اے ہمارے رب! جس نے ہمیں اس انجام سے دوچار کیا اسے آگ کا دوہرا عذاب دے۔“ (سورہ ص، آیت 59-61)

**مسئلہ 188** گمراہ کرنے والے لیڈروں کے لئے جہنم میں ان کے پیروکاروں کی لعنت اور دوہرے عذاب کی درخواست۔

﴿ يَوْمَ تَقَلَّبُ وُجُوهُهُمْ فِي النَّارِ يَقُولُونَ يَا لَيْتَنَا أَطَعْنَا اللَّهَ وَأَطَعْنَا الرَّسُولَ ۝ قَالُوا رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلًا ۝ رَبَّنَا اتَّبِعْنَا ضِغْفِيرًا مِنَ الْعَذَابِ وَالْعَنْتَهُمْ لَعْنًا كَبِيرًا ۝ ﴾ (68-66:33)

”جس روز ان کے چہرے آگ پر الٹ پلٹ کئے جائیں گے اس وقت وہ کہیں گے کاش ہم نے اللہ اور اس کے رسول کی اطاعت کی ہوتی اور فریاد کریں گے اے ہمارے رب! ہم نے اپنے سرداروں اور اپنے بڑوں کی اطاعت کی انہوں نے ہمیں سیدھے راستے سے گمراہ کر دیا اے ہمارے رب! اب ان کو دوہرا عذاب دے اور ان پر سخت لعنت کر۔“ (سورہ احزاب، آیت نمبر 66-68)

**مسئلہ 189** جہنم میں پہنچنے کے بعد گمراہ علماء اور گمراہ عوام کا آپس میں جھگڑا۔

﴿ وَاقْبَلْ بَعْضُهُمْ عَلَى بَعْضٍ يَتَسَاءَلُونَ ۝ قَالُوا إِنَّكُمْ كُنْتُمْ تَأْتُونَنَا عَنِ الْيَمِينِ ۝ قَالُوا بَلْ لَمْ تَكُونُوا مُؤْمِنِينَ ۝ وَمَا كَانَ لَنَا عَلَيْكُمْ مِنْ سُلْطَانٍ بَلْ كُنْتُمْ قَوْمًا طَغِينَ ۝ فَحَقَّ عَلَيْنَا قَوْلُ رَبِّنَا إِنَّا لَذَاتُ قُرُونٍ ۝ فَأَعْوَيْنَاكُمْ إِنَّا كُنَّا غُورِينَ ۝ فَإِنَّهُمْ يَوْمَئِذٍ فِي الْعَذَابِ

مُشْتَرِكُونَ ﴿37﴾ (33-27)

” (گمراہ علماء اور عوام) ایک دوسرے کی طرف متوجہ ہو کر سوال جواب کریں گے (عوام) کہیں گے کہ تم ہمارے پاس آ کر قسمیں کھاتے تھے (کہ ہم تمہاری حق کی طرف رہنمائی کر رہے ہیں گمراہ علماء) کہیں گے تم تو خود ہی ایمان لانے والے نہیں تھے ہمارا تم پر کوئی زور نہیں تھا تم لوگ خود ہی سرکش تھے آخر کار ہم (سب) اپنے رب کے اس فرمان کے مستحق ہو گئے کہ ہم عذاب کا مزا چکھنے والے ہیں چونکہ ہم خود گمراہ تھے لہذا تمہیں بھی گمراہ کیا (غرض اس روز وہ سب گمراہ کرنے والے اور گمراہ ہونے والے) عذاب میں (ایک دوسرے کے) ساتھی ہوں گے۔“ (سورہ صافات، آیت 27-33)

مسئلہ 190 جہنم میں مشرک اپنے ”استادوں“ کو مکاری کا طعنہ دیں گے جبکہ ”استاد“ اپنی براءت کا اظہار کریں گے

﴿وَلَوْ تَرَىٰ إِذَا الظَّالِمُونَ مَوْقُوفُونَ عِنْدَ رَبِّهِمْ يَرْجِعُ بَعْضُهُمْ إِلَىٰ بَعْضٍ الْقَوْلِ يَقُولُ الَّذِينَ اسْتَضَعُّوْا لِلَّذِينَ اسْتَكْبَرُوا لَوْلَا اَنْتُمْ لَكُنَّا مُؤْمِنِيْنَ ۝ قَالَ الَّذِينَ اسْتَكْبَرُوا لِلَّذِينَ اسْتَضَعُّوْا نَحْنُ صَدَدْنٰكُمْ عَنِ الْهُدٰى بَعْدَ اِذْ جَآءَكُمْ بَلْ كُنْتُمْ مُّجْرِمِيْنَ ۝ وَقَالَ الَّذِينَ اسْتَضَعُّوْا لِلَّذِينَ اسْتَكْبَرُوا بَلْ مَكْرُ الْاَيْلِ وَالنَّهَارِ اِذْ تَامُرُوْنَ اَنْ نَّكْفُرَ بِاللّٰهِ وَنَجْعَلَ لَهٗ اَنْدَادًا وَاَسْرُوْا النَّدَامَةَ لَمَّا رَاُوْا الْعَذَابَ وَجَعَلْنَا الْاَغْلَلَ فِىْ اَعْنَاقِ الْاٰذِيْنَ كَفَرُوْا هَلْ يُجْزَوْنَ اِلَّا مَا كَانُوْا يَعْمَلُوْنَ ۝﴾ (34:31-33)

”کاش! تم دیکھو ان کا حال جب یہ ظالم اپنے رب کے حضور کھڑے ہوں گے اس وقت یہ ایک دوسرے پر الزام دھریں گے جو لوگ دنیا میں دبا کر رکھے گئے تھے (یعنی پیروکار) بڑے بننے والوں (یعنی اپنے سرداروں) سے کہیں گے اگر تم نہ ہوتے تو ہم مومن ہوتے، سردار اپنے پیروکاروں کو جواب دیں گے ”کیا ہم نے تمہیں اس ہدایت سے روکا تھا جو تمہارے پاس آئی تھی۔ نہیں بلکہ تم خود مجرم تھے۔“ کمزور لوگ بڑا بننے والوں سے کہیں گے نہیں نہیں بلکہ یہ تو شب و روز کی مکاری تھی جب تم ہم سے کہتے تھے ہم اللہ سے کفر کریں اور دوسروں کو اس کا شریک ٹھہرائیں آخر جب یہ لوگ (یعنی دونوں گروہ) عذاب دیکھیں گے تو

اپنے دلوں میں پچھتاہیں گے اور ہم ان کے گلے میں طوق ڈال دیں گے لوگوں کو (قیامت کے روز) ویسا ہی بدلہ ملے گا جیسا وہ (دنیا میں) عمل کرتے رہے۔“ (سورہ سبأ، آیت 31-33)

مسئلہ 191

جہنم میں مرید اپنے گمراہ پیروں، فقیروں سے درخواست کریں گے ”ہمیں اللہ کے عذاب سے بچاؤ۔“ پیر جواب میں کہیں گے ”یہاں اللہ کے عذاب سے بچانے والا کوئی نہیں۔“

﴿ وَبَرَزُوا لِلَّهِ جَمِيعًا فَقَالَ الضُّعْفُؤُا لِلَّذِينَ اسْتَكْبَرُوا اِنَّا كُنَّا لَكُمْ تَبَعًا فَهَلْ اَنْتُمْ مُغْنُوْنَ عَنَّا مِنْ عَذَابِ اللّٰهِ مِنْ شَيْءٍ قَالُوا لَوْ هَدَانَا اللّٰهُ لَهَدَيْنٰكُمْ سَوَاءٌ عَلَيْنَا اَجْرٌ عَنَّا اَمْ صَبَرْنَا مَا لَنَا مِنْ مَّحِيصٍ ﴿21:14﴾

”جب یہ سارے لوگ اللہ کے حضور بے نقاب ہوں گے تو ان میں سے جو لوگ دنیا میں کمزور تھے (یعنی پیروی کر نیوالے تھے) وہ ان لوگوں سے جو بڑے (لیڈر اور راہنما) بنے ہوئے تھے سے کہیں گے ’دنیا میں ہم تمہارے پیروکار تھے اب کیا تم اللہ کے عذاب سے ہمیں بچانے کے لئے کچھ کر سکتے ہو؟‘ وہ جواب دیں گے ”اگر اللہ نے ہمیں نجات کی کوئی راہ دکھائی ہوتی تو ہم تمہیں بھی نجات کی راہ دکھا دیتے اب ہمارے لئے برابر ہے خواہ چینیں چلائیں یا صبر کریں ہمیں بچانے والا کوئی نہیں۔“ (سورہ ابراہیم، آیت 21)

## مُكَالِمَاتُ الْعِبْرَةِ عبرت انگیز مکالمات

**مسئلہ 192** داروغہ جہنم: ”کیا تمہارے پاس اللہ کے رسول نہیں آئے تھے؟“  
کافر: ”آئے تھے لیکن ہم نے خود ہی جہنم کا عذاب مول لیا۔“  
داروغہ جہنم: ”تو پھر ان دروازوں سے داخل ہو کر جہنم میں تشریف لے  
جائیں۔“

﴿وَسِيقَ الَّذِينَ كَفَرُوا إِلَىٰ جَهَنَّمَ زُمَرًا حَتَّىٰ إِذَا جَاءُوهَا فُتِحَتْ أَبْوَابُهَا وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ آيَاتِ رَبِّكُمْ وَيُنذِرُونَكُمْ لِقَاءَ يَوْمِكُمْ هَٰذَا قَالُوا بَلَىٰ وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ ۝ قِيلَ ادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوَى الْمُتَكَبِّرِينَ ۝﴾ (71:39)

” (فیصلہ کے بعد) کافر گروہ درگروہ جہنم کی طرف ہانکے جائیں گے۔ جب وہ جہنم کے قریب پہنچیں گے تو اس کے دروازے کھول دیئے جائیں گے جہنم کے دربان ان سے کہیں گے ”کیا تمہارے پاس خود تمہارے لوگوں میں سے ایسے رسول نہیں آئے تھے جو تمہیں تمہارے رب کی آیتیں پڑھ کر سناتے اور اس دن کے آنے سے ڈراتے۔“ وہ جواب دیں گے ”ہاں آئے تھے لیکن عذاب کا فیصلہ کافروں پر حق ثابت ہو کے رہا۔“ کہا جائے گا ”داخل ہو جاؤ جہنم کے دروازوں میں یہاں اب تمہیں ہمیشہ رہنا ہے تکبر کرنے والوں کے لیے بہت ہی بری جگہ ہے۔“ (سورہ زمر، آیت 71)

**مسئلہ 193** داروغہ جہنم: تمہارے پاس کوئی ڈرانے والا نہیں آیا تھا؟“



کافر: ”آیا تھا، لیکن ہم نے اسے جھٹلادیا، کاش! ہم اس کی بات غور سے سنتے اور آگ سے بچ جاتے۔“

داروغہ جہنم: ”لعنت ہے تم پر، اب اعتراف جرم کا فائدہ؟“

﴿كُلَّمَا أُلْقِيَ فِيهَا فَوْجٌ سَأَلَهُمْ خَزَنَتُهَا أَلَمْ يَأْتِكُمْ نَذِيرٌ ۝ قَالُوا بَلَىٰ قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِنْ شَيْءٍ إِنْ أَنْتُمْ إِلَّا فِي ضَلَالٍ كَبِيرٍ ۝ وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ ۝ فَاعْتَرَفُوا بِذَنبِهِمْ فَسُحْقًا لِأَصْحَابِ السَّعِيرِ ۝﴾  
(11-8:67)

”ہر بار جب کوئی گروہ جہنم میں ڈالا جائے گا، دربان ان سے سوال کریں گے تمہارے پاس کوئی خبردار کرنے والا نہیں آیا تھا؟ وہ جواب دیں گے ”ہاں خبردار کرنے والا آیا تھا مگر ہم نے اسے جھٹلادیا اور کہا اللہ نے کچھ بھی نازل نہیں کیا اور تم لوگ زبردست گمراہی میں پڑے ہوئے ہو (تب حسرت سے) کہیں گے کاش ہم (دنیا میں غور سے بات) سنتے یا سمجھتے تو آج اس بھڑکتی آگ کے سزاواروں میں شامل نہ ہوتے۔“ اس طرح وہ اپنے جرائم کا اعتراف کریں گے (جواب میں دربان کہیں گے) ”لعنت ہے ان جہنمیوں پر۔“ (سورہ ملک، آیت 8-11)

مسئلہ 194 داروغہ جہنم: ”تمہارے مشکل کشا اور حاجت روا کہاں ہیں؟“

مشرک: ”افسوس! ان کی مشکل کشائی اور حاجت روائی تو بے کار اور عبث ثابت ہوئی۔“

﴿إِذَا لَأَعْلَالٌ فِي أَعْنَاقِهِمْ وَالسَّلْسِلُ يُسْحَبُونَ ۝ فِي الْحَمِيمِ ثُمَّ فِي النَّارِ يُسْجَرُونَ ۝ ثُمَّ قِيلَ لَهُمْ آيِنَ مَا كُنْتُمْ تُشْرِكُونَ ۝ مِنْ دُونِ اللَّهِ قَالُوا ضَلُّوا عَنَّا بَلْ لَمْ نَكُنْ نَدْعُوا مِنْ قَبْلُ شَيْئًا ۝﴾ (74-71:40)

”جب مشرکوں کی گردنوں میں طوق اور زنجیریں ہوں گی اور وہ (جہنم کے) کھولتے ہوئے پانی میں گھسیٹے اور جہنم کی آگ میں جلائیں جائیں گے تو ان سے پوچھا جائے گا جنہیں تم شریک سمجھتے تھے وہ کہاں

ہیں اللہ کے علاوہ۔ مشرک جواب دیں گے وہ تو ہم سے گم ہو گئے (یعنی اب نظر ہی نہیں آرہے) بلکہ (یوں لگتا ہے جیسے) اس سے پہلے ہم کسی کو پکارتے ہی نہ تھے۔“ (سورہ مومن، آیت 71-74)

**مسئلہ 195** کافر (اپنے کانوں، آنکھوں اور جلد سے مخاطب ہو کر): ”تم نے اللہ کی عدالت میں ہمارے خلاف گواہی کیوں دی؟“

کان، آنکھ اور جلد : ”ہمیں اسی اللہ نے بولنے کا حکم دیا جس نے ہمیں پیدا کیا اس لئے ہم نے گواہی دی۔“

﴿وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ ۝ حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ ۝ وَقَالُوا لَوْلَا جُئِدُوا لِمَ شَهِدْتُم عَلَيْنَا قَالُوا أَنْطَقْنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ ۝﴾ (کا: 19-21)

”جس روز اللہ تعالیٰ کے (سارے) دشمن (کافر اور مشرک) آگ کی طرف لے جائے جائیں گے اور اگلوں کو پچھلوں کے آنے تک روک لیا جائے گا یہاں تک کہ جب سارے (اللہ کے دشمن) وہاں (آگ کے اوپر) پہنچ جائیں گے تو ان کے کان، ان کی آنکھیں اور ان کے جسم کی کھالیں ان کے (گناہوں) پر گواہی دیں گی کہ وہ دنیا میں کیا کچھ کرتے رہے ہیں وہ (اللہ کے دشمن) اپنے جسم کی کھالوں سے کہیں گے تم نے ہمارے خلاف کیوں گواہی دی۔ وہ جواب دیں گی ہمیں اسی اللہ نے قوت گویائی دی ہے جس نے ہر چیز کو بولنے کی طاقت دی ہے اسی نے تم کو پہلی مرتبہ پیدا کیا اور اب اسی کی طرف تم واپس لائے جا رہے ہو۔“ (سورہ جم سجدہ، آیت 19-21)

**مسئلہ 196** اہل جنت (اہل جہنم سے) : ”اللہ تعالیٰ نے ہمارے ساتھ کئے ہوئے سارے وعدے پورے کر دیئے کیا تمہارے ساتھ کئے ہوئے وعدے بھی پورے ہو گئے؟“

اہل جہنم : ”ہاں! ہمارے ساتھ کئے ہوئے وعدے بھی پورے

ہو گئے۔“

داروغہ جہنم : ”لعنت ہے آخرت کا انکار کرنے والوں پر اور اسلام کا راستہ روکنے والوں پر۔“

﴿وَنَادَى أَصْحَابُ الْجَنَّةِ أَصْحَابَ النَّارِ أَنْ قَدْ وَجَدْنَا مَا وَعَدَنَا رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا قَالُوا نَعَمْ فَأَذَّنَ مُؤَذِّنٌ بَيْنَهُمْ أَنْ لَعْنَةُ اللَّهِ عَلَى الظَّالِمِينَ ۝ الَّذِينَ يَصُدُّونَ عَنْ سَبِيلِ اللَّهِ وَيَبْغُونَهَا عِوَجًا وَهُمْ بِالْآخِرَةِ كَافِرُونَ ۝﴾ (7: 44-45)

” (جنت میں داخل ہونے کے بعد) جنتی، جہنمیوں کو پکار کر کہیں گے ہمارے رب نے ہم سے جو وعدے کئے تھے وہ سارے کے سارے سچ ثابت ہوئے کیا تم نے بھی ان وعدوں کو پالیا جو تمہارے رب نے تمہارے ساتھ کئے تھے۔ وہ جواب دیں گے ”ہاں!“ تب دونوں گروہوں کے درمیان ایک پکارنے والا (فرشتہ) پکارے گا اللہ کی لعنت ان ظالموں پر جو لوگوں کو اللہ کے راستے سے روکتے تھے، اس (رستے) کو ٹیڑھا کرنا چاہتے تھے اور آخرت کا انکار کرتے تھے۔“ (سورہ اعراف، آیت 44-45)

دنیا میں ایک ساتھ زندگی بسر کرنے والے منافقوں اور مومنوں کے درمیان درج ذیل عبرت ناک مکالمہ ہوگا۔

منافق : ”اس اندھیرے میں ذرا ہمیں بھی اپنے نور سے کچھ روشنی حاصل کر لینے دو۔“

مومن : ”یہ نور حاصل کرنے کے لئے دوبارہ دنیا میں جاؤ۔“ (اگر جا سکتے ہو)

اس انکار پر منافقوں کی دوبارہ عاجزانہ درخواست!

منافق : ”کیا دنیا میں ہم تمہارے ساتھ نہ رہتے تھے؟“

مومن : ”تم ہمارے ساتھ تو رہتے تھے لیکن اللہ اور اس کے رسول

ﷺ کے بارے میں شک میں مبتلا تھے، مسلمانوں کو دھوکہ دیتے رہے

لہذا تمہارا ٹھکانا جہنم ہے۔“

﴿يَوْمَ يَقُولُ الْمُنْفِقُونَ وَالْمُنْفِقَاتُ لِلَّذِينَ آمَنُوا انظُرُونَا نَقْتَبِسْ مِنْ نُورِكُمْ قِيلَ ارْجِعُوا ورائكم فالتمسوا نورا فغضب بينهم بسور له باب باطنه فيه الرحمة وظاهره من قبله العذاب ○ ينادونهم ألم نكن معكم قالوا بلى ولكنكم فتنتم أنفسكم وتربصتم وارتبتم وعرثكم إلا إنا حتى جاء أمر الله وعرثكم بالله الغرور ○ فالיום لا يؤخذ منكم فدية ولا من الذين كفروا ما يؤكم النار هي مولكم ونفس المصير ○﴾ (15-13:57)

”قیامت کے روز منافق مرد اور عورتیں مومنوں سے کہیں گے ذرا ہماری طرف دیکھو تاکہ ہم بھی تمہارے نور سے کچھ فائدہ اٹھا سکیں مگر ان سے کہا جائے گا پیچھے (یعنی دنیا میں) لوٹ جاؤ اور وہاں سے (اپنے لئے) روشنی ڈھونڈ کر لاؤ۔ پھر ان کے درمیان ایک دیوار حائل کر دی جائے گی جس میں ایک دروازہ ہوگا اس دروازے کے اندر رحمت (یعنی جنت) ہوگی اور باہر عذاب (یعنی جہنم) منافق (دوبارہ) مومنوں سے پکار کر کہیں گے کیا (دنیا میں) ہم تمہارے ساتھ نہ تھے۔ مومن جواب دیں گے ہاں، مگر تم نے اپنے آپ کو (نفاق کے) فتنے میں ڈالا، موقع پرستی کی (اللہ اور رسول کے بارے میں) شک میں پڑے رہے اور جھوٹی توقعات (اسلام اور مسلمانوں کے صفحہ ہستی سے منٹنے کی) تمہیں فریب دیتی رہیں یہاں تک کہ اللہ تعالیٰ کا فیصلہ (یعنی موت) آ گیا، آخر وقت تک وہ بڑا دھوکہ باز (یعنی شیطان) تمہیں اللہ تعالیٰ کے معاملے میں دھوکا دیتا رہا لہذا آج نہ تم سے کوئی فدیہ قبول کیا جائے گا اور نہ کافروں سے، تمہارا ٹھکانا جہنم ہے وہی تمہارا ساتھی ہے اور بدترین انجام۔“ (سورہ حدید، آیت 13-15)

مسئلہ 198 اللہ تعالیٰ کا براہ راست کافروں سے مکالمہ

اللہ تعالیٰ: ”کیا میری آیات تمہارے پاس نہیں آئی تھیں؟“

کافر: ”یا اللہ! ہم واقعی گمراہ تھے ایک دفعہ ہمیں یہاں سے نکال دے

دوبارہ کفر کیا تو ہم سزاوار ہوں گے۔“

اللہ تعالیٰ: ”دفعہ ہو جاؤ، یہاں سے نکلنے کے بارے میں مجھ سے بات نہ کرو، ذرا یہ بتاؤ دنیا میں تم کتنا عرصہ زندہ رہے؟“

کافر: ”بس ایک دن یا دن کا کچھ حصہ!“

اللہ تعالیٰ: ”اتنی قلیل مدت کے لئے بھی تم عقل سے کام نہ لے سکتے اور یہ سمجھ بیٹھے کہ ہمارے پاس کبھی نہیں پلٹو گے؟“

﴿اَلَمْ تَكُنْ اِلٰىنٰى تَتْلٰى عَلٰىكُمْ فَاَنْتُمْ كٰفِرُوْنَ ۝ قَالُوْا رَبَّنَا عَلَبْتْنَا عَلٰىنَا شَقُوْنَا وَكُنَّا قَوْمًا ضٰلِّينَ ۝ رَبَّنَا اٰخِرِ جَنٰتِنَا اِنَّا ظَلَمُوْنَا ۝ قَالَ اٰخِسْتُوْا فِيْهَا وَلَا تُكَلِّمُوْنَا ۝ اِنَّهٗ كَانَ فَرِيقًا مِّنْ عِبَادِىْ يَقُوْلُوْنَ رَبَّنَا اٰمَنَّا فَاغْفِرْ لَنَا وَاَرْحَمْنَا وَاَنْتَ خَيْرُ الرَّحِيْمِيْنَ ۝ فَاتَّخَذْتُمُوْهُمُ سَخِرِيًّا حَتٰى اَنْسُوْكُمْ ذِكْرِيْ وَكُنْتُمْ مِّنْهُمْ تَضْحَكُوْنَ ۝ اِنِّىْ جَزَيْتُهُمُ الْيَوْمَ بِمَا صَبَرُوْا اِنَّهُمْ هُمُ الْفٰلِقُوْنَ ۝ قَالَ كَمْ لَبِْتُمْ فِى الْاَرْضِ عَدَدَ سِنِيْنَ ۝ قَالُوْا لَبِْنَا يَوْمًا اَوْ بَعْضَ يَوْمٍ فَسَلِّ الْعٰدِيْنَ ۝ قُلْ اِنْ لَّبِْتُمْ اِلَّا قَلِيْلًا لَّوْ اَنْتُمْ كُنْتُمْ تَعْلَمُوْنَ ۝ اَفَحَسِبْتُمْ اَنْمَّا خَلَقْنٰكُمْ عَبَثًا وَّاَنْتُمْ اِلَيْنَا لَا تُرْجَعُوْنَ﴾ (115-105:23)

”کیا میری آیات تمہیں پڑھ کر نہیں سنائی جاتی تھیں اور تم لوگ انہیں جھٹلاتے تھے۔ وہ کہیں گے اے ہمارے رب! ہماری بدبختی ہم پر غالب آگئی ہم واقعی گمراہ تھے اے ہمارے رب! ہمیں ایک دفعہ یہاں سے نکال دے پھر ایسا جرم کریں تو ظالم ہوں گے اللہ تعالیٰ جو اب دے گا دور ہو جاؤ میرے سامنے سے، پڑے رہو اسی میں اور مجھ سے بات نہ کرو، تم وہی لوگ ہو کہ میرے کچھ بندے جب کہتے تھے کہ اے ہمارے پروردگار! ہم ایمان لائے ہمیں معاف فرما ہم پر رحم کر تو سب رحم کرنے والوں سے زیادہ رحم فرمانے والا ہے تو تم نے ان کا مذاق اڑایا یہاں تک کہ ان سے ضد نے تمہیں یہ بھی بھلا دیا کہ میں بھی کوئی ہوں اور تم ان پر ہنستے رہے آج ان کے اس صبر کا پھل میں نے یہ دیا ہے کہ وہی کامیاب ہیں۔ پھر اللہ تعالیٰ ان سے پوچھے گا تاؤ زمین میں تم کتنے سال رہے۔ وہ کہیں گے ایک دن یا دن کا کچھ حصہ ہم وہاں ٹھہرے شمار کرنے والوں سے پوچھ لیجئے ارشاد ہوگا تھوڑی ہی دیر ٹھہرے ہونا کاش تم نے یہ اس وقت جانا ہوتا۔ کیا تم نے یہ سمجھ



رکھا تھا کہ ہم نے تمہیں فضول ہی پیدا کیا ہے اور تمہیں ہماری طرف کبھی پلٹنا ہی نہیں۔“ (سورہ مومنوں، آیت

(115-105)

مسئلہ 199

اللہ تعالیٰ کا کافروں سے ایک اور براہ راست مکالمہ!

اللہ تعالیٰ: ”کیا مرنے کے بعد دوبارہ زندہ ہونا سچ ہے یا نہیں؟“

کافر: ”کیوں نہیں بالکل سچ ہے۔“

اللہ تعالیٰ: ”تو پھر اپنے انکار کا مزہ چکھو۔“

کافر: ”افسوس! قیامت کے بارے میں ہم نے سخت غلطی کی۔“

﴿وَلَوْ تَرَىٰ اِذْ وَقَفُوْا عَلٰی رَبِّهِمْ قَالَ اَلَيْسَ هٰذَا بِالْحَقِّ قَالُوْا بَلٰی وَرَبِّنَا قَالَ فَذُوْقُوا الْعَذَابَ بِمَا كُنْتُمْ تَكْفُرُوْنَ ۝ قَدْ خَسِرَ الَّذِيْنَ كَذَّبُوْا بِلِقَاءِ اللّٰهِ حَتّٰى اِذَا جَآءَ تَهُمْ السَّاعَةُ بَغْتَةً قَالُوْا يٰحَسْرَتَنَا عَلٰی مَا فَرَطْنَا فِيْهَا وَهُمْ يَحْمِلُوْنَ اَوْزَارَهُمْ عَلٰی ظُهُورِهِمْ اِلَّا سَآءَ مَا يَزُرُوْنَ ۝﴾ (31-30:6)

”کاش! تم وہ منظر دیکھ سکو جب یہ کافر اپنے رب کے حضور کھڑے کئے جائیں گے اس وقت ان کا رب ان سے پوچھے گا ”کیا یہ (حیات بعد الممات) حقیقت نہیں ہے؟“ کافر کہیں گے ”ہاں اے ہمارے رب! بالکل حقیقت ہے۔“ اللہ تعالیٰ ارشاد فرمائیں گے ”تو پھر اپنے انکار کی پاداش میں عذاب کا مزا چکھو۔“ نقصان میں پڑ گئے وہ لوگ جنہوں نے اللہ سے ملاقات کو جھٹلایا اور جب وہ گھڑی اچانک آجائے گی تو کہیں گے ”ہائے افسوس! قیامت کے معاملے میں ہم سے کیسی غلطی ہوئی اور ان کا حال یہ ہوگا کہ اپنی پیٹھوں پر اپنے گناہوں کا بوجھ لادے ہوئے ہوں گے بہت ہی بُرا بوجھ ہے جو یہ اٹھائیں گے۔“ (سورہ

انعام، آیت نمبر 30-31)

مسئلہ 200

اہل جنت اور اہل جہنم کے درمیان ایک مکالمہ!

اہل جنت: ”تمہیں کون سی چیز جہنم میں لے گئی؟“

اہل جہنم: ”ہم نماز نہیں پڑھتے تھے، مسکین کو کھانا نہیں کھلاتے



تھے، اللہ اور رسول کا مذاق اڑانے والوں کے ساتھ مل کر ہم بھی مذاق اڑاتے تھے اور روز جزا کو جھٹلاتے تھے۔“

﴿ فِي جَنَّتِ يَتَسَاءَلُونَ ○ عَنِ الْمُجْرِمِينَ ○ مَا سَلَكَكُمْ فِي سَقَرٍ ○ قَالُوا لَمْ نَكُ مِنَ الْمُصَلِّينَ ○ وَلَمْ نَكُ نَطْعُمُ الْمُسْكِينِ ○ وَكُنَّا نَخُوضُ مَعَ الْخَائِضِينَ ○ وَكُنَّا نَكْذِبُ بِيَوْمِ الدِّينِ ○ حَتَّى آتَانَا الْيَقِينَ ○ ﴾ (47-40:74)

” (اہل جنت) جنت میں اہل جہنم سے سوال کریں گے تمہیں کون سی چیز جہنم میں لے گئی؟ وہ کہیں گے ہم نماز پڑھنے والوں میں سے نہیں تھے، مسکین کو کھانا نہیں کھلاتے تھے اور حق کے خلاف باتیں بنانے والوں کے ساتھ مل کر باتیں بناتے تھے، روز جزا کو جھوٹ قرار دیتے تھے حتیٰ کہ ہمیں موت آگئی۔“ (سورہ مدثر، آیت 47-40)

مسئلہ 201

اللہ تعالیٰ اور اس کے ولیوں کے درمیان ایک سبق آموز مکالمہ!  
اللہ تعالیٰ: ”کیا تم نے میرے بندوں کو گمراہ کیا تھا یا یہ خود گمراہ ہوئے؟“

اللہ کے ولی: ”سبحان اللہ! ہم تیرے علاوہ کسی دوسرے کو اپنا حاجت روا اور مشکل کشا کیسے بنا سکتے تھے، تو نے انہیں دولتِ دنیا دی جسے پا کر یہ خود ہی گمراہ ہوئے۔“

﴿ وَيَوْمَ يَحْشُرُهُمْ وَمَا يَعْبُدُونَ مِنْ دُونِ اللَّهِ فَيَقُولُ ءَ أَنْتُمْ أَصْلَلْتُمْ عِبَادِي هَلْؤَلَاءَ أَمْ هُمْ ضَلُّوا السَّبِيلَ ○ قَالُوا سُبْحَانَكَ مَا كَانَ يَنْبَغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ ○ وَلَكِنْ مَتَّعْتَهُمْ وَآبَاءَهُمْ حَتَّى نَسُوا الذِّكْرَ وَكَانُوا قَوْمًا بُورًا ○ ﴾ (18-17:25)

”قیامت کے روز اللہ تعالیٰ مشرکوں کو اور ان کے معبودوں کو بھی گھیر لائے گا جنہیں یہ اللہ کو چھوڑ کر معبود سمجھ رہے ہیں پھر ان سے پوچھے گا ”کیا تم نے میرے ان بندوں کو گمراہ کیا تھا یا یہ خود ہی گمراہ ہو گئے تھے؟“ وہ عرض کریں گے ”پاک ہے آپ کی ذات، ہماری تو یہ مجال نہ تھی کہ آپ کے سوا کسی دوسرے کو اپنا

کار ساز بنائیں، آپ نے ان کو اور ان کے باپ دادا کو خوب سامان زندگی دیا حتیٰ کہ یہ (تیرا) فرمان بھول گئے اور ہلاکت زدہ ہو کر رہے۔“ (سورہ فرقان، آیت 17-18)

**مسئلہ 202** داروغہ جہنم سے اہل جہنم کے چند عبرت آموز سوال و جواب۔

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا وَفِي قَوْلِهِ عَزَّ وَجَلَّ ﴿وَنَادُوا يَا مَلِكُ لِيَقْضِ عَلَيْنَا رَبُّكَ﴾ قَالَ يَخْلِي عَنْهُمْ أَرْبَعِينَ عَامًا لَا يُجِيبُهُمْ ثُمَّ أَجَابَهُمْ ﴿إِنَّكُمْ مَا كُنْتُمْ﴾ (الزخرف: 77) فَيَقُولُونَ ﴿رَبَّنَا أَخْرِجْنَا مِنْهَا فَإِنَّا ظَلَمْنَا﴾ قَالَ فَيَخْلِي عَنْهُمْ مِثْلَ الدُّنْيَا ثُمَّ أَجَابَهُمْ ﴿أَخْسَبُوا فِيهَا وَلَا تَكْلُمُونَ﴾ (المؤمنون: 108) قَالَ قَوْلَ اللَّهِ مَا يَنْبَسُ الْقَوْمَ بَعْدَ هَذِهِ الْكَلِمَةِ إِنْ كَانَ الْأَلْزَفِيرُ وَالشَّهِيْقُ . رَوَاهُ الْحَاكِمُ

حضرت عبداللہ بن عمرو (بن عاص رضی اللہ تعالیٰ عنہما) کے ارشاد ﴿وَنَادُوا يَا مَلِكُ لِيَقْضِ عَلَيْنَا رَبُّكَ﴾ ”جہنمی جہنم کے داروغہ مالک سے درخواست کریں گے کہ تیرا رب ہمارا کام تمام ہی کر دے تو اچھا ہے۔“ (سورہ احزاب، آیت 77) کے بارے میں فرماتے ہیں کہ (جہنمیوں کی اس درخواست کے جواب میں) داروغہ جہنم ”مالک“ چالیس سال تک ان سے اعراض برتے گا اور ان کی درخواست کا کوئی جواب نہیں دے گا۔ (چالیس سال کے بعد) داروغہ انہیں یہ جواب دے گا ”تم اسی جہنم میں رہو گے۔“ (سورہ زخرف، آیت 77) پھر جہنمی (براہ راست) عرضداشت ہوں گے ﴿رَبَّنَا أَخْرِجْنَا مِنْهَا فَإِنَّا ظَلَمْنَا﴾ ”اے ہمارے پروردگار! ہمیں (ایک دفعہ) اس جہنم سے نکال دے اگر ہم دوبارہ ایسا کریں تو ظالم ہوں گے۔“ (سورہ مؤمنون، آیت 107) اللہ تعالیٰ ان کی بات سے اسی طرح اعراض کریں گے جس طرح انہوں نے دنیا میں اللہ تعالیٰ کی بات سے اعراض کیا۔ پھر اللہ تعالیٰ انہیں جواب ارشاد فرمائیں گے ”دور ہو جاؤ میرے سامنے سے، پڑے رہو اسی میں اور مجھ سے بات نہ کرو۔“ (سورہ مؤمنون، آیت 108) عبداللہ بن عمرو رضی اللہ عنہما فرماتے ہیں ”اللہ کی قسم! اس کے بعد ان کے ہونٹ بند ہو جائیں گے اور صرف ان کی چیخ و پکار کی آوازیں باقی رہ جائیں گے۔“ اسے حاکم نے روایت کیا ہے۔

## الْأَمَانِيُّ الذَّائِفَةُ

### ناکام حسرتیں

پانی کے چند قطروں کی حسرت نامراد!

مسئلہ 203

﴿وَسَادَى أَصْحَابِ النَّارِ أَصْحَابَ الْجَنَّةِ أَنْ أفيضوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ حَرَمَهُمَا عَلَى الْكٰفِرِينَ ۝ الَّذِينَ اتَّخَذُوا دِينَهُمْ لَهْوًا وَلَعِبًا وَغَرَّتْهُمُ الْحَيٰوةُ الدُّنْيَا فَالْيَوْمَ نُنَسِّهُمُ كَمَا نَسُوا لِقَاءَ يَوْمِهِمْ هٰذَا وَمَا كَانُوا بِآلِهِنَا يَجْحَدُونَ ۝﴾ (7: 50-51)

”جہنم والے جنت والوں کو پکاریں گے کچھ تھوڑا سا پانی ہم پر ڈال دو یا جو رزق اللہ نے تمہیں دیا ہے اسی میں سے کچھ پھینک دو وہ جواب دیں گے کہ اللہ تعالیٰ نے ان کافروں پر یہ دونوں چیزیں حرام کر دی ہیں جنہوں نے اپنے دین کو کھیل اور تماشا بنا لیا تھا اور جنہیں دنیا کی زندگی (کی رنگینیوں) نے دھوکے میں ڈال رکھا پس اللہ فرماتا ہے کہ آج ہم بھی انہیں اسی طرح بھلا دیں گے جس طرح وہ اس دن کی ملاقات کو بھولے رہے اور ہماری آیتوں کا انکار کرتے رہے۔“ (سورہ اعراف، آیت 50-51)

روشنی کی ایک کرن حاصل کرنے کی حسرت ناکام!

مسئلہ 204

وضاحت : آیت مسئلہ نمبر 197 کے تحت ملاحظہ فرمائیں

جہنم کے عذاب میں صرف ایک دن کی تخفیف کی درخواست اور داروغہ

مسئلہ 205

جہنم کی ڈانٹ!

﴿وَقَالَ الَّذِينَ فِي النَّارِ لِخَزَنَةِ جَهَنَّمَ ادْعُوا رَبَّكُمْ يُخَفِّفْ عَنَّا يَوْمًا مِنَ الْعَذَابِ ۝ قَالُوا أَوَلَمْ تَكُ تَأْتِيكُمْ رُسُلُكُمْ بِالْبَيِّنَاتِ قَالُوا بَلَى قَالُوا فَادْعُوا وَمَا دُعُوا الْكٰفِرِينَ إِلَّا فِي

ضَلَالٍ ۝ ﴿(40:49-50)

”جہنم میں پڑے ہوئے لوگ جہنم کے کارندوں سے عرض کریں گے ”اپنے رب سے دعا کرو کہ وہ ہمارے عذاب میں صرف ایک دن کے لیے ہی تخفیف کر دے۔“ وہ پوچھیں گے ”کیا تمہارے پاس رسول واضح احکام لے کر نہیں آئے تھے۔“ وہ کہیں گے ”ہاں!“ جہنم کے کارندے جواب دیں گے ”پھر تم خود ہی دعا کرو اور (یاد رکھو) کافروں کی دعا تو اکارت ہی جانے والی ہے۔“ (سورہ مؤمن، آیت 5-049)

**مسئلہ 206** - موت کی تمنا اور اس میں ناکامی۔

﴿وَنَادُوا يَا مَلِكُ لِيَقْضِ عَلَيْنَا رَيْبَكَ قَالِ إِنَّكُمْ مَكِثُونَ ۝ لَقَدْ جِئْتُمْ بِالْحَقِّ وَلَٰكِنَّا أَكْثَرُكُمْ لِلْحَقِّ كَرِهُونَ ۝﴾ ﴿(43:77-78)

” (جہنمی، واروغہ جہنم کو) پکاریں گے اے مالک (داروغہ جہنم کا نام) اب تو تیرا رب ہمارا کام تمام ہی کر دے تو اچھا ہے وہ جو اب دے گا ”تم یوں ہی (جہنم میں) پڑے رہو گے۔ ہم (یعنی اللہ کے فرستادہ) تمہارے پاس حق لے کر آئے تھے مگر تم میں سے اکثر کو حق ہی ناگوار تھا۔“ (سورہ زخرف، آیت 77-78)

**مسئلہ 207** - جہنم کا عذاب دیکھ کر کافر کف افسوس ملے گا ”کاش! میں نے اس زندگی کے لئے کچھ آگے بھیجا ہوتا۔“

﴿وَجَاءِي ۙ يَوْمَئِذٍ بِجَهَنَّمَ يَوْمَئِذٍ يَتَذَكَّرُ الْإِنْسَانُ وَأَنَّىٰ لَهُ الذِّكْرَىٰ ۝ يَقُولُ يَا لَيْتَنِي قَدَّمْتُ لِحَيَاتِي ۝ فَيَوْمَئِذٍ لَا يُعَذِّبُ عَذَابُهُ أَحَدًا وَلَا يُوثِقُ وَثَاقَهُ أَحَدًا ۝﴾ ﴿(89:23-26)

”اور جس روز جہنم سامنے لائی جائے گی اس روز انسان کو سمجھ آئے گی لیکن اس وقت سمجھنے کا کیا فائدہ۔ کافر کہے گا کاش! میں نے اپنی اس زندگی کے لئے کچھ آگے بھیجا ہوتا پھر اس دن اللہ تعالیٰ جو عذاب دے گا ویسا عذاب دینے والا کوئی نہیں اور اللہ جیسا باندھے گا ویسے باندھنے والا کوئی نہیں۔“ (سورہ فجر، آیت

(26-23)

**مسئلہ 208** - گمراہ کرنے والے پیروں، درویشوں اور عالموں کو جہنم میں اپنے پاؤں تلے روندنے کی حسرت ناکام!

﴿ ذَلِكْ جَزَاءُ اَعْدَاءِ اللّٰهِ النَّارُ لَهُمْ فِيْهَا دَارُ الْخُلْدِ جَزَاءُ بِمَا كَانُوْا بِاٰتِنَا يَجْحَدُوْنَ ۝ وَقَالَ الَّذِيْنَ كَفَرُوْا رَبَّنَا اَرْنَا الَّذِيْنَ اَضَلْنَا مِنَ الْجِنِّ وَالْاِنْسِ نَجْعَلُهُمَا تَحْتَ اَقْدَامِنَا لِيَكُوْنَا مِنَ الْاَسْفَلِيْنَ ۝ ﴾ (29-28:41)

”اللہ کے دشمنوں کا بدلہ یہ آگ ہے جس میں ہمیشہ ہمیشہ کے لئے ان کا گھر ہوگا یہ بدلہ ہے اس بات کا کہ انہوں نے ہماری آیات کا انکار کیا وہاں (آگ میں) کافر کہیں گے ”اے ہمارے رب! جنوں اور انسانوں میں سے جس جس نے ہمیں گمراہ کیا ہے ہمیں ذرا دکھا دے تاکہ ہم انہیں اپنے پاؤں تلے روندیں تاکہ وہ خوب ذلیل و خوار ہوں۔“ (سورہ حم مجدہ، آیت 28-29)

**مسئلہ 209** آگ کو دیکھ کر دنیا کی زندگی میں عقل اور سوچ سمجھ سے کام لینے کی

حسرت!

﴿ وَقَالُوْا لَوْ كُنَّا نَسْمَعُ اَوْ نَعْقِلُ مَا كُنَّا فِيْ اَصْحَابِ السَّعِيْرِ ۝ فَاعْتَرَفُوْا بِذُنُوْبِهِمْ فَنَسْحَقًا لِاَصْحَابِ السَّعِيْرِ ۝ ﴾ (11-10:67)

”(جب کافر جہنم کی ہولناک آوازیں سنیں گے تو) کہیں گے ”کاش! ہم سنتے یا سمجھتے ہوتے تو آج اس بھڑکتی ہوئی آگ کے سزاواروں میں شامل نہ ہوتے۔“ اس طرح وہ اپنے قصور کا خود اعتراف کریں گے۔ لعنت ہے ان جہنمیوں پر۔“ (سورہ ملک، آیت 10-11)

**مسئلہ 210** کافر آگ کو دیکھ کر خواہش کرے گا ”کاش! میں مٹی ہوتا۔“

﴿ اِنَّا اَنْذَرْنَاكُمْ عَذَابًا قَرِيْبًا يَوْمَ يَنْظُرُ الْمَرْءُ مَا قَدَّمَتْ يَدُوْهُ وَيَقُوْلُ الْكٰفِرُ يَلِيْتِيْ كُنْتُ تَرَابًا ۝ ﴾ (40:78)

”ہم نے لوگوں کو اس عذاب سے ڈرا دیا ہے جو قریب آ گیا ہے جس روز آدمی وہ سب کچھ دیکھ لے گا جو اس کے ہاتھوں نے آگے بھیجا ہے اس روز کافر پکاراٹھے گا ”کاش! میں مٹی ہوتا۔“ (سورہ نبا، آیت 40)

**مسئلہ 211** ایک اور ناکام حسرت ”کاش! میں نے رسول کی بات مانی ہوتی اور

کاش! فلاں فلاں کو دوست نہ بنایا ہوتا۔“

﴿ وَيَوْمَ يَعْضُ الظَّالِمُ عَلَى يَدَيْهِ يَقُولُ يَلَيْتَنِي اتَّخَذْتُ مَعَ الرَّسُولِ سَبِيلًا ۝  
يَوْمَئِذٍ لَيْتَنِي لَمْ اتَّخِذْ فُلَانًا خَلِيلًا ۝ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ  
الشَّيْطٰنُ لِلْإِنسٰنِ خَدُوْلًا ۝ ﴾ (29-27:25)

”اس روز ظالم اپنے ہاتھوں کو چبا چبا کر کہے گا ”اے کاش! میں نے رسول کی راہ اختیار کی ہوتی،  
ہائے فسوس! میں نے فلاں شخص کو دوست نہ بنایا ہوتا اس نے تو مجھے نصیحت آجانے کے بعد گمراہ کر دیا  
شیطان واقعی انسان کو دھوکہ دینے والا ہے۔“ (سورہ فرقان، آیت 27-29)

**مسئلہ 212** آگ میں جلنے کے بعد کافر خواہش کریں گے ”کاش! ہم نے اللہ اور  
اس کے رسول ﷺ کی اطاعت کی ہوتی۔“

﴿ يَوْمَ تُقَلَّبُ وُجُوهُهُمْ فِي النَّارِ يَقُولُونَ يَلَيْتَنَّا اطَّعْنَا اللَّهَ وَ اطَّعْنَا الرَّسُوْلًا ۝ ﴾  
(66:33)

”جس روز ان کے چہرے آگ پر الٹ پلٹ کئے جائیں گے اس وقت وہ کہیں گے کاش ہم نے  
اللہ اور اس کے رسول کی اطاعت کی ہوتی۔“ (سورہ احزاب، آیت 66)

**مسئلہ 213** اپنے گناہوں کا اعتراف کرنے کے بعد جہنم سے نکلنے کی حسرت ناکام!  
﴿ قَالُوْا رَبَّنَا اٰمَنَّا اٰثْمٰنِيْنَ وَاٰحْيَيْتَنَا اٰثْمٰنِيْنَ فَاَعْتَرَفْنَا بِذُنُوْبِنَا فَهَلْ اِلٰى خُرُوْجٍ مِّنْ  
سَبِيْلٍ ۝ ذٰلِكُمْ بِاَنَّهُ اِذَا دُعِيَ اللّٰهُ وَحْدَهُ كَفَرْتُمْ وَاِنْ يُشْرَكَ بِهِ تُؤْمِنُوْا فَالْحٰكِمُ لِلّٰهِ الْعَلِيِّ  
الْكَبِيْرِ ۝ ﴾ (12-11:40)

”وہ (کافر جہنم میں) کہیں گے اے ہمارے رب! تو نے ہمیں واقعی دو دفعہ موت اور دو دفعہ زندگی  
دی اب ہم اپنے گناہوں کا اعتراف کرتے ہیں کیا یہاں سے نکلنے کی کوئی سبیل ہے؟ (جواب میں ارشاد  
ہوگا) یہ حالت جس میں تم مبتلا ہو اسی وجہ سے ہے کہ جب اکیلے اللہ کی طرف بلایا جاتا تھا تو تم ماننے سے  
انکار کرتے تھے اور جب دوسروں کو اس کے ساتھ شریک کیا جاتا تھا تو تم مان لیتے تھے اب فیصلہ اللہ بزرگ و  
برتر کے ہاتھ میں ہے۔“ (سورہ مؤمن، آیت 11-12)

**مسئلہ 214** مجرم اپنی اولاد، بیوی، بھائی خاندان حتی کہ روئے زمین کی ساری مخلوق



کو جہنم میں ڈالے جانے کے عوض خود کو جہنم سے بچانا چاہے گا لیکن یہ حسرت پوری نہ ہو سکے گی۔

﴿يَوْمَ الْمُجْرِمِ لَوْ يَفْتَدِي مِنْ عَذَابِ يَوْمِئِذٍ بَيْنِهِ ۝ وَصَاحِبَتِهِ وَأَخِيهِ ۝ وَفَصِيلَتِهِ الَّتِي تُسَوِّبُهُ ۝ وَمَنْ فِي الْأَرْضِ جَمِيعًا ثُمَّ يُنْجِيهِ كَلَّا إِنَّهَا لَأَطْلَى ۝ نَزَّاعَةً لِّلشَّوْىِ ۝﴾ (16:11:70)

”مجرم چاہے گا کہ اس دن کے عذاب سے بچنے کے لئے اپنی اولاد کو، اپنی بیوی کو، اپنے بھائی کو اپنے قریب ترین خاندان کو جو اسے (دنیا میں) پناہ دینے والا تھا اور روئے زمین کے سب لوگوں کو فدیہ میں دے دے اور اسے نجات مل جائے۔ ہرگز نہیں، وہ تو بھڑکتی ہوئی آگ کی لپیٹ ہوگی جو گوشت پوست چاٹ جائے گی۔“ (سورہ معارج، آیت 11-16)

کافر زمین کے وزن کے برابر سونا صدقہ کر کے جہنم کے عذاب سے بچنا چاہے گا لیکن اس وقت یہ خواہش پوری نہ ہو سکے گی۔

﴿إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلَ مِنْ أَحَدِهِمْ مِلٌّ الْأَرْضِ ذَهَبًا ۝ لَوْ افْتَدَىٰ بِهِ أُولَئِكَ لَهُمْ عَذَابٌ أَلِيمٌ ۝ وَمَالَهُمْ مِنْ نَّاصِرِينَ ۝﴾ (91:3)

”بے شک جن لوگوں نے کفر کیا اور کفر کی حالت میں مرے ان میں سے کوئی شخص اپنے آپ کو عذاب سے بچانے کے لئے زمین کے برابر سونا فدیہ میں دے تو بھی اس سے قبول نہ کیا جائے گا ایسے لوگوں کے لئے دردناک عذاب ہے اور ان کے لئے کوئی مددگار نہیں۔“ (سورہ آل عمران، آیت 91)

عَنْ أَنَسِ بْنِ مَالِكٍ ۞ أَنَّ النَّبِيَّ ﷺ قَالَ ((يَقَالُ لِلْكَافِرِ يَوْمَ الْقِيَمَةِ أَرَأَيْتَ لَوْ كَانَ لَكَ مِلٌّ الْأَرْضِ ذَهَبًا أَكُنْتَ تَفْتَدِي بِهِ)) فَيَقُولُ: نَعَمْ! فَيَقَالُ لَهُ ((قَدْ سَأَلْتُ آيِسَرَ مِنْ ذَلِكَ)) رَوَاهُ مُسْلِمٌ ۝

حضرت انس بن مالک رضی اللہ عنہ سے روایت ہے کہ نبی اکرم ﷺ نے فرمایا ”قیامت کے روز کافر سے پوچھا جائے گا ”اگر تیرے پاس روئے زمین کے برابر سونا ہو تو (جہنم سے بچنے کے لئے) فدیہ میں دے دو

گئے؟“ وہ کہے گا ”ہاں!“ پھر اسے کہا جائے گا ”(دنیا میں) اس کی نسبت کہیں زیادہ آسان بات کا مطالبہ کیا گیا تھا (یعنی کلمہ توحید کا جس پر تم نے عمل نہیں کیا۔)“ اسے مسلم نے روایت کیا ہے

عذاب دیکھ کر مشرکوں کے اپنے ٹھہرائے ہوئے شریکوں کے بارے میں حسرت ”کاش! ہمیں ایک دفعہ دنیا میں بھیجا جائے اور ہم بھی ان پیشواؤں سے اسی طرح اظہار بیزاری کریں جس طرح آج یہ ہم سے کر رہے ہیں۔“

مسئلہ 216

﴿ اذ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوْا الْعَذَابَ وَتَقَطَّعَتْ بِهِمُ الْأَسْبَابُ ۝ وَ قَالَ الَّذِينَ اتَّبَعُوا لَوْ أَنَّا كُنَّا نَدْرِكُهُ لَمَا كُنَّا مُتَّبِعِينَ أَفَبِمَا نُنسِبُ إِلَيْكَ يَا اللَّهُ أَغْمَلْنَا هُمْ حَسْرَتٍ عَلَيْهِمْ وَمَا هُمْ بِخَارِجِينَ مِنَ النَّارِ ۝﴾ (2: 166-167)

” (قیامت کے روز) وہی پیشوا، جن کی دنیا میں پیروی کی گئی تھی، عذاب کو سامنے دیکھ کر اپنے پیروکاروں سے اظہار بیزاری کریں گے دونوں کے (باہمی پیار و محبت کے) تعلقات کا سلسلہ ختم ہو جائے گا تو پیروی کرنے والے کہیں گے کاش ہم ایک دفعہ پھر دنیا میں جاتے اور ہم بھی ان سے اسی طرح اظہار بیزاری کرتے جیسے انہوں نے (آج ہمارے ساتھ) کی۔ اللہ تعالیٰ مشرکوں کے اعمال اس طرح ان کے سامنے لائے گا کہ وہ سارے اعمال ان کے لئے باعث حسرت و ندامت بن جائیں گے لیکن وہ آگ سے نکلنے کی کوئی راہ نہیں پائیں گے۔“ (سورہ بقرہ، آیت 166-167)

آگ کا عذاب دیکھ کر کافر کے دل میں پیدا ہونے والی حسرتیں ہی حسرتیں:

مسئلہ 217

”افسوس! میں اللہ کی جناب میں گستاخیاں نہ کرتا۔“

”افسوس! میں اللہ اور اس کے رسول کا مذاق نہ اڑاتا۔“

”افسوس! میں بھی ہدایت حاصل کرنے کی کوشش کرتا۔“

”افسوس! میں بھی پرہیزگار بن کر رہتا۔“

”افسوس! ایک اور موقع مل جائے اور میں نیک بن کر دکھاؤں۔“

﴿ وَ اتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمْ الْعَذَابُ بَغْضَةً وَأَنْتُمْ لَا تَشْعُرُونَ ○ أَنْ تَقُولَ نَفْسٌ يَحْسُرْتَنِي عَلَى مَا فَرَطْتُ فِي جَنبِ اللَّهِ وَإِنْ كُنْتُ لَمِنَ السَّخِرِينَ ○ أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ○ أَوْ تَقُولَ حِينَ تَرَى الْعَذَابَ لَوْ أَنَّ لِي كَرَّةً فَأَكُونَ مِنَ الْمُحْسِنِينَ ○ بَلَى قَدْ جَاءَ تَكَ إِلَيْنِ فَكَذَّبْتَ بِهَا وَاسْتَكْبَرْتَ وَ كُنْتَ مِنَ الْكٰفِرِينَ ○ ﴾ (59-55:39)

”اور پیروی کرو اپنے رب کی بھیجی ہوئی کتاب کے بہترین پہلو کی اس سے پہلے کہ تم پر اچانک عذاب آجائے اور تم کو خبر بھی نہ ہو ایسا نہ ہو کہ بعد میں کوئی شخص کہے ”افسوس! میری اس تفسیر پر جو میں اللہ کی جناب میں کرتا رہا افسوس میں مذاق اڑانے والوں میں شامل تھا۔“ یا یوں کہے ”کاش! اللہ نے مجھے ہدایت بخشی ہوتی تو میں بھی پرہیزگاروں میں سے ہوتا۔“ یا عذاب دیکھ کر کہے ”کاش! مجھے ایک موقع اور مل جائے اور میں بھی نیک عمل کرنے والوں میں شامل ہو جاؤں۔“ اور اس وقت اسے جواب ملے ”کیوں نہیں، میری آیات تیرے پاس آچکی تھیں پھر تو نے انہیں جھٹلایا اور تکبر کیا اور تو (خود ہی) کافروں میں سے تھا۔“ (سورہ زمر، آیت 55-59)

**مسئلہ 218** انجام نظر آنے کے بعد کافر کی حسرت ”ہائے افسوس! میرا نامہ اعمال مجھے نہ دیا جاتا“، ”ہائے افسوس! دنیا کی موت ہی میرے لئے فیصلہ کن ہوتی۔“

﴿ وَ أَمَّا مَنْ أُوْتِيَ كِتَابَهُ بِشِمَالِهِ فَيَقُولُ يَا لَيْتَنِي لَمْ أُوتَ كِتَابِيهِ ○ وَ لَمْ أُدْرَ مَا حِسَابِيهِ ○ يَا لَيْتَهَا كَانَتِ الْقَاصِيَةَ ○ ﴾ (27-25:69)

”اور جس کا نامہ اعمال اس کے بائیں ہاتھ میں دیا جائے گا وہ کہے گا ”کاش! میرا اعمال نامہ مجھے نہ دیا گیا ہوتا اور میں نہ جانتا کہ میرا حساب کیا ہے، کاش! میری (دنیا کی) موت ہی فیصلہ کن ہوتی۔“ (سورہ

حادثہ، آیت 25-27)

**مَسْئَلَةٌ 219** افسوس! میں اللہ کے ساتھ شرک نہ کرتا۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((كُلُّ أَهْلِ النَّارِ يَرَى مَقْعَدَهُ مِنَ الْجَنَّةِ فَيَقُولُ لَوْ أَنَّ اللَّهَ هَدَانِي فَيَكُونُ عَلَيْهِمْ حَسْرَةٌ وَكُلُّ أَهْلِ الْجَنَّةِ يَرَى مَقْعَدَهُ مِنَ النَّارِ فَيَقُولُ لَوْ لَا أَنَّ اللَّهَ هَدَانِي فَيَكُونُ لَهُ شُكْرًا ثُمَّ تَلَا رَسُولُ اللَّهِ ﷺ ﴿أَنْ تَقُولَ نَفْسٌ يَا حَسْرَتَا عَلَى مَا فَرَّطْتُ فِي جَنبِ اللَّهِ﴾ رَوَاهُ الْحَاكِمُ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”ہر جہنمی جنت میں اپنی جگہ دیکھتا ہے اور کہتا ہے کاش! اللہ مجھے ہدایت دیتا (تو میں جنت میں ہوتا) اور وہ (دیکھنا) اس کے لئے باعث حسرت بنے گا اور ہر جنتی جہنم میں اپنی جگہ دیکھتا ہے اور کہتا ہے اگر مجھے اللہ ہدایت نہ دیتا (تو میں اس جگہ ہوتا) اور وہ (دیکھنا) اس کے لئے باعث شکر بنتا ہے۔“ پھر رسول اکرم ﷺ نے یہ آیت تلاوت فرمائی ﴿أَنْ تَقُولَ نَفْسٌ .....﴾ ”(قیامت کے روز) کوئی آدمی یہ نہ کہے ”افسوس میری اس تقصیر پر جو میں اللہ کی جناب میں کرتا رہا۔“ (سورہ زمر، آیت 56) اسے حاکم نے روایت کیا ہے۔



## أَمْنِيَّةُ أَهْلِ النَّارِ فِي طَلْبِ فُرْصَةٍ جہنمیوں کا ایک اور موقع ملنے کی خواہش کرنا

**مَسْئَلَةٌ 220** کافر آگ کو دیکھ کر حق کا اعتراف کریں گے اور نیک عمل کرنے کے لئے دوبارہ دنیا میں لوٹنے کی خواہش کریں گے۔

﴿يَوْمَ يَأْتِي تَأْوِيلُهُ يَقُولُ الَّذِينَ نَسُوهُ مِنْ قَبْلُ قَدْ جَاءَتْ رُسُلًا بِالْحَقِّ فَهَلْ لَنَا مِنْ شَفْعَاءَ فَيُشْفَعُوا لَنَا أَوْ نُرَدُّ فَنَعْمَلْ غَيْرَ الَّذِي كُنَّا نَعْمَلُ قَدْ خَسِرُوا أَنْفُسَهُمْ وَضَلَّ عَنْهُمْ مَا كَانُوا يَفْتَرُونَ ۝﴾ (58:7)

”جس روز وہ انجام (آگ کا عذاب) سامنے آ گیا تو وہی لوگ جنہوں نے پہلے اسے نظر انداز کر دیا تھا کہیں گے کہ واقعی ہمارے رب کے رسول حق لے کر آئے تھے پھر کیا اب ہمیں کچھ سفارشی ملیں گے جو ہمارے حق میں سفارش کریں یا ہمیں دوبارہ واپس ہی بھیج دیا جائے تاکہ جو کچھ ہم پہلے کرتے تھے اس کے برعکس اچھے عمل کر کے دکھائیں انہوں نے اپنے آپ کو خسارے میں ڈال دیا اور وہ سارے جھوٹ جو انہوں نے گھر رکھے تھے ان سے گم ہو گئے۔“ (سورہ اعراف، آیت 53)

**مَسْئَلَةٌ 221** جہنم سے نکلنے اور آئندہ نیک عمل کرنے کی درخواست پر دروغہ جہنم کا کھرا جواب ”ظالموں کا یہاں کوئی مددگار نہیں۔“

﴿وَهُمْ يَصْطَرِحُونَ فِيهَا رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ أَوَلَمْ نُعَمِّرْكُم مَّا يَتَذَكَّرُ فِيهِ مَنْ تَذَكَّرَ وَجَاءَكُمُ النَّذِيرُ فَذُوقُوا فَمَا لِلظَّالِمِينَ مِنْ نَصِيرٍ ۝﴾

(7:35)

”کافر جہنم میں چیخ چیخ کر کہیں گے، اے ہمارے رب! ہمیں یہاں سے نکال لے تاکہ ہم نیک عمل کریں ان اعمال سے مختلف جو پہلے کرتے رہے تھے (انہیں جواب میں کہا جائے گا) کیا ہم نے تمہیں اتنی عمر نہ دی تھی جس میں کوئی سبق لینا چاہتا تو لے سکتا تھا اور تمہارے پاس خبردار کرنے والا (پیغمبر) بھی آچکا تھا اب مزہ اچکھو (اس عذاب کا) ظالموں کا یہاں کوئی مددگار نہیں۔“ (سورہ فاطر، آیت 37)

**مسئلہ 222** جہنم میں مشرکوں کا اعتراف جرم اور دوسرا موقع ملنے پر مومن بن کر رہنے کی تمنا۔

﴿فَكَبِئُوا فِيهَا هُمْ وَالْغَاوُونَ ۝ وَجُنُودُ إِبْلِيسَ أَجْمَعُونَ ۝ قَالُوا وَهَمْ فِيهَا يَخْتَصِمُونَ ۝ تَاللَّهِ إِنَّ كَيْدَ لَفِي ضَلَالٍ مُّبِينٍ ۝ إِذْ نَسُواكُمْ بَرِّبِ الْعَالَمِينَ ۝ وَمَا أَضَلْنَا إِلَّا الْمُجْرِمُونَ ۝ فَمَا لَنَا مِنْ شَافِعِينَ ۝ وَلَا صَدِيقٍ حَمِيمٍ ۝ فَلَوْ أَنَّ لَنَا كَرَّةٌ فَنَكُونُ مِنَ الْمُؤْمِنِينَ ۝﴾ (26: 94-102)

”اوندھے منہ جہنم میں ڈال دیئے جائیں گے گمراہ لوگ، ان کے معبود اور ابلیس کے سارے کے سارے لشکر، اس میں یہ سب آپس میں جھگڑا کریں گے اور گمراہ لوگ (اپنے معبودوں سے) کہیں گے اللہ کی قسم! ہم تو صریح گمراہی میں پڑے ہوئے تھے جب تم کو رب العالمین کے برابر سمجھ رہے تھے اور وہ لوگ واقعی مجرم تھے جنہوں نے ہمیں گمراہ کیا اب (یہاں) نہ ہمارا کوئی سفارشی ہے نہ کوئی سچا دوست کاش ہمیں ایک دفعہ پھر پلٹنے کا موقع مل جائے تو ہم مومن بن کر رہیں۔“ (سورہ شعراء، آیت 94-102)

**مسئلہ 223** اللہ تعالیٰ کے حضور ندامت اور خجالت کے ساتھ کافر ایمان لانے کے وعدے پر دوبارہ دنیا میں بھیجے جانے کی درخواست کریں گے جواب میں ارشاد ہوگا ”اپنے کرتوتوں کے بدلے میں ہمیشہ کے عذاب کا مزہ چکھو۔“

﴿وَلَوْ تَرَىٰ إِذِ الْمُجْرِمُونَ نَاكِسُو أَرْءِ وَسِيهِمْ عِنْدَ رَبِّهِمْ رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ ۝ وَلَوْ شِئْنَا لَآتَيْنَا كُلَّ نَفْسٍ هُدًى وَلَكِنْ حَقَّ الْقَوْلُ مِنِّي لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ ۝ فَذُوقُوا بِمَا نَسِيتُمْ لِقَاءَ يَوْمِكُمْ هَذَا إِنَّا



نَسِينُكُمْ وَ ذُوقُوا عَذَابَ الْخُلْدِ بِمَا كُنْتُمْ تَعْمَلُونَ ﴿32﴾ (14-12)

”کاش! تم دیکھو وہ وقت جب یہ مجرم سر جھائے اپنے رب کے حضور کھڑے ہوں گے (اور کہہ رہے ہوں گے) اے ہمارے رب! ہم نے خوب دیکھ لیا اور سن لیا اب ہمیں واپس بھیج دے تاکہ ہم نیک عمل کریں اب ہمیں یقین آ گیا ہے (جواب میں ارشاد ہوگا) اگر ہم چاہتے تو پہلے ہی ہر نفس کو اس کی ہدایت دے دیتے مگر میری وہ بات پوری ہو گئی جو میں نے کہی تھی کہ میں جہنم کو جنوں اور انسانوں سب سے بھر دوں گا پس اب مزہ چکھو اپنی اس حرکت کا کہ تم نے آج کے دن کی ملاقات کو فراموش کر دیا ہم نے بھی اب تمہیں فراموش کر دیا ہے اب اپنے کرتوتوں کی پاداش میں ہمیشہ کے عذاب کا مزہ چکھو۔“ (سورہ سجدہ،

آیت 14-12)

**مسئلہ 224** آگ کا عذاب دیکھ کر کافر ایک موقع اور ملنے اور نیک بن کر زندگی بسر کرنے کی خواہش کریں گے جو پوری نہیں ہوگی۔

﴿ اَوْ تَقُولُ حِينَ تَرَى الْعَذَابَ لَوْ اَنَّ لِي كَرَّةً فَاَكُوْنَ مِنَ الْمُحْسِنِيْنَ ۝ بَلَىٰ قَدْ جَاءَ نَكَآ اِيْتِيْ فَكَذَّبْتَ بِهَا وَاَسْتَكْبَرْتَ وَ كُنْتَ مِنَ الْكٰفِرِيْنَ ۝﴾ (59-58:39)

”کہیں ایسا نہ ہو کہ قیامت کے روز (کوئی شخص عذاب دیکھ کر کہے کاش مجھے ایک موقع اور مل جائے اور میں بھی نیک عمل کرنے والوں میں شامل ہو جاؤں (اور اس وقت اسے یہ جواب ملے) کیوں نہیں، میری آیات تیرے پاس آچکی تھیں پھر تو نے انہیں جھٹلایا، تکبر کیا اور تو کافروں میں سے تھا۔“ (سورہ زمر،

آیت 59-58)

**مسئلہ 225** جہنمی اللہ تعالیٰ کے حضور ایمان لانے کے وعدہ پر جہنم سے نکال لئے جانے کی درخواست کریں گے جواب میں اللہ تعالیٰ کی طرف سے زبردست ڈانٹ پڑے گی۔

﴿ قَالُوْا رَبَّنَا عَلَبْنَا عَلَيْنَا سَقُوْنَا وَ كُنَّا قَوْمًا ضٰلِّيْنَ ۝ رَبَّنَا اٰخِرْنَا مِنْهَا فَاِنَّ عَذَابًا فَاِنَّا ظٰلِمُوْنَ ۝ قَالَ اٰخَسُوْا فِيْهَا وَ لَا تَكَلِمُوْنَ ۝ اِنَّهٗ كَانَ فَرِيْقًا مِّنْ عِبَادِيْ يَقُوْلُوْنَ رَبَّنَا

اٰمَنَّا فَاغْفِرْ لَنَا وَاَرْحَمْنَا وَاَنْتَ خَيْرُ الرَّحِيْمِيْنَ ۝ فَاتَّخَذْتُمُوْهُمْ سِحْرِيًّا حَتّٰى اَنْسُوْكُمْ ذِكْرِيْ وَ كُنْتُمْ مِنْهُمْ تَضْحَكُوْنَ ۝ ﴿110-106﴾

”جہنمی کہیں گے اے ہمارے پروردگار! ہماری بدبختی ہم پر چھا گئی ہم واقعی گمراہ لوگ تھے اے ہمارے رب! اب ہمیں یہاں سے نکال دے دوبارہ ایسا تصور کریں تو ہم ظالم ہوں گے۔ اللہ تعالیٰ ارشاد فرمائے گا ”دور ہو جاؤ میرے سامنے سے، پڑے رہو، اسی میں اور مجھ سے بات نہ کرو، تم وہی لوگ ہو کہ میرے کچھ بندے جب کہتے تھے کہ اے ہمارے رب! ہم ایمان لائے ہمیں معاف فرما دے ہم پر رحم کرو تو سب رحم کرنے والوں سے بڑھ کر رحم کرنے والا ہے تو تم نے ان کا مذاق بنا لیا یہاں تک کہ ان سے ضد نے تمہیں یہ بھی بھلا دیا کہ میں بھی کوئی ہوں اور تم ان پر ہنستے رہے۔“ (سورہ مومن، آیت 106-110)

**مسئلہ 226** آگ کا عذاب دیکھ کر کافر چند لمحوں کی مہلت طلب کریں گے تاکہ ایمان لے آئیں لیکن ان کی درخواست رد کر دی جائے گی۔

﴿وَاَنْذِرِ النَّاسَ يَوْمَ يَأْتِيهِمُ الْعَذَابُ فَيَقُوْلُ الْاٰدِيْنَ ظَلَمُوْا رَبَّنَا اٰخِرُنَا اِلٰى اَجَلٍ قَرِيْبٍ نُّجِبْ دَعْوَتَكَ وَ تَتَّبِعِ الرَّسُوْلَ اَوْ لَمْ تَكُوْنُوْا اَقْسَمْتُمْ مِنْ قَبْلِ مَا لَكُمْ مِنْ زَوَالٍ ۝ ﴿44﴾﴾

”اے محمد! کافروں کو اس دن سے ڈراؤ جب عذاب انہیں آ لے گا اور یہ ظالم کہیں گے اے ہمارے رب! ہمیں تھوڑی سی مہلت اور دے دے ہم تیری دعوت قبول کریں گے اور رسولوں کی پیروی کریں گے (مگر انہیں صاف صاف جواب دے دیا جائے گا) کیا تم وہی لوگ نہیں ہو جو اس سے پہلے تمہیں کھا کھا کر کہتے تھے کہ ہم پر تو کبھی زوال آنا ہی نہیں۔“ (سورہ ابراہیم، آیت 44)

**مسئلہ 227** جہنم کے کنارے کھڑے کافروں کی آرزو ”کاش! ایک دفعہ دنیا میں پھر واپس بھیج دیئے جائیں۔“

﴿وَلَوْ تَرَى اِذْ وَقَفُوْا عَلٰى النَّارِ فَقَالُوْا يٰلَيْتُنَا نُرَدُّ وَّلَا نَكْذِبُ بِاٰيٰتِ رَبِّنَا وَ نَكُوْنُ مِنَ الْمُؤْمِنِيْنَ ۝ ﴿27﴾﴾

”کاش! تم وہ منظر دیکھ سکو جب کافر جہنم کے کنارے کھڑے کئے جائیں گے اور وہ کہیں گے کاش کوئی صورت ایسی ہو کہ ہم دنیا میں پھر واپس بھیج دیئے جائیں اور اپنے رب کی نشانیوں کو نہ جھٹلائیں اور ایمان لانے والوں میں شامل ہو جائیں۔“ (سورہ انعام، آیت 27)

**مسئلہ 228** جہنم کا عذاب دیکھ کر دوبارہ دنیا میں جانے کی خواہش۔

﴿وَتَرَى الظَّالِمِينَ لَمَّا رَأَوِ الْعَذَابَ يَقُولُونَ هَلْ إِلَىٰ مَرَدٍّ مِّنْ سَبِيلٍ ۖ وَتَرَاهُمْ يُعْرَضُونَ عَلَيْهَا خَشَعَتِ مِنَ الذُّلِّ يَنْظُرُونَ مِنْ طَرْفٍ خَفِيٍّ وَقَالَ الَّذِينَ آمَنُوا إِنَّ الْخَاسِرِينَ الَّذِينَ خَسِرُوا أَنفُسَهُمْ وَاهْلِيهِمْ يَوْمَ الْقِيَامَةِ أَلَا إِنَّ الظَّالِمِينَ فِي عَذَابٍ مُّقِيمٍ ۝﴾ (45-44:42)

”تم دیکھو گے جب ظالم لوگ اپنے سامنے عذاب پائیں گے تو کہیں گے کیا اب (دنیا میں واپس) پلٹنے کی کوئی سبیل ہے۔ اور تم دیکھو گے جب یہ لوگ جہنم کے سامنے لائے جائیں گے تو ذلت کے مارے جھکے جا رہے ہوں گے اور جہنم کو نظر بچا بچا کر کن انکھیوں سے دیکھیں گے (یعنی جہنم کو نظریں بھر کر دیکھنے کی ہمت نہیں کر پائیں گے) اس وقت اہل ایمان کہیں گے واقعی وہ لوگ خسارے میں رہے جنہوں نے آج قیامت کے روز اپنے آپ کو اور اپنے اہل و عیال کو خسارے میں ڈال دیا۔ خبردار رہو! ظالم لوگ مستقل عذاب میں مبتلا رہیں گے۔“ (سورہ شوریٰ، آیت 44-45)

**مسئلہ 229** عذاب الیم میں مبتلا مجرموں کی درخواست ”اے ہمارے رب! ایک دفعہ عذاب ہٹالے ہم ایمان لاتے ہیں۔“

﴿رَبَّنَا اكْشِفْ عَنَّا الْعَذَابَ إِنَّا مُؤْمِنُونَ ۝ أَنَّىٰ لَهُمُ الذِّكْرَىٰ وَقَدْ جَاءَهُمْ رَسُولٌ مُّبِينٌ ۝ ثُمَّ تَوَلَّوْا عَنْهُ وَقَالُوا مُعَلَّمٌ مَّجْنُونٌ ۝ إِنَّا كَاشِفُوا الْعَذَابَ قَلِيلًا إِنَّكُمْ عَائِدُونَ ۝ يَوْمَ نَبْطِشُ الْبَطْشَةَ الْكُبْرَىٰ إِنَّا مُنتَقِمُونَ ۝﴾ (16-11:44)

”اے ہمارے پروردگار! ہم سے عذاب دور فرما دے ہم ایمان لاتے ہیں ان لوگوں کی غفلت کہاں دور ہوتی ہے۔ ان کا حال تو یہ ہے کہ ان کے پاس رسول مبین آیا لیکن انہوں نے (اس سے بھی) منہ

موڑ لیا اور کہا یہ تو سکھایا پڑھ لیا دیوانہ ہے اب اگر ہم کچھ عذاب ہٹا بھی دیں تو تم لوگ پھر وہی کچھ کرو گے جو پہلے (دنیا میں) کر رہے تھے جس روز ہم تمہیں بری طرح پکڑیں گے اس روز خوب انتقام لیں گے۔“ (سورہ

دخان، آیت 12-16)

حضرت ابراہیم علیہ السلام کا باپ آزر جہنم کو دیکھ کر کہے گا ”اے ابراہیم! آج میں تیری فرماں برداری کرتا ہوں۔“ لیکن اس وقت حضرت ابراہیم علیہ السلام کے باپ کو بھی دوسرا موقع نہیں دیا جائے گا اور جہنم میں ڈال دیا جائے گا۔

مسئلہ 230

عَنْ أَبِي هُرَيْرَةَ رضي الله عنه عَنِ النَّبِيِّ صلى الله عليه وسلم قَالَ (( يَلْقَىٰ إِبْرَاهِيمَ أَبَاهُ آزَرَ يَوْمَ الْقِيَامَةِ وَعَلَىٰ وَجْهِ آزَرَ قَسْرٌ وَعَبْرَةٌ لَهُ إِبْرَاهِيمُ الْمَ أَقْلٌ لَكَ لَا تَعْصِنِي فَيَقُولُ أَبُوهُ فَأَلْيَوْمَ لَا أَغْصِيكَ فَيَقُولُ إِبْرَاهِيمُ يَا رَبِّ إِنَّكَ وَعَدْتَنِي أَنْ لَا تُخْزِنِي يَوْمَ يُعْتَنُونَ فَأَيُّ خِزْيٍ مِنْ أَبِي الْأَبْعَدِ؟ فَيَقُولُ اللَّهُ تَعَالَىٰ إِنِّي حَرَمْتُ الْجَنَّةَ عَلَى الْكَافِرِينَ ثُمَّ يُقَالُ يَا إِبْرَاهِيمُ مَا تَحْتِ رَجُلِيكَ فَيَنْظُرُ فَإِذَا هُوَ صَبْعٌ مُلْتَطِخٌ فَيُؤْخَذُ بِقَوَائِمِهِ فَيُلْقَىٰ فِي النَّارِ)) (رواه البخاري) ①

حضرت ابو ہریرہ رضي الله عنه سے روایت ہے کہ نبی اکرم صلى الله عليه وسلم نے فرمایا ”حضرت ابراہیم علیہ السلام قیامت کے دن اپنے باپ آزر کو اس حال میں دیکھیں گے کہ اس کے منہ پر سیاہی اور گرد و غبار جما ہو گا چنانچہ حضرت ابراہیم علیہ السلام کہیں گے ”میں نے دنیا میں تمہیں کہا نہیں تھا کہ میری نافرمانی نہ کرو۔“ آزر کہے گا ”اچھا آج میں تمہاری نافرمانی نہیں کروں گا۔“ حضرت ابراہیم علیہ السلام (اپنے رب سے درخواست کریں گے) ”اے میرے رب! تو نے مجھ سے وعدہ کیا تھا کہ مجھے قیامت کے روز رسوا نہیں کرے گا لیکن اس سے زیادہ رسوائی اور کیا ہوگی کہ میرا باپ تیری رحمت سے محروم ہے۔“ اللہ تعالیٰ ارشاد فرمائے گا ”میں نے جنت کافروں پر حرام کر دی ہے۔“ پھر اللہ تعالیٰ فرمائے گا ”اے ابراہیم! تمہارے دونوں پاؤں کے نیچے کیا ہے؟“ حضرت ابراہیم علیہ السلام دیکھیں گے کہ غلاظت میں لت پت ایک بچو ہے جسے (فرشتے) پاؤں سے پکڑ کر جہنم میں ڈال دیں گے۔“ اسے بخاری نے روایت کیا ہے۔

## ابْلِيسُ فِي النَّارِ

### ابلیس جہنم میں

**مسئلہ 231** جہنم میں داخل ہونے کے بعد ابلیس کا اپنے پیروکاروں سے خطاب۔

﴿ وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعَدَّ الْحَقَّ وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُمُونِي وَلَوْلُمُوا أَنْفُسَكُمْ مَا أَنَا بِمُصْرِخِكُمْ وَمَا أَنْتُمْ بِمُصْرِخِيَّ إِنِّي كَفَرْتُ بِمَا أَشْرَكْتُمُونِ مِنْ قَبْلُ إِنَّ الظَّالِمِينَ لَهُمْ عَذَابٌ أَلِيمٌ ۝ ﴾ (22:14)

”جب فیصلہ کر دیا جائے گا تو شیطان کہے گا ”حقیقت یہ ہے کہ اللہ تعالیٰ نے جو تم سے وعدے کئے تھے وہ سب سچے تھے اور میں نے تم سے جتنے بھی وعدے کئے ان کی خلاف ورزی کی اور (ہاں!) میرا تم پر کوئی زور تو نہ تھا میں نے اس کے سوا کچھ نہیں کیا کہ اپنے راستے کی طرف تم کو دعوت دی، تم نے (خود ہی) میری دعوت پر لبیک کہی اب مجھے ملامت نہ کرو بلکہ اپنے آپ کو ملامت کرو، یہاں نہ تو میں تمہاری فریادری کر سکتا ہوں نہ تم میری، اس سے پہلے جو تم نے مجھے اللہ کا شریک بنا رکھا تھا میں اس سے بری الذمہ ہوں ایسے ظالموں کے لیے دردناک عذاب یقینی ہے۔“ (سورہ ابراہیم، آیت 22)

**مسئلہ 232** ابلیس کا عبرتناک انجام۔

**مسئلہ 233** قیامت کے روز سب سے پہلے ابلیس کو آگ کا لباس پہنایا جائے گا۔

عَنْ أَنَسِ بْنِ مَالِكٍ ۞ أَنَّ رَسُولَ اللَّهِ ﷺ قَالَ ((أَوَّلُ مَنْ يُكْسَى حُلَّةً مِنَ النَّارِ ابْلِيسُ فَيَصْعُغُهَا عَلَى حَاجِبِهِ وَيَسْحَبُهَا مِنْ خَلْفِهِ وَذُرِّيَّتَهُ مِنْ بَعْدِهِ وَهُوَ يُنَادِي يَا بُرْرَاهُ وَيَسَادُونَ يَا بُرْرَاهُمْ حَتَّى يَقْفُوا عَلَى النَّارِ فَيَقُولُ يَا بُرْرَاهُ وَيَقُولُونَ يَا بُرْرَاهُمْ فَيَقَالُ لَهُمْ مُحْكَمٌ دَلَائِلُ وَبِرَابِئِينَ مِنْ مَزِينٍ، مُتَنَوِّعٌ وَمُنْفَرِدٌ مَوْضِعَاتٍ بِرِ مَشْتَمَلٍ مَفْتٍ أَنْ لَأَنْ مَكْتَبِهِ

﴿لَا تَدْعُوا الْيَوْمَ ثُبُورًا وَاحِدًا وَادْعُوا ثُبُورًا كَثِيرًا﴾ (( رَوَاهُ أَحْمَدُ ❶

حضرت انس بن مالک رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ”(قیامت کے روز) سب سے پہلے ابلیس کو آگ کا لباس پہنایا جائے گا وہ اسے اپنی پیشانی پر رکھ کر پیچھے سے گھسٹتا پھرے گا اس کی اولاد (یعنی اس کے پیر و کار) اس کے پیچھے پیچھے ہوں گے، ابلیس اپنی موت اور ہلاکت کو پکارتا پھر رہا ہو گا اس کے پیر و کار بھی موت اور ہلاکت کو پکاریں گے حتیٰ کہ جب وہ آگ کے اوپر آ کھڑے ہوں گے تو ابلیس کہے گا ہائے موت (اس کے ساتھ) اس کے پیر و کار بھی کہیں گے ہائے موت! اس وقت ان سے کہا جائے گا آج ایک موت کو نہیں بلکہ بہت سی موتوں کو پکارو۔“ (سورہ فرقان، آیت 14) اسے احمد نے روایت کیا ہے۔

\*\*\*



## الدِّكْرَى الْمَاضِيَةُ

### یاد ماضی

**مسئلہ 234** جہنم میں ایک نیک اور صالح دوست کی یاد اور اس کی تلاش۔

﴿ وَقَالُوا مَا لَنَا لَا نَرَىٰ رِجَالًا كُنَّا نَعُدُّهُمْ مِنَ الْأَشْرَارِ ۖ أَتَّخَذْتَهُمْ سِحْرِيًّا أَمْ أَزَاغَتْ عَنْهُمْ الْأَبْصَارُ ۖ إِنَّ ذَٰلِكَ لَحَقٌّ تَخَاصُّمُ أَهْلِ النَّارِ ۖ ﴾ (64-62:38)

”جہنمی آپس میں کہیں گے کیا بات ہے (یہاں) ہم ان لوگوں کو نہیں دیکھتے جنہیں ہم دنیا میں برا سمجھتے تھے، ہم نے یونہی ان کا مذاق اڑایا (ممکن ہے) وہ یہیں کہیں (ہوں لیکن) نظروں سے اوجھل ہوں۔ بے شک یہ بات سچ ہے کہ اہل جہنم میں اس قسم کی بحثیں ہونے والی ہیں۔“ (سورہ ص، آیت 62-64)

**مسئلہ 235** جہنم میں ایک گمراہ اور بے دین دوست کی یاد۔

﴿ وَ يَوْمَ يَعْصُ الظَّالِمُ عَلَىٰ يَدَيْهِ يَقُولُ يَلَيِّنِي أَتَّخَذْتُ مَعَ الرَّسُولِ سَبِيلًا ۖ وَيُوَلِّتِي لَيْتَنِي لَمْ أَتَّخِذْ فَلَانًا خَلِيلًا ۖ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي وَكَانَ الشَّيْطَانُ لِلْإِنْسَانِ خَذُولًا ۖ ﴾ (29-27:25)

”اس روز ظالم اپنے ہاتھوں کو چبا چبا کر کہے گا ہائے افسوس! میں نے رسول کی راہ اختیار کی ہوتی ہائے افسوس! میں نے فلاں شخص کو دوست نہ بنایا ہوتا اس نے تو مجھے نصیحت آجانے کے بعد گمراہ کر دیا، شیطان واقعی انسان کو دھوکہ دینے والا ہے۔“ (سورہ فرقان، آیت 27-29)



## الْأَعْمَالُ السَّائِقَةُ إِلَى النَّارِ خَلَابَةٌ

جہنم میں لے جانے والے اعمال و فریب ہیں

جہنم و فریب اور دلکش اعمال سے ڈھانپی گئی ہے۔

مسئلہ 236

عَنْ أَبِي هُرَيْرَةَ رضي الله عنه عَنْ رَسُولِ اللَّهِ ﷺ قَالَ ((لَمَّا خَلَقَ اللَّهُ الْجَنَّةَ وَالنَّارَ أَرْسَلَ جِبْرِيلَ عليه السلام إِلَى الْجَنَّةِ فَقَالَ انظُرْ إِلَيْهَا وَإِلَى مَا أَعَدَدْتُ لِأَهْلِهَا فِيهَا ، قَالَ فَجَاءَهَا فَانظَرَ إِلَيْهَا وَإِلَى مَا أَعَدَّ اللَّهُ لِأَهْلِهَا فِيهَا قَالَ فَرَجَعَ إِلَيْهِ قَالَ فَوَعَزَّتْكَ لَا يَسْمَعُ بِهَا أَحَدٌ إِلَّا دَخَلَهَا فَأَمَرَ بِهَا فَحُفَّتْ بِالْمَكَارِهِ فَقَالَ ارْجِعْ إِلَيْهَا فَانظُرْ إِلَيْهَا وَإِلَى مَا أَعَدَدْتُ لِأَهْلِهَا فِيهَا ، قَالَ فَرَجَعَ إِلَيْهَا ، فَإِذَا هِيَ قَدْ حُفَّتْ بِالْمَكَارِهِ ، فَرَجَعَ إِلَيْهِ ، فَقَالَ وَعَزَّتْكَ لَقَدْ حُفَّتْ أَنْ لَا يَدْخُلَهَا أَحَدٌ قَالَ أَذْهَبَ إِلَى النَّارِ فَانظَرَ إِلَيْهَا وَإِلَى مَا أَعَدَدْتُ لِأَهْلِهَا فِيهَا ، فَإِذَا هِيَ يَرْكَبُ بَعْضُهَا بَعْضًا ، فَرَجَعَ إِلَيْهِ ، فَقَالَ وَعَزَّتْكَ لَا يَسْمَعُ بِهَا أَحَدٌ فَيَدْخُلَهَا ، فَأَمَرَ بِهَا فَحُفَّتْ بِالشَّهَوَاتِ ، فَقَالَ ارْجِعْ إِلَيْهَا فَرَجَعَ إِلَيْهَا ، فَقَالَ وَعَزَّتْكَ لَقَدْ خَشِيتُ أَنْ لَا يَنْجُو مِنْهَا أَحَدٌ إِلَّا دَخَلَهَا)). رَوَاهُ التِّرْمِذِيُّ ①

حضرت ابو ہریرہ رضي الله عنه سے روایت ہے کہ رسول اللہ ﷺ نے فرمایا ”جب اللہ تعالیٰ نے جنت اور جہنم پیدا فرمائی تو حضرت جبرائیل عليه السلام کو جنت کی طرف بھیجا اور فرمایا ”(جاؤ اور) جنت کا نظارہ کرو اور جو نعمتیں میں نے جنتیوں کے لیے پیدا کی ہیں انہیں دیکھو۔“ جبرائیل عليه السلام آئے اور جنت اور جنتیوں کے لیے پیدا کی گئی نعمتیں دیکھیں اور پھر اللہ تعالیٰ کی خدمت میں حاضر ہوئے اور عرض کی ”تیری عزت کی قسم! جو بھی

اس کے بارے میں سنے گا وہ ضرور اس میں داخل ہوگا۔“ پھر اللہ تعالیٰ نے (فرشتوں کو) حکم دیا ”جنت کو مشکلات اور مہناب سے ڈھانپ دیا جائے۔“ تب اللہ تعالیٰ نے حضرت جبریل علیہ السلام کو (دوبارہ) حکم دیا ”پھر جاؤ اور جنت اور جنتیوں کے لیے میں نے جو نعمتیں تیار کی ہیں انہیں دیکھو۔“ حضرت جبریل علیہ السلام گئے تو جنت مشکلات اور مضائب سے ڈھانپی ہوئی تھی، چنانچہ اللہ تعالیٰ کی بارگاہ میں حاضر ہوئے اور عرض کی ”تیری عزت کی قسم! مجھے ڈر ہے کہ اس میں کوئی بھی داخل نہیں ہو سکے گا۔“ پھر اللہ تعالیٰ نے حکم دیا ”اب جہنم کی طرف جاؤ اور اسے دیکھو اور جو عذاب میں نے جہنمیوں کے لیے تیار کئے ہیں انہیں دیکھو کہ (کس طرح) اس کا ایک حصہ دوسرے پر سوار ہے۔“ حضرت جبرائیل علیہ السلام (سب کچھ دیکھ کر) واپس لوٹے تو عرض کی ”تیری عزت کی قسم! کوئی شخص ایسا نہیں ہوگا جو اس کے بارے میں سنے اور پھر اس میں داخل ہو۔“ اللہ تعالیٰ نے حکم دیا اور جہنم کو شہوت اور لذات سے ڈھانپ دیا گیا۔ تب اللہ تعالیٰ نے حضرت جبریل علیہ السلام کو فرمایا ”دوبارہ جاؤ۔“ حضرت جبریل علیہ السلام دوبارہ گئے (سب کچھ دیکھا) اور عرض کیا ”تیری عزت کی قسم! مجھے ڈر ہے کہ اب تو اس سے کوئی بھی بچ نہیں پائے گا ہر کوئی اس میں داخل ہوگا۔“ اسے ترمذی نے روایت کیا ہے

عَنْ أَنَسِ بْنِ مَالِكٍ رضي الله عنه قَالَ : قَالَ رَسُولُ اللَّهِ ﷺ (( حُفَّتِ الْجَنَّةُ بِالْمَكَارِهِ وَ حُفَّتِ النَّارُ بِالشَّهَوَاتِ )) رَوَاهُ مُسْلِمٌ ①

حضرت انس بن مالک رضي الله عنه کہتے ہیں رسول اللہ ﷺ نے فرمایا ”جنت ناگوار چیزوں سے گھیری گئی ہے اور جہنم خوشگوار چیزوں سے گھیری گئی ہے۔“ اسے مسلم نے روایت کیا ہے۔

دُنْيَا كِي رَنْكِينِيُوں كَا اِنْجَامِ جَهَنَمِ هِي۔ 237. مُسْتَلْه

عَنْ أَبِي مَالِكٍ رضي الله عنه نِ الْأَشْعَرِيِّ رضي الله عنه قَالَ : إِنِّي سَمِعْتُ رَسُولَ اللَّهِ ﷺ يَقُولُ (( حُلُوَّةُ الدُّنْيَا مُرَّةُ الْآخِرَةِ وَ مُرَّةُ الدُّنْيَا حُلُوَّةُ الْآخِرَةِ )) . رَوَاهُ أَحْمَدُ وَ الْحَاكِمُ ②

حضرت ابو مالک اشعری رضي الله عنه کہتے ہیں میں نے رسول اللہ ﷺ کو فرماتے ہوئے سنا ہے ”دنیا

① کتاب الجنة و صفة نعيمها باب .....

② صحيح الجامع الصغير ، للالباني ، الجزء الثالث ، رقم الحديث (3150) محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کی مٹھاس آخرت کی کڑواہٹ ہے اور دنیا کی کڑواہٹ آخرت کی مٹھاس ہے۔“ اسے احمد اور حاکم نے روایت کیا ہے۔

**مسئلہ 238** اللہ تعالیٰ کی نافرمانی کرنے والے کاموں میں بڑی لذت ہے۔

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ (( الدُّنْيَا سِجْنُ الْمُؤْمِنِ وَ جَنَّةُ الْكَافِرِ )) رَوَاهُ مُتَّسِلِيمٌ ①

حضرت ابو ہریرہ رضي الله عنه سے روایت ہے کہ نبی اکرم ﷺ نے فرمایا: ’دنیا مومن کے لئے قید خانہ اور کافر کے لئے جنت ہے۔‘ اسے مسلم نے روایت کیا ہے۔

\*\*\*

## نَسْبُ أَهْلِ النَّارِ وَالْجَنَّةِ مِنْ بَنِي آدَمَ

### بنی نوع انسان میں سے جہنمیوں اور جنتیوں کی نسبت

**مسئلہ 239** ہزار آدمیوں میں سے نو سو ننانوے آدمی جہنم میں جائیں گے اور صرف ایک آدمی جنت میں جائے گا۔

عَنْ أَبِي سَعِيدٍ رضی اللہ عنہ قَالَ : قَالَ رَسُولُ اللَّهِ ﷺ يَقُولُ اللَّهُ عَزَّ وَجَلَّ (( يَا آدَمُ! فَيَقُولُ لَبَّيْكَ وَسَعْدَيْكَ وَالْخَيْرُ فِي يَدَيْكَ قَالَ يَقُولُ آخِرُ بَعْثِ النَّارِ قَالَ وَمَا بَعْثِ النَّارِ؟ قَالَ مِنْ كُلِّ أَلْفٍ تِسْعَ مِائَةٍ وَتِسْعَةَ وَتِسْعِينَ قَالَ فَذَاكَ حِينَ يَشِيبُ الصَّغِيرُ ﷻ وَتَضَعُ كُلُّ ذَاتِ حَمَلٍ حَمْلَهَا وَتَرَى النَّاسَ سُكَارَى وَمَا هُمْ بِسُكَارَى وَلَكِنَّ عَذَابَ اللَّهِ شَدِيدٌ ﷻ قَالَ فَاشْتَدَّ ذَلِكَ عَلَيْهِمْ قَالُوا يَا رَسُولَ اللَّهِ وَآيُنَا ذَاكَ الرَّجُلُ؟ فَقَالَ أَبْشُرُوا فَإِنَّ مِنْ يَأْجُوجَ وَمَأْجُوجَ أَلْفًا وَمِنْكُمْ رَجُلٌ..... (الْحَدِيثُ)) رَوَاهُ مُسْلِمٌ

حضرت ابو سعید رضی اللہ عنہ کہتے ہیں رسول اللہ ﷺ نے فرمایا ”اللہ عزوجل (قیامت کے روز آدم ﷺ کو مخاطب کر کے فرمائے گا) اے آدم!“ حضرت آدم ﷺ عرض کریں گے ”اے اللہ! میں حاضر ہوں تیری خدمت میں اور تیری اطاعت میں اور بھلائی تیرے ہی ہاتھ میں ہے۔“ تب اللہ تعالیٰ فرمائے گا (مخلوق میں سے) آگ کی جماعت الگ کرو۔“ حضرت آدم ﷺ عرض کریں گے ”آگ کی جماعت کتنی ہے؟“ اللہ تعالیٰ ارشاد فرمائے گا ”ہزار میں سے نو سو ننانوے۔“ آپ ﷺ نے ارشاد فرمایا ”یہی وہ وقت ہوگا جب بچہ بوڑھا ہو جائے گا، حمل والی عورتوں کے حمل گر جائیں گے اور تو لوگوں کو مدہوش دیکھے گا حالانکہ وہ مدہوش نہیں ہوں گے بلکہ اللہ کا عذاب ہی اتنا سخت ہوگا (کہ لوگ ہوش و حواس کھو بیٹھیں گے)“ حضرت ابو سعید

ﷺ کہتے ہیں یہ سن کر صحابہ کرام رضی اللہ عنہم پریشان ہو گئے اور عرض کیا ”یا رسول اللہ ﷺ! پھر ہم میں سے کونسا (خوش نصیب) آدمی ہوگا (جو جنت میں جاسکے گا؟)“ آپ ﷺ نے ارشاد فرمایا ”مطمئن رہو یا جو ج ماجوج (کی تعداد اتنی زیادہ ہوگی کہ ان میں سے) ایک ہزار آدمی اور تم میں سے ایک آدمی کی گنتی انہی سے پوری ہو جائے گی۔“ اسے مسلم نے روایت کیا ہے۔

**مسئلہ 240** حضرت محمد ﷺ کی امت کے بہتر فرقوں میں سے بہتر فرقے جہنم میں جائیں گے صرف ایک فرقہ جنت میں جائے گا۔

عَنْ عَوْفِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ (( اِفْتَرَقَتِ الْيَهُودُ عَلَى اِحْدَى وَ سَبْعِينَ فِرْقَةً فَوَاحِدَةٌ فِي الْجَنَّةِ وَ سَبْعُونَ فِي النَّارِ وَ اِفْتَرَقَتِ النَّصْرِيُّ عَلَى ثِنْتَيْنِ وَ سَبْعِينَ فِرْقَةً فَاِحْدَى وَ سَبْعُونَ فِي النَّارِ وَ وَاِحْدٌ فِي الْجَنَّةِ وَ الَّذِي نَفْسُ مُحَمَّدٍ بِيَدِهِ لَتَفْتَرِقَنَّ اُمَّتِي عَلَى ثَلَاثٍ وَ سَبْعِينَ فِرْقَةً وَ اِحْدَةٌ فِي الْجَنَّةِ وَ ثِنْتَانِ وَ سَبْعُونَ فِي النَّارِ )) قِيلَ يَا رَسُولَ اللَّهِ ﷺ! مَنْ هُمْ؟ قَالَ (( اَلْجَمَاعَةُ )) . وَ وَاَهُ ابْنُ مَاجَةَ (صحيح)

حضرت عوف بن مالک رضی اللہ عنہ کہتے ہیں رسول اللہ ﷺ نے فرمایا ”یہودی اکہتر (71) فرقوں میں تقسیم ہوئے اور ان میں سے صرف ایک فرقہ جنت میں داخل ہوا باقی ستر (70) فرقے جہنم میں گئے، عیسائی بہتر (72) فرقوں میں تقسیم ہوئے اور اکہتر (71) فرقے جہنم میں داخل ہوئے صرف ایک جنت میں داخل ہوا اس ذات کی قسم جس کے ہاتھ میں محمد ﷺ کی جان ہے، میری امت بہتر (73) فرقوں میں تقسیم ہوگی ان میں سے صرف ایک فرقہ جنت میں جائے گا باقی بہتر (72) فرقے جہنم میں جائیں گے۔“ عرض کیا گیا ”یا رسول اللہ ﷺ! جنت میں جانے والے کون لوگ ہیں؟“ آپ ﷺ نے ارشاد فرمایا ”الجماعت۔“ اسے ابن ماجہ نے روایت کیا ہے۔

\*\*\*



## كُثْرَةُ النِّسَاءِ فِي النَّارِ جہنم میں عورتوں کی کثرت

**مسئلہ 241** جہنم میں مردوں کی نسبت عورتوں کی تعداد زیادہ ہوگی۔

عَنْ أَسَامَةَ رضي الله عنه عَنِ النَّبِيِّ ﷺ قَالَ ((قُمْتُ عَلَى بَابِ الْجَنَّةِ فَكَانَ عَامَةً مَنْ دَخَلَهَا الْمَسَاكِينُ وَأَصْحَابُ الْجِدَّةِ مَحْبُوسُونَ غَيْرَ أَنْ أَصْحَابَ النَّارِ قَدْ أُمِرَ بِهِمْ إِلَى النَّارِ وَ قُمْتُ عَلَى بَابِ النَّارِ فَإِذَا عَامَةٌ مَنْ دَخَلَهَا النِّسَاءُ)) رَوَاهُ الْبَيْهَقِيُّ ①

حضرت اسامہ رضي الله عنه سے روایت ہے کہ نبی اکرم ﷺ نے فرمایا ”میں جنت کے دروازے پر کھڑا ہوا اس میں داخل ہونے والوں کی اکثریت غریب اور محتاج لوگوں کی تھی۔ مالدار لوگ (جنت کے دروازے پر ہی) روک لئے گئے جبکہ جہنم میں جانے والے مالدار لوگوں کو پہلے ہی جہنم میں جانے کا حکم دے دیا گیا تھا پھر میں جہنم کے دروازے پر کھڑا ہوا جہنم میں داخل ہونے والوں میں اکثریت عورتوں کی تھی۔“ اسے بخاری نے روایت کیا ہے

عَنْ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (( أَطْلَعْتُ فِي الْجَنَّةِ فَرَأَيْتُ أَكْثَرَ أَهْلِهَا الْفُقَرَاءَ وَ أَطْلَعْتُ فِي النَّارِ فَرَأَيْتُ أَكْثَرَ أَهْلِهَا النِّسَاءَ )) رَوَاهُ التِّرْمِذِيُّ ②

حضرت عبداللہ بن عباس رضي الله عنهما کہتے ہیں رسول اللہ ﷺ نے فرمایا ”میں نے جنت میں دیکھا تو ان میں اکثریت فقراء کی تھی اور جہنم میں دیکھا تو ان میں سے اکثریت عورتوں کی تھی۔“ اسے ترمذی نے روایت کیا ہے۔

① کتاب النکاح ، باب لا تاذن المرأة في بيت زوجها لاحد الا باذنه

② ابواب صفة جہنم ، باب ماجاء ان اكثر اهل النار النساء (2098/2)

**مسئلہ 242** بعض عورتیں اپنے شہروں کی احسان فراموشی اور ناشکری کی وجہ سے جہنم میں جائیں گی۔

عَنْ أَبِي عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((رَأَيْتُ النَّارَ فَلَمْ أَرَ كَالْيَوْمِ مَنْظَرًا قَطُّ وَرَأَيْتُ أَكْثَرَ أَهْلِهَا النِّسَاءَ)) قَالُوا: بِمَ يَا رَسُولَ اللَّهِ ﷺ؟ قَالَ ((بِكُفْرِهِنَّ)) قِيلَ: أَيْ كُفْرَنَ بِاللَّهِ؟ قَالَ ((يَكْفُرْنَ الْعَشِيرَ وَيَكْفُرْنَ الْإِحْسَانَ لَوْ أَحْسَنْتَ إِلَى إِحْدَاهُنَّ الدَّهْرَ ثُمَّ رَأَتْ مِنْكَ شَيْئًا قَالَتْ مَا رَأَيْتُ مِنْكَ خَيْرًا قَطُّ)) رَوَاهُ مُسْلِمٌ ①

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”آج میں نے جہنم دیکھی ہے اور اس جیسا منظر (اس سے پہلے) کبھی نہیں دیکھا میں نے جہنم میں عورتوں کی اکثریت دیکھی۔“ صحابہ کرام رضی اللہ عنہم نے عرض کیا ”یا رسول اللہ ﷺ! وہ کیوں؟“ آپ ﷺ نے ارشاد فرمایا ”وہ ان کی ناشکری کی وجہ سے۔“ عرض کیا گیا ”کیا وہ اللہ کی ناشکری کرتی ہیں؟“ آپ ﷺ نے ارشاد فرمایا ”اپنے شوہر کی ناشکری کرتی ہیں اور احسان نہیں مانتیں، اگر تم کسی عورت پر زمانے بھر کے احسان بھی کر دو لیکن پھر کبھی اس (عورت) کی مرضی کے خلاف (کوئی بات) ہو جائے تو کہے گی میں نے تو تجھ سے کبھی کوئی بھلائی نہیں دیکھی۔“ اسے مسلم نے روایت کیا ہے

**مسئلہ 243** بعض عورتیں زیادہ لعنت کرنے کی وجہ سے جہنم میں جائیں گی۔

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ خَرَجَ رَسُولُ اللَّهِ ﷺ فِي أَضْحَىٰ أَوْ فِطْرِ إِلَى الْمُصَلَّى فَمَرَّ عَلَى النِّسَاءِ فَقَالَ ((يَا مَعْشَرَ النِّسَاءِ تَصَدَّقْنَ فَإِنِّي رَأَيْتُكُنَّ أَكْثَرَ أَهْلِ النَّارِ)) فَقُلْنَ: وَيَمَّ يَا رَسُولَ اللَّهِ ﷺ؟ قَالَ ((تَكْفُرْنَ اللَّعْنَ وَتَكْفُرْنَ الْعَشِيرَ)) رَوَاهُ الْبُخَارِيُّ ②

حضرت ابوسعید خدری رضی اللہ عنہ سے روایت ہے کہ رسول اللہ ﷺ عید الاضحیٰ یا عید الفطر کے موقع پر عید گاہ تشریف لے گئے راستے میں آپ ﷺ کا گزر عورتوں پر ہوا تو آپ ﷺ نے ارشاد فرمایا ”اے عورتو!

① کتاب الکسوف، باب ما عرض النبی فی الصلاة الکسوف من.....

② کتاب الحیض، باب ترک الحائض الصوم، محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

صدقہ کیا کرو، میں نے جہنم میں دیکھا ہے کہ عورتوں کی تعداد زیادہ ہے۔“ عورتوں نے عرض کیا ”یا رسول اللہ ﷺ! اس کی کیا وجہ ہے؟“ آپ ﷺ نے ارشاد فرمایا ”تم لعنت بہت زیادہ کرتی ہو اور اپنے شوہر کی ناشکری کرتی ہو۔“ اسے بخاری نے روایت کیا ہے۔

**مسئلہ 244** بعض عورتیں باریک، تنگ اور نیم عریاں لباس پہننے کی وجہ سے جہنم میں جائیں گی۔

**مسئلہ 245** بعض عورتیں مردوں کو اپنی طرف رجھانے اور مائل کرنے کی وجہ سے جہنم میں جائیں گی۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ (( صِنْفَانِ مِنْ أَهْلِ النَّارِ لَمْ أَرَهُمَا، قَوْمٌ مَعَهُمْ سِيَاطٌ كَأَذْنَابِ الْبَقَرِ يَضْرِبُونَ بِهَا النَّاسَ وَنِسَاءٌ كَأَسْيَاتِ عَارِيَاتِ مُمِيلَاتٍ مَائِلَاتٍ رُوُوْسُهُنَّ كَأَسْنِمَةِ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنَّ رِيحَهَا لِيُوجِدُ مِنْ مَسِيرَةِ كَذَا وَكَذَا )) رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جہنم میں جانے والی دو قسمیں ایسی ہیں جو میں نے ابھی تک نہیں دیکھیں ان میں سے ایک وہ لوگ جن کے پاس بیل کی دموں کی طرح کے کوڑے ہوں گے جن سے وہ لوگوں کو (یعنی اپنی رعایا) کو ماریں گے، دوسری قسم ان عورتوں کی ہے جو کپڑے پہننے کے باوجودنگی ہوتی ہیں مردوں کو بہکانے والیاں اور خود بہکنے والیاں، ان کے سر سختی اونٹوں کی کوہان کی طرح (بالوں میں جوڑے لگانے کی وجہ سے) ایک طرف جھکے ہوں گے ایسی عورتیں جنت میں جائیں گی نہ جنت کی خوشبو سونگھ سکیں گی حالانکہ جنت کی خوشبو طویل مسافت سے آتی ہے۔“ اسے مسلم نے روایت کیا ہے۔



## الْمُبَشِّرُونَ بِالنَّارِ

### آگ کی خوشخبری پانے والے

عمر و بن لحي جہنم میں ہے۔

مسئلہ 246

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((رَأَيْتُ عَمْرَو بْنَ لَحْيٍ بِنَ قَمْعَةَ بِنَ خُنْدَفِ ابَا بَنِي كَعْبٍ هَوْلَاءٍ يَجْرُ قُصْبَةَ فِي النَّارِ)) رَوَاهُ مُسْلِمٌ ①  
 حضرت ابو ہریرہ رضي الله عنه کہتے ہیں رسول اللہ ﷺ نے فرمایا ”میں نے عمرو بن لحي بن قمعہ بن خندف، بنو کعب کے جد اعلیٰ، کو جہنم میں اس حالت میں دیکھا کہ وہ اپنی آنتیں کھینچ رہا تھا۔“ اسے مسلم نے روایت کیا ہے۔

”سائبہ“ بت ایجاد کرنے والا عمرو بن عامر خزاعی جہنم میں ہے۔

مسئلہ 247

عَنْ أَبِي هُرَيْرَةَ رضي الله عنه قَالَ : قَالَ رَسُولُ اللَّهِ ﷺ ((رَأَيْتُ عَمْرَو بْنَ عَامِرِ الْخُزَاعِيِّ يَجْرُ قُصْبَةَ فِي النَّارِ وَ كَانَ أَوَّلَ مَنْ سَيَّبَ السَّوَابِ)) رَوَاهُ مُسْلِمٌ ②  
 حضرت ابو ہریرہ رضي الله عنه کہتے ہیں رسول اللہ ﷺ نے فرمایا میں نے عمرو بن عامر خزاعی کو جہنم میں اپنی آنتیں گھیٹے دیکھا ہے یہ وہ شخص تھا جس نے سب سے پہلے سائبہ (بت) ایجاد کیا۔“ اسے مسلم نے روایت کیا ہے

مال غنیمت کی چادر چوری کرنے کے گناہ میں ”کرکرہ“ نامی آدمی جہنم میں ہے۔

مسئلہ 248

① کتاب الجنة وصفة نعيمها ، النار يدخلها الجبارون والجنة يدخلها الضعفاء  
 ② كتاب الجنة وصفة نعيمها ، النار يدخلها الجبارون والجنة يدخلها الضعفاء

وضاحت: حدیث مسئلہ نمبر 295 کے تحت ملاحظہ فرمائیں

**مسئلہ 249** بدر میں قتل ہونے والے قریش کے چوبیس سردار جنہم میں ہیں۔

عَنْ أَبِي طَلْحَةَ رضی اللہ عنہ أَنَّ النَّبِيَّ صلی اللہ علیہ وسلم (( أَمْرُ يَوْمِ بَدْرٍ بَارِعَةٌ وَعِشْرِينَ رَجُلًا مِنْ صَنَادِيدِ قُرَيْشٍ فَقَدُوا فِي طُوبَى مِنْ أَطْوَاءِ بَدْرٍ حَبِيبٌ مُخَبِّثٌ فَقَامَ عَلَيَّ شَفَةَ الرِّكْبِيِّ فَجَعَلَ يُتَاذِرُهُمْ بِأَسْمَائِهِمْ وَأَسْمَاءِ آبَائِهِمْ يَا فُلَانُ بْنُ فُلَانٍ وَيَا فُلَانُ بْنُ فُلَانٍ! أَيْسُرُكُمْ أَنْكُمْ أَطَعْتُمْ اللَّهَ وَرَسُولَهُ صلی اللہ علیہ وسلم . فَأَتَانَا قَدْ وَجَدْنَا مَا وَعَدْنَا رَبَّنَا حَقًّا فَهَلْ وَجَدْتُمْ مَا وَعَدَ رَبُّكُمْ حَقًّا )) رَوَاهُ الْبُخَارِيُّ ①

حضرت ابو طلحہ رضی اللہ عنہ سے روایت ہے کہ بدر کے روز نبی اکرم صلی اللہ علیہ وسلم نے قریش کے چوبیس سرداروں کو بدر کے کنوؤں میں سے ایک غلیظ اور بدبودار کنوئوں میں پھینکنے کا حکم دیا جنہیں پھینک دیا گیا آپ صلی اللہ علیہ وسلم نے کنوئوں کی منڈیر پر کھڑے ہو کر تمام سرداروں کو ان کے باپوں کے ناموں سمیت پکارا اے فلاں بن فلاں! اے فلاں بن فلاں! کیا اب تمہیں یہ بات اچھی نہیں لگتی کہ اللہ اور اس کے رسول صلی اللہ علیہ وسلم کی اطاعت کرتے۔ ہم سے ہمارے رب نے جس بات کا وعدہ کیا تھا اسے برحق پایا کیا تم نے بھی اپنے رب کے وعدے کو برحق پایا (یعنی جنہم کو۔)“ اسے بخاری نے روایت کیا ہے

**مسئلہ 250** ابو ثمامہ عمرو بن مالک جنہم میں ہے۔

وضاحت: حدیث مسئلہ نمبر 1 کے تحت ملاحظہ فرمائیں۔

**مسئلہ 251** جنگ احزاب میں شریک کفار و مشرکین آگ میں ہیں۔

عَنْ عَلِيٍّ رضی اللہ عنہ قَالَ لَمَّا كَانَ يَوْمُ الْأَحْزَابِ قَالَ رَسُولُ اللَّهِ صلی اللہ علیہ وسلم ((مَلَأَ اللَّهُ بُيُوتَهُمْ وَ قُبُورَهُمْ نَارًا شَغَلُونَا عَنِ الصَّلَاةِ الْوُسْطَى حِينَ غَابَتِ الشَّمْسُ)) رَوَاهُ الْبُخَارِيُّ ②  
حضرت علی رضی اللہ عنہ کہتے ہیں کہ احزاب کے روز رسول اللہ صلی اللہ علیہ وسلم نے (مشرکین کے لئے) یوں بددعا فرمائی ”اللہ ان کے گھر اور قبریں آگ سے بھر دے انہوں نے ہمیں درمیانی نماز (نماز عصر) نہ پڑھنے دی یہاں تک کہ سورج ڈوب گیا۔“ اسے بخاری نے روایت کیا ہے۔

① کتاب المغازی، باب قتل ابی جہل

② کتاب الجہاد، باب الدعا علی المشرکین بالہزیمۃ والزلازلۃ

## الْمُخَلَّدُونَ فِي النَّارِ

ہمیشہ ہمیشہ کے لئے جہنم میں جانے والے لوگ

**مسئلہ 252** مشرک جہنم میں جائیں گے۔

﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ﴾ (6:98)

”بے شک اہل کتاب میں سے جنہوں نے کفر کیا اور مشرک، جہنم کی آگ میں جائیں گے جس میں وہ ہمیشہ ہمیشہ رہیں گے۔ یہ لوگ بدترین مخلوق ہیں۔“ (سورہ بینہ، آیت 6)

**مسئلہ 253** کافر جہنم میں جائیں گے۔

﴿وَالَّذِينَ كَفَرُوا وَكَذَّبُوا بِآيَاتِنَا أُولَئِكَ أَصْحَابُ النَّارِ هُمْ فِيهَا خَالِدُونَ﴾ (39:2)

”اور وہ لوگ جنہوں نے کفر کیا اور ہماری آیات کو جھٹلایا وہ آگ میں جانے والے ہیں جہاں وہ ہمیشہ رہیں گے۔“ (سورہ بقرہ، آیت 39)

**مسئلہ 254** مرتد جہنم میں جائے گا۔

﴿وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَئِكَ حَبِطَتْ أَعْمَالُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ﴾ (217:2)

”تم میں سے جو کوئی اپنے دین سے پھرے گا اور کفر کی حالت میں جان دے گا اس کے اعمال دنیا اور آخرت میں ضائع ہو جائیں گے ایسے لوگ آگ والے ہیں اس میں ہمیشہ رہیں گے۔“ (سورہ بقرہ،

آیت 217)



منافق جہنم میں جائیں گے۔

مسئلہ 255

﴿وَعَدَ اللَّهُ الْمُنَافِقِينَ وَالْمُنَافِقَاتِ وَالْكُفَّارَ نَارَ جَهَنَّمَ خَالِدِينَ فِيهَا هِيَ حَسْبُهُمْ وَ

لَعَنَهُمُ اللَّهُ وَ لَهُمْ عَذَابٌ مُّقِيمٌ ﴿٥٨﴾ (68:9)

”منافق مردوں عورتوں اور کافروں کے ساتھ اللہ نے جہنم کی آگ کا وعدہ کر رکھا ہے جس میں وہ ہمیشہ رہیں گے یہی (آگ) ان کے لیے کافی ہے ان پر اللہ کی لعنت ہے اور ان کے لیے نہ ٹلنے والا عذاب۔“ (سورہ توبہ، آیت 68)

اہل کتاب اور دوسرے غیر مسلموں میں سے جو لوگ حضرت محمد ﷺ

مسئلہ 256

پر ایمان نہیں لائے وہ بھی جہنم میں جائیں گے۔

عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ ﷺ أَنَّهُ قَالَ ((وَالَّذِي نَفْسُ مُحَمَّدٍ بِيَدِهِ لَا يَسْمَعُ بِي أَحَدٌ مِنْ هَذِهِ الْأُمَّةِ يَهُودِيٍّ وَلَا نَصْرَانِيٍّ ثُمَّ يَمُوتُ وَ لَمْ يُؤْمِنْ بِالَّذِي أُرْسِلْتُ بِهِ إِلَّا كَانَ مِنْ أَصْحَابِ النَّارِ)) رَوَاهُ مُسْلِمٌ ①

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ”اس ذات کی قسم جس کے ہاتھ میں محمد ﷺ کی جان ہے اس امت (یعنی میرے بعد ساری مخلوق) میں سے کوئی یہودی یا عیسائی (یا کوئی دوسرا غیر مسلم) میرے بارے میں سنے اور پھر جو چیز میں دے کر بھیجا گیا ہوں (یعنی قرآن مجید) اس پر ایمان نہ لائے اور یونہی مر جائے تو وہ جہنمی ہے۔“ اسے مسلم نے روایت کیا ہے۔



## وَارِدُو النَّارِ مُوقَّتًا

کچھ مدت کے لئے جہنم میں جانے والے لوگ

**مسئلہ 257** زکاۃ ادا نہ کرنے والے جہنم میں جائیں گے۔

﴿وَالَّذِينَ يَكْتُمُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ۝ يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَلْذَٰ مَا كُنْتُمْ لَا نَفْسِكُمْ فَذُوقُوا مَا كُنْتُمْ تَكْتُمُونَ ۝﴾ (35-34)

”جو لوگ سونا چاندی جمع کرتے ہیں اور اسے اللہ کی راہ میں خرچ نہیں کرتے انہیں دردناک عذاب کی خوشخبری سنا دو ایک روز آئے گا کہ اسی سونے چاندی پر جہنم کی آگ دہکائی جائے گی اور پھر اس سے ان لوگوں کی پیشانیوں پہلوؤں کو داغا جائے گا اور کہا جائے گا یہ ہے وہ خزانہ جو تم نے اپنے لئے جمع کیا اب اپنی جمع کی ہوئی دولت کا مزہ چکھو۔“ (سورہ توبہ، آیت 34-35)

**مسئلہ 258** مومن کو جان بوجھ کر قتل کرنے والا طویل مدت کے لئے جہنم میں جائے گا۔

﴿وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا ۝﴾ (93:4)

”جس نے کسی مومن کو جان بوجھ کر قتل کیا اس کی سزا جہنم ہے جس میں وہ ہمیشہ رہے گا اس پر اللہ کا عذاب اور اس کی لعنت ہے اور اللہ نے اس کے لیے سخت عذاب تیار کر رکھا ہے۔“ (سورہ نساء، آیت 93)

عَنْ أَبِي سَعِيدٍ وَ أَبِي هُرَيْرَةَ رَضِيَ اللَّهُ عَنْهُمَا عَنْ رَسُولِ اللَّهِ ﷺ قَالَُوا (( لَوْ أَنَّ أَهْلَ

بعض مسلمان کبیرہ آتماہوں کی وجہ سے جہنم میں جائیں گے اور اپنے اپنے گناہوں کی نوعیت کے مطابق جہنم میں اپنی سزا اچھتے کے بعد اللہ کے فضل و کرم سے نکالے جائیں گے۔ واللہ اعلم بالصواب!

السَّمَاءِ وَأَهْلَ الْأَرْضِ اشْتَرَكُوا فِي دَمِ مُؤْمِنٍ لَا كِبَهُمُ اللَّهُ فِي النَّارِ ﴿رَوَاهُ التِّرْمِذِيُّ ①﴾  
 حضرت ابوسعید اور حضرت ابو ہریرہ رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا اگر آسمان اور زمین میں رہنے والی ساری مخلوق (جن وانس اور فرشتے) ایک مومن آدمی کے قتل میں شریک ہوں تو اللہ تعالیٰ ان سب کو منہ کے بل جہنم میں ڈال دے گا۔“ اسے ترمذی نے روایت کیا ہے۔

**مسئلہ 259** کفار سے جنگ کے دوران لشکر سے بھاگنے والا جہنم میں جائے گا۔

﴿وَمَنْ يُؤَلِّمُ يَوْمَئِذٍ ذُبْرَةً إِلَّا مُتَحَرِّفًا لِقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِنَ اللَّهِ وَمَا وَهُ جَهَنَّمُ وَيُسَّ الْمَصِيرُ﴾ (16:8)

”جس نے (کفار کے مقابلہ سے) پیٹھ پھیری، الا یہ کہ جنگی چال کے طور پر ایسا کرے یا کسی دوسری وجہ (مثلاً اپنی ہی) فوج سے جانے کے لیے ایسا کرے، اس نے اللہ کا غصہ مول لیا اس کا ٹھکانا جہنم ہوگا جو بہت ہی برا ٹھکانا ہے۔“ (سورہ انفال، آیت 16)

**مسئلہ 260** یتیم کا مال ناحق کھانے والا جہنم میں جائے گا۔

﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُونَ سَعِيرًا﴾ (10:4)

”جو لوگ ظلم کے ساتھ یتیموں کا مال کھاتے ہیں درحقیقت وہ اپنے پیٹ آگ سے بھرتے ہیں اور (قیامت کے روز) وہ جہنم کی بھڑکتی ہوئی آگ میں ضرور ڈالے جائیں گے۔“ (سورہ نساء، آیت 10)

**مسئلہ 261** پاکدامن مومن عورت پر تہمت لگانے والا جہنم میں جائے گا۔

﴿إِنَّ الَّذِينَ يَرْمُونَ الْمُحْصَنَاتِ الْعُفْلَاتِ الْمُؤْمِنَاتِ لَعُنُوا فِي الدُّنْيَا وَالْآخِرَةِ وَلَهُمْ عَذَابٌ عَظِيمٌ﴾ (23:24)

”جو لوگ پاکدامن، بے خبر مومن عورتوں پر تہمت لگاتے ہیں ان پر دنیا اور آخرت میں لعنت کی گئی اور ان کے لیے بہت بڑا عذاب ہے۔“ (سورہ نور، آیت 23)

**مسئلہ 262** فاسق فاجر اور بدکار لوگ جہنم میں جائیں گے۔

﴿وَإِنَّ الْفُجَّارَ لَفِي جَحِيمٍ ۝ يَصَلُونَهَا يَوْمَ الدِّينِ ۝ وَمَا هُمْ عَنْهَا بِغَائِبِينَ ۝﴾ (16-14:82)

”یقیناً بدکار لوگ جہنم میں جائیں گے اور روز جزا وہ اس میں داخل ہوں گے اور وہ اس (جہنم) سے ہرگز غائب نہیں ہو سکیں گے۔“ (سورہ انفطار، آیت 14-16)

**مسئلہ 263** تارک نماز جہنم میں جائے گا۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُمَا عَنِ النَّبِيِّ ﷺ أَنَّهُ ذَكَرَ الصَّلَاةَ يَوْمًا فَقَالَ (( مَنْ حَافِظٌ عَلَيْهَا كَانَتْ لَهُ نُورًا وَ بُرْهَانًا وَ نَجَاةً يَوْمَ الْقِيَمَةِ وَ مَنْ لَمْ يُحَافِظْ عَلَيْهَا لَمْ يَكُنْ لَهُ نُورًا وَ لَا بُرْهَانَ وَ لَا نَجَاةً وَ كَانَ يَوْمَ الْقِيَمَةِ مَعَ قَارُونَ وَ فِرْعَوْنَ وَ هَامَانَ وَ أَبِي بِنِ خَلْفٍ )) رَوَاهُ ابْنُ حَبَّانٍ ①

حضرت عبداللہ بن عمرو بن العاص رضی اللہ عنہما سے روایت ہے کہ نبی اکرم ﷺ نے ایک دن نماز کا ذکر کرتے ہوئے فرمایا ”جس شخص نے نماز کی حفاظت کی اس کے لیے نماز قیامت کے روز نور، برہان اور نجات کا باعث ہوگی جس نے نماز کی حفاظت نہ کی اس کے لیے نہ نور ہوگا نہ برہان اور نہ نجات، نیز قیامت کے روز اس کا انجام قارون، فرعون، ہامان اور ابی بن خلف کے ساتھ ہوگا۔“ اسے ابن حبان نے روایت کیا ہے

**مسئلہ 264** روزہ نہ رکھنے والے جہنم میں جائیں گے۔

وضاحت: حدیث مسئلہ نمبر 169 کے تحت ملاحظہ فرمائیں

**مسئلہ 265** استطاعت کے باوجود حج نہ کرنے والے جہنم میں جائیں گے۔

عَنْ عُمَرَ بْنِ الْخَطَّابِ ﷺ أَنَّهُ قَالَ لَقَدْ هَمَمْتُ أَنْ أْبَعْتُ رِجَالَ إِلَى هَذِهِ الْأَمْصَارِ فَيَنْظُرُوا كُلُّ مَنْ كَانَ لَهُ جِدَةٌ وَ لَمْ يَحْجْ لِيَضْرِبُوا عَلَيْهِمُ الْحِزْبَةَ مَا هُمْ بِمُسْلِمِينَ مَا هُمْ بِمُسْلِمِينَ رَوَاهُ سَعِيدٌ فِي سُنَنِهِ ②

① صحیح ابن حبان ، للارناؤط ، الجزء الرابع ، رقم الحدیث 1467

② منتقى الاخبار ، كتاب المناسك ، باب وجوب الحج على الفور

حضرت عمر بن خطاب رضی اللہ عنہ کہتے ہیں کہ میں نے ارادہ کیا کچھ آدمیوں کو شہروں میں بھیجوں وہ تحقیق کریں کہ جن لوگوں کو حج کی طاقت ہے اور انہوں نے حج نہیں کیا ان پر جزیہ مقرر کروں ایسے لوگ مسلمان نہیں ہیں پس ایسے لوگ مسلمان نہیں ہیں۔ اسے سعید نے اپنی سنن میں روایت کیا ہے

**مسئلہ 266** ریا کرنے والے جہنم میں جائیں گے۔

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ ﷺ (( إِنَّ أَوَّلَ النَّاسِ يُقْضَىٰ عَلَيْهِ يَوْمَ الْقِيَامَةِ رَجُلٌ اسْتُشْهِدَ ، فَأَتَىٰ بِهِ فَعَرَفَهُ نِعْمَهُ فَعَرَفَهَا ، قَالَ فَمَا عَمِلْتَ فِيهَا؟ قَالَ : قَاتَلْتُ فِيكَ حَتَّى اسْتُشْهِدْتُ ، قَالَ : كَذَبْتُ وَلَكِنَّكَ قَاتَلْتَ لِأَنْ يُقَالَ جَرِيءٌ ، فَقَدْ قِيلَ ، ثُمَّ أُمِرَ بِهِ فَسُحِبَ عَلَيَّ وَجْهَهُ حَتَّى أُلْقِيَ فِي النَّارِ ، وَرَجُلٌ تَعَلَّمَ الْعِلْمَ وَعَلَّمَهُ ، وَقَرَأَ الْقُرْآنَ فَأَتَىٰ بِهِ فَعَرَفَهُ نِعْمَهُ فَعَرَفَهَا ، قَالَ فَمَا عَمِلْتَ فِيهَا . قَالَ تَعَلَّمْتُ الْعِلْمَ وَعَلَّمْتُهُ ، وَقَرَأْتُ فِيكَ الْقُرْآنَ ، قَالَ كَذَبْتُ وَلَكِنَّكَ تَعَلَّمْتَ الْعِلْمَ لِيُقَالَ عَالِمٌ ، وَقَرَأْتُ الْقُرْآنَ لِيُقَالَ هُوَ قَارِئٌ ، فَقَدْ قِيلَ ثُمَّ أُمِرَ بِهِ فَسُحِبَ عَلَيَّ وَجْهَهُ حَتَّى أُلْقِيَ فِي النَّارِ ، وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ كُلِّهِ ، فَأَتَىٰ بِهِ فَعَرَفَهُ نِعْمَهُ فَعَرَفَهَا قَالَ فَمَا عَمِلْتَ فِيهَا . قَالَ مَا تَرَكْتُ مِنْ سَبِيلٍ تُحِبُّ أَنْ يُنْفَقَ فِيهَا إِلَّا أَنْفَقْتُ فِيهَا لَكَ قَالَ كَذَبْتُ ، وَلَكِنَّكَ فَعَلْتَ لِيُقَالَ هُوَ جَوَادٌ ، فَقَدْ قِيلَ ، ثُمَّ أُمِرَ بِهِ فَسُحِبَ عَلَيَّ وَجْهَهُ ثُمَّ أُلْقِيَ فِي النَّارِ )) رَوَاهُ مُسْلِمٌ ①

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا ”قیامت کے دن سب سے پہلے ایک شہید لایا جائے گا۔ اللہ تعالیٰ اسے اپنی نعمتیں گنوائے گا اور شہیدان نعمتوں کا اقرار کرے گا۔ اللہ تعالیٰ اس سے پوچھے گا ”تو نے ان نعمتوں کا حق ادا کرنے کے لیے کیا عمل کیا؟“ وہ کہے گا ”میں نے تیری راہ میں جنگ کی، حتیٰ کہ شہید ہو گیا۔“ اللہ تعالیٰ ارشاد فرمائے گا ”تو جھوٹ کہتا ہے، تو نے بہادر کہلوانے کے لیے جنگ کی، سو دنیا میں تجھے بہادر کہا گیا۔“ پھر (فرشتوں کو) حکم ہو گا اور اسے منہ کے بل گھسیٹ کر جہنم میں ڈال دیا جائے گا۔ اس کے بعد وہ آدمی لایا جائے گا جس نے خود بھی علم سیکھا اور دوسروں کو بھی سکھایا اور قرآن پڑھا۔ اللہ تعالیٰ اسے اپنی نعمتیں یاد دلائے گا اور وہ (عالم) ان کا اقرار کرے گا۔ تب اللہ تعالیٰ اس

سے پوچھے گا ”ان نعمتوں کا شکر یہ ادا کرنے کے لیے تو نے کیا عمل کیا؟“ وہ عرض کرے گا ”یا اللہ! میں نے علم سیکھا، لوگوں کو سکھایا اور تیری خاطر لوگوں کو قرآن پڑھ کر سنایا۔“ اللہ تعالیٰ ارشاد فرمائے گا ”تو نے جھوٹ کہا ہے تو نے علم اس لیے سیکھا تا کہ لوگ تجھے عالم کہیں اور قرآن اس لیے پڑھ کر سنایا کہ لوگ تجھے قاری کہیں، سو دنیا نے تمہیں عالم اور قاری کہا۔“ پھر (فرشتوں کو) حکم ہوگا اور اسے منہ کے بل گھسیٹ کر جہنم میں ڈال دیا جائے گا۔ اس کے بعد تیسرا آدمی لایا جائے گا جسے دنیا میں وسعت اور ہر طرح کی دولت سے نوازا گیا تھا۔ اللہ تعالیٰ اسے اپنی نعمتیں بتائے گا وہ شخص ان نعمتوں کا اقرار کرے گا۔ پھر اللہ تعالیٰ سوال کرے گا ”میری نعمتوں کو پا کر تو نے کیا کام کئے؟“ وہ کہے گا ”یا اللہ میں نے تیری راہ میں ان تمام جگہوں پر مال خرچ کیا جہاں تجھے مال خرچ کرنا پسند تھا۔“ اللہ تعالیٰ ارشاد فرمائے گا ”تو نے جھوٹ بولا ہے، تو نے مال صرف اس لئے خرچ کیا تا کہ لوگ تجھے سخی کہیں اور دنیا نے تجھے سخی کہا۔“ پھر (فرشتوں کو) حکم ہوگا اور اسے منہ کے بل گھسیٹ کر جہنم میں ڈال دیا جائے گا۔“ اسے مسلم نے روایت کیا ہے

**مسئلہ 267** نبی اکرم ﷺ کے نام غلط بات منسوب کرنے والا جہنم میں جائے گا۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ : سَمِعْتُ النَّبِيَّ ﷺ يَقُولُ ((مَنْ يَقُلْ عَلَيَّ مَا لَمْ أَقُلْ فَلْيَتَّبِعُوا مَقْعَدَهُ مِنَ النَّارِ)). رَوَاهُ الْبُخَارِيُّ ①

حضرت ام سلمہ رضی اللہ عنہا سے روایت ہے کہ میں نے نبی اکرم ﷺ کو فرماتے ہوئے سنا ہے ”جس شخص نے میری طرف ایسی بات منسوب کی جو میں نے نہیں کہی وہ اپنی جگہ جہنم میں بنا لے۔“ اسے بخاری نے روایت کیا ہے

**مسئلہ 268** تکبر کرنے والا جہنم میں جائے گا۔

عَنْ أَبِي سَعِيدٍ الْخُدْرِيِّ وَ أَبِي هُرَيْرَةَ رَضِيَ اللَّهُ عَنْهُمَا قَالَا : قَالَ رَسُولُ اللَّهِ ﷺ ((الْعِزُّ إِزَارُهُ وَالْكِبْرِيَاءُ رِدَاءُهُ فَمَنْ يُنَازِعُنِي عَذْبَتَهُ)). رَوَاهُ مُسْلِمٌ ②

حضرت ابو سعید خدری اور حضرت ابو ہریرہ رضی اللہ عنہما سے روایت ہے کہ نبی اکرم ﷺ نے فرمایا ”عزت اللہ تعالیٰ کا ازار ہے اور کبریائی اس کی چادر ہے جو شخص یہ مجھ سے چھینے گا میں اس کو عذاب دوں

① کتاب العلم ، باب اثم من كذب على النبي ﷺ

② كتاب البر والصلة ، باب تحريم الكبر



گا۔“ اسے مسلم نے روایت کیا ہے

مسئلہ 269 : سود خور جہنم میں جائے گا۔

مسئلہ 270 : زانی مرد اور عورت جہنم میں جائیں گے۔

وضاحت: حدیث مسئلہ نمبر 174/173 کے تحت ملاحظہ فرمائیں

مسئلہ 271 : شراب پینے والا جہنم میں جائے گا۔

وضاحت: حدیث مسئلہ نمبر 90 کے تحت ملاحظہ فرمائیں

مسئلہ 272 : خودکشی کرنے والا جہنم میں جائے گا

وضاحت: حدیث مسئلہ نمبر 178 کے تحت ملاحظہ فرمائیں

مسئلہ 273 : تصویر بنانے والا جہنم میں جائے گا۔

عَنْ عَبْدِ اللَّهِ بْنِ مَسْعُودٍ رضي الله عنه قَالَ : سَمِعْتُ النَّبِيَّ صلى الله عليه وسلم يَقُولُ ((إِنَّ أَشَدَّ النَّاسِ عَذَابًا عِنْدَ اللَّهِ يَوْمَ الْقِيَامَةِ الْمُصَوِّرُونَ)) رَوَاهُ الْبُخَارِيُّ ①

حضرت عبداللہ بن مسعود رضي الله عنه کہتے ہیں میں نے نبی اکرم صلى الله عليه وسلم کو فرماتے ہوئے سنا ہے ”قیامت کے روز تصویریں بنانے والوں کو اللہ کے ہاں سب سے زیادہ سخت عذاب ہوگا۔“ اسے بخاری نے روایت کیا ہے۔

مسئلہ 274 : دنیاوی جاہ و مال اور فخر و غرور کی خاطر علم دین سیکھنے والا جہنم میں جائے گا۔

عَنْ كَعْبِ بْنِ مَالِكٍ رضي الله عنه قَالَ : سَمِعْتُ رَسُولَ اللَّهِ صلى الله عليه وسلم يَقُولُ ((مَنْ طَلَبَ الْعِلْمَ لِيُجَارِيَ بِهِ الْعُلَمَاءَ أَوْ لِيُمَارِيَ بِهِ الشُّفَهَاءَ أَوْ يَصْرِفَ بِهِ وُجُوهُ النَّاسِ إِلَيْهِ أَدْخَلَهُ اللَّهُ النَّارَ)) رَوَاهُ التِّرْمِذِيُّ ②

حضرت کعب بن مالک رضي الله عنه کہتے ہیں میں نے رسول اللہ صلى الله عليه وسلم کو فرماتے ہوئے سنا ہے ”جو شخص علم (دین) حاصل کرے علماء سے فخر کرنے کے لیے یا بے علم لوگوں سے جھگڑا کرنے کے لیے یا (بڑے)

① کتاب اللباس ، باب عذاب المصورين يوم القيامة

② ابواب العلم ، باب فيمن يطلب العلم بعلمه الدنيا (2128/2)

لوگوں کے چہرے اپنی طرف (اپنی شہرت) متوجہ کرنے (بڑے لوگوں کے دربار میں حاضری دینے) کے لئے اللہ سے آگ میں داخل فرمائے گا۔“ اسے ترمذی نے روایت کیا ہے۔

**مسئلہ 275** بیت المال کی رقوم خرد برد کرنے والا جہنم میں جائے گا۔

عَنْ خَوْلَةَ الْأَنْصَارِيَّةِ رَضِيَ اللَّهُ عَنْهَا قَالَتْ : سَمِعْتُ النَّبِيَّ ﷺ يَقُولُ ((إِنَّ رَجُلًا يَتَخَوَّضُونَ فِي مَالِ اللَّهِ بِغَيْرِ حَقِّ فَلَهُمْ النَّارُ يَوْمَ الْقِيَامَةِ)) رَوَاهُ الْبُخَارِيُّ ①  
حضرت خولہ انصاریہ رضی اللہ عنہا کہتی ہیں میں نے نبی اکرم صلی اللہ علیہ وسلم کو یہ فرماتے ہوئے سنا ہے ”جو لوگ اللہ کے مال میں ناحق تصرف کرتے ہیں وہ قیامت کے روز آگ میں جائیں گے۔“ اسے بخاری نے روایت کیا ہے۔

**مسئلہ 276** بوڑھا زانی، جھوٹا بادشاہ اور مغرور فقیر جہنم میں جائیں گے۔

عَنْ أَبِي هُرَيْرَةَ ؓ قَالَ : قَالَ رَسُولُ اللَّهِ ﷺ ((ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابُ أَلِيمٍ شَيْخٌ زَانٍ وَمَلِكٌ كَذَّابٌ وَعَائِلٌ مُسْتَكْبِرٌ)) رَوَاهُ مُسْلِمٌ ②  
حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”قیامت کے روز اللہ تعالیٰ تین آدمیوں سے نہ کلام کرے گا نہ انہیں پاک کرے گا اور ان کے لئے دردناک عذاب ہوگا ①“ بوڑھا زانی ② جھوٹا بادشاہ ③ مغرور فقیر۔“ اسے مسلم نے روایت کیا ہے۔

**مسئلہ 277** احسان جتلانے والا اور جھوٹی قسم کھا کر مال بیچنے والا جہنم میں جائے گا۔

عَنْ أَبِي ذَرٍّ ؓ عَنِ النَّبِيِّ ﷺ قَالَ ((ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ وَلَا يُزَكِّيهِمْ وَلَهُمْ عَذَابُ أَلِيمٍ قَالَ فَقَرَأَهَا رَسُولُ اللَّهِ ﷺ ثَلَاثَ مَرَّاتٍ قَالَ أَبُو ذَرٍّ ؓ خَابُوا وَخَسِرُوا، مَنْ هُمْ يَا رَسُولَ اللَّهِ ﷺ؟ قَالَ الْمُسْبِلُ وَالْمَنَانُ وَالْمُنْفِقُ سَلَعْتَهُ بِالْحَلْفِ الْكَاذِبِ)) رَوَاهُ مُسْلِمٌ ③  
حضرت ابو ذر رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”تین آدمیوں سے اللہ تعالیٰ قیامت

① کتاب فرض الخمس، باب قوله تعالى ﴿إِن لِّلہِ وَلِلرَّسُولِ﴾

② کتاب الایمان، باب بیان غلط تحریم اسباب الازار والمن بالعطیة و تنقیق السلعة بالحلف

③ کتاب الایمان، باب بیان غلط تحریم اسباب الازار والمن بالعطیة و تنقیق السلعة بالحلف

کے دن نہ کلام کرے گا نہ ان کی طرف نظر کرم کرے گا نہ انہیں پاک کرے گا بلکہ ان کے لیے دردناک عذاب ہوگا۔“ رسول اکرم ﷺ نے یہ الفاظ تین مرتبہ ارشاد فرمائے تو حضرت ابو ذر رضی اللہ عنہ نے عرض کی ”نامراد ہوئے اور خسارے میں پڑے وہ کون لوگ ہیں یا رسول اللہ ﷺ؟ آپ ﷺ نے ارشاد فرمایا ”(1) ازار (تہہ بند، شلوار وغیرہ ٹخنوں سے نیچے) لٹکانے والا (2) احسان جتلانے والا اور (3) جھوٹی قسم کھا کر اپنا مال بیچنے والا۔“ اسے مسلم نے روایت کیا ہے۔

**مسئلہ 278** جانور پر ظلم کرنے والا جہنم میں جائے گا۔

عَنْ عَبْدِ اللَّهِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ((عُذِبَتْ امْرَأَةٌ فِي هِرَّةٍ سَجَنَتْهَا حَتَّى مَاتَتْ فَدَخَلَتْ فِيهَا النَّارَ لِأَنَّهَا لَا هِيَ أَطْعَمَتْهَا وَسَقَتْهَا إِذَا هِيَ حَبَسَتْهَا وَلَا هِيَ تَرَكَتْهَا تَأْكُلُ مِنْ حَشَاشِ الْأَرْضِ)). رَوَاهُ مُسْلِمٌ ①

حضرت عبداللہ رضی اللہ عنہ سے روایت ہے کہ رسول اللہ ﷺ نے فرمایا ”ایک عورت (جہنم میں) ایک بلی کو قید کرنے کے معاملے میں عذاب دی گئی یہاں تک کہ وہ بلی مر گئی اور وہ عورت جہنم میں چلی گئی اس عورت نے بلی کو قید کر کے نہ کھانا دیا نہ پانی اور نہ ہی اسے آزاد کیا کہ وہ زمین کے کیڑے مکوڑے کھا سکتی۔“ اسے مسلم نے روایت کیا ہے۔

**مسئلہ 279** دوسروں پر ظلم کرنے والا اور دوسروں کے حقوق غصب کرنے والا جہنم میں جائے گا۔

عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ ((أَتَذَرُونَ مَا الْمُفْلِسُ)) قَالُوا الْمُفْلِسُ فِينَا مَنْ لَا دِرْهَمَ لَهُ وَلَا مَتَاعَ فَقَالَ ((الْمُفْلِسُ أُمَّتِي مَنْ يَأْتِي يَوْمَ الْقِيَمَةِ بِصَلَاةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا، وَقَذَفَ هَذَا، وَأَكَلَ مَالَ هَذَا، وَسَفَكَ دَمَ هَذَا، وَضْرَبَ هَذَا، فَيُعْطَى هَذَا مِنْ حَسَنَاتِهِ، وَهَذَا مِنْ حَسَنَاتِهِ فَإِنْ فِينَتْ حَسَنَاتُهُ قَبْلَ أَنْ يُقْضَى مَا عَلَيْهِ أُخِذَ مِنْ خَطَايَاهُمْ فَطُرِحَتْ عَلَيْهِ، ثُمَّ طُرِحَ فِي النَّارِ)). رَوَاهُ مُسْلِمٌ ②

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے (صحابہ کرام رضی اللہ عنہم) سے پوچھا ”کیا تم

① کتاب البر والصلوة، باب تحريم تعذيب الهرة و نحوها

② کتاب البر والصلوة والادب، باب تحريم الظلم

جانتے ہو مفلس کے کہتے ہیں؟“ صحابہ کرام رضی اللہ عنہم نے عرض کیا ”مفلس تو وہی ہے جس کے پاس پیسے نہ ہوں، نہ ہی کوئی سامان ہو۔“ آپ ﷺ نے ارشاد فرمایا ”میری امت کا مفلس وہ ہے جو قیامت کے دن نماز، روزہ اور زکاۃ جیسی نیکیاں لے کر حاضر ہوگا، لیکن کسی کو گالی دی ہوگی، کسی پر تہمت لگائی ہوگی، کسی کا مال کھایا ہوگا کسی کو قتل کیا ہوگا، کسی کو مارا ہوگا، لہذا اس کی نیکیاں مختلف لوگوں میں تقسیم کر دی جائیں گی، اگر اس کی نیکیاں ختم ہو گئیں اور مظلوموں کے حقوق باقی رہ گئے، تو پھر ان کے گناہ اس کے حساب میں ڈال دیئے جائیں گے اور اسے جہنم میں ڈال دیا جائے گا۔“ اسے مسلم نے روایت کیا ہے۔

**مسئلہ 280** حرام کھانے والا خیانت کرنے والا دھوکہ دینے والا بخیل یا جھوٹا اور فحش گو جہنم میں جائے گا

عَنْ عِيَّاضِ بْنِ حَمَارِ الْمُجَاشِعِيِّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ ((ذَاتَ يَوْمٍ فِي خُطْبَتِهِ وَ أَهْلُ النَّارِ خَمْسَةٌ الضَّعِيفُ الَّذِي لَا زَبْرَ لَهُ الدِّينَ هُمْ فِيكُمْ تَبَعًا لَا يَتَّبِعُونَ أَهْلًا وَلَا مَالًا، وَ الْحَائِنُ الَّذِي لَا يَخْفَى لَهُ طَمَعٌ وَ إِن دَقَّ إِلَّا خَانَهُ، وَ رَجُلٌ لَا يَصْبِحُ وَلَا يُمْسِي إِلَّا وَهُوَ يُخَادِعُكَ عَنْ أَهْلِكَ وَ مَالِكَ وَ ذَكَرَ الْبُخْلُ أَوْ الْكُذِبَ وَ الشَّنْظِيرَ الْفَحَّاشُ)). رَوَاهُ مُسْلِمٌ ①

حضرت عیاض بن حمار مجاشعی رضی اللہ عنہ سے روایت ہے کہ رسول اللہ ﷺ نے ایک روز اپنے خطبہ میں ارشاد فرمایا ”آگ میں جانے والے پانچ قسم کے لوگ ہیں پہلے وہ جاہل لوگ جنہیں (حلال و حرام میں) کوئی تمیز نہیں، دوسرے کے پیچھے (آنکھیں بند کر کے) چلنے والے اہل و عیال اور مال و منال تک سے بے فکر ہیں دوسرا وہ خائن شخص جسے معمولی سی چیز کی ضرورت محسوس ہوتی ہے تو خیانت کرنے لگتا ہے، تیسرا وہ شخص جو تیرے اہل اور مال میں تجھے دھوکہ دینے والا ہے، پھر آپ ﷺ نے بخیل یا چھوٹے آدمی کا ذکر فرمایا اور پانچواں وہ شخص جو فحش گو اور گالیاں بکنے والا ہے۔“ اسے مسلم نے روایت کیا ہے۔

**مسئلہ 281** جھگڑا اور بد اخلاق جہنم میں جائے گا۔

عَنْ حَارِثَةَ بْنِ وَهَبٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ ((لَا يَدْخُلُ الْجَنَّةَ الْجَوَّاطُ وَلَا

① کتاب الجنة و صفة نعيمها و اهلها ، باب التي يعرف بها في الدنيا اهل الجنة

(صحیح)

﴿رَوَاهُ أَبُو دَاوُدَ﴾

حضرت حارث بن وہب رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”بھگڑا لو اور بد اخلاق آدمی جنت میں نہیں جائے گا۔“ اسے ابو داؤد نے روایت کیا ہے

مسئلہ 282

کسی بے آب و گیاہ جگہ میں اپنی ضرورت سے زائد پانی ہونے کے باوجود کسی مسافر کو پانی نہ دینے والا نیز دنیا کے لالچ میں حاکم کی بیعت کرنے والا جہنم میں جائے گا

عَنْ أَبِي هُرَيْرَةَ رضی اللہ عنہ قَالَ : قَالَ رَسُولُ اللَّهِ صلی اللہ علیہ وسلم ((ثَلَاثٌ لَا يَكْلِمُهُمُ اللَّهُ يَوْمَ الْقِيَامَةِ وَ لَا يَنْظُرُ إِلَيْهِمْ وَ لَا يُزَكِّيهِمْ وَ لَهُمْ عَذَابٌ أَلِيمٌ رَجُلٌ عَلَى فَضْلِ مَاءٍ بِالْفَلَاءِ يَمْنَعُهُ مِنْ ابْنِ السَّبِيلِ، وَ رَجُلٌ بَايَعَ رَجُلًا بِسَلْعَةٍ بَعْدَ الْعَصْرِ فَحَلَفَ لَهُ بِاللَّهِ لَا خَذَاهَا بِكَذَا وَ كَذَا فَصَدَّقَهُ وَ هُوَ عَلَى غَيْرِ ذَلِكَ، وَ رَجُلٌ بَايَعَ إِمَامًا لَا يَبِيعُهُ إِلَّا لِدُنْيَا فَإِنْ أَعْطَاهُ مِنْهَا وَ فِي وَ إِن لَمْ يُعْطِهِ مِنْهَا لَمْ يَفِ)) رَوَاهُ مُسْلِمٌ

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”تین آدمیوں سے اللہ تعالیٰ قیامت کے روز نہ کلام کرے گا نہ ان کی طرف نظر کرم کرے گا نہ انہیں پاک کرے گا اور ان کے لیے دردناک عذاب ہو گا (1) وہ شخص جو جنگل میں اپنی ضرورت سے زیادہ پانی رکھتا ہو اور مسافر کو پانی لینے سے روک دے (جبکہ کسی دوسری جگہ بھی پانی میسر نہ ہو (2) وہ شخص جس نے عصر کے بعد مال بیچا اور اللہ کی قسم کھائی کہ میں نے یہ مال اتنے میں خریدا ہے، خریدار نے سچ سمجھ لیا (اور مال خرید لیا) حالانکہ (دوکاندار نے) وہ مال اتنے میں نہیں خریدا تھا (3) وہ شخص جس نے محض دنیا کے لالچ میں حاکم کی بیعت کی اگر حاکم نے اسے دنیا دی تو اس سے وفا کی اگر دنیا نہ دی تو بے وفائی کی۔“ اسے مسلم نے روایت کیا ہے۔

مسئلہ 283

غیر محتاط (خصوصاً دین کے معاملے میں) گفتگو کرنے والا جہنم میں جائے گا۔

1 کتاب الادب باب حسن الخلق

2 کتاب الایمان، باب بیان غلط تحریم اسباب الازار والمن بالعیة

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ



عَنْ أَبِي هُرَيْرَةَ رضي الله عنه أَنَّهُ سَمِعَ رَسُولَ اللَّهِ ﷺ يَقُولُ ((إِنَّ الْعَبْدَ لَيَتَكَلَّمُ بِالْكَلِمَةِ يَنْزِلُ بِهَا فِي النَّارِ أَوْ بَعْدَ مَا بَيْنَ الْمَشْرِقِ وَالْمَغْرِبِ)). رَوَاهُ مُسْلِمٌ ①

حضرت ابو ہریرہ رضي الله عنه سے روایت ہے انہوں نے رسول اللہ ﷺ کو فرماتے ہوئے سنا ہے ”(بعض اوقات) بندہ کوئی ایسی بات زبان سے کہہ دیتا ہے کہ مشرق و مغرب کے درمیانی فاصلے سے بھی زیادہ نیچے آگ میں جا گرتا ہے۔“ اسے مسلم نے روایت کیا ہے۔

### مسئلہ 284

قسم کھا کر کسی دوسرے کا حق غصب کرنے والا جہنم میں جائے گا۔

عَنْ أَبِي أُمَامَةَ يَعْْنِي الْحَارِثِي رضي الله عنه أَنَّ رَسُولَ اللَّهِ ﷺ قَالَ ((مَنْ اقْتَطَعَ حَقَّ امْرِئٍ مُسْلِمٍ بِمَيْمِنِهِ فَقَدْ أَوْجَبَ اللَّهُ لَهُ النَّارَ وَ حَرَّمَ عَلَيْهِ الْجَنَّةَ)) فَقَالَ لَهُ رَجُلٌ يَا رَسُولَ اللَّهِ ﷺ إِنْ كَانَ كَانَ شَيْئًا يَسِيرًا قَالَ ((وَ إِنْ قَضِيًّا مِنْ أَرَكَ)). رَوَاهُ مُسْلِمٌ ②

”حضرت ابو امامہ حارثی رضي الله عنه سے روایت ہے کہ رسول اللہ ﷺ نے فرمایا ”جس نے قسم کھا کر کسی مسلمان آدمی کا حق مار لیا اللہ تعالیٰ اس پر جہنم واجب کر دیتے ہیں۔“ ایک آدمی نے عرض کیا ”یا رسول اللہ ﷺ خواہ معمولی سا حق ہو۔“ آپ ﷺ نے ارشاد فرمایا ”خواہ پیلو کی ایک ٹہنی ہی کیوں نہ ہو۔“ اسے مسلم نے روایت کیا ہے

### مسئلہ 285

پانچ ماہ، شلواریا تہ بند ٹخنوں کے نیچے لٹکانے والا جہنم میں جائے گا۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ قَالَ ((مَا أَسْفَلَ مِنَ الْكَعْبَيْنِ مِنَ الْإِزَارِ فَفِي النَّارِ)) رَوَاهُ الْبُخَارِيُّ ③

حضرت ابو ہریرہ رضي الله عنه سے روایت ہے کہ رسول اللہ ﷺ نے فرمایا ”تہ بند کا وہ حصہ جو ٹخنوں کے نیچے ہوگا، جہنم میں جائے گا۔“ اسے بخاری نے روایت کیا ہے۔

### مسئلہ 286

اچھی طرح وضو نہ کرنے والا جہنم میں جائے گا۔

عَنْ عَبْدِ اللَّهِ ابْنِ عُمَرَ وَ رَضِيَ اللَّهُ عَنْهُمَا قَالَ رَأَى رَسُولَ اللَّهِ ﷺ قَوْمًا يَتَوَضَّؤُونَ وَ

- ① کتاب الزهد والرفائق ، باب التكلم بيهوى بها في النار
- ② کتاب الايمان ، باب وعيد من اقتطع حق مسلم
- ③ کتاب اللباس ، باب ما اسفل من الكعبين فهو في النار



أَعْقَابُهُمْ تَلْوُحٌ فَقَالَ ((وَيْلٌ لِّلْأَعْقَابِ مِنَ النَّارِ أَسْبِغُوا الْوُضُوءَ)) رَوَاهُ ابْنُ مَاجَةَ ❶ (صحیح)  
 حضرت عبداللہ بن عمرو رضی اللہ عنہما سے روایت ہے کہ رسول اللہ ﷺ نے بعض لوگوں کو وضو کرتے دیکھا  
 ان کی ایزیاں (گیلی نہ ہونے کی وجہ سے) چمک رہی تھیں۔ آپ ﷺ نے ارشاد فرمایا ”(خشک) ایزیاں  
 کے لئے آگ سے ہلاکت ہے، وضو اچھی طرح کرو۔“ اسے ابن ماجہ نے روایت کیا ہے۔

**مَسْئَلَةٌ 287** حرام مال سے پرورش پانے والا جہنم میں جائے گا۔

عَنْ جَابِرٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ ((كُلُّ جَسَدٍ نَبَتَ مِنْ سُحْبِ فَالنَّارِ أَوْلَى بِهِ)) رَوَاهُ الطَّبْرَانِيُّ ❷ (صحیح)  
 حضرت جابر رضی اللہ عنہ کہتے ہیں رسول اللہ ﷺ نے فرمایا ”جو جسم حرام مال سے پلا ہوگا آگ اسے  
 سب سے پہلے جلائے گی۔“ اسے طبرانی نے روایت کیا ہے۔

**مَسْئَلَةٌ 288** ناموری اور شہرت کا لباس پہننے والا جہنم میں جائے گا۔

عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ: قَالَ رَسُولُ اللَّهِ ﷺ ((مَنْ لَبَسَ ثَوْبَ شُهْرَةٍ فِي الدُّنْيَا لَبَسَهُ اللَّهُ ثَوْبَ مَذَلَّةٍ يَوْمَ الْقِيَامَةِ ثُمَّ أَلْهَبَ فِيهِ نَارًا)) رَوَاهُ ابْنُ مَاجَةَ ❸ (حسن)  
 حضرت عبداللہ بن عمرو رضی اللہ عنہما کہتے ہیں رسول اللہ ﷺ نے فرمایا ”جس شخص نے دنیا میں شہرت اور  
 ناموری کے لئے کپڑے پہنے اللہ تعالیٰ اسے قیامت کے روز ذلت کا لباس پہنائے گا پھر اس میں آگ لگا  
 دے گا۔“ اسے ابن ماجہ نے روایت کیا ہے۔

**مَسْئَلَةٌ 289** جانتے بوجھتے دین کا مسئلہ چھپانے والا یا نہ بتانے والا جہنم میں جائے گا۔

وضاحت: حدیث مسئلہ نمبر 170 کے تحت ملاحظہ فرمائیں۔

**مَسْئَلَةٌ 290** قتل کے ارادے سے ایک دوسرے پر حملہ آور ہونے والے دونوں  
 مسلمان جہنم میں جائیں گے۔

❶ کتاب الطہارۃ و سننہا ، باب غسل العرقب

❷ صحیح الجامع الصغیر ، للالبانی ، الجزء الرابع ، رقم الحدیث 4395

❸ کتاب اللبائ ، باب من لبس شہرة من الثیاب

عَنْ أَبِي مُوسَى رضي الله عنه قَالَ : قَالَ رَسُولُ اللَّهِ ﷺ (( إِذَا اتَّقَى الْمُسْلِمَانِ بِسَيْفَيْهِمَا فَالْقَاتِلُ وَالْمَقْتُولُ فِي النَّارِ )) قَالُوا يَا رَسُولَ اللَّهِ ﷺ ! هَذَا الْقَاتِلُ فَمَا بَالُ الْمَقْتُولِ؟ قَالَ : (( إِنَّهُ أَرَادَ قَتْلَ صَاحِبِهِ )) رَوَاهُ ابْنُ مَاجَةَ ① (صحیح)

حضرت ابو موسی رضي الله عنه کہتے ہیں رسول اللہ ﷺ نے فرمایا ”جب دو مسلمان ایک دوسرے پر اپنی تلوار سے حملہ آور ہوں تو قاتل اور مقتول دونوں آگ میں جاتے ہیں۔“ صحابہ کرام رضي الله عنهم نے عرض کیا ”یا رسول اللہ ﷺ! قاتل کا جہنمی ہونا تو صحیح ہے مقتول کیونکہ جہنم میں جائے گا؟“ آپ ﷺ نے فرمایا ”مقتول بھی اپنے ساتھی کو قتل ہی کرنا چاہتا تھا۔“ اسے ابن ماجہ نے روایت کیا ہے۔

دھوکہ اور فریب دینے والا شخص جہنم میں جائے گا۔ **مسئلہ 291**

عَنْ عَبْدِ اللَّهِ بْنِ مَسْعُودٍ رضي الله عنه قَالَ : قَالَ رَسُولُ اللَّهِ ﷺ (( مَنْ عَشَنَّا فَلَيْسَ مِنَّا وَالْمَكْرُورَ الْخُدَاعُ فِي النَّارِ )) رَوَاهُ الطَّبْرَانِيُّ ② (حسن)

حضرت عبداللہ بن مسعود رضي الله عنه کہتے ہیں رسول اللہ ﷺ نے فرمایا ”جس نے دھوکہ کیا وہ ہم میں سے نہیں نیز فرمایا فریب اور دھوکہ آگ میں ہے۔“ اسے طبرانی نے روایت کیا ہے۔

سونے کی انگوٹھی پہننے والا جہنم میں جائے گا۔ **مسئلہ 292**

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ رَأَى خَاتِمًا مِنْ ذَهَبٍ فِي يَدِ رَجُلٍ فَسَزَعَهُ فَطَرَحَهُ وَقَالَ (( يَعْمَدُ أَحَدَكُمْ إِلَى جُمْرَةٍ مِنْ نَارٍ فَيَجْعَلُهَا فِي يَدِهِ )) رَوَاهُ مُسْلِمٌ ③

حضرت عبداللہ بن عباس رضي الله عنهما سے روایت ہے کہ رسول اللہ ﷺ نے ایک مرد کے ہاتھ میں سونے کی انگوٹھی دیکھی۔ آپ ﷺ نے اس کے ہاتھ سے وہ انگوٹھی اتاری اور دور پھینک دی پھر فرمایا ”تم میں سے کوئی شخص آگ کے انگارے ہاتھ میں لینا چاہتا ہے تو وہ (سونے) کی انگوٹھی پہن لیتا ہے۔“ اسے مسلم نے روایت کیا ہے۔

① کتاب الفتن ، باب اذا التقى المسلمان بسيفيهما

② سلسلہ احادیث الصحیحہ ، للالبانی ، الجزء الثالث ، رقم الحدیث 1058

③ کتاب اللباس والزینة ، باب تحريم خاتم الذهب على الرجال

سونے یا چاندی کے برتنوں میں کھانے پینے والا جہنم میں جائے گا۔

مسئلہ 293

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ (( مَنْ شَرِبَ فِي إِنَاءٍ مِنْ

ذَهَبٍ أَوْ فِضَّةٍ فَإِنَّمَا يُجْرَجُ فِي بَطْنِهِ نَارًا مِنْ جَهَنَّمَ )) رَوَاهُ مُسْلِمٌ ①

حضرت ام سلمہ رضی اللہ عنہا سے روایت ہے کہ نبی اکرم ﷺ نے فرمایا ”جس نے سونے یا چاندی کے

برتن میں (کھایا) پیا اس نے اپنے پیٹ میں جہنم کی آگ اتاری۔“ اسے مسلم نے روایت کیا ہے۔

جو آدمی یہ پسند کرے کہ میرے آنے پر لوگ تعظیماً کھڑے ہو کر میرا

مسئلہ 294

استقبال کریں وہ جہنم میں جائے گا۔

عَنْ أَبِي مَجَلِزٍ ﷺ قَالَ خَرَجَ مُعَاوِيَةُ ﷺ فَقَامَ عَبْدُ اللَّهِ بْنُ الزُّبَيْرِ وَابْنُ صَفْوَانَ

رَضِيَ اللَّهُ عَنْهُمَا حِينَ رَأَوْهُ فَقَالَ اجْلِسَا سَمِعْتُ رَسُولَ اللَّهِ ﷺ يَقُولُ (( مَنْ سَرَّهُ أَنْ

يَتَمَثَّلَ لَهُ الرِّجَالُ قِيَامًا فَلْيَتَبَوَّأْ مَقْعَدَهُ مِنَ النَّارِ )) رَوَاهُ التِّرْمِذِيُّ ② (صحيح)

حضرت ابو مجلز رضی اللہ عنہ سے روایت ہے کہ حضرت معاویہ رضی اللہ عنہ کے آنے پر حضرت عبداللہ بن زبیر اور

حضرت صفوان رضی اللہ عنہما کھڑے ہو گئے تو حضرت معاویہ رضی اللہ عنہ نے کہا ”دونوں بیٹھ جاؤ، میں نے رسول

اللہ ﷺ کو فرماتے ہوئے سنا ہے جو شخص یہ پسند کرے کہ لوگ دست بستہ باادب اس کے سامنے کھڑے

ہوں وہ اپنی جگہ جہنم میں بنا لے۔“ اسے ترمذی نے روایت کیا ہے۔

مال غنیمت چوری کرنے والا جہنم میں جائے گا۔

مسئلہ 295

عَنْ عَبْدِ اللَّهِ بْنِ عَمْرٍو ﷺ قَالَ كَانَ عَلَى ثَقَلِ النَّبِيِّ ﷺ رَجُلٌ يُقَالُ لَهُ كِرْكِرَةٌ

فَمَاتَ فَقَالَ رَسُولُ اللَّهِ ﷺ (( هُوَ فِي النَّارِ )) فَذَهَبُوا يَنْظُرُونَ إِلَيْهِ فَوَجَدُوا عَبَاءَةً قَدْ غَلَّهَا .

رَوَاهُ الْبُخَارِيُّ ③

حضرت عبداللہ بن عمرو رضی اللہ عنہ سے روایت ہے کہ نبی اکرم ﷺ کے زمانے میں ایک آدمی کو مال

① کتاب اللباس والزينة، باب تحريم استعمال اواني الذهب والفضة في الشرب

② ابواب الادب، باب ماجاء في كراهية قيام الرجل للرجل (221/2)

③ كتاب الجهاد والسير، باب القليل من الغلول

غنیمت پر محافظ مقرر کیا گیا تھا جس کا نام کر کرہ تھا جب وہ فوت ہوا تو رسول اکرم ﷺ نے فرمایا ”وہ آگ میں ہے۔“ صحابہ کرام رضی اللہ عنہم نے (اس کا سامان) جا کر دیکھا تو اس میں مال غنیمت سے چرائی ہوئی ایک چادر پائی۔ اسے مسلم نے روایت کیا ہے۔

**مسئلہ 296** غیبت کرنے والا جہنم میں جائے گا۔

وضاحت: حدیث مسئلہ نمبر 181 کے تحت ملاحظہ فرمائیں۔

**مسئلہ 297** لوگوں کی اکثریت ”زبان“ اور ”شرمگاہ“ کی وجہ سے جہنم میں جائے گی۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ: سُئِلَ رَسُولُ اللَّهِ ﷺ عَنْ أَكْثَرِ مَا يُدْخِلُ النَّاسَ الْجَنَّةَ؟ فَقَالَ ((تَقْوَى اللَّهِ وَحُسْنُ الْخُلُقِ)) وَ سُئِلَ عَنْ أَكْثَرِ مَا يُدْخِلُ النَّاسَ النَّارَ؟ فَقَالَ ((الْفُجُورُ وَالْفُرْجُ)) رَوَاهُ التِّرْمِذِيُّ ①

حضرت ابو ہریرہ رضی اللہ عنہما کہتے ہیں رسول اللہ ﷺ سے دریافت کیا گیا ”کون سا عمل سب سے زیادہ لوگوں کے جنت میں جانے کا سبب بنے گا؟“ آپ ﷺ نے ارشاد فرمایا ”تقویٰ اور اچھا اخلاق“ پھر آپ ﷺ سے عرض کیا گیا ”کون سا عمل سب سے زیادہ لوگوں کے آگ میں جانے کا باعث بنے گا؟“ آپ ﷺ نے ارشاد فرمایا ”منہ اور شرمگاہ۔“ اسے ترمذی نے روایت کیا ہے۔



## کَلَامُ النَّارِ

### جہنم کا کلام

**مسئلہ 298** جہنم اللہ تعالیٰ کے حکم سے کلام کرے گی۔

اللہ تعالیٰ: ”کیا تو بھرگئی ہے؟“

جہنم: ”کچھ اور ہے؟“ (تو وہ بھی لائیے)

﴿يَوْمَ نَقُولُ لِجَهَنَّمَ هَلِ امْتَلأتِ وَتَقُولُ هَلْ مِنْ مَزِيدٍ﴾ (30:50)

”قیامت کے روز ہم جہنم سے پوچھیں گے کیا تو بھرگئی ہے اور وہ کہے گی کیا اور کچھ ہے؟“ (سورہ ق)

(آیت 30)

**مسئلہ 299** جہنم کافروں کو آتے ہوئے دور سے ہی دیکھ لے گی۔

﴿اِذَا رَأَوْهُمْ مِنْ مَّكَانٍ بَعِيدٍ سَمِعُوا لَهَا تَغِيظًا وَزَفِيرًا﴾ (12:25)

”جب جہنم کافروں کو دور سے (آتے) دیکھے گی تو کافر جہنم کا غصہ سے چیخا چلانا سن لیں گے۔“

(سورہ فرقان، آیت 12)

**مسئلہ 300** جہنم کی دو آنکھیں ہیں جن سے وہ دیکھے گی کان ہیں جس سے وہ سنے

گی اور زبان ہے جس سے بات کرے گی۔

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ ((يَخْرُجُ عُنُقُ مِنَ النَّارِ يَوْمَ الْقِيَامَةِ لَهَا

عَيْنَانِ تَبْصِرَانِ وَأُذُنَانِ تَسْمَعَانِ وَلِسَانٌ يَنْطِقُ، يَقُولُ إِنِّي وَكَلْتُ بِثَلَاثَةِ بَكَلٍ جَبَّارٍ عَنِيدٍ

وَ بَكَلٍ مِنْ دَعَا مَعَ اللَّهِ إِلَيْهَا آخَرَ وَ بِالْمُصَوِّرِينَ)) رَوَاهُ التِّرْمِذِيُّ ①

(صحیح)

① ابواب صفة جهنم، باب ما جاء في صفة النار (2083/2)

حضرت ابو ہریرہ رضی اللہ عنہ کہتے ہیں رسول اللہ صلی اللہ علیہ وسلم نے فرمایا ”قیامت کے روز جہنم سے ایک گردن نکلے گی، اس کی دو آنکھیں ہوں گی جس سے وہ دیکھی گی، دو کان ہوں گے جن سے وہ سنے گی اور زبان ہوگی جس سے بولے گی اور کہے گی۔ میں تین آدمیوں کو عذاب دینے کے لئے مسلط کی گئی ہوں {1} اللہ کے مقابلے میں سرکش اور اس سے عناد رکھنے والا {2} اللہ کے ساتھ کسی دوسرے کو پکارنے والا {3} اور تصویریں بنانے والا۔“ اسے ترمذی نے روایت کیا ہے۔



قُوا أَنْفُسَكُمْ وَأَهْلِيكُمْ نَارًا

اپنے آپ کو اور اپنے اہل و عیال کو جہنم کی آگ سے بچاؤ

**مسئلہ 301** اللہ تعالیٰ نے تمام اہل ایمان کو جہنم کی آگ سے بچنے اور اپنے اہل و عیال کو بچانے کا حکم دیا ہے۔

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا

مَلِكَةٌ غَالِظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ (6:66)

”اے لوگو، جو ایمان لائے ہو! بچاؤ اپنے آپ کو اور اپنے اہل و عیال کو اس آگ سے جس کا ایندھن انسان اور پتھر ہیں جس پر نہایت تند خو اور سخت گیر فرشتے مقرر ہوں گے جو کبھی اللہ کے حکم کی نافرمانی نہیں کرتے اور جو حکم بھی دیا جاتا ہے اسے بجالاتے ہیں۔“ (سورہ تحریم، آیت 6)

**مسئلہ 302** تمام انبیاء کرام علیہم السلام نے اپنی اپنی امتوں کو جہنم کے عذاب سے بچنے کی تاکید فرمائی۔

(۱) حضرت نوح علیہ السلام:

﴿لَقَدْ أَرْسَلْنَا نُوحًا إِلَىٰ قَوْمِهِ فَقَالَ يٰقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ إِنِّي أَخَافُ

عَلَيْكُمْ عَذَابَ يَوْمٍ عَظِيمٍ﴾ (58:7)

”ہم نے نوح کو اس کی قوم کی طرف بھیجا اس نے کہا ”اے برادران قوم! اللہ کی بندگی کرو اس کے علاوہ تمہارا کوئی الٰہ نہیں میں تمہارے حق میں ایک ہولناک عذاب کے دن سے ڈرتا ہوں۔“ (سورہ اعراف،

آیت 59)

(ب) حضرت ابراہیم علیہ السلام:

﴿ وَقَالَ إِنَّمَا اتَّخَذْتُمْ مِّنْ دُونِ اللَّهِ أَوْثَانًا مَّوَدَّةَ بَيْنِكُمْ فِي الْحَيَاةِ الدُّنْيَا ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ وَيَلْعَنُ بَعْضُكُم بَعْضًا وَمَأْوَاكُمُ النَّارُ وَمَا لَكُم مِّنْ نَّصِيرِينَ ۝ ﴿25:29﴾

”ابراہیم نے کہا تم نے دنیا کی زندگی میں اللہ کو چھوڑ کر بتوں کو اپنے درمیان محبت کا ذریعہ بنا لیا ہے مگر قیامت کے روز تم ایک دوسرے کا انکار کرو گے اور ایک دوسرے پر لعنت کرو گے اور تمہارا ٹھکانہ آگ ہوگا جہاں کوئی بھی تمہارا مددگار نہیں ہوگا۔“ (سورہ عنکبوت، آیت 25)

(ج) حضرت ہود علیہ السلام:

﴿ وَ اذْكَرْ اٰخَا عَادٍ اِذْ اَنْذَرَ قَوْمَهُ بِالْاَحْقَافِ وَقَدْ خَلَّتِ النَّذْرُ مِنْ بَيْنِ يَدَيْهِ وَ مِنْ خَلْفِهِ اَلَّا تَعْبُدُوْا اِلَّا اللّٰهَ اِنِّىْ اَخَافُ عَلَیْكُمْ عَذَابَ یَوْمٍ عَظِیْمٍ ۝ ﴿21:46﴾

”ذرا نہیں عاد کے بھائی (ہود) کا قصہ سناؤ جب اس نے احقاف (جگہ کا نام) میں اپنی قوم کو خبردار کیا اور ایسے خبردار کرنے والے اس سے پہلے بھی گزر چکے تھے اور اس کے بعد بھی آتے رہے (انہوں نے خبردار کیا) کہ اللہ کے سوا کسی کی بندگی نہ کرو مجھے تمہارے حق میں ایک بڑے دن کے عذاب کا ڈر ہے۔“ (سورہ احقاف، آیت 21)

(د) حضرت شعیب علیہ السلام:

﴿ وَ اِلٰی مَدِیْنِ اٰخَاهُمْ شُعَیْبًا قَالَ یَقَوْمِ اعْبُدُوا اللّٰهَ مَا لَكُم مِّنْ اِلٰهٍ غَیْرُهُ وَ لَا تَتَّقُوا الْمَکِیَالَ وَ الْمَمِیْرَانَ اِنِّىْ اَرٰکُمْ بِخَیْرٍ وَ اِنِّىْ اَخَافُ عَلَیْكُمْ عَذَابَ یَوْمٍ مُّحِیْطٍ ۝ ﴿84:11﴾

”اور مدین والوں کی طرف ہم نے ان کے بھائی شعیب کو بھیجا اس نے کہا اے میری قوم کے لوگو! اللہ کی بندگی کرو اس کے علاوہ تمہارا کوئی الٰہ نہیں اور ناپ تول میں کمی نہ کرو، آج میں تم کو اچھے حال میں دیکھ رہا ہوں مگر مجھے ڈر ہے کل تم پر ایسا دن آئے گا جس کا عذاب سب کو گھیر لے گا۔“ (سورہ ہود، آیت 84)

(ر) حضرت موسیٰ علیہ السلام:

﴿ قَدْ جِئْتِكَ بِبَآئِهٍ مِّن رَّبِّكَ وَ السَّلَامُ عَلٰى مَن تَبِعَ الْهُدٰى ۝ اِنَّا قَدْ اُوْحٰى اِلَيْنَا اَنَّ الْعَذَابَ عَلٰى مَن كَذَّبَ وَ تَوَلٰى ۝ ﴾ (20: 47-48)

”موسیٰ نے فرمایا (اے فرعون)! ہم تیرے پاس رب کی نشانی لے کر آئے ہیں سلامتی اس کے لئے جو راہ راست کی پیروی کرے اور جو جھٹلائے اور منہ موڑے اس کے لئے (آگ کا) عذاب ہے۔“  
(سورہ طہ، آیت 30)

(س) حضرت عیسیٰ علیہ السلام:

﴿ وَ قَالَ الْمَسِيْحُ يٰسِنٰى اِسْرٰئِيْلَ اَعْبُدُوا اللّٰهَ رَبِّىْ وَ رَبَّكُمْ اِنَّهٗ مَن يُشْرِكْ بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ وَ مَا وُهِ النَّارُ وَ مَا لِلظّٰلِمِيْنَ مِّنْ اَنْصَارٍ ۝ ﴾ (5: 72)

”اور مسیح نے کہا اے بنی اسرائیل! اللہ کی بندگی کرو جو میرا بھی رب ہے اور تمہارا بھی جس نے اللہ کے ساتھ کسی کو شریک ٹھہرایا اس پر اللہ نے جنت حرام کر دی اور اس کا ٹھکانہ جہنم ہے اور ایسے ظالموں کا کوئی مددگار نہیں۔“ (سورہ مائدہ، آیت 72)

(ش) دیگر انبیاء و رسل:

﴿ وَ مَا نُرْسِلُ الْمُرْسَلِيْنَ اِلَّا مُبَشِّرِيْنَ وَ مُنذِرِيْنَ فَمَن اٰمَنَ وَ اَصْلَحَ فَلَا خَوْفَ عَلَيْهِمْ وَ لَا هُمْ يَحْزَنُوْنَ ۝ وَ الَّذِيْنَ كَذَّبُوْا بَايٰٓتِنَا يَمَسُّهُمُ الْعَذَابُ بِمَا كَانُوْا يَفْسُقُوْنَ ۝ ﴾ (6: 48-49)

”اور نہیں بھیجتے ہم رسول مگر اس لئے کہ نیک عمل کرنے والوں کو وہ اچھے انجام کی خوش خبری دیں اور برے عمل کرنے والوں کو عذاب سے ڈرائیں پھر جو لوگ ان کی بات مان لیں اور اپنے طرز عمل کی اصلاح کر لیں ان کے لئے نہ خوف ہوگا نہ وہ غم کھائیں گے اور جو لوگ ہماری آیتوں کو جھٹلائیں گے انہیں ان کی نافرمانی کی وجہ سے عذاب آ کر رہے گا۔ (سورہ انعام، آیت 48-49)

(ص) حضرت محمد ﷺ:

﴿ قُلْ اِنَّمَا اَعْظَمُكُمْ بِوَاحِدَةٍ اَنْ تَقُوْمُوْا لِلّٰهِ مَشْنٰى وَ فُرَادٰى ثُمَّ تَتَفَكَّرُوْا مَا بِصَاحِبِكُمْ

مَنْ جِنَّةٍ اِنْ هُوَ اِلَّا نَذِيرٌ لَّكُمْ بَيْنَ يَدَيِ عَذَابٍ شَدِيدٍ ﴿٣٤﴾ (46:34)

”اے محمد! ان سے کہو میں تمہیں بس ایک بات کی نصیحت کرتا ہوں اللہ کے لئے تم اکیلے کینے اور دو دول کرا پنا داغ لڑاؤ اور سوچو تمہارے صاحب میں آخر کون سی بات جنون کی ہے۔ وہ تو ایک سخت عذاب کی آمد سے پہلے تمہیں خبردار کرنے والا ہے۔“ (سورہ سباء، آیت 46)

**مسئلہ 303** رسول اکرم ﷺ نے اپنے قریبی اعزہ کو سب سے پہلے آگ سے بچنے کی تاکید فرمائی۔

عَنْ أَبِي هُرَيْرَةَ رضي الله عنه قَالَ : لَمَّا أَنْزَلَتْ هَذِهِ الْآيَةُ ﴿ وَانذِرْ عَشِيرَتَكَ الْأَقْرَبِينَ ﴾ دَعَا رَسُولُ اللَّهِ ﷺ قُرَيْشًا فَاجْتَمَعُوا فَعَمَّ وَحَصَّ فَقَالَ (( يَا بَنِي كَعْبِ بْنِ لُؤَيٍ انْقِدُوا أَنْفُسَكُمْ مِنَ النَّارِ يَا بَنِي مُرَّةَ بْنِ كَعْبٍ انْقِدُوا أَنْفُسَكُمْ مِنَ النَّارِ يَا بَنِي عَبْدِ شَمْسٍ انْقِدُوا أَنْفُسَكُمْ مِنَ النَّارِ ، يَا بَنِي عَبْدِ مَنَافٍ انْقِدُوا أَنْفُسَكُمْ مِنَ النَّارِ ، يَا بَنِي هَاشِمٍ انْقِدُوا أَنْفُسَكُمْ مِنَ النَّارِ ، يَا بَنِي عَبْدِ الْمُطَّلِبِ انْقِدُوا أَنْفُسَكُمْ مِنَ النَّارِ ، يَا فَاطِمَةَ انْقِدِي نَفْسَكَ مِنَ النَّارِ ، فَإِنِّي لَا أَمْلِكُ لَكُمْ مِنَ اللَّهِ شَيْئًا غَيْرَ أَنْ لَكُمْ رَحِمًا سَابَلَهَا بِبِلَالِهَا)) رَوَاهُ مُسْلِمٌ ①

حضرت ابو ہریرہ رضي الله عنه سے روایت ہے جب یہ آیت نازل ہوئی ﴿وَانذِرْ عَشِيرَتَكَ الْأَقْرَبِينَ﴾ اور ڈراؤ اپنے قریبی رشتہ داروں کو۔“ (سورہ شعراء، آیت 214) تو رسول اللہ ﷺ نے قریش کے لوگوں کو بلا بھیجا وہ سب اکٹھے ہوئے تو آپ ﷺ نے (پہلے) سب کو عمومی طور پر ڈرایا پھر (الگ الگ نام لے کر) خواص کو ڈرایا اور فرمایا ”اے کعب بن لوی کی اولاد! اپنے آپ کو جہنم کی آگ سے بچاؤ، اے مرہ بن کعب کی اولاد! اپنے آپ کو جہنم کی آگ سے بچاؤ، اے ہاشم کے بیٹو! اپنے آپ کو جہنم کی آگ سے بچاؤ، اے عبدالمطلب کی اولاد! اپنے آپ کو جہنم کی آگ سے بچاؤ اور اے فاطمہ (بنت محمد ﷺ) اپنے آپ کو جہنم کی آگ سے بچاؤ، اللہ کے مقابلے میں (قیامت کے روز) میں تمہارے کسی کام نہیں آسکوں گا البتہ (دنیا میں) تم سے میرا جو رشتہ ہے اسے جوڑتا رہوں گا۔“ اسے مسلم نے روایت کیا ہے۔

**مَسْئَلَةٌ 304** ہر مسلمان مرد، عورت کو آگ سے بچنے کی ہر ممکن کوشش کرنی چاہئے۔

عَنْ عَدِيِّ بْنِ حَاتِمٍ رضي الله عنه قَالَ: ذَكَرَ رَسُولُ اللَّهِ ﷺ النَّارَ فَاعْرَضَ وَاشَّاحَ، ثُمَّ قَالَ (( اتَّقُوا النَّارَ )) ثُمَّ اعْرَضَ وَاشَّاحَ، حَتَّى ظَنَنَّا أَنَّهُ كَأَنَّمَا يَنْظُرُ إِلَيْهَا ثُمَّ قَالَ (( اتَّقُوا النَّارَ وَ لَوْ بِشِقِّ تَمْرَةٍ فَمَنْ لَمْ يَجِدْ فَبِكَلِمَةٍ طَيِّبَةٍ )) . رَوَاهُ مُسْلِمٌ ①

حضرت عدی بن حاتم رضي الله عنه کہتے ہیں رسول اللہ ﷺ نے آگ کا ذکر فرمایا اور اپنا چہرہ مبارک دوسری طرف پھیر لیا آپ نے اپنا چہرہ مبارک بہت زیادہ پھیرا اور فرمایا ”(اے لوگو!) آگ سے بچو۔“ (یہ ارشاد فرما کر) آپ نے دوبارہ اپنا چہرہ مبارک پھیر لیا، بہت زیادہ پھیرا حتیٰ کہ ہم نے گمان کیا گویا آپ ﷺ آگ کی طرف دیکھ رہے ہیں۔ پھر آپ ﷺ نے ارشاد فرمایا ”(لوگو!) آگ سے بچو خواہ کھجور کا ایک ٹکڑا ہی صدقہ کر کے بچو، جو شخص (صدقہ کرنے کے لئے) کھجور کا ٹکڑا بھی نہ پائے وہ اچھی بات کہہ کر ہی اپنے آپ کو جہنم کی آگ سے بچائے۔“ اسے مسلم نے روایت کیا ہے

**مَسْئَلَةٌ 305** ”لوگو! جہنم کی آگ سے دوڑ رہو“، ”لوگو! جہنم کی آگ سے دوڑ رہو۔“

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ (( مَنَلِي كَمَثَلِ رَجُلٍ اسْتَوْقَدَ نَارًا فَلَمَّا أَضَاءَتْ مَا حَوْلَهَا جَعَلَ الْفَرَاشَ وَهَذِهِ الدَّوَابُّ الَّتِي فِي النَّارِ يَقَعْنَ فِيهَا، وَجَعَلَ يَحْرُجُزُهُنَّ وَيَغْلِبْنَهُ فَيَتَفَحَّمْنَ فِيهَا قَالَ فَذَلِكُمْ مَنَلِي وَمَثَلُكُمْ أَنَا أَخَذَ بِحُجْرِكُمْ عَنِ النَّارِ هَلُمُّ عَنِ النَّارِ هَلُمُّ عَنِ النَّارِ فَتَغْلِبُونِي تَفَحَّمُونَ فِيهَا )) . رَوَاهُ مُسْلِمٌ ②

حضرت ابو ہریرہ رضي الله عنه کہتے ہیں رسول اللہ ﷺ نے فرمایا ”میری مثال اس شخص کی سی ہے جس نے آگ جلائی پھر جب اس کے گرد روشنی ہوگئی تو پتنگے اور کیڑے جو آگ پر (مرے پڑتے ہیں) آگ میں گرنے لگے اور وہ شخص ان کو روکنے لگا لیکن پتنگے اس پر غالب آگئے اور آگ میں گرتے چلے گئے یہی میری اور تمہاری مثال ہے میں کمر سے پکڑ پکڑ کر تمہیں جہنم سے بچا رہا ہوں اور آواز دے رہا ہوں (لوگو!) آگ سے دوڑ رہو، (لوگو!) آگ سے دوڑ رہو، لیکن تم مجھ پر غالب آگئے اور آگ میں چلے گئے۔“ اسے مسلم نے روایت کیا ہے

① کتاب الزکاة، باب الحت علی الصدقة و لو بشق تمره

② کتاب الفضائل، باب شفقتہ علی امتہ



**مسئلہ 306** امیر، غریب، مرد، عورت، عالم، جاہل، عابد، زاہد، ہر مسلمان کو ہر قیمت پر جہنم کی آگ سے بچنے کی فکر کرنی چاہیے۔

عَنْ عَدِيِّ بْنِ حَاتِمٍ رضی اللہ عنہ قَالَ : قَالَ رَسُولُ اللَّهِ ﷺ (( تَمَّ لَيْقِفَنَّ أَحَدُكُمْ بَيْنَ يَدَيِ اللَّهِ لَيْسَ بَيْنَهُ وَبَيْنَهُ حِجَابٌ وَلَا تُرْجَمَانُ يُتْرَجَمُ لَهُ ثُمَّ لَيَقُولَنَّ لَهُ أَلَمْ أُوتِكَ مَالًا فَلَيَقُولَنَّ بَلَى ، ثُمَّ لَيَقُولَنَّ أَلَمْ أُرْسِلْ إِلَيْكَ رَسُولًا فَلَيَقُولَنَّ بَلَى فَيَنْظُرُ عَنْ يَمِينِهِ فَلَا يَرَى إِلَّا النَّارَ ثُمَّ يَنْظُرُ عَنْ شِمَالِهِ فَلَا يَرَى إِلَّا النَّارَ فَلَيَتَيْتَيْنِ أَحَدُكُمْ النَّارَ وَ لَوْ بِشِقِّ تَمْرَةٍ فَإِنْ لَمْ يَجِدْ لِكَلِمَةٍ طَيِّبَةٍ )) . رَوَاهُ الْبُخَارِيُّ ①

”حضرت عدی بن حاتم رضی اللہ عنہ کہتے ہیں رسول اللہ ﷺ نے فرمایا ”(قیامت کے دن) تم میں سے کوئی شخص اللہ تعالیٰ کے سامنے اس حال میں کھڑا ہوگا کہ اللہ تعالیٰ اور اس کے درمیان کوئی حجاب ہوگا نہ ترجمان ہوگا تب اللہ تعالیٰ بندے سے پوچھے گا ”کیا میں نے تجھے (دنیا میں) مال نہیں دیا تھا؟“ بندہ عرض کرے گا ”کیوں نہیں یا اللہ دیا تھا۔“ پھر اللہ تعالیٰ ارشاد فرمائے گا ”کیا میں نے تیری طرف رسول نہیں بھیجا تھا؟“ بندہ عرض کرے گا ”کیوں نہیں یا اللہ بھیجا تھا۔“ پھر بندہ اپنی داہنی جانب دیکھے گا تو بھی آگ ہی آگ نظر آئے گی پھر بائیں جانب دیکھے گا تو آگ ہی آگ نظر آئے گی، لہذا تمہیں آگ سے ضرور بچنا چاہئے خواہ کھجور کی گٹھلی ہی (بطور صدقہ) کیوں نہ ہو اگر وہ میسر نہ ہو تو اچھی بات کہہ کر ہی جہنم کی آگ سے بچو۔“ اسے بخاری نے روایت کیا ہے

**مسئلہ 307** رسول اکرم ﷺ نے امت کو آگ سے ڈرانے کا حق ادا فرما دیا۔

عَنِ النُّعْمَانِ بْنِ بَشِيرٍ رضی اللہ عنہ قَالَ : سَمِعْتُ رَسُولَ اللَّهِ ﷺ يَقُولُ (( وَ أَنْذَرْتُكُمْ النَّارَ ، أَنْذَرْتُكُمْ النَّارَ )) فَمَا زَالَ يَقُولُهَا حَتَّى لَوْ كَانَ فِي مَقَامِي هَذَا لَسَمِعَهُ أَهْلُ السُّوقِ ، حَتَّى سَقَطَتْ خَمِيصَةٌ كَانَتْ عَلَيْهِ عِنْدَ رِجْلَيْهِ . رَوَاهُ الدَّارِمِيُّ ② (صحيح)

حضرت نعمان بن بشیر رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے ”لوگو! میں

① کتاب الزکاة ، باب الصدقة قبل الرد

② مشکوٰۃ المصابیح ، للالبانی ، کتاب الاحوال القیامۃ ، باب صفة النار واهلها ، الفصل الثانی 5678/3



نے تمہیں آگ سے ڈرا دیا ہے میں نے تمہیں آگ سے ڈرا دیا ہے۔“ نبی اکرم ﷺ مسلسل یہی کلمات ارشاد فرماتے رہے (اس وقت آپ کی آواز اس قدر بلند تھی کہ) اگر رسول اللہ ﷺ میری جگہ پر ہوتے تو بازار والے آپ کی آواز سن لیتے (آپ اس قدر بے خودی میں یہ الفاظ ادا فرما رہے تھے کہ) آپ کی چادر مبارک کندھوں سے سرک کر آپ کے پاؤں مبارک کے پاس گر پڑی۔“ اسے داری نے روایت کیا ہے۔

عَنْ جَابِرٍ رَضِيَ اللَّهُ عَنْهُ فِي حَدِيثِ حَجَّةِ الْوَدَاعِ قَالَ: فَخَطَبَ النَّاسَ وَقَالَ: ((أَنْتُمْ تُسْأَلُونَ عَنِّي فَمَا أَنْتُمْ فَاثِلُونَ؟)) قَالُوا: نَشْهَدُ أَنَّكَ قَدْ بَلَغْتَ وَ أَدَيْتَ وَ نَصَحْتَ فَقَالَ: بِإِصْبَعِهِ السَّبَابَةَ يَرْفَعُهَا إِلَى السَّمَاءِ وَيُنْكُتُهَا إِلَى النَّاسِ ((اللَّهُمَّ اشْهَدْ اللَّهُمَّ اشْهَدْ)) ثَلَاثَ مَرَّاتٍ. رَوَاهُ مُسْلِمٌ ❶

حضرت جابر بن عبد اللہ رضی اللہ عنہ سے حجۃ الوداع کی حدیث میں روایت ہے کہ رسول اللہ ﷺ نے (عرفات کے میدان میں خطبہ دیتے ہوئے) فرمایا ”(قیامت کے روز) تم سے میرے بارے میں سوال کیا جائے گا، تم کیا جواب دو گے؟“ صحابہ کرام رضی اللہ عنہم نے عرض کیا ”ہم گواہی دیتے ہیں کہ آپ نے اللہ کا پیغام پہنچا دیا، حق انذار ادا کیا اور (اپنی امت کی) پوری پوری خیر خواہی کی۔“ پھر آپ ﷺ نے اپنی انگشت شہادت آسمان کی طرف اٹھائی اور لوگوں کی طرف جھکاتے ہوئے تین بار فرمایا ”اے اللہ! گواہ رہنا، اے اللہ! گواہ رہنا۔“ اسے مسلم نے روایت کیا ہے۔

## النَّارُ وَالْمَلَائِكَةُ

### جہنم اور فرشتے

**مسئلہ 308** فرشتوں کے لئے جہنم کا عذاب نہیں پھر بھی وہ اللہ کے عذاب سے ڈرتے رہتے ہیں۔

﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةِ وَهُمْ لَا

يَسْتَكْبِرُونَ ۝ يَخَافُونَ رَبَّهُمْ مِنْ قُدُوبِهِمْ وَيَفْعَلُونَ مَا يُؤْمَرُونَ ۝﴾ (50-49:16)

”زمین اور آسمانوں میں ساری کی ساری جاندار مخلوق اور تمام فرشتے اللہ کے حضور سجدہ ریز ہیں اور وہ ہرگز سرکشی نہیں کرتے اور اپنے رب سے جو ان کے اوپر ہے ڈرتے رہتے ہیں اور جو انہیں حکم دیا جاتا ہے اس کے مطابق کام کرتے ہیں۔“ (سورہ نحل، آیت 49-5)

**مسئلہ 309** اللہ کے ڈر اور خوف سے فرشتوں کا رنگ پیلا پڑا رہتا ہے۔

﴿وَقَالُوا اتَّخَذَ الرَّحْمَنُ وَلَدًا سُبْحَانَہٗ بَلْ عِبَادٌ مُّكْرَمُونَ ۝ لَا يَسْبِقُونَهُ بِالْقَوْلِ وَ

هُمْ بِأَمْرِهِ يَعْمَلُونَ ۝ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنِ ارْتَضَىٰ وَهُمْ

مَنْ حَشِيَّتِهِ مُشْفِقُونَ ۝﴾ (28-26:21)

”مشرک کہتے ہیں کہ (فرشتے) رحمن کی اولاد ہیں حالانکہ وہ تو اس کے مکرم بندے ہیں اللہ کے حضور بڑھ کر نہیں بولتے بلکہ اس کے حکم پر عمل کرتے ہیں جو کہ ان کے سامنے ہے اسے بھی وہ جانتا ہے اور جو کچھ ان سے اوجھل ہے اس سے بھی باخبر ہے اور فرشتے کسی کی سفارش نہیں کرتے بجز اس کے جس کے حق میں اللہ، سفارش سننے پر راضی ہو اور فرشتے اللہ تعالیٰ سے اس قدر خائف رہتے ہیں کہ ان کا رنگ پیلا پڑا رہتا ہے۔“ (سورہ انبیاء، آیت 26-28)

## النَّارُ وَالْأَنْبِيَاءُ

### جہنم اور انبیاء کرام علیہم السلام

**مسئلہ 310** سید الانبیاء حضرت محمد ﷺ کے عذاب سے بہت زیادہ ڈرتے تھے۔

﴿قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ عَظِيمٍ ۝ وَمَنْ يُصِرْ عَنْهُ يَوْمَئِذٍ فَقَدْ رَحِمَهُ وَذَلِكَ الْفَوْزُ الْمُبِينُ ۝﴾ (16-15:6)

”(اے پیغمبر!) کہو، اگر میں اپنے رب کی نافرمانی کروں تو مجھے ایک بڑے (خوفناک) دن کے عذاب کا ڈر ہے اس روز جو (اس کے) عذاب سے بچ گیا اس پر اللہ نے بڑا ہی رحم فرمایا اور اللہ کے عذاب سے بچ جانا بہت بڑی کامیابی ہے۔“ (سورہ النعام، آیت 15-16)

**مسئلہ 311** جہنم کے اوپر سے گزرتے ہوئے تمام انبیاء کرام علیہم السلام اللہ تعالیٰ سے ”رَبِّ سَلِّمْ“ (اے میرے رب مجھے بچالے) کی درخواست کریں گے۔

عَنْ أَبِي هُرَيْرَةَ رضي الله عنه عَنِ النَّبِيِّ ﷺ قَالَ ((وَيُضْرَبُ الصِّرَاطُ بَيْنَ ظَهْرِي جَهَنَّمَ فَأَكُونُ أَنَا وَأُمَّتِي أَوَّلَ مَنْ يُجِيزُهَا وَلَا يَتَكَلَّمُ يَوْمَئِذٍ إِلَّا الرَّسُلُ وَدَعْوَى الرَّسُلِ يَوْمَئِذٍ اللَّهُمَّ سَلِّمْ وَسَلِّمْ وَفِي جَهَنَّمَ كَلَالِيْبٌ مِثْلُ شَوْكِ السَّعْدَانِ هَلْ رَأَيْتُمُ السَّعْدَانَ؟)) قَالُوا : نَعَمْ يَا رَسُولَ اللَّهِ ﷺ قَالَ ((فَإِنَّهَا مِثْلُ شَوْكِ السَّعْدَانِ غَيْرَ أَنَّهُ لَا يَعْلَمُ مَا قَدْرُ عَظَمِهَا إِلَّا اللَّهُ تَخَطَّفُ النَّاسُ بِأَعْمَالِهِمْ فَمِنْهُمْ الْمُؤَبَّقُ بَقِيَّ بِعَمَلِهِ وَمِنْهُمْ الْمُحْرَدُ لِأَوَى الْمُجَازَى أَوْ

نَحْوُهُ..... (الْحَدِيثُ)) رَوَاهُ الْبُخَارِيُّ ❶

حضرت ابو ہریرہ رضی اللہ عنہ نبی اکرم ﷺ سے روایت کرتے ہیں کہ آپ ﷺ نے ارشاد فرمایا ”(قیامت کے روز) پل صراط دوزخ کے اوپر رکھ دیا جائے گا جس سے سب سے پہلے میں اور میری امت پار ہوگی اس روز رسولوں کے علاوہ کسی کو بات کرنے کا یا رانہ ہوگا اور رسولوں کی پکار بھی صرف یہ ہوگی ”یا اللہ! مجھے بچالے، یا اللہ! مجھے بچالے۔“ اور جہنم میں ”سعدان“ کے کانٹوں کی مانند لوہے کے بڑے بڑے خمدار آنکڑے ہوں گے ”سعدان“ کے کانٹے کبھی دیکھے ہیں تم لوگوں نے؟“ صحابہ کرام رضی اللہ عنہم نے عرض کیا ”ہاں یا رسول اللہ ﷺ!“ رسول اکرم ﷺ نے کہا ”تو یہ (لوہے کے خمدار آنکڑے) سعدان کے کانٹوں کی طرح ہی ہوں گے، ہاں البتہ وہ آنکڑے کتنے بڑے بڑے ہوں گے یہ اللہ کے سوا کوئی بھی نہیں جانتا۔ یہ آنکڑے لوگوں کو ان کے اعمال کے مطابق جہنم میں گرا دیں گے کوئی تو اپنے اعمال کی وجہ سے بالکل ہی تباہ ہو جائے گا (یعنی پل صراط پر قدم رکھتے ہیں جہنم میں گھسیٹ لیا جائے گا) کوئی چند قدم چلنے کے بعد جہنم میں گھسیٹ لیا جائے گا، کوئی بڑی مشکل سے پل صراط کو عبور کر سکے گا یا کچھ ایسا ہی کلمہ رسول اللہ ﷺ نے ارشاد فرمایا۔“ اسے بخاری نے روایت کیا ہے۔

**مسئلہ 312** جہنم کی خوفناک آوازیں سن کر تمام مقرب فرشتے اور انبیاء حتیٰ کہ ابراہیم علیہ السلام بھی اللہ تعالیٰ سے اپنی سلامتی کی درخواست کریں گے۔

عَنْ عُبَيْدِ بْنِ عُمَيْرٍ رَضِيَ اللَّهُ عَنْهُ فَمَنْ قَالَ قَوْلَهُ تَعَالَى ﴿سَمِعُوا لَهَا تَغِيظًا وَزَفِيرًا﴾ قَالَ إِنَّ جَهَنَّمَ لَتَزْفِرُ زَفِيرًا لَا يَبْقَى مَلَكٌ مُّقْرَّبٌ وَلَا نَبِيٌّ مُّرْسَلٌ إِلَّا خَرَّ لَوَجْهِهِ تَرْتَعَدُ فَرَائِصُهُ حَتَّىٰ إِنَّ إِبْرَاهِيمَ عَلَيْهِ السَّلَامُ لَيَجْتَوِي عَلَىٰ رُكْبَتَيْهِ وَيَقُولُ رَبِّ لَا أَسْأَلُكَ الْيَوْمَ إِلَّا نَفْسِي. ذَكَرَهُ ابْنُ كَثِيرٍ ❷

حضرت عبید بن عمیر رضی اللہ عنہ اللہ تعالیٰ کے ارشاد ”جب کافر جہنم کا چیخنا چنگھاڑنا سنیں گے۔“ (سورہ فرقان، آیت 12) کے بارے میں فرماتے ہیں کہ جب جہنم غصے سے جھرجھری لے گی تو تمام مقرب فرشتے اور ذی مرتبہ انبیاء حتیٰ کہ حضرت ابراہیم علیہ السلام گھٹنوں کے بل گر پڑیں گے اور درخواست کریں گے ”اے میرے رب! آج میں تجھ سے اپنی ذات کی سلامتی کے علاوہ کچھ نہیں مانگتا۔“ اسے ابن کثیر نے روایت کیا

❶ کتاب التوحید، باب قول اللہ تعالیٰ ﴿وَجوه يومئذ ناظرة الى ربها ناظرة﴾

روایت کیا ہے۔

**مسئلہ 313** قیام اللیل میں رسول اکرم ﷺ نے عذاب کی ایک ہی آیت بار بار پڑھ کر ساری رات گزار دی

عَنْ أَبِي ذَرٍّ رَضِيَ اللَّهُ عَنْهُ قَالَ قَامَ رَسُولُ اللَّهِ ﷺ حَتَّى أَصْبَحَ يُرِدُّهَا بَايَةً وَالْآيَةُ ﴿إِنْ تَعَذَّبْتَهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ ○ . رَوَاهُ النَّسَائِيُّ وَابْنُ مَاجَةَ ○ (حسن)

حضرت ابو ذر رضی اللہ عنہ فرماتے ہیں ایک رات رسول اللہ ﷺ نے قیام فرمایا اور صبح تک ایک ہی آیت تلاوت فرماتے رہے ”اللہ اگر تو انہیں عذاب کرے، تو وہ تیرے غلام ہیں (تو کر سکتا ہے) اگر بخش دے تو غالب ہے اور حکمت والا بھی۔ (تجھے کوئی پوچھے والا نہیں)“ اسے نسائی اور ابن ماجہ نے روایت کیا ہے

**مسئلہ 314** رسول اکرم ﷺ اپنی امت کے بعض افراد کے جہنم میں جانے کے اندیشہ سے روتے رہے۔

عَنْ عَبْدِ اللَّهِ بْنِ عَمْرٍو بْنِ الْعَاصِ رَضِيَ اللَّهُ عَنْهُ أَنَّ النَّبِيَّ ﷺ تَلَا قَوْلَ اللَّهِ تَعَالَى فِي إِبْرَاهِيمَ ﴿رَبِّ انَّهُنَّ أَضَلُّنَّ كَثِيرًا مِّنَ النَّاسِ فَمَنْ تَبِعَنِي فَإِنَّهُ مِنِّي وَمَنْ عَصَانِي فَإِنَّكَ غَفُورٌ رَّحِيمٌ﴾ ○ (الآية) وَقَالَ عَيْسَى الطَّلِحَاءُ ﴿إِنْ تَعَذَّبْتَهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ ○ . فَرَفَعَ يَدَيْهِ وَقَالَ ((اللَّهُمَّ أُمَّتِي أُمَّتِي)) وَبَكَى ، فَقَالَ اللَّهُ عَزَّوَجَلَّ : يَا جِبْرِيلُ اذْهَبْ إِلَى مُحَمَّدٍ وَرَبِّكَ أَعْلَمُ فَسَلْهُ مَا يُبَيِّنُكَ فَاتَاهُ جِبْرِيلُ الطَّلِحَاءُ فَسَأَلَهُ فَأَخْبَرَهُ وَهُوَ أَعْلَمُ فَقَالَ اللَّهُ عَزَّوَجَلَّ جِبْرِيلُ اذْهَبْ إِلَى مُحَمَّدٍ فَقُلْ أَنَا سُرَّضِيكَ فِي أُمَّتِكَ وَلَا نَسُوكَ . رَوَاهُ مُسْلِمٌ ○

حضرت عبد اللہ بن عمرو بن عاص رضی اللہ عنہ سے روایت ہے کہ رسول اللہ ﷺ نے وہ آیت تلاوت فرمائی جس میں حضرت ابراہیم علیہ السلام کا یہ قول ہے ”اے میرے پروردگار! ان بتوں نے بہت سے لوگوں کو گمراہ کیا پس جو شخص میرے پیچھے چلا وہ میرا (فرماں بردار) ہے اور جس نے میری نافرمانی کی (اس کے

① سنن ابن ماجہ ، کتاب اقامۃ الصلاۃ والسجود فیہا باب ماجاء فی القراءۃ فی صلاۃ اللیل

② کتاب الایمان ، باب دعا العیسی ﷺ لامتہ و بکائہ

لئے) تو بخشنے والا مہربان ہے۔“ (سورہ ابراہیم، آیت 36) اور پھر وہ آیت تلاوت فرمائی جس میں حضرت عیسیٰ علیہ السلام کا قول ہے ”اگر تو انہیں عذاب دے تو وہ تیرے بندے ہیں اور اگر تو انہیں معاف فرما دے تو بے شک تو غالب اور حکمت والا ہے۔“ (سورہ مائدہ، آیت 118) اس کے بعد آپ ﷺ نے اپنے ہاتھ (اللہ تعالیٰ کی بارگاہ میں) پھیلا دیئے اور عرض کیا ”یا اللہ! میری امت، یا اللہ! میری امت“ اور رونے لگے۔ اللہ تعالیٰ نے ارشاد فرمایا ”اے جبریل! محمد (ﷺ) کے پاس جاؤ اور پوچھو کہ آپ کیوں روتے ہیں اور اے جبریل تیرا رب تو جانتا ہے کہ محمد (ﷺ) کیوں رورہے ہیں۔ چنانچہ جبریل علیہ السلام حاضر ہوئے اور حضرت محمد ﷺ سے دریافت کیا ”آپ کیوں روتے ہیں؟“ حضرت محمد ﷺ نے رونے کی وجہ بتائی اور جبریل علیہ السلام نے اللہ تعالیٰ کو جا کر بتایا حالانکہ اللہ تو خوب جاننے والا ہے۔ تب اللہ تعالیٰ نے ارشاد فرمایا ”اے جبریل! محمد (ﷺ) کے پاس جاؤ اور بتاؤ کہ ہم (یعنی اللہ تعالیٰ) تمہاری امت کے معاملے میں تمہیں خوش کر دیں گے اور ناراض نہیں کریں گے۔“ اسے مسلم نے روایت کیا ہے۔





## النَّارُ وَالصَّحَابَةُ

جہنم اور صحابہ کرام رضی اللہ عنہم

**مسئلہ 315** حضرت عائشہ رضی اللہ عنہا جہنم کی آگ یاد آنے پر روتی رہیں۔

عَنْ عَائِشَةَ رَضِيَ اللَّهُ عَنْهَا أَنَّهَا ذَكَرَتْ النَّارَ فَبَكَتْ فَقَالَ رَسُولُ اللَّهِ ﷺ ((مَا يُبْكِيكَ؟)) قَالَتْ: ذَكَرْتُ النَّارَ فَبَكَيتُ فَهَلْ تَذْكُرُونَ أَهْلِيكُمْ يَوْمَ الْقِيَمَةِ؟ فَقَالَ رَسُولُ اللَّهِ ﷺ ((أَمَا فِي ثَلَاثَةِ مَوَاطِنَ فَلَا يَذْكَرُ أَحَدٌ أَحَدًا عِنْدَ الْمِيزَانِ حَتَّى يَعْلَمَ أَيَحْفَ مِيزَانَهُ أَمْ يَشْقُلُ وَعِنْدَ الْكِتَابِ حِينَ يُقَالُ ﴿هَؤُلُمُ اقْرَأْ وَ اِكْتَابِيهِ﴾ حَتَّى يَعْلَمَ أَيَنْ يَفْعُ كِتَابَهُ فِي يَمِينِهِ أَمْ فِي شِمَالِهِ مِنْ وَرَاءِ ظَهْرِهِ وَعِنْدَ الصِّرَاطِ إِذَا وُضِعَ بَيْنَ ظَهْرِي جَهَنَّمَ)) رَوَاهُ أَبُو دَاوُدَ ۝

حضرت عائشہ رضی اللہ عنہا سے روایت ہے کہ انہیں (جہنم کی) آگ یاد آئی تو رونے لگیں رسول اللہ ﷺ نے دریافت فرمایا ”عائشہ! کیوں رورہی ہو؟“ حضرت عائشہ رضی اللہ عنہا نے عرض کیا ”(یا رسول اللہ ﷺ)! جہنم کی آگ یاد آنے پر روتی ہوں، کیا قیامت کے روز آپ اپنے اہل و عیال کو بھی یاد رکھیں گے؟“ رسول اکرم ﷺ نے ارشاد فرمایا ”تین جگہوں پر کوئی آدمی کسی دوسرے آدمی کو یاد نہیں کرے گا (1) میزان کے پاس یہاں تک کہ اسے پتہ چل جائے کہ ان کے اعمال کا وزن ہلکا رہا ہے یا بوجھل (2) نامہ اعمال ملنے کے وقت جب پکارا جائے گا کہ آؤ اپنا اپنا نامہ اعمال پڑھو حتیٰ کہ اسے پتہ چل جائے اسے اس کا نامہ اعمال دائیں ہاتھ میں دیا جاتا ہے یا بائیں ہاتھ میں پشت کے پیچھے سے اور (3) پل صراط سے گزرتے وقت جب وہ جہنم کے اوپر رکھا جائے گا۔“ اسے ابو داؤد نے روایت کیا ہے

**مسئلہ 316** حضرت عبد اللہ بن رواحہ رضی اللہ عنہ اور ان کی بیوی جہنم کو یاد کر کے روتے

رہے۔

عَنْ قَيْسِ بْنِ أَبِي حَازِمٍ رَحِمَهُ اللَّهُ كَانَ عَبْدُ اللَّهِ بْنُ رَوَاحَةَ رضی اللہ عنہ وَأَضَعَا رَأْسَهُ فِي حَجَرٍ أَمْرَاتُهُ فَبَكَى فَبَكَتْ أَمْرَاتُهُ فَقَالَ مَا يَبْكِيكَ؟ قَالَتْ: رَأَيْتُكَ تَبْكِي فَبَكَيتُ قَالَ إِنِّي ذَكَرْتُ قَوْلَ اللَّهِ عَزَّ وَجَلَّ ﴿وَإِنْ مِنْكُمْ إِلَّا وَارِدُهَا﴾ فَلَا أَدْرِي أَنْجُوا مِنْهَا أَمْ لَا. رَوَاهُ الْحَاكِمُ ①

حضرت قیس بن ابی حازم رضی اللہ عنہ کہتے ہیں حضرت عبداللہ بن رواحہ رضی اللہ عنہ اپنی بیوی کی گود میں سر رکھے ہوئے تھے کہ (اچانک) رونے لگے، ان کے ساتھ ان کی بیوی بھی رونے لگیں، حضرت عبداللہ بن رواحہ رضی اللہ عنہ نے پوچھا ”تم کیوں رورہی ہو؟“ بیوی نے عرض کیا ”آپ کو روتے دیکھا تو میں بھی رونے لگی۔“ حضرت عبداللہ بن رواحہ رضی اللہ عنہ نے فرمایا ”مجھے اللہ تعالیٰ کا یہ فرمان یاد آ گیا“ تم میں سے کوئی ایسا نہیں جس کا جہنم سے گزرنہ ہو۔“ (سورہ مریم، آیت 71) اور مجھے معلوم نہیں کہ (جہنم کے اوپر رکھے ہوئے پل صراط کے اوپر سے گزرتے ہوئے) ہم بچیں گے یا نہیں۔“ اسے حاکم نے روایت کیا ہے۔

حضرت عبادہ بن صامت رضی اللہ عنہ جہنم کو یاد کر کے روتے رہے۔ **مسئلہ 317**

عَنْ زِيَادِ بْنِ أَبِي أَسْوَدٍ رَحِمَهُ اللَّهُ قَالَ: كَانَ عِبَادَةُ بْنُ الصَّامِتِ رضی اللہ عنہ عَلَى سُورِ بَيْتِ الْمُقَدَّسِ الشَّرْقِيِّ يَبْكِي فَقَالَ: بَعْضُهُمْ مَا يَبْكِيكَ يَا أَبُو الْوَلِيدِ؟ فَقَالَ: مِنْ هَاهُنَا أَخْبَرَنَا رَسُولُ اللَّهِ ﷺ أَنَّهُ رَأَى جَهَنَّمَ. رَوَاهُ الْحَاكِمُ ②

حضرت زیادہ بن اسود رضی اللہ عنہ سے روایت ہے کہ حضرت عبادہ بن صامت رضی اللہ عنہ بیت المقدس کی مشرقی دیوار پر تھے اچانک رونے لگے لوگوں نے پوچھا ”اے ابوالولید (حضرت عبادہ بن صامت رضی اللہ عنہ) کی کینیت (کیوں رورہے ہو؟“ حضرت عبادہ رضی اللہ عنہ فرمانے لگے ”یہی وہ جگہ ہے جہاں رسول اکرم ﷺ نے ہمیں بتایا کہ میں نے جہنم دیکھی ہے۔“ اسے حاکم نے روایت کیا ہے۔

حضرت عمر رضی اللہ عنہ اور اللہ کے عذاب کا خوف۔ **مسئلہ 318**

كَانَ عُمَرُ بْنُ الْخَطَّابِ رضی اللہ عنہ يَقُولُ لَوْ نَادَى مُنَادٍ مِنَ السَّمَاءِ أَيُّهَا النَّاسُ إِنَّكُمْ دَاخِلُونَ الْجَنَّةَ كُلُّكُمْ أَجْمَعُونَ إِلَّا رَجُلًا وَاحِدًا، لَخِفْتُ أَنْ أَكُونَ هُوَ، وَ لَوْ نَادَى مُنَادٍ أَيُّهَا النَّاسُ

① كتاب الاهوال، رقم الحديث 73

② كتاب الاهوال، رقم الحديث 110

۱۱ انكُمْ دَاخِلُونَ النَّارَ الْاَرَجَلَا وَاحِدًا لَرَجُوْثٍ اَنْ اَكُوْنَ هُوَ . رَوَاهُ أَبُو نَعِيْمٍ فِي الْحَلِيَةِ ۱

حضرت عمر بن خطاب رضی اللہ عنہ فرمایا کرتے تھے اگر آسمان سے کوئی پکارنے والے پکارے اے لوگو! تم سب جنت میں داخل ہو گے سوائے ایک آدمی کے تو مجھے ڈر ہے وہ آدمی میں نہ ہوں اور اگر آسمان سے کوئی پکارنے والا پکارے اے لوگو! تم سب جہنم میں جانے والے ہو سوائے ایک آدمی کے تو میں امید رکھتا ہوں وہ (اللہ کے فضل و کرم سے) میں ہوں گا۔ اسے ابو نعیم نے حلیہ میں روایت کیا ہے

حضرت عائشہ رضی اللہ عنہا جہنم کی گرم اور زہریلی ہوا کا عذاب یاد کر کے دیر تک روتی رہیں۔

مسئلہ 319

عَنْ عُرْوَةَ عَنْ أَبِيهِ رَضِيَ اللَّهُ عَنْهُمَا قَالَ : كُنْتُ إِذَا عَدَوْتُ أَبَدًا بَيْتَ عَائِشَةَ رَضِيَ اللَّهُ عَنْهَا أُسَلِّمُ عَلَيْهَا فَعَدَوْتُ يَوْمًا فَأَذَا هِيَ قَائِمَةٌ تَقْرَأُ ((فَمَنْ اللَّهُ عَلَيْنَا وَوَقْنَا عَذَابَ السُّمُومِ)) وَتَدْعُو وَتُبْكِي وَتُرَدِّدُهَا فَقُمْتُ حَتَّى مَلَكْتُ الْقِيَامُ فَذَهَبْتُ إِلَى السُّوقِ لِحَاجَتِي ثُمَّ رَجَعْتُ فَأَذَا هِيَ قَائِمَةٌ كَمَا هِيَ تُصَلِّي وَتُبْكِي ۲

حضرت عروہ اپنے باپ (حضرت زبیر رضی اللہ عنہما) سے روایت کرتے ہیں کہ میں جب صبح گھر سے نکلتا تو پہلے حضرت عائشہ رضی اللہ عنہا کے گھر سلام عرض کرتا، ایک روز میں گھر سے نکلا (اور حسب معمول سلام کرنے حاضر ہوا) تو حضرت عائشہ رضی اللہ عنہا نماز میں (کھڑی تھیں اور قرآن مجید کی آیت ((فَمَنْ اللَّهُ عَلَيْنَا وَوَقْنَا عَذَابَ السُّمُومِ)) اللہ نے ہم پر احسان کیا اور گرم زہریلی ہوا کے عذاب سے بچالیا۔ (سورہ طور، آیت 127) تلاوت فرما رہی تھیں، حضرت عائشہ رضی اللہ عنہا یہ آیت بار بار پڑھتی جا رہی تھیں اور روتی جا رہی تھیں۔ میں (انتظار کے لئے) کھڑا ہو گیا حتیٰ کہ میرا جی بھر گیا اور میں کسی کام سے بازار چلا گیا واپس پلٹا تو حضرت عائشہ رضی اللہ عنہا ابھی تک نماز میں کھڑی تھیں اور (وہی آیت پڑھ پڑھ کر) روتی جا رہی تھیں۔

مسئلہ 320

حضرت عمر رضی اللہ عنہ عذاب کی آیت پڑھ کر اس قدر، روئے کہ بیمار پڑ گئے۔

قَرَأَ عُمَرُ بْنُ الْخَطَّابِ ۳ سُوْرَةَ الطُّوْرِ حَتَّى قَوْلَهُ تَعَالَى ﴿إِنَّ عَذَابَ رَبِّكَ

۱ اللهم سلم، رقم الصفحة 20

۲ صفة الصفة، رقم الصفحة 229/2 محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

لَوَاقِعٌ ﴿ فَبِكُلِّ وَاشْتَدُّ بُكَاءُهُ حَتَّى مَرِضَ وَ عَادُوهُ ①

حضرت عمر بن خطاب رضی اللہ عنہ سورہ طور کی تلاوت فرما رہے تھے جب وہ اس آیت پر پہنچے ”بے شک تیرے رب کا عذاب واقع ہونے والا ہے۔“ (آیت نمبر 7) تو رونے لگے، بہت روئے حتیٰ کہ بیمار پڑ گئے اور لوگ آپ کی عیادت کے لئے آنے لگے۔

وَ كَانَ فِي وَجْهِهِ خَطَّانِ اسْوَدَانِ مِنَ الْبُكَاءِ ②

حضرت عمر بن خطاب رضی اللہ عنہ کے چہرہ پر رونے کی وجہ سے دو سیاہ لکیریں پڑ گئی تھیں۔

**مسئلہ 321** حضرت عبداللہ بن مسعود رضی اللہ عنہ لوہار کی دکان پر آگ دیکھ کر رونے لگے۔

قَالَ سَعْدُ بْنُ الْأَخْرَمِ رَحِمَهُ اللَّهُ كُنْتُ أَمْشِي مَعَ عَبْدِ اللَّهِ بْنِ مَسْعُودٍ ؓ فَمَرُّ بِالْحَدَادَيْنِ وَقَدْ أَخْرَجُوا حَدِيدًا مِنَ النَّارِ فَقَامَ يَنْظُرُ إِلَيْهِ وَيَبْكِي ③

حضرت سعد بن اخرم رضی اللہ عنہ فرماتے ہیں میں حضرت عبداللہ بن مسعود رضی اللہ عنہ کے ساتھ جا رہا تھا ہم لوہار کی دکان سے گزرے انہوں نے آگ سے (سرخ سرخ) لوہا باہر نکالا تو حضرت عبداللہ بن مسعود رضی اللہ عنہ اسے دیکھنے کے لئے کھڑے ہو گئے اور رونے لگے۔

**مسئلہ 322** حضرت معاذ بن جبل رضی اللہ عنہ جہنم یاد کر کے بہت روئے۔

بَكَى مُعَاذٌ ؓ بُكَاءً شَدِيدًا فَقِيلَ لَهُ مَا يَبْكِيكَ؟ فَقَالَ: لِأَنَّ اللَّهَ عَزَّ وَجَلَّ قَبَضَ قَبْضَتَيْنِ فَجَعَلَ وَاحِدَةً فِي الْجَنَّةِ وَالْأُخْرَى فِي النَّارِ فَأَنَا لَا أَدْرِي مِنْ أَيِّ الْقَرِيْقَيْنِ أَكُونُ. ④

حضرت معاذ (بن جبل) رضی اللہ عنہ بہت زیادہ روئے ان سے پوچھا گیا ”آپ کیوں رورہے ہیں؟“ حضرت معاذ رضی اللہ عنہ نے فرمایا ”اللہ عزوجل نے اپنی دو مٹھیاں (مخلوق سے) بھریں ایک کو جنت میں ڈالا اور دوسری کو جہنم میں، میں نہیں جانتا میرا تعلق جنت والے گروہ سے ہے یا جہنم والے گروہ سے۔“  
وضاحت : یاد رہے کہ رسول اکرم ﷺ کا ارشاد مبارک ہے ”اللہ تعالیٰ نے جنت اور جہنم کو پیدا کیا تو دونوں کے لئے الگ الگ لوگ بنائے۔“ مسلم

**مسئلہ 323** حضرت عبداللہ بن عمر رضی اللہ عنہما کو جہنمیوں کا پانی طلب کرنا یاد آیا تو رونے لگے۔

عَنْ سَمِيرِ الرَّيَّاحِيِّ عَنْ أَبِيهِ قَالَ: شَرِبْتُ عَبْدُ اللَّهِ بْنِ عُمَرَ رَضِيَ اللَّهُ عَنْهُمَا مَاءً مُبْرَدًا فَبِكِي فَاشْتَدَّ بَكَوُهُ فَقِيلَ لَهُ مَا يَبْكِيكَ؟ قَالَ ذَكَرْتُ آيَةَ فِي كِتَابِ اللَّهِ عَزَّ وَجَلَّ ﴿وَحِيلَ بَيْنَهُمْ وَبَيْنَ مَا يَشْتَهُونَ﴾ فَعَرَفْتُ أَنَّ أَهْلَ النَّارِ لَا يَشْتَهُونَ شَيْئًا شَهُوَتْهُمْ الْمَاءُ وَقَدْ قَالَ اللَّهُ عَزَّ وَجَلَّ ﴿فَيُضَوُّوا عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ﴾ ❶

حضرت سمیر ریاحی رضی اللہ عنہ اپنے باپ سے روایت کرتے ہیں کہ حضرت عبداللہ بن عمر رضی اللہ عنہما نے ٹھنڈا پانی پیا تو رونے لگے اور بہت زیادہ روئے ان سے دریافت کیا گیا ”آپ کیوں اتاروئے ہیں؟“ حضرت عبداللہ بن عمر رضی اللہ عنہما نے فرمایا ”مجھے قرآن مجید کی یہ آیت یاد آگئی ”جہنمی جس چیز کی خواہش کر رہے ہوں گے اسی وقت وہ اس سے محروم کر دیئے جائیں گے۔“ (سورہ سباء، آیت 54) اور مجھے معلوم ہے کہ اس وقت جہنمی کچھ نہیں چاہیں گے بس ان کی ایک ہی خواہش ہوگی، پانی ملنے کی، کیونکہ اللہ عزوجل نے ارشاد فرمایا ہے ”(جہنمی اہل جنت سے درخواست کریں گے) تھوڑا سا پانی ہمیں دے دو یا جو رزق اللہ نے تمہیں دیا ہے اس سے کچھ پھینک دو۔“ (سورہ اعراف، آیت 50)

**مسئلہ 324** حضرت سعید بن جبیر رضی اللہ عنہما جہنم کے تصور سے ہنستے نہیں تھے۔

سَأَلَ الْحَجَّاجَ سَعِيدَ بْنَ جُبَيْرٍ رَضِيَ اللَّهُ عَنْهُمَا مُتَعَجِّبًا بَلَّغْنِي أَنَّكَ لَمْ تَضْحَكْ قَطُّ؟ قَالَ لَهُ كَيْفَ اضْحَكُ وَجَهَنَّمُ قَدْ سَعَوْتُ وَالْأَغْلَالُ قَدْ نَصَبْتُ وَالزَّبَانِيَةُ قَدْ أُعِدَّتْ ❷

حجاج (بن یوسف) نے حضرت سعید بن جبیر رضی اللہ عنہما سے حیران ہو کر پوچھا ”مجھے پتہ چلا ہے کہ آپ کبھی نہیں ہنستے۔“ حضرت جبیر رضی اللہ عنہما نے فرمایا ”میں کیسے ہنس سکتا ہوں جبکہ جہنم بڑھکا دی گئی ہے، طوق گاڑ دیئے گئے ہیں اور اللہ کی فوج (جہنم کے فرشتے) تیار کھڑے ہیں۔“

**مسئلہ 325** کوئی مومن پل صراط عبور کرنے سے پہلے پہلے بے خوف نہیں رہ سکتا۔

قَالَ مُعَاذُ بْنُ جَبَلٍ رَضِيَ اللَّهُ عَنْهُمَا إِنَّ الْمُؤْمِنَ لَا يَسْكُنُ رَوْعَهُ حَتَّى يَتْرُكَ جَسَرَ جَهَنَّمَ وَرَاءَهُ ❸

حضرت معاذ بن جبل رضی اللہ عنہما فرماتے ہیں ”مومن آدمی پل صراط عبور کرنے سے پہلے پہلے گھبراہٹ

سے امن نہیں پاسکتا۔“

## النَّارُ وَالسَّلْفُ

### جہنم اور اسلاف

**مسئلہ 326** حضرت عمر بن عبدالعزیز رضی اللہ عنہ جہنم میں طوق اور زنجیروں کے ذکر والی آیت بار بار پڑھ کر ساری رات روتے رہے۔

عَمْرُ بْنُ عَبْدِ الْعَزِيزِ رَحِمَهُ اللَّهُ كَانَ يُصَلِّي ذَاتَ لَيْلَةٍ فَقَرَأَ ﴿ إِذَا الْأَغْلَالُ فِي أَعْنَاقِهِمْ وَالسَّلَاسِلُ يُسْحَبُونَ ۝ فِي الْحَمِيمِ ثُمَّ فِي النَّارِ يُسْجَرُونَ ۝ فَجَعَلَ يُرَدِّدُهَا وَيُنَكِّي حَتَّى أَصْبَحَ ①

حضرت عمر بن عبدالعزیز رضی اللہ عنہ ایک رات نماز پڑھ رہے تھے جب اس آیت پر پہنچے ”جب طوق ان کی گردنوں میں ہوں گے اور زنجیریں جن سے پکڑ کر وہ کھولتے پانی کی طرف گھسیٹے جائیں گے اور پھر جہنم کی آگ میں جھونک دیئے جائیں گے۔“ (سورہ مومن، آیت 71-72) تو بار بار اسی آیت کو پڑھتے رہے اور روتے رہے حتیٰ کہ صبح ہو گئی۔

**مسئلہ 327** حضرت ربیع بن خثیم رضی اللہ عنہ تنور کی آگ دیکھ کر بے ہوش ہو گئے۔

عَنْ أَبِي وَائِلٍ رَحِمَهُ اللَّهُ خَرَجْنَا مَعَ عَبْدِ اللَّهِ بْنِ مَسْعُودٍ ؓ وَمَعَنَا الرَّبِيعُ بْنُ خَيْثَمٍ فَمَرَّ عَبْدُ اللَّهِ عَلَى أَتُونٍ عَلَى شَاطِئِ الْفَرَاتِ فَلَمَّا رَأَاهُ عَبْدُ اللَّهِ وَالنَّارُ تَلْتَهَبُ فِي جَوْفِهِ قَرَأَ هَذِهِ الْآيَةَ ﴿ إِذَا رَأَتْهُمْ مِنْ مَّكَانٍ بَعِيدٍ سَمِعُوا لَهَا تَغِيظًا وَزَفِيرًا ۝ فَصَعِقَ يَعْزِي الرَّبِيعُ وَحَمَلُوهُ إِلَى أَهْلِ بَيْتِهِ فَرَبَطَهُ عَبْدُ اللَّهِ إِلَى الظُّهْرِ فَلَمْ يُفِقْ ۝ ②

① تنبيه الغافلين 620/2

② ابن كثير 415/3



حضرت ابو وائل رضی اللہ عنہ سے روایت ہے کہ ہم عبد اللہ بن مسعود رضی اللہ عنہ کے ساتھ باہر نکلے ہمارے ساتھ ربیع بن خثیم رضی اللہ عنہ بھی تھے۔ حضرت عبد اللہ بن مسعود رضی اللہ عنہ دریائے فرات کے کنارے ایک تنور کے پاس سے گزرے جب اس کے اندر دھکتی اور بھڑکتی ہوئی آگ دیکھی تو یہ آیت تلاوت فرمائی ”جب جہنم کافروں کو دور سے دیکھے گی تو کافر جہنم کا چیخنا چنگھاڑنا سن لیں گے۔“ (سورہ فرقان، آیت 12) یہ سن کر ربیع بن خثیم رضی اللہ عنہ بے ہوش ہو کر گر پڑے لوگ انہیں چار پائی پر ڈال کر گھر لے گئے۔ حضرت عبد اللہ بن مسعود رضی اللہ عنہ ان کے پاس (صبح سے لے کر) ظہر تک بیٹھ کر ہوش میں لانے کی کوشش کرتے رہے لیکن حضرت ربیع رضی اللہ عنہ کو ہوش نہ آیا۔

**مسئلہ 328** ساری دنیا کو آگ سے خبردار کرنے کی خواہش۔

قَالَ مَالِكُ بْنُ دِينَارٍ رَحِمَهُ اللَّهُ لَوْ اسْتَطَعْتُ أَنْ لَا أَنَامَ لَمْ أَنَمْ مُخَافَةَ أَنْ يَنْزِلَ الْعَذَابُ وَ أَنَا نَائِمٌ وَ لَوْ وَجَدْتُ أَعْوَانًا لَفَرَّقْتُهُمْ بِنَادُونَ فِي سَائِرِ الدُّنْيَا كُلِّهَا أَيُّهَا النَّاسُ النَّارُ النَّارُ. رَوَاهُ أَبُو نَعِيمٍ فِي الْحَلِيَةِ ①

حضرت مالک بن دینار رضی اللہ عنہ فرماتے ہیں اگر میرے بس میں ہوتا کہ میں نیند نہ کروں تو میں کبھی نہ سوتا اس ڈر سے کہ سونے میں کہیں مجھ پر اللہ کا عذاب نازل نہ ہو جائے اور اگر میرے پاس مددگار ہوتے تو میں انہیں ساری دنیا میں منادی کرنے کے لئے بھیج دیتا (جو کہتے) ”لوگو! آگ سے خبردار ہو جاؤ، لوگو! آگ سے خبردار ہو جاؤ۔“ اسے ابو نعیم نے حلیہ میں بیان کیا ہے۔

**مسئلہ 329** حضرت سفیان ثوری رضی اللہ عنہ آخرت کے ذکر پر اس قدر خوفزدہ ہوتے کہ خون کا پیشاب آنے لگتا۔

قَالَ مُوسَى بْنُ مَسْعُودٍ رَحِمَهُ اللَّهُ كُنَّا إِذَا جَلَسْنَا إِلَى الثُّورِيِّ رَحِمَهُ اللَّهُ كَانَ النَّارَ قَدْ أَحَاطَتْ بِنَا لَمَّا نَرَى مِنْ خَوْفِهِ وَ فَرَعِهِ وَ كَانَ سُفْيَانُ إِذَا أَخَذَا فِي ذِكْرِ الْأَحْرَةِ يُؤُولُ الدَّمَّ ②

حضرت موسیٰ بن مسعود رضی اللہ عنہ فرماتے ہیں جب ہم سفیان ثوری رضی اللہ عنہ کی مجلس میں بیٹھے تو ان کی خوف اور گھبراہٹ کی حالت میں دیکھ کر ہمیں یوں لگتا جیسے آگ نے ہمیں گھیر رکھا ہے، جب آخرت کا ذکر ہوتا تو سفیان ثوری رضی اللہ عنہ کو خون کا پیشاب آنے لگتا۔

**مسئلہ 330** موت، قبر، قیامت اور پل صراط کا خوف۔

سُئِلَ عَطَاءُ السَّلِيمِيِّ رَحِمَهُ اللَّهُ مَا هَذَا الْحُزْنُ؟ قَالَ وَيْحَكَ الْمَوْتُ فِي عُنُقِي وَ الْقَبْرُ بَيْتِي وَ فِي الْقِيَمَةِ مَوْقِفِي وَ عَلَى جَسْرِ جَهَنَّمَ طَرِيقِي لَا أَدْرِي مَا يُصْنَعُ بِي ①

حضرت عطاء سلیمی رضی اللہ عنہ سے رنجیدہ غمزدہ رہنے کی وجہ پوچھی تو فرمانے لگے، تو ہلاک ہو (کیا تجھے نہیں معلوم) موت میری گردن میں ہے، قبر میرا گھر ہے، قیامت کے روز مجھے اللہ کی عدالت میں کھڑے ہونا ہے اور جہنم کے پل (صراط) سے مجھے گزرنا ہے اور میں نہیں جانتا میرے ساتھ کیا ہونے والا ہے۔

**مسئلہ 331** جہنم یاد آنے پر حضرت ابو میسرہ رضی اللہ عنہ کی خواہش ”کاش! مجھے میری ماں نہ جنتی۔“

كَانَ أَبُو مَيْسَرَةَ رَحِمَهُ اللَّهُ إِذَا أَوَى إِلَى فِرَاشِهِ قَالَ: يَلَيْتَ أُمِّي لَمْ تَلِدْنِي ثُمَّ يَبْكِي فَقِيلَ لَهُ مَا يَبْكِيكَ يَا أَبَا مَيْسَرَةَ؟ قَالَ: أَخْبِرْنَا أَنَا وَارِدُوهَا وَ لَمْ نُخْبِرْنَا أَنَا صَادِرُونَ عَنْهَا ②

حضرت ابو میسرہ رضی اللہ عنہ جب اپنے بستر پر جاتے تو کہتے ”اے کاش! میری ماں مجھے نہ جنتی۔“ اور رونے لگتے، ان سے کہا گیا ”اے ابو میسرہ! کیوں روتے ہو؟“ حضرت ابو میسرہ رضی اللہ عنہ فرماتے ”ہمیں یہ تو معلوم ہے کہ ہم نے جہنم کے اوپر سے گزرنا ہے لیکن یہ علم نہیں کہ نجات ہوگی یا نہیں۔“

**مسئلہ 332** جہنم کی یاد نے عمر بھر کے لئے ہنسی ختم کر دی۔

عَنِ الْحَسَنِ الْبَصْرِيِّ رَحِمَهُ اللَّهُ قَالَ: قَالَ رَجُلٌ لِأَخِيهِ هَلْ آتَاكَ إِتْكَ وَارِدُ النَّارِ؟ قَالَ: نَعَمْ، قَالَ: فَهَلْ آتَاكَ إِتْكَ صَادِرٌ عَنْهَا؟ قَالَ: لَا، قَالَ: فَفِيمَ الضَّحْكَ؟ قَالَ: فَمَا رَأَيْتِي صَاحِكًا حَتَّى لَحِقَ اللَّهُ ③

حضرت حسن بصری رضی اللہ عنہ کہتے ہیں ایک نیک آدمی نے اپنے بھائی سے دریافت کیا ”کیا تجھے معلوم ہے کہ تیرا گزر جہنم کے اوپر سے ہونے والا ہے؟“ اس نے کہا ”ہاں۔“ اس نے پھر پوچھا ”کیا تجھے معلوم ہے کہ تو وہاں سے بچ نکلے گا؟“ بھائی نے جواب دیا ”نہیں۔“ تب اس نیک آدمی نے کہا ”پھر یہ ہنسی کیسی؟“ چنانچہ موت تک اس شخص کے ہونٹوں پر کبھی ہنسی نہیں آئی۔

**مسئلہ 333** حضرت بدیل بن میسرہ رضی اللہ عنہ قیامت کے روز پیاس کی شدت کے خوف سے اس قدر روئے کہ خون کے آنسو بہنے لگے۔

بَكَى بُدَيْلُ بْنُ مَيْسِرَةَ رَحِمَهُ اللَّهُ حَتَّى قَرَحَتْ مَاقِيَهُ، فَكَانَ يُعَاتِبُ فِي ذَلِكَ فَيَقُولُ إِنَّمَا أَبْكِي مِنْ طُولِ الْعَطَشِ يَوْمَ الْقِيَمَةِ ①

حضرت بدیل بن میسرہ رضی اللہ عنہ اس قدر روتے کہ آنکھوں سے پیپ اور خون بہنے لگتا، ہمیشہ آخرت کے خوف سے رنجیدہ اور غمزدہ رہتے اور کہتے ”میں قیامت کے روز پیاس کی شدت سے روتا ہوں۔“

**مسئلہ 334** حضرت محمد بن منکدر رضی اللہ عنہ جب جہنم کے خوف سے روتے تو آنسو اپنے چہرے اور داڑھی پر مل لیتے۔

كَانَ مُحَمَّدُ بْنُ الْمُنْكَدِرِ رَحِمَهُ اللَّهُ إِذَا بَكَى مَسَحَ وَجْهَهُ وَ لِحْيَتَهُ بَدْمُوعِهِ وَيَقُولُ بَلَّغْنِي أَنْ النَّارَ لَا تَأْكُلُ مَوْضِعًا مَسَّتَهُ الدَّمُوعُ ②

حضرت محمد بن منکدر رضی اللہ عنہ جب (آگ کے خوف سے) روتے تو آنسو اپنے چہرے اور داڑھی پر مل لیتے اور فرماتے ”مجھے پتہ چلا ہے کہ (اللہ کے ڈر سے) بہنے والے آنسو جس جس جگہ لگیں گے اسے آگ نہیں کھائے گی۔“

**مسئلہ 335** عطاء سلیمی رضی اللہ عنہ اپنے ہمسائے کے تنور کی آگ دیکھ کر بے ہوش ہو گئے۔

دَخَلَ الْعَلَاءُ بْنُ مُحَمَّدٍ عَلَى عَطَاءِ السَّلِيمِيِّ رَحِمَهُ اللَّهُ وَقَدْ غُشِيَ عَلَيْهِ فَقَالَ لَأَمْرَاتِهِ أُمَّ جَعْفَرٍ مَا شَأْنُ عَطَاءٍ فَقَالَتْ سَجَرْتُ جَارَتُنَا التَّنُورُ فَنَظَرَ إِلَيْهِ وَ خَرَّ مَغْشِيًا عَلَيْهِ ③

حضرت علاء بن محمد رضی اللہ عنہ عطاء سلیمی رضی اللہ عنہ کے گھر آئے تو انہیں بے ہوشی کی حالت میں پایا، ان کی بیوی ام جعفر سے پوچھا ”عطاء سلیمی کو کیا ہوا ہے؟“ بیوی نے کہا ”ہمارے ہمسائے نے تنور دھکا یا، عطاء سلیمی اسے دیکھ کر بے ہوش ہو گئے اور گر پڑے۔“

**مسئلہ 336** حضرت حسن بصری رضی اللہ عنہ کا آگ کے ڈر سے رونا۔

وَعِنْدَ مَا بَكَى الْحَسَنُ فَقِيلَ لَهُ مَا يَبْكُكَ؟ قَالَ: أَخَافُ أَنْ يُطْرَحَنِي غَدًا فِي النَّارِ وَلَا يُبَالِي ①

حضرت حسن بصری رضی اللہ عنہ کو روتے دیکھ کر پوچھا گیا کہ ”آپ کیوں رورہے ہیں؟“ تو انہوں نے جواب دیا ”مجھے ڈر ہے کہیں اللہ تعالیٰ قیامت کے روز مجھے آگ میں نہ پھینک دے اور اللہ کو تو کسی کی پرواہ نہیں۔“

**مسئلہ 337** یزید بن ہارون رضی اللہ عنہ کی دونوں آنکھیں رورور کر اندھی ہو گئیں۔

قَالَ الْحَسَنُ بْنُ عَرَفَةَ رَحِمَهُ اللَّهُ رَأَيْتُ يَزِيدَ بْنَ هَارُونَ رَحِمَهُ اللَّهُ مِنْ أَحْسَنِ النَّاسِ عَيْنَيْنِ ثُمَّ رَأَيْتُهُ بَعِينٍ وَاحِدٍ ثُمَّ رَأَيْتُهُ أَعْمَى فَقُلْتُ: يَا أَبَا خَالِدٍ مَا فَعَلْتَ الْعَيْنَانِ الْجَمِيلَتَانِ؟ قَالَ: ذَهَبَ بِهِمَا بَكَاءُ الْأَسْحَارِ ②

حسن بن عرفہ رضی اللہ عنہ کہتے ہیں میں نے یزید بن ہارون رضی اللہ عنہ کو دیکھا کہ لوگوں میں سے ان کی آنکھیں سب سے زیادہ خوبصورت تھیں، ایک زمانہ کے بعد دیکھا تو ان کی ایک ہی آنکھ تھی (ایک ختم ہو چکی تھی) پھر کچھ زمانے کے بعد دیکھا تو دونوں آنکھیں ختم ہو چکی تھیں۔ میں نے پوچھا ”اے ابو خالد! تمہاری خوبصورت آنکھوں کو کیا ہوا؟“ کہنے لگے ”آہ سحر گاہی میں چلی گئیں۔“

**مسئلہ 338** مرنے سے پہلے ایمان چھن جانے کا خوف۔

قَالَ عَبْدُ الرَّحْمَنِ بْنُ مَهْدِيٍّ رَحِمَهُ اللَّهُ بَاتَ سُفْيَانُ رَحِمَهُ اللَّهُ عِنْدِي فَلَمَّا اشْتَدَّ بِهِ الْأَمْرُ جَعَلَ يَبْكِي فَقَالَ لَهُ رَجُلٌ يَا أَبَا عَبْدِ اللَّهِ أَرَأَيْكَ كَثِيرَ الذُّنُوبِ فَرَفَعَ شَيْئًا مِنَ الْأَرْضِ وَقَالَ وَاللَّهِ لَذُنُوبِي أَهْوَنُ عِنْدِي مِنْ ذَا ابْنِي أَخَافُ أَنْ أُسَلِّبَ الْإِيمَانَ قَبْلَ أَنْ أَمُوتَ ③

حضرت عبدالرحمن بن مہدی رضی اللہ عنہ کہتے ہیں حضرت سفیان رضی اللہ عنہ نے رات میرے پاس گزاری جب زیادہ پریشان ہوئے تو رونے لگے ایک آدمی نے ان سے پوچھا ”اے ابو عبد اللہ! کیا کثرت گناہوں کی وجہ سے رورہے ہو؟“ حضرت سفیان رضی اللہ عنہ نے زمین سے ایک تیکا اٹھایا اور فرمانے لگے ”واللہ! گناہوں کا معاملہ میرے نزدیک اس تیکے سے بھی زیادہ ہلکا ہے، مجھے تو ڈر یہ ہے کہیں موت سے پہلے میرا ایمان نہ چھن جائے۔“

**مسئلہ 339** حضرت عمر بن عبدالعزیز رضی اللہ عنہ نماز عشاء کے بعد اللہ کے خوف سے رونے لگتے حتیٰ کہ نیند غالب آ جاتی۔

قَالَتْ فَاطِمَةُ بِنْتُ عَبْدِ الْمَلِكِ بْنِ مَرْوَانَ امْرَأَةً عُمَرَ بْنِ عَبْدِ الْعَزِيزِ رَحِمَهُ اللَّهُ يَكُونُ فِي النَّاسِ مَنْ هُوَ أَكْثَرُ صَوْمًا وَصَلَاةً مِنْ عُمَرَ وَمَا رَأَيْتُ أَحَدًا أَشَدَّ خَوْفًا مِنْ رَبِّهِ مِنْ عُمَرَ كَانَ إِذَا صَلَّى الْعِشَاءِ قَعَدَ فِي الْمَسْجِدِ ثُمَّ رَفَعَ يَدَيْهِ فَلَمْ يَزَلْ يَبْكِي حَتَّى تَغْلِبَهُ النَّوْمُ ثُمَّ يَنْتَبِهُ فَلَا يَزَالُ يَدْعُو رَافِعًا يَدَيْهِ يَبْكِي حَتَّى تَغْلِبَهُ عَيْنَاهُ ①

حضرت فاطمہ بنت عبد الملک بن مروان جو کہ حضرت عمر بن عبدالعزیز رضی اللہ عنہ کی بیوی تھیں، فرماتی ہیں لوگوں میں حضرت عمر رضی اللہ عنہ سے نماز روزہ زیادہ کرنے والے تو بہت تھے لیکن اپنے رب کے ڈر سے رونے والا میں نے حضرت عمر رضی اللہ عنہ سے زیادہ کسی کو نہیں دیکھا، جب نماز عشاء سے فارغ ہو جاتے تو (اللہ کے حضور) ہاتھ بلند کر لیتے اور مسلسل روتے رہتے حتیٰ کہ نیند غالب آ جاتی، پھر انہیں جگایا جاتا تو اپنے ہاتھ بلند کر کے رونا شروع کر دیتے حتیٰ کہ آنکھوں میں نیند غالب آ جاتی۔



## دَعْوَةُ التَّفَكِيرِ

### دعوتِ فکر

**مسئلہ 340** آگ میں جلنے والا شخص اچھا ہے یا آگ سے محفوظ رہنے والا۔

﴿أَفَمَنْ يُلْقَى فِي النَّارِ خَيْرًا أَمْ مَنْ يَأْتِي آمِنًا يَوْمَ الْقِيَامَةِ اعْمَلُوا مَا شِئْتُمْ إِنَّهُ بِمَا تَعْمَلُونَ بَصِيرٌ﴾ (40:41)

”بھلا وہ شخص اچھا ہے جو آگ میں جھونکا جانے والا ہے یا وہ اچھا ہے جو قیامت کے روز امن کی حالت میں حاضر ہوگا۔ (اب) جیسا عمل چاہو کرو، بے شک جو کچھ تم کرو گے اللہ اسے دیکھ رہا ہے۔“ (سورہ حم سجدہ، آیت 40)

**مسئلہ 341** جہنم کی بھڑکتی ہوئی آگ کو دیکھ کر اپنی موت اور ہلاکت کو پکارنے والا شخص اچھا ہے یا وہ شخص اچھا ہے جو ایسی جگہ قیام کرے گا جہاں اس کی ہر خواہش پوری کی جائے گی۔

﴿وَاعْتَدْنَا لِمَنْ كَذَّبَ بِالسَّاعَةِ سَعِيرًا ۝ إِذَا رَأَتْهُمْ مِنْ مَّكَانٍ بَعِيدٍ سَمِعُوا لَهَا تَغَيُّظًا وَزَفِيرًا ۝ وَإِذَا أَلْقَاوا مِنْهَا مَكَانًا ضَيِّقًا مُقَرَّبِينَ دَعَوْا هُنَالِكَ ثُبُورًا ۝ لَا تَدْعُوا الْيَوْمَ ثُبُورًا وَاحِدًا وَاذْعُوا ثُبُورًا كَثِيرًا ۝ قُلْ أَذَلِكَ خَيْرٌ أَمْ جَنَّةُ الْخُلْدِ الَّتِي وَعَدَ الْمُتَّقُونَ كَانَتْ لَهُمْ جَزَاءً وَاصِيًّا ۝ لَهُمْ فِيهَا مَا يَشَاءُونَ وَخُلْدٌ يُبَدِّلُ بَدْلًا يَرْضَوْنَ ۝ كَانَتْ عَلَى رَبِّكَ وَعْدًا مَسْئُولًا﴾ (16-11:25)

”جو شخص قیامت کو جھٹلائے، اس کے لئے ہم نے بھڑکتی ہوئی آگ مہیا کر رکھی ہے وہ آگ جب



دور سے ان جھٹلانے والوں کو دیکھے گی تو یہ (جھٹلانے والے) جہنم کے غیظ و غضب کی آوازیں سن لیں گے اور جب یہ (زنجیروں سے) بندھے ہوئے ایک تنگ جگہ ٹھونسے جائیں گے تو اپنی موت کو پکارنے لگیں گے (اس وقت ان سے کہا جائے گا) آج ایک موت کو نہیں بہت سی موتوں کو پکارو۔ ان سے پوچھو (یہ برا) انجام اچھا ہے یا وہ ابدی جنت جس کا وعدہ متقی لوگوں سے کیا گیا ہے جو کہ ان کی جزا اور ان کے سفر کی آخری منزل ہوگی جس میں ان کی ہر خواہش پوری ہوگی جس میں وہ ہمیشہ ہمیشہ رہیں گے۔ اس وعدے کو پورا کرنا تیرے رب کے ذمہ واجب ہے۔“ (سورہ فرقان، آیت 11-16)

**مسئلہ 342** جنت کی نعمتوں کی ضیافت اچھی ہے یا تھوہر کے درخت کا کھانا اور کھولتے پانی کا پینا اچھا ہے۔

﴿إِنَّ هَذَا لَهُوَ الْفَوْزُ الْعَظِيمُ ۝ لِمِثْلِ هَذَا فَلْيَعْمَلِ الْعَمَلُونَ ۝ أذَلِكَ خَيْرٌ نَزْلًا أَمْ شَجَرَةُ الزُّقُومِ ۝ إِنَّا جَعَلْنَاهَا فِتْنَةً لِلظَّالِمِينَ ۝ إِنَّهَا شَجَرَةٌ تَخْرُجُ فِي أَصْلِ الْجَحِيمِ ۝ طَلْعُهَا كَأَنَّهُ رِئٌ وَسُ الشَّيْطَانِ ۝ فَإِنَّهُمْ لَا كَلُونَ مِنْهَا فَمَا لَنُؤْنَ مِنْهَا الْبُطُونَ ۝ ثُمَّ إِنَّ لَهُمْ عَلَيْهَا لَشَوْبًا مِنْ حَمِيمٍ ۝﴾ (67-60:37)

”بے شک (جنت کا حصول) عظیم الشان کامیابی ہے اور ایسی ہی کامیابی کے حصول کے لئے عمل کرنے والوں کو عمل کرنا چاہئے بتاؤ یہ (جنت کی) ضیافت اچھی ہے یا تھوہر کا درخت۔ ہم نے اس درخت کو ظالموں کے لئے فتنہ بنا دیا ہے وہ ایک درخت ہے جو جہنم کی تہ سے نکلتا ہے اس کے شگوفے ایسے ہیں جیسے شیطانوں کے سر جہنمی اسے کھائیں گے اور اسی سے اپنا پیٹ بھریں گے پھر اس پر پینے کے لئے انہیں کھولتا ہوا پانی ملے گا۔“ (سورہ صافات، آیت 60-67)

**مسئلہ 342** دنیا میں مومنین کا مذاق اڑانے والے آخرت میں اچھے ہیں یا برے؟

﴿إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ۝ وَإِذَا مَرُّوا بِهِمْ يَتَغَامَزُونَ ۝ وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۝ وَإِذَا رَأَوْهُمْ قَالُوا إِنَّ هَٰؤُلَاءِ لَضَالُّونَ ۝ وَمَا أُرْسِلُوا عَلَيْهِمْ حَفِظِينَ ۝ فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ

○ عَلَى الْأَرَائِكِ يَنْظُرُونَ ○ هَلْ تُؤِيبُ الْكُفَّارُ مَا كَانُوا يَفْعَلُونَ ○ ﴿٣٦-٢٩﴾ (36-29)

”مجرم لوگ دنیا میں ایمان لانے والوں کا مذاق اڑاتے تھے جب ان کے پاس سے گزرتے تو آنکھیں مار مار کر ان کی طرف اشارے کرتے تھے، اپنے گھر والوں کی طرف پلٹتے تو مزے لیتے ہوئے پلٹتے تھے اور جب انہیں دیکھتے تو کہتے تھے کہ یہ بہکے ہوئے لوگ ہیں حالانکہ وہ ان پر نگران بنا کر نہیں بھیجے گئے تھے آج ایمان لانے والے کفار کا مذاق اڑا رہے ہیں، مسندوں پر بیٹھے ہوئے ان کا حال دیکھ رہے ہیں۔

کافر جو کچھ دنیا میں کرتے تھے اس کا ثواب (بدلہ) انہیں مل ہی گیا۔“ (سورہ مطففین: آیت 29-36)



## الإِسْتِعَاذَةُ مِنْ عَذَابِ النَّارِ

### آگ کے عذاب سے پناہ مانگنے کی دعائیں

**مسئلہ 344** جو شخص تین دفعہ جہنم سے اللہ تعالیٰ کی پناہ طلب کرے اس کے لئے جہنم پناہ کی سفارش کرتی ہے

عَنْ أَنَسِ بْنِ مَالِكٍ رضي الله عنه قَالَ: قَالَ رَسُولُ اللَّهِ ﷺ ((مَنْ سَأَلَ اللَّهَ الْجَنَّةَ ثَلَاثَ مَرَّاتٍ قَالَتِ الْجَنَّةُ (اللَّهُمَّ ادْخُلْهُ الْجَنَّةَ)) وَمَنْ اسْتَجَارَ مِنَ النَّارِ ثَلَاثَ مَرَّاتٍ قَالَتِ النَّارُ (اللَّهُمَّ اجْرِهِ مِنَ النَّارِ)) رَوَاهُ ابْنُ مَاجَةَ <sup>①</sup> (صحیح)

حضرت انس بن مالک رضي الله عنه کہتے ہیں رسول اللہ ﷺ نے ارشاد فرمایا ”جو شخص اللہ سے تین مرتبہ جنت مانگے (اس کے حق میں) جنت کہتی ہے یا اللہ! اسے جنت میں داخل فرما اور جو شخص تین مرتبہ آگ سے پناہ مانگے (اس کے حق میں) آگ کہتی ہے یا اللہ! اسے آگ سے بچالے۔“ اسے ابن ماجہ نے روایت کیا ہے۔

**مسئلہ 345** آگ سے پناہ مانگنے کی چند قرآنی دعائیں۔

﴿رَبَّنَا إِنَّا فِي الدُّنْيَا حَسَنَةٌ وَفِي الآخِرَةِ حَسَنَةٌ وَقِنَا عَذَابِ النَّارِ﴾ (201:2)

”اے ہمارے پروردگار! ہمیں دنیا میں بھلائی عطا فرما اور آخرت میں بھی بھلائی سے نوازا اور ہمیں آگ کے عذاب سے بچالے۔“ (سورہ بقرہ، آیت 201)

﴿رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا ۖ إِنَّهَا سَاءَتْ مُسْتَقَرًّا وَمُقَامًا ۖ﴾ (66-65:25)

”اے ہمارے پروردگار! ہم سے جہنم کا عذاب پھیر دے کیونکہ اس کا عذاب (جان سے) چھٹ جانے والا ہے بے شک جہنم بہت ہی برا ٹھکانہ اور بہت ہی بری جگہ ہے۔“ (سورہ فرقان، آیت 65-66)

﴿رَبَّنَا مَا خَلَقْتَ هَذَا بَاطِلًا سُبْحٰنَكَ فَقِنَا عَذَابَ النَّارِ ۝ رَبَّنَا اِنَّكَ مِنْ تَدْخِلِ النَّارَ فَقَدْ اٰخَرْتَهُ وَمَا لِلظَّالِمِيْنَ مِنْ اَنْصَارٍ ۝ رَبَّنَا اِنَّا سَمِعْنَا مُنَادِيًا يُنَادِي لِلْاِيْمَانِ اَنْ اٰمِنُوْا بِرَبِّكُمْ فَاٰمَنَّا رَبَّنَا فَاغْفِرْ لَنَا ذُنُوْبَنَا وَكْفِّرْ عَنَّا سَيِّئَاتِنَا وَتَوَقَّنَا مَعَ الْاَبْرَارِ ۝ رَبَّنَا وَاتِنَا مَا وَعَدْتَنَا عَلٰى رُسُلِكَ وَلَا تُخْزِنَا يَوْمَ الْقِيٰمَةِ اِنَّكَ لَا تُخْلِفُ الْمِيْعَادَ ۝﴾ (3: 191-194)

”اے ہمارے پروردگار! تو نے یہ (زمین و آسمان) بے مقصد نہیں بنائے۔ تیری ذات پاک ہے (اس بات سے کہ کوئی عبث کام کرے) پس ہمیں آگ کے عذاب سے بچالے۔ اے ہمارے پروردگار! جسے تو نے آگ میں داخل کیا اسے تو نے رسوا کر دیا اور ظالموں کے لیے تو (اس روز) کوئی مددگار نہیں اے ہمارے پروردگار! ہم نے ایک منادی کو ایمان کا اعلان کرتے سنا کہ (لوگو!) اپنے رب پر ایمان لاؤ! پس ہم ایمان لے آئے۔ اے ہمارے پروردگار! ہمارے گناہ بخش دے۔ ہم سے ہماری برائیاں دور کر دے اور ہمیں نیک لوگوں کے ساتھ موت دے۔ اے ہمارے پروردگار! اپنے رسولوں کی معرفت جو کچھ تو نے ہم سے وعدہ کیا ہے وہ ہمیں عطا فرما اور قیامت کے روز ہمیں رسوا نہ کرنا۔ تو یقیناً وعدہ خلافی نہیں کرتا۔“ (سورہ آل عمران، آیت 191-194)

**مسئلہ 346** عذاب جہنم سے پناہ مانگنے کی درج ذیل دعا رسول اکرم ﷺ نے صحابہ کرام رضی اللہ عنہم کو قرآن مجید کی سورۃ کی طرح سکھلائی۔

عَنْ عَبْدِ اللَّهِ بْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ ﷺ كَانَ يُعَلِّمُهُمْ هَذَا الدُّعَاءَ كَمَا يُعَلِّمُ السُّورَةَ مِنَ الْقُرْآنِ قُولُوا (( اَللّٰهُمَّ اِنَّا نَعُوْذُ بِكَ مِنْ عَذَابِ جَهَنَّمَ وَنَعُوْذُ بِكَ مِنْ عَذَابِ الْقَبْرِ وَنَعُوْذُ بِكَ مِنْ فِتْنَةِ الْمَسِيْحِ الدَّجَالِ وَنَعُوْذُ بِكَ مِنْ فِتْنَةِ الْمَحْيَا وَ الْمَمَاتِ )) رَوَاهُ النَّسَائِيُّ ①

حضرت عبداللہ بن عباس رضی اللہ عنہما سے روایت ہے کہ رسول اکرم ﷺ صحابہ کرام رضی اللہ عنہم کو درج ذیل دعا قرآن مجید کی کسی سورت کی طرح سکھاتے تھے آپ ﷺ فرماتے کہ ”اے اللہ! ہم جہنم کے عذاب سے

تیری پناہ مانگتے ہیں نیز مسج و جال کے فتنے سے اور زندگی و موت کے فتنے سے تیری پناہ طلب کرتے ہیں۔“  
اسے نسائی نے روایت کیا ہے۔

**مسئلہ 347** جہنم کی گرمی سے پناہ مانگنے کی دعا۔

عَنْ عِبَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ ((اللَّهُمَّ رَبِّ جِبْرَائِيلَ وَ  
مِيكَائِيلَ وَرَبِّ إِسْرَافِيلَ أَعُوذُ بِكَ مِنْ حَرِّ النَّارِ وَمِنْ عَذَابِ الْقَبْرِ)) رَوَاهُ النَّسَائِيُّ ①  
حضرت عائشہ رضی اللہ عنہا کہتی ہیں رسول اللہ ﷺ یہ دعا مانگا کرتے ”اے اللہ! جبرائیل، میکائیل اور  
اسرافیل کے رب! میں آگ کی گرمی اور عذاب قبر سے تیری پناہ مانگتا ہوں۔“ اسے نسائی نے روایت کیا ہے۔

**مسئلہ 348** سونے سے قبل اللہ کے عذاب سے پناہ مانگنے کی دو دعائیں۔

عَنْ حَفْصَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ كَانَ إِذَا أَرَادَ أَنْ يَرْقُدَ وَضَعَ يَدَهُ الْيُمْنَى  
تَحْتَ خَدِّهِ ثُمَّ يَقُولُ ((اللَّهُمَّ قِنِي عَذَابَكَ يَوْمَ تَبْعُثُ عِبَادَكَ)) رَوَاهُ أَبُو دَاوُدَ ② (صحيح)  
حضرت حفصہ رضی اللہ عنہا سے روایت ہے کہ رسول اللہ ﷺ جب سونے کا ارادہ فرماتے تو دایاں ہاتھ  
رخسار کے نیچے رکھتے اور یہ کلمات پڑھتے ”یا اللہ! جس روز تو اپنے بندوں کو اٹھائے گا اس روز مجھے اپنے  
عذاب سے بچائے رکھنا۔“ اسے ابو داؤد نے روایت کیا ہے

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ كَانَ يَقُولُ إِذَا أَخَذَ مَضْجَعَهُ  
((الْحَمْدُ لِلَّهِ الَّذِي كَفَانِي وَأَوَانِي، وَأَطْعَمَنِي وَسَقَانِي، وَالَّذِي مَنَّ عَلَيَّ فَأَفْضَلَ، وَالَّذِي  
أَعْطَانِي فَأَجْزَلَ، الْحَمْدُ لِلَّهِ عَلَى كُلِّ حَالٍ اللَّهُمَّ رَبِّ كُلِّ شَيْءٍ وَمَلِيكُهُ وَاللَّهُ كُلِّ شَيْءٍ،  
أَعُوذُ بِكَ مِنَ النَّارِ)) رَوَاهُ أَبُو دَاوُدَ ③ (صحيح)

حضرت عبداللہ بن عمر رضی اللہ عنہما سے روایت ہے کہ رسول اکرم ﷺ جب اپنے بستر پر تشریف لے  
جاتے تو فرماتے ”اس اللہ کا شکر ہے جس نے مجھے ہر مصیبت سے بچایا، مجھے رہنے کے لئے جگہ دی، مجھے  
کھلایا اور پلایا اور اس ذات کا شکر ہے جس نے مجھ پر احسان کیا تو خوب کیا، مجھے عطا فرمایا تو خوب عطا

① کتاب الاستعاذۃ، الاستعاذۃ من حر النار 5092/3

② کتاب الادب، ابواب النوم ما یقال عند النوم 4218/3

③ کتاب الادب، ابواب النوم ما یقال عند النوم 4229/3  
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

فرمایا، ہر حال میں اس کا شکر ہی شکر ہے۔ اے اللہ! ہر چیز کے پانہار، ہر چیز کے مالک، ہر چیز کے الہ، میں آگ سے تیری پناہ طلب کرتا ہوں۔“ اسے ابوداؤد نے روایت کیا ہے

**مسئلہ 348** نماز تہجد میں اللہ کے عذاب سے پناہ مانگنے کی دعا۔

عَنْ عَائِشَةَ رَضِيَ اللَّهُ عَنْهَا قَالَتْ : فَقَدْتُ رَسُولَ اللَّهِ ﷺ لَيْلَةً مِنَ الْفِرَاشِ فَالْتَمَسْتُهُ فَوَقَعَتْ يَدِي عَلَى بَطْنِ قَدَمَيْهِ وَهُوَ فِي الْمَسْجِدِ وَهُمَا مَنْصُوبَتَانِ وَهُوَ يَقُولُ ((اللَّهُمَّ إِنِّي أَعُوذُ بِرِضَاكَ مِنْ سَخِطِكَ وَبِمُعَافَاتِكَ مِنْ عِقُوبَتِكَ وَأَعُوذُ بِكَ مِنْكَ لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَيَّ نَفْسِكَ)) رَوَاهُ مُسْلِمٌ ①

حضرت عائشہ رضی اللہ عنہا سے روایت ہے کہ میں نے ایک رات رسول اللہ ﷺ کو بستر سے غائب پایا اور ڈھونڈنے لگی۔ میرا ہاتھ آپ ﷺ کے (پاؤں کے) تلوے پر پڑا جو کھڑے حالت میں تھے۔ اس وقت رسول اللہ ﷺ مسجد میں تھے (اور سجدے کی حالت میں) یہ دعا مانگ رہے تھے ”اے اللہ! میں تیری رضا کے وسیلے سے تیرے غصہ سے پناہ مانگتا ہوں۔ تیری بخشش کے وسیلے سے تیرے عذاب سے پناہ مانگتا ہوں۔ اور میں (ہر معاملے میں) تجھ سے ہی پناہ مانگتا ہوں۔ میں تیری حمد و ثنا کرنے کی طاقت نہیں رکھتا۔ تیری تعریف ویسی ہی ہے جیسی تو نے خود اپنی تعریف کی۔“ اسے مسلم نے روایت کیا ہے

**مسئلہ 349** آگ کے عذاب سے بچنے کی درج ذیل دعا کثرت سے مانگنی چاہئے۔

عَنْ أَنَسٍ رَضِيَ اللَّهُ عَنْهُ قَالَ : كَانَ أَكْثَرُ دُعَاءِ النَّبِيِّ ﷺ ((اللَّهُمَّ إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ)) مُتَّفَقٌ عَلَيْهِ ②

حضرت انس رضی اللہ عنہ فرماتے ہیں نبی اکرم ﷺ کی اکثر دعایہ ہوتی ”یا اللہ! ہمیں دنیا میں بھی خیر عطا فرما اور آخرت میں بھی اور ہمیں آگ کے عذاب سے بچالے۔“ اسے بخاری اور مسلم نے روایت کیا ہے

**مسئلہ 350** بیک وقت کم از کم تین مرتبہ جہنم سے اللہ تعالیٰ کی پناہ مانگنی چاہئے

وضاحت: حدیث مسئلہ نمبر 344 کے تحت ملاحظہ فرمائیں۔

① کتاب الصلاة، باب ما يقال في الركوع والسجود

② کتاب الذکر والدعاء والتوبة، باب فضل الدعاء باللہم اتنا فی الدنیا حسنة.....



## مَسَائِلُ مُتَفَرِّقَةٌ

### متفرق مسائل

**مسئلہ 351** اللہ تعالیٰ کی رحمت اور اس کے فضل کے بغیر جہنم کے عذاب سے کوئی نہیں بچ سکتا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ : قَالَ : أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ (( مَا مِنْ أَحَدٍ يُدْخِلُهُ عَمَلُهُ الْجَنَّةَ )) فَقِيلَ : وَلَا أَنْتَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ؟ قَالَ (( وَلَا أَنَا إِلَّا أَنْ يَتَّعَمِدَنِي رَبِّي بِرَحْمَتِهِ )) رَوَاهُ مُسْلِمٌ ①

حضرت ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا ”کوئی شخص اپنے عمل سے جنت میں نہیں جائے گا۔“ عرض کیا گیا ”یا رسول اللہ صلی اللہ علیہ وسلم! کیا آپ بھی؟“ آپ صلی اللہ علیہ وسلم نے ارشاد فرمایا ”ہاں میں بھی، الا یہ کہ میرا رب اپنی رحمت سے مجھے ڈھانپ لے۔“ اسے مسلم نے روایت کیا ہے۔

**مسئلہ 352** مؤحد، متقی اور صالح لوگوں کی گواہی کسی کے جنتی یا جہنمی ہونے کی ایک پہچان ہے۔

عَنْ أَبِي بَكْرٍ بْنِ أَبِي زُهَيْرٍ التَّمِظِيُّ رَضِيَ اللَّهُ عَنْهُ قَالَ عَنْ أَبِيهِ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبَأْوَةِ أَوْ الْبَاوَةِ (قَالَ وَالْبَاوَةُ مِنَ الطَّائِفِ) قَالَ ((يُوشِكُ أَنْ تَعْرِفُوا أَهْلَ الْجَنَّةِ مِنْ أَهْلِ النَّارِ)) قَالُوا : بِمَ ذَاكَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ ؟ قَالَ ((بِالشَّاءِ الْحَسَنِ وَالشَّاءِ السَّيِّئِ أَنْتُمْ شُهَدَاءُ اللَّهِ بَعْضُكُمْ عَلَى بَعْضٍ)) رَوَاهُ ابْنُ مَاجَةَ ②

حضرت ابو بکر بن ابو زہیر رضی اللہ عنہ ثقفی نے اپنے باپ سے روایت کرتے ہیں کہ رسول اللہ صلی اللہ علیہ وسلم نے ہمیں

① کتاب صفة القيامة والجنة والنار، باب لن يدخل الجنة احد بعمله بل.....

② کتاب الزهد، باب الشاء الحسن 2400/2

طائف کے قریب ایک جگہ بناوہ (یا بناوہ) میں خطاب فرمایا اور ارشاد فرمایا ”بہت جلد ایسا زمانہ آنے والا ہے کہ تم جنتی یا جہنمی کو پہچان لو گے۔“ صحابہ کرام رضی اللہ عنہم نے عرض کیا ”یا رسول اللہ ﷺ! وہ کیسے؟“ آپ ﷺ نے ارشاد فرمایا ”(لوگوں کی) اچھی یا بری تعریف کے ذریعے تم لوگ ایک دوسرے کے لئے اللہ کے گواہ ہو۔“ اسے ابن ماجہ نے روایت کیا ہے۔

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ : قَالَ رَسُولُ اللَّهِ ﷺ (( أَهْلُ الْجَنَّةِ مَلَاءُ اللَّهِ أَذْنِيهِ مِنْ ثَنَاءِ النَّاسِ خَيْرًا وَهُوَ يَسْمَعُ وَ أَهْلُ النَّارِ مِنْ مَلَاءِ أَذْنِيهِ مِنْ ثَنَاءِ النَّاسِ شَرًّا وَهُوَ يَسْمَعُ )) رَوَاهُ ابْنُ مَاجَةَ ❶ (صحیح)

حضرت عبداللہ بن عباس رضی اللہ عنہما کہتے ہیں رسول اللہ ﷺ نے فرمایا ”جنتی وہ ہے جس کے کان لوگوں سے اپنی تعریف سنتے سنتے بھر جائیں اور جہنمی وہ ہے جس کے کان لوگوں سے اپنی برائی سنتے سنتے بھر جائیں۔“ اسے ابن ماجہ نے روایت کیا ہے۔

**مسئلہ 353** شدید گرمی اور شدید سردی کا موسم جہنم کے دو سانسوں سے پیدا ہوتا ہے۔ گرم سانس جہنم کے گرم حصہ سے اور سرد سانس جہنم کے سرد حصہ زمہریر سے۔

وضاحت : حدیث مسئلہ نمبر 49 کے تحت ملاحظہ فرمائیں۔

**مسئلہ 354** مومن کے لئے بخار جہنم کا حصہ ہے۔

عَنْ عَائِشَةَ رَضِيَ اللَّهُ عَنْهَا قَالَتْ : قَالَ رَسُولُ اللَّهِ ﷺ (( الْحُمَى حَطَّ كُلِّ مُؤْمِنٍ مِنَ النَّارِ )) رَوَاهُ الْبَزَّازُ ❷ (صحیح)

حضرت عائشہ رضی اللہ عنہا کہتی ہیں رسول اللہ ﷺ نے فرمایا ”بخار ہر مومن کا جہنم سے حصہ ہے۔“ اسے بزار نے روایت کیا ہے۔

**مسئلہ 355** بعض کلمہ گو مسلمانوں کا سارا جسم آگ جلا ڈالے گی۔

عَنْ جَابِرٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ (( يُعَذِّبُ نَاسٌ مِنْ أَهْلِ التَّوْحِيدِ فِي النَّارِ حَتَّى يَكُونُوا فِيهَا حُمَمًا ثُمَّ تَذَرِكُهُمُ الرَّحْمَةُ فَيُخْرَجُونَ وَيُطْرَحُونَ عَلَى أَبْوَابِ الْجَنَّةِ )) قَالَ فَيُرْشُّ عَلَيْهِمْ أَهْلُ الْجَنَّةِ الْمَاءَ فَيَنْبُتُونَ كَمَا يَنْبُتُ الْغُنَاءُ فِي حِمَالَةِ السَّيْلِ ، ثُمَّ يَدْخُلُونَ الْجَنَّةَ )) رَوَاهُ التِّرْمِذِيُّ ① (صحیح)

حضرت جابر رضی اللہ عنہ کہتے ہیں رسول اللہ ﷺ نے فرمایا ”اہل توحید میں سے (بعض) لوگ آگ کا عذاب دیئے جائیں گے یہاں تک کہ وہ آگ میں (جل کر) کوند بن جائیں گے پھر انہیں رحمت الہی کا فیض حاصل ہوگا اور وہ جہنم سے نکالے جائیں گے جنت کے دروازوں پر لا کر بٹھائے جائیں گے۔ اہل جنت ان پر پانی ڈالیں گے اور وہ (نئے سرے سے) یوں اٹھ کھڑے ہوں گے جیسے کوئی دانہ سیلاب (کے پانی) کے بعد (نوراً) نکل آتا ہے پھر وہ جنت میں داخل کئے جائیں گے۔“ اسے ترمذی نے روایت کیا ہے۔

مسئلہ 356 سمندر ہی جہنم کی جگہ ہے۔

عَنْ يَعْلَى رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ (( إِنَّ الْبَحْرَ هُوَ جَهَنَّمُ )) رَوَاهُ الْحَاكِمُ ② (صحیح)

حضرت یعلیٰ رضی اللہ عنہ کہتے ہیں رسول اللہ ﷺ نے فرمایا ”بے شک سمندر ہی جہنم کی جگہ ہے۔“ اسے حاکم نے روایت کیا ہے۔

وضاحت : قرآن مجید میں اللہ تعالیٰ کا ارشاد مبارک ہے ﴿وَإِذَا الْبِحَارُ سُجِّرَتْ﴾ ”اور جب سمندر بھڑک اڑیے جائیں گے۔“ (سورہ تکویر، آیت نمبر 6) دوسری جگہ ارشاد باری تعالیٰ ہے ﴿وَإِذَا الْبِحَارُ فُجِّرَتْ﴾ ”اور جب سمندر پھاڑ دیے جائیں گے۔“ (سورہ انفطار، آیت نمبر 3) دونوں آیتوں سے یہ معلوم ہوتا ہے کہ قیامت کے روز تمام سمندر ایک جگہ اکٹھے کر دیئے جائیں گے اور پانی اپنے اصلی اجزاء یعنی دو حصے ہائیڈروجن اور ایک حصہ آکسیجن میں بدل دیا جائے گا جس کی وجہ سے آگ بھڑک اٹھے گی۔ یاد رہے کہ ہائیڈروجن خود آگ سے بھڑکنے والی گیس ہے جبکہ آکسیجن آگ بھڑکانے میں مدد دیتی ہے۔ جنت اور جہنم اس وقت دونوں موجود ہیں، لہذا رسول اکرم ﷺ کے ارشاد کا مطلب یہ ہو سکتا ہے کہ قیامت کے روز جہنم کو بھڑکتے ہوئے سمندر کے اوپر رکھ دیا جائے گا تاکہ جہنم کی آگ مزید بھڑکے اور پھر وہی سمندر کی جگہ جہنم کی مستقل جگہ قرار پائے۔ واللہ اعلم بالصواب!



- |    |                    |    |                      |
|----|--------------------|----|----------------------|
| 1  | توحید کے مسائل     | 2  | اشباحِ سنہ کے مسائل  |
| 3  | طہارت کے مسائل     | 4  | نماز کے مسائل        |
| 5  | جنائے کے مسائل     | 6  | ذوقِ شریف کے مسائل   |
| 7  | زعم کے مسائل       | 8  | زکوٰۃ کے مسائل       |
| 9  | روزوں کے مسائل     | 10 | حج اور عمرہ کے مسائل |
| 11 | بھاد کے مسائل      | 12 | نکاح کے مسائل        |
| 13 | طلاق کے مسائل      | 14 | جنت کا بیان          |
| 15 | جہنم کا بیان       | 16 | شفاعت کا بیان        |
| 17 | قبر کا بیان        | 18 | علاؤ القیامت کا بیان |
| 19 | قیامت کا بیان      | 20 | دوستی اور دشمنی      |
| 21 | فضائلِ قرآن مجید   | 22 | تعلیماتِ قرآن مجید   |
| 23 | فضائلِ حمیمہ للعین | 24 | خفوقِ حمیمہ للعین    |
| 25 | مساجد کا بیان      | 26 | لباس کا بیان         |

اربر المعروف، نبی عربی المکر کا بیان، ازیر طبع

## تفہیم السنۃ

قبر کا بیان

THE BOOK OF SUPPLICATION

THE BOOK OF PRAYER

THE BOOK OF CHIEFENESS OF ALL

FUNERAL

کتابت الحیات

Fracth Publications  
B-Block, 4th Floor, Market Street, Lahore